
MAHABHARATA : AN INTRODUCTION 


Mahabharat, which literally means “the great story of Bharat dynasty’ is part of the 
Hindu Itihads, i.e. “that which happened’. It is an extraordinary story of sibling rivalry, 
diplomatic maneuvering and shifting of human values culminating in a direct confrontation 
on the battlefield of Kurukshetra between five sons of King Pandu (Pandavas) and hundred 
sons of King Dhritarastra (Kauravas). It's a tale of tragic war which pitted brothers against 
brothers, sons against fathers and students against teachers. Exceptional characters, in- 
depth and complex set of interwoven relationships and dramatization on a grand scale 
makes this epic a memorable one. It's also a saga which marks the end of an era (dvapar 
Yuga) wherein characters lived up to morals, Values and principles to the beginning of an 
era (Kali Yuga), wherein selfishness, deceit and immorality rules the reins. 

Besides compelling drama and riveting plot, Mahabharata is unique in many ways. 
Larger than life characters including that of Lord Krishna, considered as an incarnation of 
Lord Vishnu; Bhisma - great grandfather of principle warriors, who pledged to serve the 
kingdom of Hastinapur and ended up being a silent witness of its fall; Arjuna - unparalleled 
archer of that time, who laid down his arms at the beginning of the war; Karna - son of 
Kunti who ended up on the enemy camp due to misfortune; Yudhisthir - an icon of truth 
who was compelled to lie to win over the battle; Duryodhan - son of blind king whose 
unending ambitions became the root cause of trouble; Dronacharya - accomplished teacher 
of that time, who was forced to fight against his favorite student Arjuna...all make this epic 
spectacular and fascinating. 

Every single incident of Mahabharata is full of twists and turns - whether be it the 
game of dice between brothers or be it the 3 years exile of Pandavas in the forest with a 
condition of anonymity for the last year, or be it a mysterious fire in the house of wax and 
Pandava's miraculous escape thereof or be it the laying down of arms by dishearten Arjuna 
in the battlefield, which resulted in delivery of the message of Bhagavad-Gita (song of the 
supreme) by Lord Krishna or be it the deftness of Krishna in navigating Pandavas to Victory 
and beyond. In a way, Ramayana and Mahabharata form the very basis of cultural 
consciousness that symbolize Hinduism. It's not a surprise that Mahabharata has attracted 
tremendous interest among literates and common man alike of India or East Asia but 
pundits and philosophers all over the world. 

A timeless creation of Sage Ved Vyasa (who himself is one of the character of this 
epic) and one of the longest poem of all times, Mahabharata is divided into eighteen books 
or chapters (called Parvas) namely 0l. Adi Parva; 02. Sabha Parva; 03. Aranyak Parva or 
Van Parva; 04. Virat Parva; 05. Udyog Parva; 06. Bhishma Parva; 07. Drona Parva; 08. 
Karna Parva; 09. Shalya Parva; .0. Sauptika Parva; ii. Stri Parva; L2. Shanti Parva; 3. 
Anushashana Parva; L4. Ashwamegha Parva; L5. Ashramvasik Parva; 6. Musala Parva; .7. 
Mahaprasthanika Parva and 28. Swargarohan Parva. 

It is interesting to note that Bhagavad-Gita, most sacred text of Hindus having great 
philosophical impact, is part of Mahabharata (Bhishma Parva). Similarly, Vishnu 
Sahasranama, the most famous hymn of Lord Vishnu containing thousand names of the 
Supreme is part of Anusashana Parva. Other principal stories that are part of Mahabharata 
includes the life and Works of Lord Krishna (Krishnavatar) woven throughout various 
chapters of Mahabharata, the love story of Nala and Damayanti as well as an abbreviated 
Ramayana in Aranyak Parva. 

Here, you will find the Sanskrit text of Karna Parva, 8" chapter of Mahabharata. To 
read principal stories of Mahabharata in Gujarati, please Visit wWww.swargarohan.org, where 
you will also find exclusive reference on Characters of Mahabharata [Glossary section]. 

१. वैशंपायन उवाच 
ततो द्रोणे हते राजन्दुर्योधनमुखा तनूपाः | 


भृशमुद्विग्नमनसो द्रोणपुत्रमुपागमन्‌ ॥०१॥ 
ते द्रोणमुपशोचन्तः कश्मलाभिहतौजसः | 
पर्युपासन्त शोकार्तास्ततः शारद्वतीसुतम्‌ ॥०२॥ 


मुहूतं ते समाश्वास्य हैतुभिः शास्त्रसंमितैः | 
रात्र्यागमे महीपालाः स्वानि वेश्मानि भेजिरे ॥०३॥ 
विशेषतः सूतपुत्रो राजा चैव सुयोधनः | 
दुःशासनोऽथ शकुनिर्न निद्रामुपलेभिरे ॥०४॥ 
ते वेश्मस्वपि कौरव्य पृथ्वीशा नाप्नुवन्सुखम्‌ । 
चिन्तयन्तः क्षयं तीव्रं निद्रां नेवोपल्रेभिरे ॥०५॥ 
सहितास्ते निशायां तु दुर्योधननिवेशने | 


अतिप्रचण्डाद्विद्वेषात्पाण्डवानां महात्मनाम्‌ ॥०६॥ 
यत्तदयूतपरिक्लिष्टा कृष्णामानिन्तिरे सभाम्‌ | 
तत्स्मरन्तोऽन्वतप्यन्त भृशमुद्विग्नचेतसः ॥०७॥ 
चिन्तयन्तश्च पार्थानां तान्क्लेशान्यूतकारितान्‌ | 
कृच्छेण क्षणदां राजन्निन्युरब्दशतोपमाम्‌ ॥०८॥ 
ततः प्रभाते विमलले स्थिता दिष्टस्य शासने । 
चक्रुरावश्यकं सर्वे विधिदृष्टेन कर्मणा ॥०९ | 
ते कृत्वावश्यकार्याणि समाश्वस्य च भारत | 
योगमाज्ञापयामासुर्युद्वाय च विनिर्ययुः ॥१०॥ 
कर्ण सेनापतिं कृत्वा कृतकौतुकमङ्गलाः | 
वाचयित्वा द्विजश्रेष्ठान्दधिपात्रघृताक्षतैः ॥११॥ 
निष्कैर्गोभिहिरण्येन वासोभिश्च महाधनैः | 
वर्ध्यमाना जयाशीर्शिः सूतमागधबन्दिभिः ॥१२॥ 
तथैव पाण्डवा राजन्कृतसर्वाह्विकक्रियाः | 
शिबिरान्निर्ययू राजन्युद्धाय कृतनिश्चयाः ॥१३॥ 
ततः प्रववृते युद्ध तुमुलं रोमहर्षणम्‌ | 
कुरूणां पाण्डवानां च परस्परवधैषिणाम्‌ ॥१४॥ 
तयोर्ह दिवसे युद्ध कुरुपाण्डवसेनयोः | 
कर्णे सेनापतौ राजन्नभूदद्भुतदर्शनम्‌ ॥१५॥ 


ततः शत्रुक्षयं कृत्वा सुमहान्तं रणे वृषः । 

पश्यतां धातराष्ट्राणां फल्गुनेन निपातितः ॥१६॥ 
ततस्तत्संजयः सर्व गत्वा नागाह्यं पुरम्‌ | 
आचख्यौ धृतराष्ट्राय यद्वृत्तं कुरुजाङ्गले ॥१७॥ 
जनमेजय उवाच 
आपगेयं हतं श्रुत्वा द्रोणं च समरे परैः । 
यो जगाम परामाति वृद्दो राजाम्बिकासुतः ॥१८॥ 
स श्रुत्वा निहतं कर्ण दुर्योधनहितैषिणम्‌ | 
कथं द्विजवर प्राणानधारयत दुःखितः ॥१९॥ 
यस्मिञ्जयाशां पुत्राणाममन्यत स पार्थिवः | 


तस्मिन्हते स कौरव्यः कथं प्राणानधारयत्‌ ॥२०॥ 
दुर्मरं बत मन्येऽहं नृणां कृच्छेष्पि वर्तताम्‌ । 


यत्र कर्ण हतं श्रुत्वा नात्यजज्जीवितं नृपः ॥२१॥ 
तथा शांतनवं वृद्ध ब्रह्मन्बाह्विकमेव च | 
द्रोणं च सोमदत्तं च भूरिश्रवसमेव च ॥२२॥ 
तथैव चान्यान्सुहृदः पुत्रपौत्रांश्च पातितान्‌ | 
श्रुत्वा यन्नाजहात्प्राणांस्तन्मन्ये दुष्करं द्विजा ॥२३॥ 
एतन्मे सर्वमाचक्ष्व विस्तरेण तपोधन | 


न हि तृप्यामि पूर्वेषां शृण्वानश्वरितं महत्‌ ॥२४॥ 
वैशंपायन उवाच 
ह्ते कर्णै महाराज निशि गावल्गणिस्तदा | 


दीनो ययौ नागपुरमश्वैर्वातसमैर्जवे ॥२५॥ 
स हास्तिनपुरं गत्वा भृशमुद्विग्नमानसः | 
जगाम धृतराष्ट्रस्य क्षयं प्रक्षीणबान्धवम्‌ ॥२६॥ 
स समुद्वीक्ष्य राजानं कश्मलाभिहतौजसम्‌ | 


ववन्दे प्राञ्जलिर्भूत्वा मूर्ध्ना पादौ नृपस्य ह ॥२७॥ 
संपूज्य च यथान्यायं धृतराष्ट्र महीपतिम्‌ | 
हा कष्टमिति चोक्त्वा स ततो वचनमाददे ॥२८॥ 
संजयोऽहं क्षितिपते कच्चिदास्ते सुखं भवान्‌ । 


स्वदोषेणापदं प्राप्य कच्चिन्नाय विमुद्यसि ॥२९॥ 
हितान्युक्तानि विदुरद्रोणगाङ्गेयकेशवैः | 
अगृहीतान्यनुस्मृत्य कच्चिन्न कुरुषे व्यथाम्‌ ॥३०॥ 
रामनारदकण्वैश्च हितमुक्तं सभातले | 

नगृहीतमनुस्मृत्य कच्चिन्न कुरुषे व्यथाम्‌ ॥३१॥ 
सुहृदस्त्वद्धिते युक्तानभीष्मद्रोणमुखान्परैः | 
निहतान्युधि संस्मृत्य कच्चिन्न कुरुषे व्यथाम्‌ ॥३२॥ 
तमेवंवादिनं राजा सूतपुत्रं कृताञ्जलिम्‌ | 
सुदीर्घमभिनिःश्वस्य दुःखार्त इदमब्रवीत्‌ ॥३३॥ 
गाङ्गेये निहते शूरे दिव्यास्त्रवति संजय | 


द्रोणे च परमेष्वासे भृश मे व्यथितं मनः ॥३४॥ 
यो रथानां सहस्राणि दंशितानां दशैव हि । 


अहन्यहनि तेजस्वी निजघ्ने वसुसंभवः ॥३५॥ 
स ह्तो यज्ञसेनस्य पुत्रेणेह शिखण्डिना | 
पाण्डवेयाभिगुसेन भृशं मै व्यथितं मनः ॥३६॥ 
भार्गवः प्रददौ यस्मै परमास्त्रं महात्मने | 
साक्षाद्रामेण यो बाल्ये धुनुर्वेद उपाकृतः ॥३७॥ 
यस्य प्रसादात्कोन्तेया राजपुत्रा महाबलाः | 
महारथत्वं संप्रासास्तथान्ये वसुधाधिपाः ॥३८॥ 
तं द्रोणं निहतं श्रुत्वा धृष्टयुम्नेन संयुगे । 
सत्यसंधं महेष्वासं भृशं मै व्यथितं मनः ॥३९॥ 
त्रैलोक्ये यस्य शास्त्रे न पुमान्विद्यतो समः । 
तं द्रोणं निहतं श्रुत्वा किमकुर्वत मामकाः ॥४०॥ 
संशसकानां च बले पाण्डवेन महात्मना | 
धनंजयेन विक्रम्य गमिते यमसादनम्‌ ॥४१॥ 
नारायणास्त्रे निहते द्रोणपुत्रस्य धीमतः | 
हतशेषेष्वनीकेषु किमकुर्वत मामकाः ॥४२॥ 
विप्रद्रुतानहं मन्ये निमग्नः शोकसागरे | 
प्लवमानान्हते द्रोणे सन्ननौकानिवार्णवे ॥४३॥ 
दुर्योधनस्य कर्णस्य भोजस्य कृतवर्मणः | 
मद्रराजस्य शल्यस्य  द्रोणेश्विव कृपस्य च ॥४४॥ 
मत्पुत्रशेषस्य तथा तथान्येषां च संजय | 
विप्रकीर्णेष्वनीकेषु मुखवर्णो$भवत्कथम्‌ ॥४५॥ 
एतत्सर्वं यथा वृत्तं तत्त्वं गावल्गणे रणे | 
आचक्ष्व पाण्डवेयानां मामकानां च सर्वशः ॥४६॥ 
संजय उवाच 

पाण्डवेयैहि यदृत्तं कौरवेयेषु मारिष | 
तच्छ्रत्वा मा व्यथां कार्षीदिष्ट न व्यथते मनः ॥४७॥ 
यस्मादभावी भावी वा भवेदर्था नरं प्रति । 
अप्राप्तौ तस्य वा प्रासो न कश्चिद्व्यथते बुधः ॥४८॥ 


धृतराष्ट्र उवाच 
न व्यथा शृण्वतः काचिद्वियते मम संजय | 
दिष्टमेतत्पुरा मन्ये कथयस्व यथेच्छकम्‌ ॥४९॥ 

क के % 

२. संजय उवाच 
ह्ते द्रोणे महेष्वासे तव पुत्रा महारथाः | 
बभूवुराश्वस्तमुखा विषण्णा गतचेतसः ॥०१॥ 
अवाड्युखाः: शस्रभूताः सर्व एव विशां पते । 
अप्रेक्षमाणाः शोकार्ता नाभ्यभाषन्परस्परम्‌ ॥०२॥ 
तान्दृष्ट्वा व्यथिताकारान्सैन्यानि तव भारत | 
ऊर्ध्वमेवाभ्यवेक्षन्त दुःखत्रस्तान्यनेकशः ॥०३॥ 
शस्त्राण्येषां च राजेन्द्र शोणिताक्तान्यशेषतः | 
प्राभ्रश्यन्त काराग्रेभ्यो दृष्ट्वा द्रोणं निपातितम्‌ ॥०४॥ 
तानि बद्धान्यनिष्टानि लम्बमानानि भारत | 
अदृश्यन्त महाराज नक्षत्राणि यथा दिवि ॥०५॥ 


तथार्त स्तिमितं ₹ृष्ट्ा गतसत्वमिव स्थितम्‌ । 
स्वं बलं तन्महाराज राजा दुर्योधनोऽब्रवीत्‌ ॥०६॥ 
भवतां बाहुवीर्यं हि समाश्रित्य मया युधि । 


पाण्डवेयाः समाहूता युद्धं चेदं प्रवर्तितम्‌ ॥०७॥ 
तदिदं निहते द्रोणे विषण्णमिव लक्ष्यते | 
युध्यमानाश्व समरे योधा वध्यन्ति सर्वतः ॥०८॥ 


जयो वापि वधो वापि युध्यमानस्य संयुगे । 
भवेत्किमत्र चित्रं वै युध्यध्वं सर्वतोमुखाः ॥०९॥ 
पश्यध्वं च महात्मानं कर्ण वैकर्तनं युधि | 


प्रचरन्तं महेष्वासं दिव्यैरस्रैर्महाबलम्‌ ॥१०॥ 
यस्य वै युधि संत्रासात्कुन्तीपुत्रो धनंजयः | 
निवर्तते सदामर्षात्सिंहात्क्षुद्रमूगो यथा ॥११॥ 
येन नागायुतप्राणो भीमसेनो महाबलः | 

मानुषेणैव युद्धेन तामवस्थां प्रवेशितः 
येन दिव्यास्त्रविच्छरो मायावी स घटोत्कचः 
अमोघया रणो शक्त्या निहतो भैरवं नदन्‌ 


तस्य दुष्पारवीर्यस्य सत्यसंधस्य धीमतः 
बाहोद्रविणमक्षय्यमद्य द्रक्ष्यथ संयुगे 
द्रोणपुत्रस्य विक्रान्तं राधेयस्यैव चोभयोः 
पाण्डुपाञ्चालसैन्येषु ्रक्ष्यथापि महात्मनोः 

सर्व एव भवन्तश्च शूराः प्राज्ञाः कुलोद्रताः 
शीलवन्तः कृतास्त्राश्च द्रक्ष्यथाय परस्परम्‌ 
एवमुक्ते महाराज कर्णो वैकर्तनो नृपः 
सिंहनादं विनद्योच्चैः प्रायुध्यत महाबलः 

स सृञ्जयानां सर्वेषां पाञ्चालानां च पश्यताम्‌ 
केकयानां विदेहानामकरोत्कदनं महत्‌ 
तस्येषुधाराः शतशः प्रादुरासञशरासनात्‌ 


अग्रे पुङ्खे च संसक्ता यथा भ्रमरपड्क्तयः 
स पीडयित्वा पाञ्चालान्पाण्डवांश्च तरस्विनः 
हत्वा सहस्रशो योधानर्जुनेन निपातितः 


ने ने नेः 


3. वैशंपायन उवाच 


एतच्छूत्वा महाराज धृतराष्ट्रो$म्बिकासुतः 
शोकस्यान्तमपश्यन्वै हतं मत्वा सुयोधनम्‌ 


विकलः पतितो भूमौ नष्टचेता इव द्विपः 
तस्मिन्निपतिते भूमौ विहृले राजसत्तमे 
आर्तनादो महानासीत्स्त्रीणां भरतसत्तम 

स शब्दः पृथिवी सर्वा पूरयामास सर्वशः 
शोकार्णवे महाघोरे निमग्ना भरतस्त्रियः 


राजानं च समासाद्य गान्धारी भरतर्षभ 
निःसंज्ञा पतिता भूमौ सर्वाण्यन्तःपुराणि च 
ततस्ताः संजयो राजन्समाश्चासयदातुराः 


मुह्यमानाः सुबहुशो मुञ्चन्त्यो वारि नेत्रजम्‌ 
समाश्वस्ताः स्त्रियस्तास्तु वेपमाना मुहुर्मुहुः 
कदल्य इव वातेन धूयमानाः समन्ततः 

॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 
॥१९॥ 
| 
॥२०॥ 


| 

| 

॥०१ | 
| 
॥०२॥ 
| 

॥०३ | 
| 
॥०४॥ 
| 
॥०५॥ 
| 
॥०६॥ 

राजानं विदुरश्चापि प्रज्ञाचक्षुषमीश्वरम्‌ | 
आश्वासयामास तदा सिञ्चंस्तोयेन कौरवम्‌ ॥०७॥ 
स लब्ध्वा शनकैः संज्ञां ताश्व दृष्ट्वा स्त्रियो नृप । 
उन्मत्त इव राजा स स्थितस्तूष्णी विशां पते ॥०८॥ 
ततो ध्यात्वा चिरं कालं निःश्वसंश्च पुनः पुनः । 
स्वान्पुत्रान्गहयामास बहु मेने च पाण्डवान्‌ ॥०९॥ 
गर्हयित्वात्मनो बुद्धि शकुनेः सौबलस्य च | 
ध्यात्वा च सुचिरं काले वेपमानो मुुर्मुहुः ॥१०॥ 
संस्तभ्य च मनो भूयो राजा थैर्यसमन्वितः । 
पुनर्गावल्गणिं सूतं पर्यपृच्छत संजयम्‌ ॥११॥ 
यत्त्वया कथितं वाक्यं श्रुतं संजय तन्मया । 
कच्चिद्दुर्योधनः सूत न गतो वै यमक्षयम्‌ । 


ब्रह संजय तत्वेन पुनरुक्ता कथामिमाम्‌ ॥१२॥ 
एवमुक्तोऽब्रवीत्सूतो राजानं जनमेजय | 
हतो वैकर्तनो राजन्सह पुत्रैर्महारथैः | 
भ्रातृभिश्च महेष्वासैः सूतपुत्रैस्तनुत्यजैः ॥१३॥ 
दुःशासनश्च निहतः पाण्डवेन यशस्विना | 
पीतं च रुधिरं कोपाद्वीमसेनेन संयुगे ॥१४॥ 
४. वैशंपायन उवाच 
एतच्छूत्वा महाराज धृतराष्ट्रोऽम्बिकासुतः | 
अब्रवीत्संजयं सूतं शोकव्याकुलचेतनः ॥०१॥ 
दुष्प्रणितेन मे तात मनसाभिप्लुतात्मनः | 
हतं वैकर्तनं श्रुत्वा शोको मर्माणि कृन्तति ॥०२॥ 
कृतास्त्रपरमाः शल्ये दुःखपारं तितीर्षवः | 
कुरूणां सृञ्जयानां च के नु जीवन्ति के मृताः ॥०३॥ 
संजय उवाच 
हतः शांतनवो राजन्दुराधर्षः प्रतापवान्‌ | 
ह्त्वा पाण्डवयोधानामर्बुद दशभिर्दिनैः ॥०४॥ 


ततो द्रोणो महेष्वासस पाञ्चालानां रथव्रजान्‌ । 
निहत्य युधि दुर्धर्ष पश्चाद्रुक्मरथो हतः ॥०५॥ 
हतशिष्टस्य भीष्मेण द्रोणेन च महात्मना | 

अर्थ निहत्य सैन्यस्य कर्णो वैकर्तनो हतः 
विविंशतिर्महाराज राजपुत्रो महाबलः 
आनर्तयोधाञशतशो निहत्य निहतो रणे 
अथ पुत्रो विकर्णस्ते ्षत्रब्रतमनुस्मरन्‌ 


क्षीणवाहायुधः शूरः स्थितोऽभिमुखतः परान्‌ 
घोररूपान्परिक्लेशान्दुर्योधनकृतान्बहून्‌ 

प्रतिज्ञां स्मरता चैव भीमसेनेन पातितः 
विन्दानुविन्दावावन्त्यौ राजपुत्रौ महाबलौ 
कृत्वा नसुकरं कर्म गतौ वैवस्वतक्षयम्‌ 
सिन्धुराष्ट्रमुखानीह दश राष्ट्राणि यस्य वै 
वशे तिष्ठन्ति वीरस्य यः स्थितस्तव शासने 
अक्षौहिणीर्दशैकां च निर्जित्य निशितैः शरैः 
अर्जुनेन हतो राजन्महावीर्या जयद्रथः 

तथा दुर्योधनसुतस्तरस्वी युद्धदुर्मदः 
वर्तमानः पितुः शास्रे सौभद्रेण निपातितः 
तथा दौःशासनिर्वीरो बाहुशाली रणोत्कटः 


द्रौपदेयेन विक्रम्य गमितो यमसादनम्‌ 
किरातानामधिपतिः सागरानूपवासिनाम्‌ 

देवराजस्य धर्मात्मा प्रियो बहुमतः सखा 
भगदत्तो महीपालः क्षत्रधर्मरतः सदा 
धनंजयेन विक्रम्य गमितो यमसादनम्‌ 
तथा कौरवदायादः सौमदत्तिर्महायशाः 
हतो भूरिश्रवा राजञ्शूरः सात्यकिना युधि 
श्रुतायुरपि चाम्बष्ठः क्षत्रियाणां धनुर्धरः 
चरन्नभीतवत्संख्ये निहतः सव्यसाचिना 


तव पुत्रः सदा संख्ये कृतास्त्रो युद्धदुर्मदः 


दुःशासनो महाराज भीमसेनेन पातितः 
यस्य राजन्गजानीकं बहुसाहस्रमद्भुतम्‌ 
सुदक्षिण स संग्रमे निहतः सव्यसाचिना 
कोसलानामधिपतिईत्वा बहुशतान्परान्‌ 


सौभद्रेण हि विक्रम्य गमितो यमसादनम्‌ 
बहुशो योधयित्वा च भीमसेनं महारथः 

॥०६॥ 
| 
॥०७॥ 
| 
॥०८॥ 
| 
॥०९॥ 
| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 

॥१९ || 
| 
॥२०॥ 
| 
॥२१॥ 

- I0- 


चित्रसेनस्तव सुतो भीमसेनेन पातितः ॥२२॥ 
मद्रराजात्मजः शूरः परेषां भयवर्धनः | 
असिचर्मधरः श्रीमान्सौभद्रेण निपातितः ॥२३॥ 
समः कर्णस्य समरे यः स कर्णस्य पश्यतः । 
वृषसेनो महातेजाः शीघ्चास्त्रः कृतनिश्चयः ॥२४॥ 
अभिमन्योर्वधं स्मृत्वा प्रतिज्ञामपि चात्मनः | 
धनंजयेन विक्रम्य गमितो यमसादनम्‌ ॥२५॥ 
नित्यप्रसक्तवैरो यः पाण्डवैः पृथिवीपतिः | 
विश्राव्य वैरं पार्थेन श्रुतायुः स निपातितः ॥२६॥ 
शल्यपुत्रस्तु विक्रान्तः सहदेवेन मारिष | 
हतो रुक्मरथो राजन्भ्राता मातुलजो युधि ॥२७॥ 
राजा भगीरथो वृद्धो बृहतक्षत्रश्च केकयः | 
पराक्रमन्तौ विक्रान्तौ निहतौ वीर्यवत्तरौ ॥२८॥ 
भगदत्तसुतो राजन्कृतप्रज्ञो महाबलः | 
श्येनवच्चरता संख्ये नकुलेन निपातितः ॥२९॥ 
पितामहस्तव तथा बाह्विकः सह बाह्लिकैः | 
भीमसेनेन विक्रम्य गमितो यमसादनम्‌ ॥३०॥ 
जयत्सेनस्तथा राजञ्जारासंधिर्महाबलः | 
मागधो निहतः संख्ये सौभद्रेण महात्मना ॥३१॥ 
पुत्रस्ते दुर्मुखो राजन्दुःसहश्च महारथः | 
गदया भीमसेनेन निहतौ शूरमानिनौ ॥३२॥ 
दुर्मर्षणो दुर्विषहो दुर्जयश्व महारथः | 
कृत्वा नसुकरं कर्म गता वैवस्वतक्षयम्‌ ॥३३॥ 
सचिवो वृषवर्मा ते सूतः परमवीर्यवान्‌ | 
भीमसेनेन विक्रम्य गमितो यमसादनम्‌ ॥३४॥ 
नागायुतबलो राजा नागायुतबलो महान्‌ | 
सगणः पाण्डुपुत्रेण निहतः सव्यसाचिना ॥३५॥ 
वसातयो महाराज द्विसाहस्राः प्रहारिणः | 
शूरसेनाश्च विक्रान्ताः सर्वे युधि निपातिताः ॥३६॥ 
अभीषाहाः कवचिनः प्रहरन्तो मदोत्कटाः | 
शिबयश्च रथोदाराः कलिङ्गसहिता हताः ॥३७॥ 
गोकुले नित्यसंवृद्धा युद्धे परमकोविदाः | 

कर्त 


श्रेणयो बहुसाहस्राः संशप्तकगणाश्व 
ते सर्वे पार्थमासाय गता वैवस्वतक्षयम्‌ 


स्याल्रौ तव महाराज राजानौ 


त्वदर्थे संपराक्रान्तौ निहतौ सव्यसाचिना 


उग्रकर्मा महेष्वासो नामतः 
शाल्वराजो महाराज भीमसेनेन 


ओघवांश्च महाराज बृहन्तः सहितो 
पराक्रमन्तौ मित्रार्थे गतौ वैवस्वतक्षयम्‌ 
तथैव रथिनां श्रेष्ठ: क्षेमधूर्तिर्विशां 


निहतो गदया राजन्भीमसेनेन 


तथा राजा महेष्वासो जलसंधो 

सुमहत्कदनं कृत्वा हतः सात्यकिना 
अलायुधो राक्षसेन्द्रः खरबन्धुरयानगः 
घटोत्कचेन विक्रम्य गमितो यमसादनम्‌ 


राधेयाः सूतपुत्राश्च भ्रातरश्च 

केकयाः सर्वशश्चापि निहताः सव्यसाचिना 
मालवा मद्रकाश्वैव द्रविडाश्वोग्रविक्रमाः 
यौधेयाश्व ललित्थाश्व क्षुद्रकाश्वाप्युशीनराः 
मावेल्लकास्तुण्डिकेराः 

प्राच्योदीच्याः प्रतीच्याश्च दाक्षिणात्याश्च 

पत्तीनां निहताः संघा हयानामयुतानि 
रथव्रजाश्च निहता हताश्च वरवारणाः 
सध्वजाः सायुधाः शूराः सवर्माम्बरभूषणाः 
कालेन महता यत्ताः कुले ये च विवर्थिताः 
ते हताः समरे राजन्पार्थेनाकिलिष्टकर्मणा 
अन्ये तथामितबलाः परस्परवधैषिणः 

एते चान्ये च बहवो राजानः 

हताः सहस्रशो राजन्यन्मां त्वं 

एवमेष क्षयो वृत्तः कर्णार्जुनसमागमे 


महेन्द्रेण यथा वृत्रो यथा रामेण 


यथा कृष्णेन निहतो मुरो 


कार्तवीर्यश्च रामेण भार्गवेण हतो 

सावित्रीपुत्रकाञ्चलाः 


| 
॥३८॥ 
| 
॥३९॥ 

॥४६॥ 
| 

| 

| 

| 

| 

सज्ञातिबान्धवः शूरः समरे युद्धदुर्मदः | 
रणे कृत्वा महायुद्ध घोरं त्रैलोक्यविश्रुतम्‌ ॥५३॥ 
तथार्जुनेन निहतो द्वैरथे युद्धदुर्मदः | 
सामात्यबान्धवो राजन्कर्णः प्रहरतां वरः ॥५४॥ 
जयाशा धार्तराष्ट्राणां वैरस्य च मुखं यतः । 
तीर्ण तत्पाण्डवै राजन्यत्पुरा नावबुध्यसे ॥५५॥ 
उच्यमानो महाराज बन्धुभिर्हितकाइङिक्षिभिः | 
तदिदं समनुप्रां व्यसनं त्वां महात्ययम्‌ ॥५६॥ 
पुत्राणां राज्यकामानां त्वया राजन्हितैषिणा | 
अहितानीव चीर्णानि तेषां ते फलमागतम्‌ ॥५७॥ 
धृतराष्ट्र उवाच 
आख्याता मामकास्तात निहता युधि पाण्डवैः । 
निहतान्पाण्डवेयानां मामकैब्रूहि संजय ॥५८॥ 
संजय उवाच 


कुन्तयो युधि विक्रान्ता महासत्वा महाबलाः | 
सानुबन्धाः सहामात्या भीष्मेण युधि पातिताः ॥५९॥ 
समः किरीटिना संख्ये वीर्येण च बलेन च | 
सत्यजित्सत्यसंधेन द्रोणेन निहतो रणे ॥६०॥ 
तथा विराटद्रुपदौ वृद्धौ सहसुतौ नृपौ | 
पराक्रमन्तौ मित्रार्थै द्रोणेन निहतौ रणे ॥६१॥ 
यो बाल एव समरे संमितः सव्यसाचिना | 
केशवेन च ुर्थर्षो बलदेवेन चाभिभूः ॥६२॥ 


स एष कदनं कृत्वा महद्रणविशारदः | 
परिवार्य महामात्रैः षड्भिः परमकै रथैः | 
अशक्नुवद्विर्बीभत्सुमभिमन्युर्निपातितः ॥६३॥ 
तं कृतं विरथं वीरं क्षत्रधर्मे व्यवस्थितम्‌ । 
दौःशासनिर्महाराज सौभद्रं हतवान्रणे ॥६४॥ 
बृहन्तस्तु महेष्वासः कृतास्त्रो युद्धदुर्मदः | 
दुःशासनेन विक्रम्य गमितो यमसादनम्‌ ॥६५॥ 
मणिमान्दण्डधारश्च राजानौ युद्धदुर्मदौ | 
पराक्रमन्तौ मित्रार्थ द्रोणेन विनिपातितौ ॥६६॥ 
अंशुमान्भोजराजस्तु सहसैन्यो महारथः | 

भारद्वाजेन विक्रम्य गमितो यमसादनम्‌ ॥६७॥ 
चित्रायुधश्चित्रयोधी कृत्वा तौ कदनं महत्‌ | 
चित्रमार्गेण विक्रम्य कर्णैन निहतौ युधि ॥६८॥ 
वृकोदरसमो युद्धे ढः केकयजो युधि | 


केकयेनैव विक्रम्य भ्रात्रा भ्राता निपातितः ॥६९॥ 
जनमेजयो गदायोधी पार्वतीयः प्रतापवान्‌ | 
दुर्मुखेन महाराज तव पुत्रेण पातितः ॥७०॥ 
रोचमानौ नरव्याघ्रौ रोचमानौ ग्रहाविव | 
द्रोणेन युगपद्राजन्दिवं संप्रेषितौ शरैः ॥७१॥ 
नृपाश्व प्रतियुध्यन्तः पराक्रान्ता विशां पते | 
कृत्वा नसुकरं कर्म गता वैवस्वतक्षयम्‌ ॥७२॥ 
पुरुजित्कुन्तिभोजश्च मातुलः सव्यसाचिनः | 
संग्रामनिर्जिताँललोकान्गमितो द्रोणसायकैः ॥७३॥ 
अभिभूः काशिराजश्च काशिकैर्बहुभिवृतः | 
वसुदानस्य पुत्रेण न्यासितो देहमाहवे ॥७४॥ 
अमितौजा युधामन्युरुत्तमौजा'श्च वीर्यवान्‌ | 


निहत्य शतशः शूरान्परैर्विनिहतौ रणे ॥७५॥ 
क्षत्रधर्म च पाञ्चाल्यः क्षत्रवर्मा च मारिष | 


द्रोणेन परमेष्वासौ गमितौ यमसादनम्‌ ॥७६॥ 
शिखण्डितनयो युद्धे क्षत्रदेवो युधां पतिः | 
लक्ष्मणेन हतो राजंस्तव पौत्रेण भारत ॥७७॥ 


सुचित्रश्चित्रधर्मा च पितापुत्रौ महारथौ | 
प्रचरन्तौ महावीर्यौ द्रोणेन निहतौ रणे ॥७८॥ 


वार्धक्षेमिर्महाराज कृत्वा कदनमाहवे | 
बाह्लिकेन महाराज कौरवेण निपातितः ॥७९॥ 
धृष्टकेतुर्महाराज चेदीनां प्रवरो रथः | 
कृत्वा नसुकरं कर्म गतो वैवस्वतक्षयम्‌ ॥८०॥ 
तथा सत्यधृतिस्तात कृत्वा कदनमाहवे | 
पाण्डवार्थे पराक्रान्तो गमितो यमसादनम्‌ ॥८१॥ 


पुत्रस्तु शिशुपालस्य सुकेतुः पृथिवीपते | 
निहत्य शात्रवान्संख्ये द्रोणेन निहतो युधि ॥८२॥ 
तथा सत्यधृतिर्वीरो मदिराश्वश्च वीर्यवान्‌ | 

सूर्यदत्तश्च विक्रान्तो निहतो द्रोणसायकैः ॥८३॥ 
श्रेणिमांश्च महाराज युध्यमानः पराक्रमी | 
कृत्वा नसुकरं कर्म गतो वैवस्वतक्षयम्‌ ॥८४॥ 
तथैव युधि विक्रान्तो मागधः परवीरहा | 
भीष्मेण निहतो राजन्युध्यमानः पराक्रमी ॥८५॥ 
वसुदानश्च कदनं कुर्वाणोऽतीव संयुगे | 
भारद्वाजेन विक्रम्य गमितो यमसादनम्‌ ॥८६॥ 
ण्ते चान्ये च बहवः पाण्डवानां महारथाः | 
हता द्रोणेन विक्रम्य यन्मां त्वं परिपृच्छसि ॥८७॥ 
धृतराष्ट्र उवाच 
हतप्रवीरे सैन्येऽस्मिन्मामके वदतां वर | 
अहताञ्शंस मे सूत येऽत्र जीवन्ति केचन ॥८८॥ 
एतेषु निहतेष्वद्य ये त्वया परिकीतिताः | 
अहतान्मन्यसे यांस्त्वं तेऽपि स्वर्गजितो मताः ॥८९॥ 
संजय उवाच 
यस्मिन्महास्त्राणि समर्पितानि चित्राणि शुभ्राणि चतुर्विधानि । 
दिव्यानि राजन्निहितानि चैव द्रोणेन वीरद्विजसत्तमेन ॥९०॥ 


महारथः कृतिमान्क्षिप्रहस्तो टढायुधो दृढमुष्टिईढेषुः | 
स वीर्यवान्द्रोणपुत्रस्तरस्वी व्यवस्थितो योद्धुकामस्त्वदर्थे ॥९१॥ 
आनर्तवासी हृदिकात्मजोऽसौ महारथः सात्वतानां वरिष्ठः | 
स्वयं भोजः कृतवर्मा कृतास्त्रो व्यवस्थितो योद्धुकामस्त्वदर्थ ॥९२॥ 
शारद्वतो गौतमश्चापि राजन्महाबलो बहुचित्रास्त्रयोधी | 
धनुश्चित्रं सुमहद्भारसाहं व्यवस्थितो योत्स्यमानः प्रगृह्य ॥९३॥ 


आर्तायनिः समरे दुष्प्रकम्प्यः सेनाग्रणीः प्रथमस्तावकानाम्‌ | 
स्वस्रेयांस्तान्पाण्डवेयान्विसृुज्य सत्यां वाचं तां चिकीर्षुस्तरस्वी ॥९४॥ 


तेजोवधं सूतपुत्रस्य संख्ये प्रतिश्रुत्वाजातशत्रोः पुरस्तात्‌ | 
दुराधर्षः शक्रसमानवीर्यः शल्यः स्थितो योडुकामस्त्वदर्थै ॥९५॥ 
आजानेयैः सैन्धवैः पार्वतीयैर्नदीजकाम्बोजवनायुबाह्निकैः | 


गान्धारराजः स्वबलेन युक्तो व्यवस्थितो  योद्गुकामस्त्वदर्थे ॥९६॥ 
तथा सुतस्ते ज्वलनार्कवर्ण रथं समास्थाय कुरुप्रवीर | 
व्यवस्थितः कुरुमित्रो नरेन्द्र व्यभ्रे सूर्यो भ्राजमानो यथा वै ॥९७॥ 
दुर्योधनो नागकुलस्य मध्ये महावीर्यं सह सैन्यप्रवीरैः | 

रथेन जाम्बूनदभूषणेन व्यवस्थितः समरे योद्धुकामः ॥९८॥ 
स राजमध्ये पुरुषप्रवीरो रराज जाम्बूनदचित्रवर्मा | 
पद्मप्रभो वहिरिवाल्पधूमो मेघान्तरे सूर्य इव प्रकाशः ॥९९॥ 
तथा सुषेणोऽप्यसिचर्मपाणिस्तवात्मजः सत्यसेनश्च वीरः | 
व्यवस्थितौ चित्रसेनेन सार्थ हृष्टात्मानी समरे योद्धुकामौ ॥००॥ 
ह्रीनिषेधा भरता राजपुत्राश्चित्रायुधः श्रुतकर्मा जयश्च | 
शलश्च सत्यव्रतदुःशलौ च व्यवस्थिता बलिनो योद्धुकामाः ॥०१॥ 
कैतव्यानामधिपः शूरमानी रणे रणे शत्रुहा राजपुत्रः | 


पत्री ह्यी नागरथप्रयायी व्यवस्थितो योद्धुकामस्त्वदर्थ ॥०२॥ 
वीरः श्रुतायुश्च ©श्रुतायुधश्च चित्राइगदश्चित्रवमा स वीरः | 
व्यवस्थिता ये तु सैन्ये नराग्र्याः प्रहारिणो मानिनः सत्यसंधाः ॥०३॥ 
कर्णात्मजः सत्यसेनो महात्मा व्यवस्थितः समरे योद्धुकामः | 
अथापरौ कर्णसुतौ वराहाँ. व्यवस्थितौ लघुहस्तौ नरेन्द्र | 
बलं महुर्भिदमल्पधैरयैः समाश्रितो योत्स्यमानौ त्वदर्थे ॥०४॥ 


एतैश्च मुख्यैरपरैश्च राजन्योधप्रवीरैरमितप्रभावैः | 
व्यवस्थितो नागकुलस्य मध्ये यथा महेन्द्र: कुरुराजो जयाय ॥०५॥ 
धृतराष्ट्र उवाच 
आख्याता जीवमाना यै परेभ्योऽन्ये यथातथम्‌ । 
इतीदमभिगच्छामि व्यक्तमर्थाभ्रिपत्तितः ॥०६॥ 


वैशंपायन उवाच 
एवं ब्रुवन्नेव तदा धृतराष्ट्रोऽम्बिकासुतः | 
हतप्रवीर॑ विध्वस्तं किंचिच्छेषे| स्वकं बलम्‌ | 
श्रुत्वा व्यामोहमगमच्छोकव्याकुलितेन्द्रियः ॥०७॥ 
मुझमानोऽब्रवीच्चापि मुहूर्त तिष्ठ संजय | 
व्याकुलं मो मनस्तात श्रुत्वा सुमहदप्रियम्‌ | 
नष्टचित्तस्ततः सोऽथ बभूव जगतीपतिः ॥०८॥ 


भ ऋ क. 
५. जनमेजय उवाच 

श्रुत्वा कर्ण हतं युद्धे पत्रांश्चैवापलायिनः | 

नरेन्द्रः किंचिदाश्वस्तो द्विजश्रेष्ठ किमब्रवीत्‌ ॥०१॥ 

प्रासवान्परमं दुःखं पुत्रव्यसनजं महत्‌ | 

तस्मिन्यदुक्तवान्काले तन्ममाचक्ष्व पृच्छतः ॥०२॥ 

श्रुत्वा कर्णस्य निधनमश्रद्धेयमिवाद्भुतम्‌ | 
भूतसंमोहनं भीमं मेरोः पर्यसनं यथा ॥०३॥ 
चित्तमोहमिवायुक्तं भार्गवस्य महामतेः | 
पराजयमिवेन्द्रस्य द्विषद्भ्यो भीमकर्मणः ॥०४॥ 
दिवः प्रपतनं भानोरुवर्यामिव महायुतेः | 
संशोषणमिवाचिन्त्यं समुद्रस्याक्षयाम्भसः ॥०५॥ 
महीवियद्दिगीशानां सर्वनाशमिवाद्भुतम्‌ | 
कर्मणोरिव वैफल्यमुभयोः पुण्यपापयोः ॥०६॥ 


संचिन्त्य निपुणं बुद्ध्या धृतराष्ट्रो जनेश्वरः | 
नेदमस्तीति संचिन्त्य कर्णस्य निधनं प्रति ॥०७॥ 


प्राणिनामेतदात्मत्वात्स्यादपीति विनाशनम्‌ | 
शोकाग्निना दह्यमानो धम्यमान इवाशयः ॥०८॥ 
विध्वस्तात्मा श्वसन्दीनो हा हेत्युक्त्वा सुदुःखितः । 
विललाप महाराज धृतराष्ट्रोऽम्बिकासुतः ॥०९॥ 
धृतराष्ट्र उवाच 
संजयाधिरथो वीरः सिंहद्विरदविक्रमः | 
वृषमप्रतिमस्कन्धो वृषभाक्षगतिस्वनः ॥१०॥ 
वृषभो वृषभस्येव यो युद्दे न निवर्तते | 
शत्रोरपि महेन्द्रस्य वज्रसंहननो युवा ॥११॥ 
यस्य ज्यातलशब्देन शरवृष्टिरवेण च | 
रथाश्वनरमातङ्गा नावतिष्ठन्ति संयुगे ॥१२॥ 
यमाश्रित्य महाबाहुं द्विषत्संघघ्नमच्युतम्‌ | 
दुर्योधनो5करो द्वैरं पाण्डुपुत्रैर्महाबलैः ॥१३॥ 
स कथं रथिनां श्रेष्ठः कर्णः पार्थेन संयुगे । 
निहतः पुरुषव्याघ्रः प्रसह्यासह्यविक्रमः ॥१४॥ 
यो नामन्यत वै नित्यमच्युतं न धनंजयम्‌ । 
न वृष्णीनपि तानन्यान्स्वबाहुबलमाश्रितः ॥१५॥ 
शाङर्गगाण्डीवधन्वानौ सहितावपराजितौ | 
अहं दिव्याद्रथादेकः पातयिष्यामि संयुगे ॥१६॥ 
इति यः सततं मन्दमवोचल्लोभमोहितम्‌ | 
दुर्योधनमपादीनं राज्यकामुकमातुरम्‌ ॥१७॥ 

यश्चाजैषीदतिबलानमित्रानपि दुर्जयान्‌ | 
गान्धारान्मद्रकान्मत्स्यांस्तरिगर्तास्तङ्गणाञ्शकान्‌ ॥१८॥ 
पाञ्चालाश्च विदेहांश्च कुणिन्दान्काशिकोसलान्‌ | 
सुहझानङ्गांश्च पुण्ड्राश्च निषादान्वङ्गकीचकान्‌ ॥१९॥ 


वत्सान्कलिङ्गांस्तरलानश्मकानृषिकांस्तथा | 
यो जित्वा समरे वीरश्चक्रे बलिभृतः पुरा ॥२०॥ 
उच्चैःश्रवा वरोऽश्वानां राज्ञां वैश्रवणो वरः | 


वरो महेन्द्रो देवानां कर्णः प्रहरतां वरः ॥२१॥ 
यं लब्ध्वा मागधो राजा सान्त्वमानार्थगोरवैः | 
अरौत्सीत्पार्थिवं क्षत्रमृते कौरवयादवान्‌ ॥२२॥ 
तं श्रुत्वा निहतं कर्ण द्वैरथे सव्यसाचिना । 
शोकार्णवे निमग्नोऽहमप्लवः सागरे यथा ॥२३॥ 
ईट्शैर्यद्यहं दुःखैर्न विनश्यामि संजय | 
वज्रादूढतरं मन्ये हृदयं मम दुर्भिदम्‌ ॥२४॥ 
ज़ातिसंबन्धिमित्राणामिमं श्रुत्वा पराजयम्‌ | 


को मदन्यः पुमॉल्लोके न जह्यात्सूत जीवितम्‌ ॥२५॥ 

विषमग्निं प्रपातं वा पर्वताग्रादहं वृणे | 

न हि शक्ष्यामि दुःखानि सोढ कष्टानि संजय ॥२६॥ 
संजय उवाच 

श्रिया कुलेन यशसा तपसा च श्रुतेन च । 

त्वामय सन्तो मन्यन्ते ययातिमिव नाहुषम्‌ ॥२७॥ 

श्रुते महर्षिप्रतिमः कृतकृत्योऽसि पार्थिव | 


पर्यवस्थापयात्मान॑ मा विषादे मनः कृथाः ॥२८॥ 
धृतराष्ट्र उवाच 

दैवमेव परं मन्ये धिक्पौरुषमनर्थकम्‌ | 

यत्र रामप्रतीकाशः कर्णो$हन्यत संयुगे ॥२९॥ 

ह्त्वा युधिष्ठिरानीकं पाञ्चालानां रथव्रजान्‌ | 

प्रताप्य शरवर्षेण दिशः सर्वा महारथः ॥३०॥ 


मोहयित्वा रणे पार्थान्वज्रहस्त इवासुरान्‌ | 
स कथं निहतः शेते वातरुग्ण इव द्रुमः ॥३१॥ 
शोकस्यान्तं न पश्यामि समुद्रस्येव विष्लुकाः । 
चिन्ता मे वर्धते तीव्रा मुमूर्षा चापि जायते ॥३२॥ 

कर्णस्य निधनं श्रुत्वा विजयं फल्गुनस्य च । 
अश्रद्धेयमहं मन्ये वधं कर्णस्य संजय ॥३३॥ 
वज्रसारमयं नूनं हृदयं सुदृढं मम | 
यच्छूत्वा पुरुषव्याघ्रं हतं कर्णं न दीर्यते ॥३४॥ 
आयुर्नूनं सुदीर्घ मो विहितं दैवतैः पुरा । 
यत्र कर्ण हतं श्रुत्वा जीवामीह सुदुःखितः ॥३५॥ 
धिग्जीवितमिदं मेऽद्य सुहृद्धीनस्य संजय | 
अद्य चाहं दशामेता गतः संजय गर्हिताम्‌ | 
कृपणं वर्तयिष्यामि शोच्यः सर्वस्य मन्दधीः ॥३६॥ 
अहमेव पुरा भूत्वा सर्वलोकस्य सत्कृतः | 
परिभूतः कथं सूत पुनः शक्ष्यामि जीवितुम्‌ । 
दुःखात्सुदुःखं व्यसनं प्रासवानस्मि संजय ॥३७॥ 
तस्माद्भीष्मवथे चैव द्रोणस्य च महात्मनः | 
नात्र शेषं प्रपश्यामि सूतपुत्रे हते युधि ॥३८॥ 
स हि पारं महानासीत्पुत्राणां मम संजय । 
युद्धे विनिहतः शूरो विसृजन्सायकान्बहून्‌ ॥३९॥ 
को हि मे जीवितेनार्थस्तमृते पुरुषर्षभम्‌ | 


रथादतिरथो नूनमपतत्सायकार्दितः ॥४०॥ 
पर्वतस्येव शिखरं वञ्रपातविदारितम्‌ | 
शयीत पृथिवीं नूनं शोभयन्रुधिरोक्षितः | 
मातङ्ग इव मत्तेन मातङ्गेन निपातितः ॥४१॥ 


यद्वलं धार्तराष्ट्राणां पाण्डवानां यतो भयम्‌ | 
सोऽजुनेन हतः कर्णः प्रतिमानं धनुष्मताम्‌ ॥४२॥ 


स हि वीरो महेष्वासः पुत्राणामभयंकरः | 
शेते विनिहतो वीरः शक्रेणेव यथा बलः ॥४३॥ 
पङ्गोरिवाध्वगमनं दरिद्रस्येव कामितम्‌ | 


दुर्योधनस्य चाकूतं तृषितस्येव पिप्लुकाः ॥४४॥ 
अन्यथा चिन्तितं कार्यमन्यथा तत्तु जायते | 


अहो नु बल्रवदैवं कालश्च दुरतिक्रमः ॥४५॥ 
पलायमानः कृपणं दीनात्मा दीनपौरुषः | 
कच्चिन्न निहतः सूत पुत्रो दुःशासनो मम ॥४६॥ 
कच्चिन्न नीचाचरितं कृतवांस्तात संयुगे | 

कच्चिन्न निहतः शूरो यथा न क्षत्रिया हताः ॥४७॥ 
युधिष्ठिरस्य वचनं मा युद्धमिति सर्वदा | 
दुर्योधनो नाभ्यगृह्णान्मूढः पथ्यमिवौषधम्‌ ॥४८॥ 
शरतल्पे शयानेन भीष्मेण सुमहात्मना | 
पानीयं याचितः पार्थः सोऽविध्यन्मेदिनीतलम्‌ ॥४९॥ 
जलस्य धारा विहितां दृष्ट्वा तां पाण्डवेन ह । 
अब्रवीत्स महाबाहुस्तात संशाम्य पाण्डवैः ॥५०॥ 
प्रशमाद्वि भवेच्छान्तिर्मदन्तं युद्धमस्तु च | 
भ्रातृभावेन पृथिवी भुइक्ष्व पाण्डुसुतैः सह ॥५१॥ 
अकुर्वन्वचनं तस्य नूनं शोचति मे सुतः । 


तदिदं समनुप्रासं वचनं दीर्घदर्शिनः ॥५२॥ 
अहं तु निहतामात्यो हतपुत्रश्च संजय | 
यूततः कृच्छ्रमापन्नो  लूनपक्ष इव द्विजः ॥५३॥ 
यथा हि शकुनिं गृह्य छित्वा पक्षौ च संजय । 
विसर्जयन्ति संहृष्टाः क्रीडमानाः कुमारकाः ॥५४॥ 
छिन्नपक्षतया तस्य गमनं नोपपद्यते | 
तथाहमपि संप्रासो लूनपक्ष ड्व द्विजः ॥५५॥ 
क्षीणः सर्वार्थहीनश्च निर्बन्धुर्जातिवर्जितः | 
कां दिशं प्रतिपत्स्यामि दीनः शत्रुवशं गतः ॥५६॥ 


दुर्योधनस्य वृद्ध्यर्थं पृथिवीं योऽजयनत्प्रभुः | 
स जितः पाण्डवैः शूरैः समर्थैवीर्यशालिभिः ॥५७॥ 
तस्मिन्हते महेष्वासे कर्णे युधि किरीटिना | 
के वीराः पर्यवर्तन्त तन्ममाचक्ष्व संजय ॥५८॥ 
कच्चिन्नैकः परित्यक्तः पाण्डवैर्निहतो रणे | 
उक्त त्वया पुरा वीर यथा वीरा निपातिताः ॥५९॥ 


भीष्ममप्रतियुध्यन्तं शिखण्डी सायकोत्तमैः | 
पातयामास समरे सर्वशस्त्रभृतां वरम्‌ ॥६०॥ 
तथा व्रौपदिना द्रोणो न्यस्तसर्वायुधो युधि | 
युक्तयोगो महेष्वासः शरैर्बहुभिराचितः | 
निहतः खड्गमुद्यम्य धृष्टयुम्नेन संजय ॥६१॥ 
अन्तरेण हतावेतौ छलेन च विशेषतः | 
अश्रौषमहमेतद्वै भीष्मद्रोणौ निपातितौ ॥६२॥ 

भीष्मद्रोणों हि समरे न हन्याद्वज्जभूत्स्वयम्‌ | 
न्यायेन युध्यमानौ हि तद्वै सत्यं ब्रवीमि ते ॥६३॥ 
कर्ण त्वस्यन्तमस्त्राणि दिव्यानि च बहूनि च | 
कथमिन्द्रोपमं वीरं मृत्युर्युददो समस्पृशत्‌ ॥६४॥ 
यस्य विद्युत्प्रभां शक्तिं दिव्यां कनकभूषणाम्‌ । 


प्रायच्छदिद्रषतां हन्त्री कुण्डलाभ्यां पुरंदरः ॥६५॥ 
यस्य सर्पमुखो दिव्यः शरः कनकभूषणः | 
अशेत निहतः पत्री चन्दनेष्वरिसूदनः ॥६६॥ 
भीष्मद्रोणमुखान्वीरान्योऽवमन्य महारथान्‌ | 
जामदग्न्यान्महाघोरं ब्राह्ममस्त्रमशिक्षत ॥६७॥ 
यश्च द्रोणमुखान्दृष्ट्वा विमुखानर्दिताञ्शरैः | 
सौभद्रस्य महाबाहुर्व्यधमत्कार्मुकं शरैः ॥६८॥ 
यश्च नागायुतप्राणं वातरंहसमच्युतम्‌ | 
विरथं भ्रातरं कृत्वा भीमसेनमुपाहसत्‌ ॥६९॥ 
सहदेवं च निर्जित्य शरैः संनतपर्वभिः | 
कृपया विरथं कृत्वा नाहनद्वर्मवित्तया ॥७०॥ 
यश्च मायासहस्राणि ध्वंसयित्वा रणोत्कटम्‌ | 
घटोत्कचं राक्षसेन्द्र शक्रशक्त्याभिजघ्निवान्‌ ॥७१॥ 


एतानि दिवसान्यस्य युद्दे भीतो धनंजयः | 
नागमद्द्वैरैथ वीरः स कथं निहतो रणे ॥७२॥ 
रथसङझ्गो न चेत्तस्य थनुर्वा न व्यशीर्यत । 
न चेदस्त्राणि निर्णेशुः स कथं निहतः परैः ॥७३॥ 
को हि शक्तो रणे कर्ण विधुन्वानं महद्धनुः । 
विमुञ्चन्तं शरान्घोरान्दिव्यान्यस्त्राणि चाहवे | 
जेतु पुरुषशार्दूलं शार्दूलमिव वेगितम्‌ ॥७४॥ 
ध्रुवं तस्य थनुश्छिन्नं रथो वापि गतो महीम्‌ । 
अस्त्राणि वा प्रनष्टानि यथा शंससि मै हतम्‌ । 


न ह्यन्यदनुपश्यामि कारणं तस्य नाशने ॥७५॥ 
न हन्यामर्जुनं यावत्तावत्पादौ न धावये | 
इति यस्य महाघोरं व्रतमासीन्महात्मनः ॥७६॥ 
यस्य भीतो वने नित्यं धर्मराजो युथिष्ठिरः । 
त्रयोदश समा निद्रां न लेभे पुरुषर्षभः ॥७७॥ 

यस्य वीर्यवतो वीर्य समाश्रित्य महात्मनः | 
मम पुत्रः सभां भार्यां पाण्डूनां नीतवान्बलात्‌ ॥७८॥ 
तत्र चापि सभामध्ये पाण्डवानां च पश्यताम्‌ । 


दासभार्येति पाञ्चालीमब्रवीत्कुरुसंसदि ॥७९॥ 
यश्च गाण्डीवमुक्तानां स्पर्शमुग्रमचिन्तयन्‌ | 
अपतिर्ह्मसि कृष्णेति ब्रुवन्पार्थानवैक्षत ॥८०॥ 
यस्य नासीद्भयं पार्थैः सपुत्रैः सजनार्दनैः | 
स्वबाहुबलमाश्रित्य मुहूर्तमपि संजय ॥८१॥ 
तस्य नाहं वध मन्ये देवैरपि सवासवैः | 
प्रतीपमुपधावद्धिः किं पुनस्तात पाण्डवैः ॥८२॥ 
न हि ज्यां स्पृशमानस्य तलत्रे चापि गृहृतः । 
पुमानाधिरथेः कश्चित्प्रमुखे स्थातुमईति ॥८३॥ 
अपि स्यान्मेदिनी हीना सोमसूर्यप्रभांशुभ्निः | 
न वधः पुरुषेन्द्रस्य समरेष्वपलायिनः ॥८४॥ 
यदि मन्दः सहायेन भ्रात्रा दुःशासनेन च | 
वासुदेवस्य दुर्बुद्धिः प्रत्याख्यानमरोचयत्‌ ॥८५॥ 


स नूनमृषभस्कन्धथं दृष्ट्या कर्णं निपातितम्‌ | 
दुःशासनं च निहतं मन्ये शोचति पुत्रकः ॥८६॥ 
हतं वैकर्तनं श्रुत्वा द्वैरथे सव्यसाचिना | 
जयतः पाण्डवान्दृष्ट्वा किं स्विद्दुर्योधनोऽब्रवीत्‌ ॥८७॥ 
दुर्मर्षणं ₹हतं श्रुत्वा वृषसेनं च संयुगे | 


प्रभग्नं च बलं दृष्ट्वा वध्यमानं महारथैः ॥८८॥ 
पराड्युखांस्तथा राज्ञः पलायनपरायणान्‌ | 
विद्रुताबरथिनो दृष्ट्या मन्ये शोचति पुत्रकः ॥८९॥ 
अनेयश्वाभिमानेन बाल्रबुद्धिरमर्षणः | 


हतोत्साह बलं दृष्ट्वा किं स्विद्दुर्योधनोऽब्रवीत्‌ ॥९०॥ 
भ्रातरं निहतं दृष्ट्वा भीमसेनेन संयुगे | 
रुधिरं पीयमानेन किं स्विद्ुर्योधनोअ5ब्रवीत्‌ ॥९१॥ 
सह गान्धारराजेन सभायां यदभाषत | 
कर्णो$र्जुनं॑ रणे हन्ता हते तस्मिन्किमब्रवीत्‌ ॥९२॥ 
यूतं कृत्वा पुरा हृष्टो वञ्चयित्वा च पाण्डवान्‌ । 
शकुनिः सौबलस्तात हते कर्णे किमब्रवीत्‌ ॥९३॥ 

कृतवर्मा महेष्वासः सात्वतानां महारथः | 
कर्ण विनिहतं दृष्ट्वा हार्दिक्यः किमभाषत ॥९४॥ 
ब्राह्मणाः क्षत्रिया वैश्या यस्य शिक्षामुपासते | 


धनुर्वेदं चिकीर्षन्तो द्रोणपुत्रस्य धीमतः ॥९५॥ 
युवा रूपेण संपन्नो दर्शनीयो महायशाः | 
अश्वत्थामा हते कर्ण. किमभाषत संजय ॥९६॥ 
आचार्यत्वं धनुर्वेदे गतः परमतत्त्ववित्‌ | 
कृपः शारद्वतस्तात हते कर्णे किमब्रवीत्‌ ॥९७॥ 
मद्रराजो महेष्वासः शल्यः समितिशोभनः | 


दिष्टं तेन हि तत्सर्वं यथा कर्णो निपातितः ॥९८॥ 
ये च केचन राजानः पृथिव्यां योद्धुमागताः । 


वैकर्तनं हतं दष्ट्वा किमभाषन्त संजय ॥९९॥ 
कर्णे तु निहते वीरे रथव्याघ्रे नरर्षभे | 
किं वो मुखमनीकानामासीत्संजय भागशः ॥१००॥ 
मद्रराजः कथं शल्यो नियुक्तो रथिनां वरः । 
वैकर्तनस्य सारथ्ये तन्ममाचक्ष्व संजय ॥१०९॥ 
केऽरक्षन्दक्षिणं चक्रं सूतपुत्रस्य संयुगे | 


वामं चक्रं ररक्षुर्वा के वा वीरस्य पृष्ठतः ॥१०२॥ 
के कर्ण वाजहुः शूराः के क्षुद्राः प्राद्रवन्भयात्‌ । 
कथं च वः समेतानां हतः कर्णो महारथः ॥१०३॥ 
पाण्डवाश्च कथं शूराः प्रत्युदीयुर्महारथम्‌ | 
सृजन्तं शरवर्षाणि वारिधारा इवाम्बुदम्‌ ॥१०४॥ 
स च सर्पमुखो दिव्यो महेषुप्रवरस्तदा | 
व्यर्थः कथं समभवत्तन्ममाचक्षव संजय ॥१०५॥ 
मामकस्यास्य सैन्यस्य हतोत्सेधस्य संजय | 
अवशेषं न पश्यामि ककुदे मृदिते सति ॥१०६॥ 
तौ हि वीरौ महेष्वासौ मदर्थे कुरुसत्तमौ । 
भीष्मद्रोणौ हतो श्रुत्वा को न्वर्थो जीवितेन मे ॥१०७॥ 
न मृष्यामि च राधेयं हतमाहवशोभिनम्‌ | 
यस्य बाह्_ोर्बल॑ तुल्यं कुञ्जराणां शतं शतम्‌ ॥१०८॥ 
द्रोणो हते च यद्दत्तं कौरवाणां परैः सह । 
संग्रामे नरवीराणां तन्ममाचक्ष्व संजय ॥१०९॥ 

यथा च कर्णः कौन्तेयैः सह युद्धमयोजयत्‌ । 
यथा च द्विषतां हन्ता रणे शान्तस्तदुच्यताम्‌ ॥११०॥ 


६. संजय उवाच 
हते द्रोणे महेष्वासे तस्मिन्नहनि भारत | 
कृते च मोघसंकल्पे द्रोणपुत्रे महारथे ॥०१॥ 


द्रवमाणे महाराज कौरवाणां बल्ले तथा | 
व्यूह्य पार्थः स्वकं सैन्यमतिष्ठद्भातृमिः सह ॥०२॥ 
तमवस्थितमाज्ञाय पुत्रस्ते भरतर्षभ | 
द्रवच्च स्वबलं दृष्ट्या पौरुषेण न्यवारयत्‌ ॥०३॥ 
स्वमनीकमवस्थाप्य बाहुवीर्ये व्यवस्थितः | 
युद्ध्वा च सुचिरं कालं पाण्डवैः सह भारत ॥०४॥ 
लब्धलक्षैः एरेहष्टैव्यायच्छद्भिश्चिरं तदा | 
संध्याकालं समासाद्य प्रत्याहारमकारयत्‌ ॥०५॥ 
कृत्वावहारं सैन्यानां प्रविश्य शिबिरे स्वकम्‌ । 
कुरवोऽऽत्महितं मन्त्रं मन्त्रयां चक्रिरे तदा ॥०६॥ 
पर्यङ्केषु परार्ध्येषु स्पर्ध्यास्तरणवत्सु च | 
वरासनेषूपविष्टाः सुखशय्यास्विवामराः ॥०७॥ 
ततो दुर्योधनो राजा साम्ना परमवल्गुना | 
तानाभाष्य महेष्वासान्प्रासकालमभाषत ॥०८॥ 
मति मतिमतां श्रेष्ठाः सर्वे प्रब्रूत माचिरम्‌ । 
एवं गते तु यत्कार्यं भवेत्कार्यकरं नृपाः ॥०९॥ 
एवमुक्ते नरेन्द्रेण नरसिंहा युयुत्सवः | 
चक्रुर्नानाविधाश्वेष्टाः सिंहासनगतास्तदा ॥१०॥ 
तेषां निशम्येङ्गितानि युद्धे प्राणाञ्जुटूषताम्‌ | 
समुद्वीक्ष्य मुखं राज्ञो बाल्लार्कसमवर्चसः | 
आचार्यपुत्रो मेधावी वाक्यज्ञो वाक्यमाददे ॥११॥ 
रागो योगस्तथा दाक्ष्यं नयश्चेत्यर्थसाधकाः | 
उपायाः पण्डितैः प्रोक्ताः सर्वे दैवसमाश्रिताः ॥१२॥ 
लोकप्रवीरा येऽस्माकं देवकल्पा महारथाः | 


नीतिमन्तस्तथा युक्ता दक्षा रक्ताश्च ते हताः ॥१३॥ 
न त्वेव कार्य नैराश्यमस्माभिर्विजयं प्रति | 

सुनीतैरिह सर्वार्ैर्दैवमप्यनुलोम्यते ॥१४॥ 
ते वयं प्रवरं नृणां सर्वैर्गुणगणैर्युतम्‌ | 
कर्ण सेनापतिं कृत्वा प्रमथिष्यामहे रिपून्‌ ॥१५॥ 
ततो दुर्योधनः प्रीतः प्रियं श्रुत्वा वचस्तदा । 


प्रीतिसंस्कारसंयुक्तं तथ्यमात्महितं शुभम्‌ ॥१६॥ 
स्वं मनः समवस्थाप्य बाहुवीर्यमुपाश्रितः | 
दुर्योधनो महाराज राधेयमिदमब्रवीत्‌ ॥१७॥ 


कर्ण जानामि ते वीर्य सौहद च परं मयि । 
तथापि त्वां महाबाहो प्रवक्ष्यामि हितं वचः ॥१८॥ 
श्रुत्वा यथेष्टं च कुरु वीर यत्तव रोचते । 


भवान्प्राजतमो नित्यं मम चैव परा गतिः ॥१९॥ 
भीष्मद्रोणावतिरथौ हतौ सेनापती मम | 
सेनापतिर्भवानस्तु ताभ्यां द्रविणवत्तरः ॥२०॥ 


वृद्धौ च तौ महेष्वासौ सापेक्षौ च धनंजये । 
मानितौ च मया वीरौ राधेय वचनात्तव ॥२१॥ 
पितामहत्वं संप्रेक्ष्य पाण्डुपुत्र महारणे | 
रक्षितास्तात भीष्मेण दिवसानि दशैव ह ॥२२॥ 
न्यस्तशस्त्रे च भवति हतो भीष्मः पितामहः । 


शिखण्डिनं पुरस्कृत्य फल्गुनेन महाहवे ॥२३॥ 
हते तस्मिन्महाभागे शरतल्पगते तदा | 
त्वयोक्ते पुरुषव्याघ्र द्रोणो ह्यासीत्पुरःसरः ॥२४॥ 


तेनापि रक्षिताः पार्थाः शिष्यत्वादिह संयुगे | 
स चापि निहतो वृद्धो धृष्टयुम्नेन सत्वरम्‌ ॥२५॥ 
निहताभ्यां प्रधानाभ्यां ताभ्याममितविक्रम | 
त्वत्समं समरे योधं नान्यं पश्यामि चिन्तयन्‌ ॥२६॥ 
भवानेव तु नः शक्तो विजयाय न संशयः । 
पूर्व मध्ये च पश्चाच्च तवैव विदितं हि तत्‌ ॥२७॥ 
स भवान्धुर्यवत्संख्ये धुरमुद्वोढुमरईसि | 
अभिषेचय सेनान्ये स्वयमात्मानमात्मना ॥२८॥ 
देवतानां यथा स्कन्दः सेनानीः प्रभुरव्ययः | 
तथा भवानिमां सेनां धार्तराष्ट्री बिभर्तु मे । 
जहि शत्रुगणान्सर्वान्महेन्द्र ड्व दानवान्‌ ॥२९॥ 

अवस्थितं रणे ज्ञात्वा पाण्डवास्त्वां महारथम्‌ । 
द्रविष्यन्ति सपाञ्चाला विष्णुं दृष्ट्वेव दानवाः । 
तस्मात्त्वं पुरुषव्याघ्र प्रकर्षेथा महाचमूम्‌ ॥३०॥ 
भवत्यवस्थिते यत्ते पाण्डवा गतचेतसः | 
भविष्यन्ति सहामात्याः पाञ्चालैः सृञ्जयैः सह ॥३१॥ 
यथा ह्यभ्युदितः सूर्यः प्रतपन्स्वेन तेजसा | 
व्यपोहति तमस्तीव्रं तथा श्रून्व्यपोह नः ॥३२॥ 


कर्ण उवाच 
उक्तमेतन्मया पूर्व गान्धारे तव संनिधौ | 
जेष्यामि पाण्डवान्राजन्सपुत्रान्सजनार्दनान्‌ ॥३३॥ 
सेनापतिरभविष्यामि तवाहं नात्र संशयः | 
स्थिरो भव महाराज जितान्विद्धि च पाण्डवान्‌ ॥३४॥ 
संजय उवाच 


एवमुक्तो महातेजास्ततो दुर्योधनो नृपः | 
उत्तस्थौ राजभिः सार्थ देवैरिव शतक्रतुः | 


सेनापत्येन सत्कर्तु कर्ण स्कन्दमिवामराः ॥३५॥ 
ततोऽभिषिषिचुस्तूर्णं विधिदृष्टेन कर्मणा | 
दुर्योधनमुखा राजब्राजानो विजयैषिण: | 
शातकौम्भमयैः कुम्भैर्माहेयैश्वाभिमन्त्रितैः ॥३६॥ 
तोयपूर्णैर्विषाणैश्च हरीपिखड्गमहर्षभैः | 
मणिमुक्तामयैश्वान्यैः पुण्यगन्धैस्तथौषधैः ॥३७॥ 
औदुम्बरे समासीनमासने क्षौमसंवृतम्‌ | 
शास्त्रदृष्टेन विधिना संभारेश्व सुसंभृतैः ॥३८॥ 
जय पार्थान्सगोविन्दान्सानुगांस्त्वं महाहवे | 
ड्ति तं बन्दिनः प्राहुर्दिजाश्व भरतर्षभ ॥३९॥ 
जहि पार्थान्सपाञ्चालान्राधेय विजयाय नः | 
उद्यन्निव सदा भानुस्तमांस्युग्रैगभस्तिभिः ॥४०॥ 
न ह्यलं त्वद्विसृष्टानां शराणां ते सकेशवाः | 
कृतघ्नाः सूर्यरश्मीनां ज्वलतामिव दर्शने ॥४१॥ 
न हि पार्थाः सपाञ्चालाः स्थातुं शक्तास्तवाग्रतः । 
आत्तशस्त्रस्य समरे महेन्द्रस्येव दानवाः ॥४२॥ 


अभिषिक्तस्तु राधेयः प्रभया सोऽमितप्रभः | 

व्यत्यरिच्यत रूपेण दिवाकर इवापरः ॥४३॥ 
सेनापत्येन राधेयमभिषिच्य सुतस्तव | 
अमन्यत तदात्मानं कृतार्थ कालचोदितः ॥४४॥ 
कर्णो$पि राजन्संप्राप्य सेनापत्यमरिंदमः | 
योगमाज्ञापयामास सूर्यस्योदयनं प्रति ॥४५॥ 
तव _ पुत्रैवृतः कर्णः शुशुभे तत्र भारत | 
देवैरिव यथा स्कन्दः संग्रामे तारकामये ॥४६॥ 
% क % 


७. धृतराष्ट्र उवाच 
सेनापत्यं तु संप्राप्य कर्णौ वैकर्तनस्तदा | 
तथोक्तश्व स्वयं राज्ञा स्निग्धं भ्रातृसमं वचः ॥०१॥ 
योगमाज्ञाप्य सेनाया आदित्येऽभ्युदिते तदा | 


अकरोत्कि महाप्राज्ञस्तन्ममाचक्ष्व संजय ॥०२॥ 
संजय उवाच 

कर्णस्य मतमाज्ञाय पुत्रस्ते भरतर्षभ | 

योगमाज़ापयामास नान्दीतूर्यपुरःसरम्‌ ॥०३॥ 

महत्यपररात्रे तु तव पुत्रस्य मारिष | 

योगो योगेति सहसा प्रादुरासीन्महास्वनः ॥०४॥ 


नागानां कल्पमानानां रथानां च वरूथिनाम्‌ | 
संनह्यतां पदातीनां वाजिनां च विशां पते ॥०५॥ 
क्रोशतां चापि योधानां त्वरितानां परस्परम्‌ | 
बभूव तुमुलः शब्दो दिवस्पृक्सुमहांस्तदा ॥०६॥ 


ततः श्वेतपताकेन बालार्काकारवाजिना | 
हेमपृष्ठेन धनुषा हस्तिकक्ष्येण केतुना ॥०७॥ 
तूणेन शरपूर्णेन साङ्गदेन वरूथिना | 
शतघ्नीकिङ्किणीशक्तिशूलतोमरधारिणा ॥०८॥ 
कार्मुकेणोपपन्नेन विमलादित्यवर्चसा | 
रथेनातिपताकेन सूतपुत्रो व्यदृश्यत ॥०९॥ 
धमन्तं वारिजं तात हेमजालविभूषितम्‌ | 
विधुन्वानं महच्चापं कार्तस्वरविभूषितम्‌ ॥१०॥ 
इष्ट्वा कर्ण महेष्वासं रथस्थं रथिनां वरम्‌ । 
भानुमन्तमिवोद्यन्तं तमो घ्नन्तं सहस्रशः ॥१९॥ 

न भीष्मव्यसनं केचिन्नापि द्रोणस्य मारिष | 


नान्येषां पुरुषव्याप्र मेनिरे तत्र कौरवाः ॥१२॥ 
ततस्तु त्वरयन्योधाञशङ्खशब्देन मारिष | 
कर्णा निष्कासयामास कौरवाणां वरूथिनीम्‌ ॥१३॥ 
व्यूहं व्यूह् महेष्वासो माकरं शत्रुतापनः | 
प्रत्युद्ययौ तदा कर्णः पाण्डवान्विजिगीषया ॥१४॥ 
मकरस्य तु तुण्डे वै कर्णो राजन्व्यवस्थितः । 
नेत्राभ्यां शकुनिः शूर उलूकश्च महारथः ॥१५॥ 
द्रोणपुत्रस्तु शिरसि ग्रीवायां सर्वसोदराः | 
मध्ये दुर्योधनो राजा बलेन महता वृतः ॥१६॥ 
वामे पादे तु राजेन्द्र कृतवर्मा व्यवस्थितः । 
नारायणबलैर्युक्तो गोपालैर्युद्धदुर्मदः ॥१७॥ 
पादे तु दक्षिणे राजन्गौतमः सत्यविक्रमः | 
तरिगर्तैश्च महेष्वासैर्दाक्षिणात्यैश्च संवृतः ॥१८॥ 
अनुपादस्तु यो वामस्तत्र शल्यो व्यवस्थितः | 
महत्या सेनया सार्थ मद्रदेशसमुत्थया ॥१९॥ 
दक्षिणे तु महाराज सुषेणः सत्यसंगरः | 
वृतो रथसहस्ैश्व दन्तिनां च शतैस्तथा ॥२०॥ 
पुच्छे आस्तां महावीरौ भ्रातरौ पार्थिवौ तदा । 
चित्रसेनश्च चित्रश्च महत्या सेनया वृतौ ॥२१॥ 
ततः प्रयाते राजेन्द्र कर्णे नरवरोत्तम | 
धनंजयमभिप्रेक्ष्य धर्मराजोऽब्रवीदिदम्‌ ॥२२॥ 


पश्य पार्थ महासेनां धार्तराष्ट्रस्य संयुगे | 
कर्णेन निर्मितां वीर गुप्ता वीरैर्महारथैः ॥२३॥ 
हतवीरतमा ह्येषा धार्तराष्ट्री महाचमूः | 
फल्गुशेषा महाबाहो तृणैस्तुल्या मता मम ॥२४॥ 
एको ह्यत्र महेष्वासः सूतपुत्रो व्यवस्थितः | 


सदेवासुरगन्धर्वैः सकिंनरमहोरगैः | 
चराचरैस्तरिभिर्लोकैर्योऽजय्यो रथिनां वरः ॥२५॥ 
तं त्वाया महाबाहो विजयस्तव फल्गुन | 
उद्धृतश्व भवेच्छल्यो मम द्वादशवार्षिकः | 


एवं ज्ञात्वा महाबाहो व्यूहं व्यूह यथेच्छसि ॥२६॥ 

भातुस्तद्वचनं श्रुत्वा पाण्डवः श्वेतवाहनः | 
अर्धचन्द्रेण व्यूहेन प्रत्यव्यूहत ताँ चमूम्‌ ॥२७॥ 
वामपार्श्वैऽभवद्राजन्भीमसेनो व्यवस्थितः | 


दक्षिणे च महेष्वासो धृष्ट्युम्नो महाबलः ॥२८॥ 
मध्ये व्यूहस्य साक्षातु पाण्डवः कृष्णसारथिः | 
नकुलः सहदेवश्च धर्मराजश्च पृष्ठतः ॥२९॥ 
चक्ररक्षौ तु पाञ्चाल्यौ युधामन्यूतमौजसौ | 
नार्जुनं जहतुर्युद्धे पाल्यमानौ किरीटिना ॥३०॥ 
शेषा नृपतयो वीराः स्थिता व्यूहस्य दंशिताः । 


यथाभावं यथोत्साहं यथासत्वं च भारत ॥३१॥ 
एवमेतन्महाव्यूहं व्यूह्य भारत पाण्डवाः | 
तावकाश्व महेष्वासा युद्धायैव मनो दधुः ॥३२॥ 
दृष्ट्वा व्यूढां तव चमूं सूतपुत्रेण संयुगे | 
निहतान्पाण्डवान्मेने तव पुत्रः सहान्वयः ॥३३॥ 
तथैव पाण्डवी सेनां व्यूढां इष्ट्वा युधिष्ठिर । 
धार्तराष्ट्रान्हतान्मेने सकर्णान्वै जनाधिप ॥3४॥ 
ततः शङ्खाश्च भेर्यश्च पणवानकगोमुखाः | 
सहसैवाभ्यहन्यन्त सशब्दाश्व समन्ततः ॥३५॥ 
सेनयोरुभयो राजन्प्रावायन्त महास्वनाः | 
सिंहनादश्व संजज्ञे शूराणां जयगृद्धिनाम्‌ ॥३६॥ 
हयहेषितशब्दाश्व वारणानां च बृंहितम्‌ | 
रथनेमिस्वनाश्थोग्राः संबभूवुर्जनाधिप ॥३७॥ 
न द्रोणव्यसनं कश्चिज्जानीते भरतर्षभ | 
दष्ट्वा कर्ण महेष्वासं मुखे व्यूहस्य दंशितम्‌ ॥३८॥ 
उभे सेने महासत्त्वे प्रहृष्टनरकुञ्जरे | 
योद्धुकामे स्थिते राजन्हन्तुमन्योन्यमञ्जसा ॥३९॥ 
तत्र यत्तौ सुसंरब्धौ द्ृष्ट्वान्योन्यं व्यवस्थितौ । 
अनीकमध्ये राजेन्द्र रेजतुः कर्णपाण्डवौ ॥४०॥ 


नृत्यमाने तु ते सेने समेयातां परस्परम्‌ । 
तयोः पक्षैः प्रपक्षेश्च निजम्मुर्वै युयुत्सवः ॥४१॥ 
ततः प्रववृते युद्ध नरवारणवाजिनाम्‌ | 
रथिनां च महाराज अन्योन्यं निघ्नतां ट्ृढम्‌ ॥४२॥ 

ते 
बृहत्यौ 
ततो 
संप्रहारं 


पूर्णचन्द्रार्कपद्मानां 
उत्तमाइगैनृसिंहानां 


सेनेऽन्योन्यमासाय 


गजा 


अर्धचन्तद्रैस्तथा 


परश्वथैश्वाप्यकृन्तन्नुत्तमाङ्गानि 
व्यायतायतबाहूनां 

बाहवः 
तैः स्फुरद्विमैही भाति 


व्यायता 


गरुडप्रहतैरुग्रैः 
हयस्यन्दननागेभ्यः पेतुर्वीरा 


विमानेभ्यो 
गदाभिरन्यैर्गुर्वीभिः 


पोथिताः 
रथा 
सादिनः 
रथा 
अश्वारोहैः 

नेः ने नेः 


८. संजय उवाच 


प्रहष्टाश्चनरद्विपे 


संप्रजहाते देवासुरचमूपमे 
रथाश्चाश्वाः पत्तयश्च महाहवे 
परं चक्रुर्देहपाप्मप्रणाशनम्‌ 


कान्तित्विइगन्धतः 


समैः 


नृसिंहास्तस्तरुर्महीम्‌ 


भल्लैः ्षुरप्रैरसिपट्टिशैः 


पञ्चास्यैरिव 


युध्यताम्‌ 
व्यायतायतबाहुभिः 
पेतुश्छिन्नमुष्ट्यायुधाइगदाः 
रक्ताइगुलितल्रैस्तदा 


पन्नगैः 
द्विषद्धताः 


यथा क्षीणे पुण्ये स्वर्गसदस्तथा 
परिधैर्मुसलैरपि 


शतशः पेतुर्वीरा वीरतरै रणे 
रथैर्विनिहता मत्ता 
सादिभिश्चैव तस्मिन्परमसंकुल्े 
वररथैर्नागैरश्चारोहाश्च 
पदाताश्च निहता युधि शेरते 


रथाश्पत्तयो 
रथपत्तिद्विपाश्चाश्चैर्नुभिश्चाश्वरथद्विपाः 
रथाश्वेभनराणां 
पाणिपादैश्च 


तथा 


अस्मानभ््यागमन्पार्था 


धृष्टयुम्नः 


सात्यकिश्चेकितानश्च द्रविडैः सैनिकैः 


भृता 
व्यूढोरस्का 


नागै रथैर्नागाश्च 


च नराश्वेभरथैः 


मत्तैद्विपैद्रिपाः 


पत्तिभिः 


पत्तयः 


कृतम्‌ 


शस्त्रैश्च रथैश्च कदनं महत्‌ 
तस्मिन्बले शूरैर्वध्यमाने 


हतेऽपि च 


वृकोदरपुरोगमाः 


शिखण्डी च द्रौपदेयाः प्रभद्रकाः 


वित्तेन 


सह 


महता पाण्ड्याश्चौड्ाः सकेरलाः 


दीर्घभुजाः प्रांशवः 

| 
॥०१॥ 
| 
॥०२॥ 
| 
॥०३॥ 
| 
॥०४॥ 
| 

॥०५ || 
| 
॥०६॥ 
| 
॥०७॥ 
| 
॥०८॥ 
| 
॥०९॥ 
| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 

आपीडिनो रक्तदन्ता मत्तमातङ्गविक्रमाः 
नानाविरागवसना गन्धचूर्णावचूर्णिताः 
बद्धासयः पाशहस्ता वारणप्रतिवारणाः 
समानमृत्यवो राजन्ननीकस्थाः परस्परम्‌ 
कलापिनश्वापहस्ता दीर्घकेशाः प्रियाहवाः 
पत्तयः सात्यकेरन्ध्रा घोररूपपराक्रमाः 
अथापरे पुनः शूराश्वेदिपाञ्चालकेकयाः 


करूषाः कोसलाः काश्या मागधाश्चापि दुद्रुवुः 


तेषां रथाश्च नागाश्च प्रवराश्चापि पत्तयः 


नानाविधरवैहष्टा नृत्यन्ति च हसन्ति च 


तस्य सैन्यस्य महतो महामात्रवरेर्वृतः 
मध्यं वृकोदरोऽभ्यागात्त्वदीयं नागधूर्गतः 

स नागप्रवरोऽत्युग्रो विधिवत्कल्पितो बभौ 
उदयाद्र्यग्र्यभवनं यथाभ्युदितभास्करम्‌ 
तस्यायसं वर्मवरं वररत्रविभूषितम्‌ 
तारोद्भासस्य नभसः शारदस्य समत्विषम्‌ 

स तोमरप्रासकरश्वारुमौलिः स्वलंकृतः 
चरन्मध्यंदिनार्काभस्तेजसा व्यदहद्रिपून्‌ 

तं दृष्ट्वा द्विरदं दूरात्क्षेमधूर्तिर्िपस्थितः 
आह्वयानोऽभिदुद्राव प्रमनाः प्रमनस्तरम्‌ 

तयोः समभवयुद्ध द्विपयोरुग्ररूपयोः 
यदृच्छया द्रुमवतोर्महापर्वतयोरिव 


संसक्तनागौ तौ वीरौ तोमरैरितरेतरम्‌ 


बलवत्सूर्यरश्म्याभैर्भित्वा भित्वा विनेदतुः 


व्यपसृत्य तु नागाभ्यां मण्डलानि विचेरतुः 


प्रगृह्यः चैव धनुषी जघ्नतुर्वै परस्परम्‌ 
क्ष्वेडितास्फोटितरवैर्बाणशब्दैश्च सर्वशः 
तौ जनान्हर्षयित्वा च सिंहनादान्प्रचक्रतुः 


समुद्यतकराभ्यां तौ द्विपाभ्यां कृतिनावुभौ 


वातोद्ूतपताकाभ्यां युयुधाते महाबलौ 


तावन्योन्यस्य धनुषी छित्वान्योन्यं विनेदतुः 


शक्तितोमरवर्षण प्रावृण्मेघाविवाम्बुभिः 

॥२२॥ 

॥२३॥ 

॥२८॥ 

॥२९॥ 

क्षेमधूर्तिस्तदा भीमं तोमरेण स्तनान्तरे | 
निर्बिभेद तु वेगेन षड्भिश्वाप्यपरैर्नदन्‌ ॥३२॥ 
स भीमसेनः शुशुभे तोमरैरङ्गमाश्रितैः | 
क्रोधदीसवपुर्मेधै: सससप्तिरिवांशुमान्‌ ॥३३॥ 
ततो भास्करवर्णाभमञ्जोगतिमयरमयम्‌ | 
ससर्ज तोमरं भीमः प्रत्यमित्राय यत्ववान्‌ ॥३४॥ 
ततः कुलूताधिपतिश्वापमायम्य सायकैः | 
दशभिस्तोमरं छित्त्वा शक्त्या विव्याध पाण्डवम्‌ ॥३५॥ 
अथ कार्मुकमादाय महाजलदनिस्वनम्‌ | 
रिपोरभ्यर्दयन्नागमुन्मदः पाण्डवः शरैः ॥३६॥ 
स शरोघार्दितो नागो भीमसेनेन संयुगे | 
निगृह्यमाणो नातिष्ठद्वातध्वस्त इवाम्बुदः ॥३७॥ 
तामभ्यधावदिद्वरदं भीमसेनस्य नागराट्‌ | 
महावातेरितं मेघं वातोद्धूत इवाम्बुदः ॥३८॥ 
संनिवर्त्यात्मनो नागं क्षेमधूतिः प्रयत्नतः | 
विव्याधाभिद्रुतं बाणैर्भीमसेनं सकुञ्जरम्‌ ॥३९॥ 
ततः साधुविसृष्टेन क्षुरेण पुरुषर्षभः | 
छित्त्वा शरासनं शत्रोर्नागमामित्रमार्दयत्‌ ॥४०॥ 
ततः खजाकया भीमं क्षेमधूर्तिः पराभिनत्‌ | 
जघान चास्य द्विरदे नाराचैः सर्वमर्मसु ॥४१॥ 


पुरा नागस्य पतनादवप्लुत्य स्थितो महीम्‌ । 
भीमसेनो रिपोर्नागं गदया समपोथयत्‌ ॥४२॥ 
तस्मात्प्रमथितान्नागात्क्षेमधूर्तिमवद्रुतम्‌ | 


उद्यतासिमुपायान्तं गदयाहन्वृकोदरः ॥४३॥ 
स पपात ₹हतः सासिर्व्यसुः स्वमभितो द्विपम्‌ । 
वज्रप्ररुगणमचलं सिंहो वज्रहतो यथा ॥४४॥ 
निहतं नृपतिं दष्ट्वा कुलूतानां यशस्करम्‌ | 
प्राद्रवद्व्यथिता सेना त्वदीया भरतर्षभ ॥४५॥ 
नेः ने. नद 
९. संजय उवाच 
ततः कर्णो महेष्वासः पाण्डवानामनीकिनीम्‌ | 
जघान समरे शूरः शरैः संनतपर्वभिः ॥०१॥ 

तथैव पाण्डवा राजस्तव पुत्रस्य वाहिनीम्‌ | 


कर्णस्य प्रमुखे रुद्धा विनिजघ्नुर्महारथाः ॥०२॥ 
कर्णो राजन्महाबाहुर्न्यवधीत्पाण्डवीं चमूम्‌ | 
नाराचैरर्करश्म्याभैः कर्मारपरिमार्जितैः ॥०३॥ 


तत्र भारत कर्णेन नाराचैस्ताडिता गजाः | 
नेदुः सेदुश्च मम्लुश्च बभ्रमुश्च दिशो दश ॥०४॥ 
वध्यमाने बले तस्मिन्सूतपुत्रेण मारिष | 
नकुलो५भ्यद्रवत्तूर्ण सूतपुत्रं महारणे ॥०५॥ 
भीमसेनस्तथा द्रौणिं कुर्वाणं कर्म दुष्करम्‌ | 
विन्दानुविन्दौ कैकेयौ सात्यकिः समवारयत्‌ ॥०६॥ 


श्रुतकर्माणमायान्तं चित्रसेनो महीपतिः | 
प्रतिविन्ध्यं तथा चित्रश्चित्रकेतनकार्मुकः ॥०७॥ 
दुर्योधनस्तु राजानं धर्मपुत्र युधिष्ठिरम्‌ | 
संशप्तकगणान्क्रुद्धो अभ्यधावद्धनंजयः ॥०८॥ 
धृष्टयुम्नः कृपं चाथ तस्मिन्वीरवरक्षये | 
शिखण्डी कृतवर्माणं समासादयदच्युतम्‌ ॥०९॥ 
श्रुतकीर्तिस्तथा शल्यं माद्रीपुत्रः सुतं तव | 
दुःशासनं महाराज सहदेवः प्रतापवान्‌ ॥१०॥ 
केकयौ सात्यकिं युद्धे शरवर्षेण भास्वता | 
सात्यकिः केकयौ चैव छादयामास भारत ॥११॥ 
तावेनं भ्रातरौ वीरं जघ्नतुहुदये भूशम्‌ | 
विषाणाभ्यां यथा नागौ प्रतिनागं महाहवे ॥१२॥ 
शरसंभिन्नवर्माणौ तावुभौ भ्रातरौ रणे | 
सात्यकिं सत्यकर्माणं राजन्विव्यधतुः शरैः ॥१३॥ 
तौ सात्यकिर्महाराज प्रहसन्सर्वतोदिशम्‌ | 
छादयञ्शरवर्षेण वारयामास भारत ॥१४॥ 
वार्यमाणौ ततस्तौ तु शैनेयशरवृष्टिभिः | 
शैनेयस्य रथं तूर्णं छादयामासतुः शरैः ॥१५॥ 
तयोस्तु धनुषी चित्रे छित्त्वा शौरिर्महाहवे | 
अथ तौ सायवैस्तीक्ष्णैश्छादयामास दुःसहैः ॥१६॥ 


अथान्ये धनुषी मृष्टे प्रगृह्य च महाशरान्‌ । 
सात्यकिं पूरयन्तौ तौ चेरतुर्लघु सुष्ट च ॥१७॥ 

ताभ्यां मुक्ता महाबाणाः कङ्कबहिणवाससः | 
द्योतयन्तो दिशः सर्वाः संपेतुः स्वर्णभूषणाः ॥१८॥ 
बाणान्धकारमभवत्तयो राजन्महाहवे | 


अन्योन्यस्य धनुश्चैव चिच्छिदुस्ते महारथाः ॥१९॥ 
ततः क्रुद्ध महाराज सात्वतो युद्धदुर्मदः | 
धनुरन्यत्समादाय सज्यं कृत्वा च संयुगे | 


क्षुरप्रेण सुतीक्ष्णेन अनुविन्दशिरो5हरत्‌ ॥२०॥ 
तच्छिरो न्यपतद्भूमौ कुण्डलोत्पीडितं महत्‌ | 
शम्बरस्य शिरो यद्वन्निहतस्य महारणे | 
शोषयन्केकयान्सर्वाञ्जगामाशु वसुंधराम्‌ ॥२१॥ 
तं दृष्ट्वा निहतं शूरं भ्राता तस्य महारथः । 
सज्यमन्यद्धनुः कृत्वा शैनेयं प्रत्यवारयत्‌ ॥२२॥ 


स शक्त्या सात्यकिं विद्ध्वा स्वर्णपुङ्खैः शिलाशितैः । 
ननाद बलवन्नादं तिष्ठ तिष्ठेति चाब्रवीत्‌ ॥२३॥ 
स सात्यकिं पुनः क्रुद्धः केकयानां महारथः । 


शरैरग्निशिखाकारैर्बाह्णोरुरसि चार्दयत्‌ ॥२४॥ 
स शरैः क्षतसर्वाङ्गः सात्वतः सत्त्वकोविदः | 
रराज समरे राजन्सपत्र ड्व किंशुकः ॥२५॥ 
सात्यकिः समरे विद्धः केकयेन महात्मना | 
केकयं पञ्चविंशत्या विव्याध प्रहसन्निव ॥२६॥ 
शतचन्द्रचिते गृह्य चर्मणी सुभुजौ तु तौ । 
व्यरोचेतां महारङ्गे निस्त्रिंशवरधारिणौ | 


यथा देवासुरे युद्दे जम्भशक्रौ महाबलौ ॥२७॥ 
मण्डलानि ततस्तौ च विचरन्तौ महारणे | 


अन्योन्यमसिभिस्तूर्ण समाजघ्नतुराहवे ॥२८॥ 
केकयस्य ततश्चर्म द्विधा चिच्छेद सात्वतः | 
सात्यकेश्च तथैवासौ चर्म चिच्छेद पार्थिवः ॥२९॥ 
चर्म च्छित्त्वा तु कैकेयस्तारागणशतैर्वृतम्‌ | 
चचार मण्डलान्येव गतप्रत्यागतानि च ॥३०॥ 
तं चरन्तं महारङ्गे निस्त्रिंशवरधारिणम्‌ | 
अपहस्तेन चिच्छेद शैनेयस्त्वरयान्वितः ॥३१॥ 


सवर्मा केकयो राजन्द्रिधा छिन्नो महाहवे | 

निपपात महेष्वासो वज्रनुन्न इवाचलः 
तं निहत्य रणे शूरः शैनेयो रथसत्तमः 
युधामन्यो रथं तूर्णमारुरोह परंतपः 
ततोऽन्यं रथमास्थाय विधिवत्कल्पितं पुनः 
केकयानां महत्सैन्यं व्यधमत्सात्यकिः शरैः 
सा वध्यमाना समरे केकयस्य महाचमूः 
तमुत्सृज्य रथं शत्रुं प्रदुद्राव दिशो दश 
१०. संजय उवाच 
श्रुतकर्मा महाराज चित्रसेनं महीपतिम्‌ 
आजघ्ने समरे क्रुद्वः पञ्चाशद्भिः शिलीमुखैः 
अभिसारस्तु तं राजा नवभिनिशितैः शरैः 
श्रुतकर्माणमाहत्य सूतं विव्याध पञ्चभिः 
श्रुतकर्मा ततः क्रुद्धश्वित्रसेन॑ चमूमुखे 
नाराचेन सुतीक्ष्णेन मर्मदेशे समर्दयत्‌ 
एतस्मिन्नन्तरे चैनं श्रुतकीर्तिर्महायशाः 
नवत्या जगतीपालं छादयामास पत्रिभिः 
प्रतिलब्य ततः संज्ञां चित्रसेनो महारथः 
धनुश्चिच्छेद भल्लेन तं च विव्याध सप्तभिः 
सोऽन्यत्कार्मुकमादाय वेगघ्नं रुक्मभूषणम्‌ 
चित्ररूपतरं चक्रे चित्रसेनं शरोमिभिः 
स शरैश्चित्रितो राजंश्वित्रमाल्यधरो युवा 
युवेव समशोभत्स गोष्ठीमध्ये स्वलंकृतः 
श्रुतकर्माणमथ वै नाराचेन स्तनान्तरे 
बिभेद समरे क्रुद्वस्तिष्ठ तिष्ठेति चाब्रवीत्‌ 
श्रुतकर्मापि समरे नाराचेन समर्दितः 
सुस्राव रुधिरे भूरि गैरिकाम्भ इवाचलः 
ततः स रुथिराक्ताइगो रुधिरेण कृतच्छविः 
रराज समरे राजन्सपुष्प इव किंशुकः 
श्रुतकर्मा ततो राजञशत्रूणां समभिद्रुतः 
शत्रुसंवरणं कृत्वा द्विधा चिच्छेद कार्मुकम्‌ 
अथैनं छिन्नधन्वानं नाराचानां त्रिभिः शतैः 

विव्याध भरतश्रेष्ठ श्रुतकर्मा महायशाः ॥१२॥ 
ततोऽपरेण भल्लेन भृशं तीक्ष्णेन सत्वरः | 
जहार सशिरस्त्राणं शिरस्तस्य महात्मनः ॥१३॥ 
तच्छिरो न्यपतद्भूमौ सुमहच्चित्रवर्मणः | 
यदृच्छया यथा चन्द्रश्च्युतः स्वर्गान्महीतले ॥१४॥ 
राजानं निहतं दृष्ट्वा अभिसारं च मारिष । 
अभ्यद्रवन्त वेगेन चित्रसेनस्य सैनिकाः ॥१५॥ 
ततः क्रुद्धो महेष्वासस्तत्सैन्यं प्राद्रवच्छरैः | 
अन्तकाले यथा क्रुद्धः सर्वभूतानि प्रेतराट्‌ | 
द्रावयन्निषुभिस्तूर्ण श्रुतकर्मा व्यरोचत ॥१६॥ 
प्रतिविन्ध्यस्ततश्चित्रं भित्त्वा पञ्चभिराशुगैः | 
सारथिं त्रिभिरानच्छद्ध्वजमेकेषुणा ततः ॥१७॥ 
तं चित्रो नवभिर्भल्ब्नैर्बाह्णोरुरसि चार्दयत्‌ | 
स्वर्णपुङ्खैः शिलाधौतैः कड्कबहिणवाजितेः ॥१८॥ 
प्रतिविन्ध्यो धनुस्तस्य छित्वा भारत सायकैः । 
पञ्चभिनिशितैर्बाणैरथैनं संप्रजघ्निवान्‌ ॥१९॥ 
ततः शक्तिं महाराज हेमदण्डां दुरासदाम्‌ | 
प्राहिणोत्तव पुत्राय घोरामग्निशिखामिव ॥२०॥ 
तामापतन्ती सहसा शक्तिमुल्कामिवाम्बरात्‌ | 


द्विधा चिच्छेद समरे प्रतिविन्ध्यो हसन्निव ॥२१॥ 
सा पपात तदा छिन्ना प्रतिविन्ध्यशरैः शितैः | 


युगान्ते सर्वभूतानि त्रासयन्ती यथाशनिः ॥२२॥ 
शक्ति तां प्रहतां दृष्ट्वा चित्रो गृह्य महागदाम्‌ । 
प्रतिविन्ध्याय चिक्षेप रुक्मजालविभूषिताम्‌ ॥२३॥ 
सा जघान  हयांस्तस्य सारथि च महारणे । 
रथं प्रमृद्य वेगेन धरणीमन्वपद्यत ॥२४॥ 
एतस्मिन्नेव काले तु रथादाप्लुत्य भारत | 
शक्तिं चिक्षेप चित्राय स्वर्णघण्टामलंकृताम्‌ ॥२५॥ 
तामापतन्तीं जग्राह चित्रो राजन्महामनाः | 
ततस्तामेव चिक्षेप प्रतिविन्ध्याय भारत ॥२६॥ 


समासाद्य रणे शूरं प्रतिविन्ध्यं महाप्रभा | 
निर्भिय दक्षिणं बाहुं निपपात महीतले | 

पतिताभासयच्चैव तं देशमशनिर्यथा ॥२७॥ 
प्रतिविन्ध्यस्ततो राजंस्तोमरं हेमभूषितम्‌ | 
प्रेषयामास संक्रुद्धश्वित्रस्य वधकाम्यया ॥२८॥ 
स तस्य देवावरणं भित्त्वा हृदयमेव च | 
जगाम धरणीं तूर्ण महोरग इवाशयम्‌ ॥२९॥ 


स पपात तदा राजंस्तोमरेण समाहतः | 
प्रसारय विपुलौ बाहू पीनौ परिघसंनिभौ ॥३०॥ 
चित्रं संप्रेक्ष्य निहतं तावका रणशोभिनः | 


अभ्यद्रवन्त वेगेन प्रतिविन्ध्यं समन्ततः ॥३१॥ 
सृजन्तो विविधान्बाणाञशतघ्नीश्च सकिङ्किणीः | 
त एनं छादयामासुः सूर्यमभ्रगणा इव ॥३२॥ 
तानपास्य महाबाहुः शरजालेन संयुगे | 
व्यद्रावयत्तव चमूं वज्रहस्त इवासुरीम्‌ ॥३३॥ 
ते वध्यमानाः समरे तावकाः पाण्डवैर्नूप | 
विप्रकीर्यन्त सहसा वातनुन्ना घना ड्व ॥३४॥ 
विप्रद्रुते बले तस्मिन्वध्यमाने समन्ततः | 
द्रौणिरेको59ययात्तूर्ण भीमसेनं महाबलम्‌ ॥३५॥ 
ततः समागमो घोरो बभूव सहसा तयोः | 
यथा देवासुरे युद्धे वृत्रवासवयोरभूत्‌ ॥३६॥ 
कक क 
११. संजय उवाच 
भीमसेनं ततो द्रोणी राजन्विव्याध पत्रिणा | 
त्वरया परया युक्तो दर्शयन्नस्त्रलाघवम्‌ ॥०१॥ 
अथैनं पुनराजघ्ने नवत्या निशितैः शरैः | 
सर्वमर्माणि संप्रेक्ष्य मर्मज्ञो लघुहस्तवत्‌ ॥०२॥ 
भीमसेनः समाकीर्णो द्रौणिना निशितैः शरैः | 
रराज समरे राजब्रश्मिवानिव भास्करः ॥०३॥ 
ततः शरसहस्रेण सुप्रयुक्तेन पाण्डवः | 
द्रोणपुत्रमवच्छाय सिंहनादममुञ्चत ॥०४॥ 
शरैः शरांस्ततो द्रौणिः संवार्य युधि पाण्डवम्‌ । 
ललाटे5भ्यहनद्राजन्नाराचेन स्मयन्निव ॥०५॥ 


ललाटस्थं ततो बाणं धारयामास पाण्डवः | 

यथा शूइ़्गं वने दसः खड्गो धारयते नृप 
ततो व्रौणिं रणे भीमो यतमानं पराक्रमी 


त्रिभिर्विव्याध नाराचैर्ललाटे विस्मयन्निव 
ललाटस्थैस्ततो बाणैर्ब्रीह्मणः स व्यरोचत 
प्रावृषीव यथा सिक्तस्त्रिशूडग: पर्वतोत्तमः 
ततः शरशतेद्रौंणिमर्दयामास पाण्डवः 


न चैनं कम्पयामास मातरिश्वेव पर्वतम्‌ 
तथैव पाण्डवं युद्दे द्रौणिः शरशतेः शितैः 
नाकम्पयत संहृष्टो वार्योघ इव पर्वतम्‌ 


तावन्योन्यं शरैर्घोरैश्छादयानौ महारथौ 
रथचर्यागतौ शूरौ शुशुभाते रणोत्कटौ 
आदित्याविव संदीसौ लोकक्षयकरावुभौ 


स्वरश्मिभिरिवान्योन्यं तापयन्तौ शरोत्तमैः 
कृतप्रतिकृते यत्न कुर्वाणों च महारणे 


कृतप्रतिकृते यत्नं चक्राते तावभीतवत्‌ 
व्याघ्राविव च संग्रामे चेरतुस्तौ महारथौ 
शरदंष्ट्रौ दुराधर्षौ चापव्यात्तौ भयानकौ 
अभूतां तावदृश्यौ च शरजालैः समन्ततः 
मेघजालैरिव च्छन्नौ गगने चन्द्रभारुकरौ 
प्रकाशौ च मुहूर्तेन तत्रैवास्तामरिंदमौ 
विमुक्तौ मेघजालेन शशिसूयौं यथा दिवि 
अपसव्यं ततश्चक्रे द्रौणिस्तत्र वृकोदरम्‌ 
किरञ्शरशतैरुग्रैर्धाराभिरिव पर्वतम्‌ 

न तु तन्ममृषे भीमः शत्रोर्विजयलक्षणम्‌ 
प्रतिचक्रे च तं राजन्पाण्डवोऽप्यपसव्यतः 
मण्डलानां विभागेषु गतप्रत्यागतेषु च 
बभूव तुमुलं युद्द तयोस्तत्र महामृधे 
चरित्वा विविधान्मार्गान्मण्डलं स्थानमेव च 
शरैः पूर्णायतोत्सृष्टैरन्योन्यमभिजघ्नतुः 
अन्योन्यस्य वधे यत्नं चक्रतुस्तौ महारथौ 
ईषतुर्विरथं चैव कर्तुमन्योन्यमाहवे 


ततो द्रौणिर्महास्त्राणि प्रादुश्चक्रे महारथः 

॥०६॥ 
| 
॥०७॥ 
| 
॥०८॥ 
| 
॥०९॥ 
| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 

॥१९ || 
| 
॥२०॥ 
| 
॥२१॥ 

तान्यस्रैरेव समरे प्रतिजघ्नेऽस्य पाण्डवः ॥२२॥ 
ततो घोरं महाराज अस्त्रयुद्धमवर्तत | 
ग्रहयुद्धं यथा घोरं प्रजासंहरणे अभूत्‌ ॥२३॥ 
ते बाणाः समसज्जन्त क्षिसास्ताभ्या तु भारत । 
द्योतयन्तो दिशः सर्वास्तच्च सैन्यं समन्ततः ॥२४॥ 
बाणसंघावृतं घोरमाकाशं समपद्यत | 
उक्लापातकृतं यद्वत्प्रजानां संक्षये नृप ॥२५॥ 
बाणाभिघातात्संजजे तत्र भारत पावकः | 
सविस्फुलिङ्गो दीसार्चिः सोऽदहद्वाहिनीद्वयम्‌ ॥२६॥ 
तत्र सिद्धा महाराज संपतन्तोऽब्रुवन्वचः | 


अति युद्धानि सर्वाणि युद्धमेतत्ततोऽधिकम्‌ ॥२७॥ 
सर्वयुद्धानि चैतस्य कलां नाईंन्ति षोडशीम्‌ | 
नैताइशं पुनर्युद्र न भूतं न भविष्यति ॥२८॥ 
अहो जानेन संयुक्तावुभौ चोग्रपराक्रमौ | 
अहो भीमे बलं भीममेतयोश्च कृतास्त्रता ॥२९॥ 
अहो वीर्यस्य सारत्वमहो सौष्ठवमेतयोः | 
स्थितावेतौ हि समरे कालान्तकयमोपमौ ॥३०॥ 
रुद्रौ द्वाविव संभूतौ यथा द्वाविव भास्करौ । 
यमौ वा पुरुषव्याघ्रौ घोररुपाविमौ रणे ॥३१॥ 
श्रूयन्ते स्म तदा वाचः सिद्धानां वै मुहुर्मुहुः । 


सिंहनादश्च संजज्ञे समेतानां दिवौकसाम्‌ | 
अद्भुतं चाप्यचिन्त्यं च दृष्ट्वा कर्म तयोर्मृथे ॥३२॥ 
तौ शूरौ समरे राजन्परस्परकृतागसौ | 
परस्परमुदैक्षेतां क्रोधादुदृत्य चक्षुषी ॥३३॥ 
क्रोधरक्तेक्षणों तौ तु क्रोधात्प्रस्फुरिताधरौ | 
क्रोधात्संदष्टदशनौ संदष्टदशनच्छदौ ॥३४॥ 
अन्योन्यं छादयन्तौ स्म शरवृष्ट्या महारथौ । 
शराम्बुधारौ समरे शस्त्रवियुत्प्रकाशिनौ ॥३५॥ 


तावन्योन्यं ध्वजौ विद्ध्वा सारथी च महार्‍रथौ । 
अन्योन्यस्य हयान्विद्ध्वा बिभिदाते परस्परम्‌ ॥३६॥ 
ततः क्रुद्वौ महाराज बाणौ गृह्य महाहवे । 
उभौ चिक्षिपतुस्तूर्णमन्योन्यस्य वधैषिणौ ॥३७॥ 

तौ सायकौ महाराज द्योतमानौ चमूमुखे 


आजघ्नाते समासाय वज्रवेगौ दुरासदौ 
तौ परस्परवेगाच्च शराभ्यां च भूशाहतौ 
निपेततुर्महावीरौ स्वरथोपस्थयोस्तदा 
ततस्तु सारथिर्जात्वा द्रोणपुत्रमचेतनम्‌ 
अपोवाह रणाद्राजन्सर्वक्षत्रस्य पश्यतः 
तथैव पाण्डवं राजन्विहृलन्तं मुहुर्मुहुः 
अपोवाह रथेनाजौ सारथिः शत्रुतापनम्‌ 

२ % % 


१२. धृतराष्ट्र उवाच 


यथा संशसकैः सार्धमर्जुनस्याभवद्रणः 
अन्येषां च मदीयानां पाण्डवैस्तद्ब्रवीहि मे 
संजय उवाच 
शृणु राजन्यथावृत्तं संग्रामं ब्रुवतो मम 
वीराणां शत्रुभिः सार्थ देहपाप्मप्रणाशनम्‌ 
पार्थः संशस्तकगणं प्रविश्यार्णवसंनिभम्‌ 
व्यक्षोभयदमित्रघ्नो महावात इवार्णवम्‌ 
शिरांस्युन्मथ्य वीराणां शितैभल्लैर्थनंजयः 
पूर्णचन्द्राभवक्त्राणि स्वक्षिभूदशनानि च 


संतस्तार क्षितिं क्षिप्र विनाल्लैर्नलिनैरिव 
सुवृत्तानायतान्पुष्टांश्चन्दनागुरुभूषितान्‌ 
सायुधान्सतनुत्राणान्पञ्चास्योरगसंनिभान्‌ 


बाहूनक्षुरैर मित्राणां विचकर्तीर्जुनो रणे 
धुर्यान्धुर्यतरान्सूतान्ध्वजांश्चापानि सायकान्‌ 
पाणीनरन्नीनसकृद्भल्लैश्चिच्छेद पाण्डवः 
द्विपान्हयान्रथाश्चैव सारोहानजुनो रणे 
शरैरनेकसाहस्रै राजन्निन्ये यमक्षयम्‌ 

तं प्रवीरं प्रतीयाता नर्दमाना इवर्षभाः 
वाशितार्थमभिक्रुद्धा हुंकृत्वा चाभिदुदरुवुः 


निघ्नन्तमभिजघ्नुस्ते शरैः शूङ्गैरिवर्षभाः 


तस्य तेषां च तयुद्धमभवल्लोमहर्षणम्‌ 


त्रैलोक्यविजये यादृग्दैत्यानां सह वज्रिणा 

| 
॥३८॥ 
| 
॥३९॥ 
| 
॥४०॥ 
| 
॥४१॥ 


| 
॥०१ | 


| 
॥०२॥ 
| 
॥०३॥ 
| 
| 
॥०४॥ 
| 
| 
॥०५॥ 
| 
॥०६॥ 
| 
॥०७॥ 
| 
| 
॥०८ | 
| 
॥०९॥ 

अस्त्रैरस्त्राणि संवार्य द्विषतां सर्वतोऽर्जुनः | 
इषुभिर्बहुभिस्तूर्णं विदध्वा प्राणाब्रास सः ॥१०॥ 
छिन्नत्रिवेणुचक्राक्षानहतयोधाश्वसारथीन्‌ | 
विध्वस्तायुधतूणीरान्समुन्मथितकेतनान्‌ ॥११॥ 
संछिन्नयोक्त्ररश्मीकान्चित्रिवेणून्विकूबरान्‌ | 
विध्वस्तबन्धुरयुगान्विशस्तायुधमण्डलान्‌ | 


रथान्विशकलीकुर्वन्महाभ्राणीव मारुतः ॥१२॥ 
विस्मापयन्प्रेक्षणीयं द्विषातां भयवर्धनम्‌ | 
महारथसहस्रस्य समं कर्मार्जुनो5करोत्‌ ॥१३॥ 
सिद्धदेवर्षिसंघाश्च चारणाश्चैव तुष्टवुः | 
देवदुन्दुभयो नेदुः पुष्पवर्षाणि चापतन्‌ | 
केशवार्जुनयोर्मूर््नि प्राह वाक्चाशरीरिणी ॥१४॥ 
चन्द्राकौनिलवह्ीनां कान्तिदीसिबलद्युतीः | 
यौ सदा बिभ्रतुर्वीरौ ताविमौ केशवार्जुनौ ॥१५॥ 
ब्र्मेशानाविवाजय्यौ वीरावेकरथे स्थितौ | 
सर्वभूतवरौ वीरौ नरनारायणावुभौ ॥१६॥ 
इत्येतन्महदाश्वर्यं  दृष्ट्वा श्रुत्वा च भारत | 
अश्वत्थामा सुसंयत्तः कृष्णावभ्यद्रवद्रणे ॥१७॥ 
अथ पाण्डवमस्यन्तं यमकालान्तकाज्शरान्‌ | 
सेषुणा पाणिनाहूय हसन्द्रौणिरथाब्रवीत्‌ ॥१८॥ 


यदि मां मन्यसे वीर प्रासमहमिवातिथिम्‌ | 
ततः सर्वात्मनाय त्वं युद्धातिथ्यं प्रयच्छ मे ॥१९॥ 


एवमाचार्यपुत्रेण समाहूतो युयुत्सया | 
बहु मेने्जुनो$5त्मानमिदें चाह जनार्दनम्‌ ॥२०॥ 
संशस्काश्व मो वध्या दव्रौणिराहृयते च माम्‌ । 
यदत्रानन्तरं प्रास्तं प्रशाधि त्वं महाभुजा ॥२१॥ 
एवमुक्तोऽवहत्पार्थ कृष्णो द्रोणात्मजान्तिकम्‌ | 
जैत्रेण विधिनाहूतं वायुरिन्द्रमिवाध्वरे ॥२२॥ 
तमामन्त्र्यैकमनसा केशवो द्रौणिमब्रवीत्‌ | 


अश्वत्थामन्स्थिरो भूत्वा प्रहराशु सहस्व च ॥२३॥ 
निर्वेष्टु भर्तृपिण्डं हि कालोऽयमुपजीविनाम्‌ | 
सूक्ष्मो विवादो विप्राणां स्थूलौ क्षात्रो जयाजयौ ॥२४॥ 

यां न संक्षमसे मोहाद्विव्यां पार्थस्य सत्क्रियाम्‌ । 
तामासुमिच्छन्युध्यस्व स्थिरो भूत्वा्य पाण्डवम्‌ ॥२५॥ 
इत्युक्तो वासुदेवेन तथेत्युक्त्वा द्विजोत्तमः | 


विव्याध केशवं षष्ट्या नाराचैरजुंनं त्रिभिः ॥२६॥ 
तस्यार्जुनः सुसंक्रुद्धस्रिभिभल्लैः शरासनम्‌ | 
चिच्छेदाथान्यदादत्त द्रौणिर्घोरतरं धनुः ॥२७॥ 
सज्यं कृत्वा निमेषात्तद्विव्याधाजुनकेशवौ | 
त्रिभिः शरैर्वासुदेवं सहस्रेण च पाण्डवम्‌ ॥२८॥ 
ततः शरसहस्राणि प्रयुतान्यर्बुदानि च | 


ससृजे व्रौणिरायस्तः संस्तभ्य च रणेऽर्जुनम्‌ ॥२९॥ 
इषुधेर्धनुषो ज्याया अड्गुलीभ्यश्व मारिष | 


बाह्नोः कराभ्यामुरसो वदनप्राणनेत्रतः ॥३०॥ 
कर्णाभ्यां शिरसो$डगेभ्यो लोमवर्त्मभ्य एव च | 
रथध्वजेभ्यश्च शरा निष्पेतुरब्रह्मवादिनः ॥३१॥ 
शरजालेन महता विद्ध्वा केशवपाण्डवौ | 
ननाद मुदितो द्रौणिर्महामेघौघनिस्वनः ॥३२॥ 
तस्य नानदतः श्रुत्वा पाण्डवोऽच्युतमब्रवीत्‌ | 


पश्य माधव दौरात्म्यं द्रोणपुत्रस्य माँ प्रति ॥३३॥ 
वधप्राप्तौ मन्यते नौ प्रवेश्य शरवेश्मनि | 
एषोऽस्य हन्मि संकल्प शिक्षया च बलेन च ॥३४॥ 


अश्वत्थाम्नः शरानस्तांश्छित््वैकैकं त्रिधा त्रिधा | 
व्यधमद्भरतश्रेष्ठो नीहारमिव मारुतः ॥३५॥ 
ततः संशप्तकान्भूयः साश्वसूतरथद्विपान्‌ | 
ध्वजपत्तिगणानुग्रैर्बाणैर्विव्याध पाण्डवः ॥३६॥ 


ये ये  ददशिरे तत्र यद्द्र यथा यथा । 
ते ते तत्तच्छरैर्व्या्ं मेनिरेऽऽत्मानमेव च ॥३७॥ 
ते गाण्डीवप्रणुदिता नानारूपाः पतत्रिणः | 
क्रोशे साग्रे स्थितान्घ्नन्ति दिपांश्व पुरुषात्रणे ॥३८॥ 
भल्लैश्छिन्नाः कराः पेतुः करिणां मदकर्षिणाम्‌ । 
छिन्ना यथा परशुभिः प्रवृद्धाः शरदि द्रुमाः ॥३९॥ 
पश्चात्तु शैलवत्पेतुस्ते गजाः सह सादिभिः | 
वज्रिवञ्रप्रमथिता यथैवाद्रिचयास्तथा ॥४०॥ 

गन्धर्वनगराकारान्विधिवत्कल्पितान्रथान्‌ | 


विनीतजवनान्युक्तानास्थितान्युद्धदुर्मदान्‌ ॥४१॥ 
शरैर्विशकलीकुर्वन्नमित्रानभ्यवीवृषत्‌ | 
अलंकृतानश्वसादीन्पत्तीश्वाहन्धनंजयः ॥४२॥ 
धनंजययुगान्तार्कः संशस्तकमहार्णवम्‌ | 
व्यशोषयत दुःशोषं तीव्रैः शरगभस्तिभिः ॥४३॥ 
पुनद्रॉणिमहाशैलं नाराचैः सूर्यसंनिभैः | 
निर्बिभेद महावेगैस्त्वरन्वज्जीव पर्वतम्‌ ॥४४॥ 
तमाचार्यसुतः क्रुद्धः साश्वयन्तारमाशुगैः | 
युयुत्सुर्नाशकयोद्धु पार्थस्तानन्तराच्छिनत्‌ ॥४५॥ 
ततः परमसंक्रुद्धः काण्डकोशानवासृजत्‌ | 
अश्वत्थामाभिरूपाय गृहानतिथये यथा ॥४६॥ 


अथ संशसकांस्त्यक्त्वा पाण्डवो व्रौणिमभ्ययात्‌ | 
अपाइक्तेयमिव त्यक्त्वा दाता पाइक्तेयमर्थिनम्‌ ॥४७॥ 


ततः समभवदयुद्ध शुक्राङ्गिरसवर्चसोः | 
नक्षत्रमभितो व्योम्नि शुक्राङ्गिरसयोरिव ॥४८॥ 
संतापयन्तावन्योन्यं दीसैः शरगभस्तिभिः | 
लोकत्रासकरावास्तां विमार्गस्थौ ग्रहाविव ॥४९॥ 
ततो$विध्यदमुवोर्मध्ये नाराचेनार्जुनो भृशम्‌ | 
स तेन विबभौ व्रॉणिरू्ध्वरश्मिर्यथा रविः ॥५०॥ 
अथ कृष्णौ शरशतैरश्वत्थाम्नारदितौ भृशम्‌ | 
सरश्मिजालनिकरौ युगान्तार्काविवासतुः ॥५१॥ 
ततोऽर्जुनः सर्वतोधारमस्त्रमवासृजद्वासुदेवाभिगुसतः | 
द्रौणायनिं चाभ्यहनत्पृषत्कैर्वज्राग्निवैवस्वतदण्डकल्पैः ॥५२॥ 
स केशवं चार्जुनं चातितेजा विव्याध मर्मस्वतिरौद्रकर्मा । 
बाणैः सुमुक्तैरतितीव्रवेगैर्येराहतो मृत्युरपि व्यथेत ॥५३॥ 
द्रौणेरिषूनर्जुनः संनिवार्य व्यायच्छतस्तदिद्वगुणैः सुपुङ्खैः | 
तं साश्वसूतध्वजमेकवीरमावृत्य संशप्तकसैन्यमार्छत्‌ ॥५४॥ 
धनूंषि बाणानिषुधीर्धनुर्ज्याः पाणीन्भुजान्पाणिगतं च शस्त्रम्‌ । 
छत्राणि केतूंस्तुरगानथैषां वस्त्राणि माल्यान्यथ भूषणानि ॥५५॥ 


चर्माणि वर्माणि मनोरथांश्च प्रियाणि सर्वाणि शिरांसि चैव । 
चिच्छेद पार्था द्विषतां प्रमुक्तैर्बाणैः स्थितानामपराञ्जुखानाम्‌ ॥५६॥ 

सुकल्पिताः स्यन्दनवाजिनागाः समास्थिताः कृतयत्नैनृवीरैः | 


पार्थेरितैर्बाणगणैर्निरस्तास्तैरेव साधं नृवरेर्निपेतुः ॥५७॥ 
पद्मार्कपूर्णेन्दुसमाननानि किरीटमालामुकुटोत्कटानि | 
भल्लार्धचन्द्रक्षुरहिंसितानि प्रपेतुरुर्व्या नृशिरांस्यजस्रम्‌ ॥५८॥ 
अथ द्विपैर्देवपतिद्विपाभैर्देवारिदर्पोल्बणमन्युदर्पैः | 
कलिङ्गवङ्गाङ्गनिषादवीरा जिघांसवः पाण्डवमभ्यधावन्‌ ॥५९॥ 


तेषां द्विपानां विचकर्त पार्थो वर्माणि मर्माणि करान्नियन्तृन्‌ । 
ध्वजाः पताकाश्च ततः प््रपेतुर्वज्जाहतानीव गिरेः शिरांसि ॥६०॥ 
तेषु प्ररुग्णेषु गुरोस्तनूजं बाणैः किरीटी नवूर्यवर्णैः | 


प्रच्छादयामास महाभ्रजालैर्वायुः समुयुक्तमिवांशुमन्तम्‌ ॥६१॥ 
ततोऽर्जुनेषूनिषुभिर्निरस्य द्रौणिः शरैरजुनवासुदेवौ | 
प्रच्छादयित्व दिवि चन्द्रसूर्यौ ननाद सोऽम्भोद इवातपान्ते ॥६२॥ 
तमर्जुनस्तांश्च पुनस्त्वदीयानभ्यर्दितस्तैरविकृत्तशस्तरैः | 
बाणान्धकारं सहसैव कृत्वा विव्याध सर्वानिषुभिः सुपुङ्खैः ॥६३॥ 
नाप्याददत्संदधन्नैव मुञ्चन्बाणान्रणेऽरश्यत सव्यसाची | 
हतांश्च नागांस्तुरगान्पदातीन्संस्यूतदेहान्दरशू रथांश्च ॥६४॥ 
संधाय नाराचवरान्दशाशु द्रौणिरूत्वरन्नेकमिवोत्ससर्ज | 
तेषां च पञ्चार्जुनमभ्यविध्यन्पञ्चाच्युतं निर्बिभिदुः सुमुक्ताः ॥६५॥ 
तैराहतौ सर्वमनुष्यमुख्यावसृकक्षरन्तौ धनदेन्द्रकल्पौ | 


समासविद्येन यथाभिभूतौ हतौ स्विदेतौ किमु मेनिरेऽन्ये ॥६६॥ 
अथार्जुनं प्राह दशाईनाथः प्रमाद्यसे किं जहि योधमेतम्‌ । 
कुर्याद्धि दोषं समुपेक्षितोऽसौ कष्टो भवेद्व्याधिरिवाक्रियावान्‌ ॥६७॥ 
तथेति चोक्त्वाच्युतमप्रमादी द्रौणिं प्रयत्रादिषुभिरुततक्ष | 


छित्वाश्वरश्मीस्तुरगानविध्यत्ते तं रणादूहुरतीव दूरम्‌ ॥६८॥ 
आवृत्य नेयेष पुनस्तु युद्धं पार्थेन सार्थं मतिमान्विमृश्य । 
जानञ्जयं नियतं वृष्णिवीरै धनंजये चाङ्गिरसां वरिष्ठ ॥६९॥ 
प्रतीपकाये तु रणादश्वत्थाम्नि हृते त्यैः | 
मन्त्रौषधिक्रियादानैर्व्याधौ देहादिवाहते ॥७०॥ 
संशसकानभिमुखौ प्रयातौ केशवार्जुनौ | 
वातोद्वूतपताकेन स्यन्दनेनौघनादिना ॥७१॥ 
१३. संजय उवाच 

अथोत्तरेण पाण्डूनां सेनायां ध्वनिरुत्थितः | 
रथनागाश्धपत्तीनां दण्डधारेण वध्यताम्‌ ॥०१॥ 
निवर्तयित्वा तु रथं केशवो$र्जुनमब्रवीत्‌ | 
वाहयन्नेव तुरगान्गरुडानिलरंहसः ॥०२॥ 
मागधोऽथाप्यतिक्रान्तो द्विरदेन प्रमाथिना | 
भगदत्तादनवरः शिक्षया च बलेन च ॥०३॥ 
एनं हत्वा निहन्तासि पुनः संशस्तकानिति | 
वाक्यान्ते प्रापयत्पार्थं दण्डधारान्तिक॑ प्रति ॥०४॥ 


स मागधानां प्रवरो5इकुशग्रहो ग्रहेष्वसह्यो विकचो यथा ग्रहः । 
सपत्रसेनां प्रममाथ दारुणो मही समग्रा विकचो यथा ग्रहः ॥०५॥ 


सुकल्पितं दानवनागसंनिभं महाभ्रसंह्लादममित्रमर्दनम्‌ | 
रथाश्वमातङ्गगणान्सहस्रशः समास्थितो इन्ति शरैद्विपानपि ॥०६॥ 
रथानथिष्ठाय सवाजिसारथीव्रथांश्च पद्भिस्त्वरितो व्यपोथयत्‌ | 


द्विपांश्व पदभ्यां चरणैः करेण च द्विपास्थितो हन्ति स कालचक्रवत्‌ ॥०७॥ 
नरांश्च काष्णायसवर्मभूषणान्निपात्य साश्वानपि पत्तिभिः सह | 


व्यपोथयद्दन्तिवरेण शुष्मिणा सशब्दवत्स्थूलनडान्यथा तथा ॥०८॥ 
अथार्जुनो ज्यातलनेमिनिस्वने मृदडगभेरीबहुशड्खनादिते | 
नराश्वमातङ्गसहस्रनादितै रथोत्तमेनाभ्यपतदिद्वपोत्तमम्‌ ॥०९॥ 


ततोऽर्जुनं द्वादशभिः शरोत्तमैर्जनार्दनं षोडशभिः समार्दयत्‌ | 
स दण्डधारस्तुरगांस्त्रिभिस्त्रिभिस्ततो ननाद प्रजहास चासकृत्‌ ॥१०॥ 
ततोऽस्य पार्थः सगुणेषुकार्मुकं चकर्त भनल्लैध्वजमप्यलंकृतम्‌ । 
पुनर्नियन्तृन्सह पादगोसृभिस्ततस्तु चुक्रोध गिरिव्रजेश्वरः ॥१९॥ 
ततोऽर्जुनं भिन्नकटेन दन्तिना घनाघनेनानिलतुल्यरंहसा | 
अतीव चुक्षोभयिषुर्जनार्दन॑ धनंजयं चाभिजघान तोमरैः ॥१२॥ 
अथास्य बाहू द्विपहस्तसंनिभौ शिरश्च पूर्णेन्दुनिभाननं त्रिभिः | 
क्षुरैः प्रचिच्छेद सहैव पाण्डवस्ततो द्विपं बाणशतैः समार्दयत्‌ ॥१३॥ 
स पार्थबाणैस्तपनीयभूषणैः समारुचत्काञ्चनवर्मभृदिद्वपः | 
तथा चकाशे निशि पर्वतो यथा दवाग्निना प्रज्वलितौषधिद्रुमः ॥१४॥ 
स वेदनार्तोऽम्बुदनिस्वनो नदंश्वलन्भ्रमन्प्रस्खलितोऽऽतुरो द्रवन्‌ | 
पपात रुग्णः सनियन्तृकस्तथा यथा गिरिर्वज्रनिपातचूर्णितः ॥१५॥ 
हिमावदातेन सुवर्णमालिना हिमाद्रिकूटप्रतिमेन दन्तिना | 
हते रणे भ्रातरि दण्ड आव्रजज्जिघांसुरिन्द्रावजं॑ धनंजयम्‌ ॥१६॥ 

स तोमरैरर्ककरप्रभैस्त्रिभिर्जनार्दनं पञ्चभिरेव चार्जुनम्‌ | 
समर्पयित्वा विननाद चार्दयंस्ततोऽस्य बाहू विचकर्त पाण्डवः ॥१७॥ 
क्षुरप्रकृत्तौ सुभृशं सतोमरौ च्युताइगदौ चन्दनरूषितौ भुजौ । 
गजात्पतन्तौ युगपद्विरेजतुर्यथाद्रिशूङ्गात्पतितौ महोरगौ ॥१८॥ 
अथार्धचन्द्रेण हृतं किरीटिना पपात दण्डस्य शिरः क्षितिं द्विपात्‌ । 
तच्छोणिताभं निपतद्विरेजे दिवाकरोऽस्तादिव पश्चिमां दिशम्‌ ॥१९॥ 
अथ द्विपं श्वेतनगाग्रसंनिभं दिवाकरांशुप्रतिमैः शरोत्तमैः | 
बिभेद पार्थः स पपात नानदन्तिमाद्रिकूटः कुलिशाहतो यथा ॥२०॥ 
ततोऽपरे तत्प्रतिमा गजोत्तमा जिगीषवः संयति सव्यसाचिनम्‌ । 
तथा कृतास्तेन यथैव तौ द्विपौ ततः प्रभग्नं सुमहद्रिपोर्बलम्‌ ॥२१॥ 
गजा रथाश्वाः पुरुषाश्च संघशः परस्परघ्नाः परिपेतुराहवे । 
परस्परप्रस्खलिताः समाहता भृशं च तत्तत्कुलभाषिणो हताः ॥२२॥ 
अथार्जुनं स्वे परिवार्य सैनिकाः पुरंदरं देवगणा इवाब्रुवन्‌ । 
अभैष्म यस्मान्मरणादिव प्रजाः स वीर दिष्ट्या निहतस्त्वया रिपुः ॥२३॥ 
न चेत्परित्रास्य इमाञ्जनान्भयादिद्रषद्भिरिवं बलिभिः प्रपीडितान्‌ । 
तथाभविष्यदिद्वषतां प्रमोदनं यथा हतेष्वेष्विह नोऽरिषु त्वया ॥२४॥ 
इतीव भूयश्च सुहद्विरीरिता निशम्य वाचः सुमनास्ततोऽजुनः । 


यथानुरूपं प्रतिपूज्य तं जनं जगाम संशसकसंघहा पुनः ॥२५॥ 
ऋ ऋ % 
१४. संजय उवाच 
प्रत्यागत्य पुनर्जिष्णुरहन्संशसकान्बहून्‌ | 
वक्रानुवक्रगमनादङ्गारक ड्व ग्रहः ॥०१॥ 
पार्थबाणहता राजन्नराश्वरथकुञ्जराः | 
विचेलुर्बभ्रमुर्नेदुः पेतुर्मम्लुश्च मारिष ॥०२॥ 
धुर्य धुर्यतरान्सूतात्रथांश्च परिसंक्षिपन्‌ | 
पाणीन्पाणिगतं शस्त्रं बाहूनपि शिरांसि च ॥०३॥ 
भल्लैः क्षुरैरर्थचन्द्रैर्वत्सदन्तैश्च पाण्डवः | 
चिच्छेदामित्रवीराणां समरे प्रतियुध्यताम्‌ ॥०४॥ 
वाशितार्थ युयुत्सन्तो वृषभा वृषभं यथा | 
आपतन्त्यर्जुनं शूराः शतशोऽथ सहस्रशः ॥०५॥ 
तेषां तस्य च तदुद्धमभवल्लोमहर्षणम्‌ | 
त्रैलोक्यविजये यादृग्दैत्यानां सह वज्रिणा ॥०६॥ 

तमविध्यत््त्रिभिर्बाणैर्दन्दशूकैरिवाहिभिः 

उग्रायुधस्ततस्तस्य शिरः कायादपाहरत्‌ 
तेऽजुनं सर्वतः क्रुद्धा नानाशस्रैरवीवृषन्‌ 
मरुद्भिः प्रेषिता मेघा हिमवन्तमिवोष्णगे 
अस्त्रैरस्त्राणि संवार्य द्विषतां सर्वतोऽर्जुनः 
सम्यगस्तैः शरैः सर्वान्सहितानहनद्वहून्‌ 
छिन्नत्रिवेणुजङ्घेषान्निहतपार्ष्िणिसारथीन्‌ 
संछिन्नरश्मियोकत्राक्षान्व्यनुकर्षयुगान्रथान्‌ 
विध्वस्तसर्वसंनाहान्बाणैश्वक्रेऽर्जुनस्त्वरन्‌ 


ते रथास्तत्र विध्वस्ताः परार्ध्या भान्त्यनेकशः 


धनिनामिव वेश्मानि हतान्यग्न्यनिलाम्बुभिः 
द्विपाः संभिन्नमर्माणो वज्राशनिसमैः शरैः 


पेतुर्गिर्यग्रवेश्मानि वज्रवाताग्निभिर्यथा 
सारोहास्तुरगाः पेतुर्बहवोऽजुनताडिताः 
निर्जिह्यान्त्राः क्षितौ क्षीणा ुधिरारद्रः सुदुईशः 
नराश्वनागा नाराचैः संस्यूताः सव्यसाचिना 
बभ्रमुश्चस्खलुः पेतुर्नेदुर्मम्लुश्च मारिष 
अणकैश्च शिलाधौतैर्वज्राशनिविषोपमैः 
शरैर्निजघ्निवान्पार्थौ महेन्द्र ड्व दानवान्‌ 
महाईवर्माभरणा नानारूपाम्बरायुधाः 
सरथाः सध्वजा वीरा हताः पार्थेन शेरते 
विजिताः पुण्यकर्माणो विशिष्टाभिजनश्रुताः 
गताः शरीरैर्वसुधामूर्जितैः कर्मभिर्दिवम्‌ 
अथार्जुनरथं वीरास्त्वदीयाः समुपाद्रवन्‌ 
नानाजनपदाध्यक्षाः सगणा जातमन्यवः 
उह्यमाना रथाश्चैस्ते पत्तयश्च जिघांसवः 
समभ्यधावन्नस्यन्तो विविधं क्षिप्रमायुधम्‌ 
तदायुधमहावर्षं क्षिं योधमहाम्बुदैः 
व्यधमन्तनिशितेर्बाणैः ्षिप्रमर्जुनमारुतः 
साश्चपत्तिद्विपरथं महाशस्त्रौघमप्लवम्‌ 
सहसा संतितीर्षन्तं पार्थ शस्त्रास्त्रसेतुना 
अथाब्रवीद्वासुदेवः पार्थ किं क्रीडसेऽनघ 

॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 
॥१९॥ 
| 
॥२०॥ 
| 
॥२१॥ 

संशसकान्प्रमथ्यैतांस्ततः कर्णवधे त्वर 

तथेत्युक्त्वार्जुनः क्षिप्र शिष्टान्संशसकांस्तदा 
आक्षिप्य शस्त्रेण बलाइ्ैत्यानिन्द्र इवावधीत्‌ 
आदधत्संदधन्नेषून्हष्टः कैश्विद्रणेऽर्जुनः 

विमुञ्चन्वा शराञ्शीघ्रं दश्यते स्म हि कैरपि 
आश्चर्यमिति गोविन्दो ब्रुवन्नश्वानचोदयत्‌ 
हंसांसगौरास्ते सेनां हंसाः सर ङइवाविशन्‌ 
ततः संग्रामभूमि तां वर्तमाने जनक्षये 
अवेक्षमाणो गोविन्दः सव्यसाचिनमब्रवीत्‌ 

एष पार्थ महारौद्रो वर्तते भरतक्षयः 


पृथिव्यां पार्थिवानां वै दुर्योधनकृते महान्‌ 


पश्य भारत चापानि रुक्मपृष्ठानि धन्विनाम्‌ 


महतामपविद्वानि कलापानिषुधीस्तथा 
जातरूपमयैः पुङ्खैः शरांश्च नतपर्वणः 
तैलधौतांश्व नाराचान्निर्मुक्तानिव पन्नगान्‌ 


हस्तिदन्तत्सरून्खड्गाञ्जातरूपपरिष्कृतान्‌ 
आकीर्णास्तोमरांश्वापांश्चित्रान्हिमविभूषितान्‌ 


वर्माणि चापविद्धानि रुक्मपृष्ठानि भारत 
सुवर्णविकृतान्प्रासाञ्शक्ती: कनकभूषिताः 
जाम्बूनदमयैः पट्टैर्बद्धाश्व विपुला गदाः 
जातरूपमयीश्वर्टी: पटिटशान्हेमभूषितान्‌ 

दण्डैः कनकचित्रैश्च विप्रविद्वान्परश्वधान्‌ 
अयस्कुशान्तान्पतितान्मुसलानि गुरूणि च 
शतघ्नीः पश्य चित्राश्च विपुलान्परिघांस्तथा 


चक्राणि चापविद्धानि मुद्ररांश्च बहूब्रणे 
नानाविधानि शस्त्राणि प्रगृह्य जयगृद्विनः 
जीवन्त ड्व लक्ष्यन्ते गतसत्वास्तरस्विनः 
गदाविमथितैर्गीत्रैर्मुसनैर्भिन्नमस्तकान्‌ 


गजवाजिरथक्षुण्णान्पश्य योधान्सहस्रशः 
मनुष्यगजवाजीनां शरशक्त्यृष्टितोमरैः 
निस्त्रिंशैः पट्टिशैः प्रासैर्नखरैल॑गुडैरपि 
शरीरैर्बहुधा भिन्नैः शोणितोघपरिप्लुतैः 

॥२२॥ 
| 
॥२३॥ 
| 
॥२४॥ 
| 
॥२५॥ 
| 
॥२६॥ 
| 
॥२७॥ 
| 
॥२८॥ 
| 
॥२९॥ 
| 
॥३०॥ 
| 
॥३१॥ 
| 
॥३२॥ 
| 
॥३३॥ 
| 
॥३४॥ 
| 
॥३५॥ 
| 
॥३६॥ 
| 
॥३७॥ 

गतासुभिरमित्रघ्न संवृता रणभूमयः 
बाहुभिश्चन्दनादिग्धैः साइगदैः शुभभूषणैः 
सतलत्रैः सकेयूरैर्भाति भारत मेदिनी 
साइगुतित्रर्भुजाग्रैश्ध विप्रविद्वैरलंकृतैः 
हस्तिहस्तोपमैश्छिन्नैरूरुभिश्च तरस्विनाम्‌ 
बद्धचूडामणिवरैः शिरोभिश्च सकुण्डलैः 
निकृत्तैर्वुषभाक्षाणां विराजति वसुंधरा 
कबन्थैः शोणितादिग्थैश्छिन्नगात्रशिरोधरैः 
भूर्भाति भरतश्रेष्ठ शान्तार्चिर्भिरिवाग्निभिः 
रथान्बहुविधान्भग्नान्हेमकिङ्किणिनः शुभान्‌ 
अश्वांश्च बहुधा पश्य शोणितेन परिप्लुतान्‌ 


योधानां च महाशङ्खान्पाण्डुरांश्च प्रकीर्णकान्‌ 


निररुतजिह्वान्मातङ्गाञशयानान्पर्वतोपमान्‌ 
वैजयन्तीविचित्राश्च हतांश्च गजयोधिनः 
वारणानां परिस्तोमान्सुयुक्ताम्बरकम्बलान्‌ 


विपाटिता विचित्राश्च रूपचित्राः कुथास्तथा 


भिन्नाश्च बहुधा घण्टाः पतद्भिश्चूर्णिता गजैः 
वैडूर्यमणिदण्डांश्च पतितानङ्कुशान्भुवि 

बद्धाः सादिध्वजाग्रेषु सुवर्णविकृताः कशाः 
विचित्रान्मणिचित्रांश्च जातरूपपरिष्कृतान्‌ 
अश्वास्तरपरिस्तोमान्राइकवान्पतितान्भुवि 


चूडामणीन्नरेन्द्राणां विचित्राः काञ्चनस्रजः 


छत्राणि चापविद्धानि चामरव्यजनानि च 
चन्द्रनक्षत्रभासैश्च वदनैश्वारुकुण्डलैः 
छुसश्मश्रुभिरत्यर्थ वीराणां समलंकृतैः 
वदनेः पश्य संछन्ना महीं शोणितकर्दमाम्‌ 
सजीवांश्च नरान्पश्य कूजमानान्समन्ततः 
उपास्यमानान्बहुभिर्न्यस्तशस्त्रैर्विशां पते 
ज्ञातिभिः सहितैस्तत्र रोदमानैर्मुहुर्मुहुः 
व्युत्क्रानतानपरान्योधांश्छादयित्वा तरस्विनः 
पुनर्युद्धाय गच्छन्ति जगयगृद्धाः प्रमन्यवः 


अपरे तत्र तत्रैव परिधावन्ति मानिनः 

॥३८॥ 
| 
॥३९॥ 
| 
॥४०॥ 
| 
॥४१॥ 
| 
॥४२॥ 
| 
॥४३॥ 
| 
॥४४॥ 
| 
॥४५॥ 
| 
॥४६॥ 
| 
॥४७॥ 
| 
॥४८॥ 
| 
॥४९॥ 
| 

| 
॥५०॥ 
| 
॥५१॥ 
| 

| 
॥५२॥ 

ज्ञातिभिः पतितैः शूरैर्याच्यमानास्तथोदकम्‌ ॥५३॥ 
जलार्थ च गताः केचिन्निष्प्राणा बह्वोऽजुन | 
संनिवृत्ताश्व ते शूरास्तान्दृष्ट्वैव विचेतसः ॥५४॥ 


जलं दृष्ट्वा प्रधावन्ति क्रोशमानाः परस्परम्‌ । 
जलं पीत्वा मृतान्पश्य पिबतोऽन्यांश्च भारत ॥५५॥ 


परित्यज्य प्रियानन्ये बान्धवान्बान्धवप्रिय | 
व्युत्क्रान्ताः समद्श्यन्त तत्र तत्र महारणे ॥५६॥ 
पश्यापरान्नरश्रेष्ठ संदष्टौष्ठपुटान्पुनः | 
भुकुटीकुटिलैर्वक्त्रैः प्रेक्षमाणान्समन्ततः ॥५७॥ 
एतत्तवैवानुरूपं कर्मार्जुन महाहवे | 
दिवि वा देवराजस्य त्वया यत्कृतमाहवेो ॥५८॥ 
एवं तां दर्शयन्कृष्णो युद्धभूमिं किरीटिने | 
गच्छन्नेवाशृणोच्छब्द दुर्योधनबले महत्‌ ॥५९॥ 
शङ्खदुन्दुभिनिर्घोषान्भेरीपणवमिश्रितान्‌ | 
रथाश्वगजनादांश्च शस्त्रशब्दांश्च दारुणान्‌ ॥६०॥ 
प्रविश्य तद्वलं कृष्णस्तुरगैर्वातवेगिभिः | 


पाण्ड्येनाभ्यर्दितां सेनां त्वदीयां वीक्ष्य थिष्ठितः ॥६१॥ 
स हि नानाविधैर्बाणैरिष्वासप्रवरो युधि | 


न्यहनदिद्वषतां व्रातान्गतासूनन्तको यथा ॥६२॥ 

गजवाजिमनुष्याणां शरीराणि शितैः शरैः | 

भित्वा प्रहरतां श्रेष्ठो विदेहासूंश्चकार सः ॥६३॥ 

श्रुप्रवीरैरस्तानि नानाशस्त्राणि सायकैः | 

भित्वा तानहनत्पाण्ड्यः शप्रूञ्शक्र इवासुरान्‌ ॥६४॥ 
ऋ ऋ % 


१५. धृतराष्ट्र उवाच 
प्रोक्तस्त्वया पूर्वमेव प्रवीरो लोकविश्रुतः | 
न त्वस्य कर्म संग्रामे त्वया संजय कीतितम्‌ ॥०१॥ 
तस्य विस्तरतो ब्रूहि प्रवीरस्याय विक्रमम्‌ | 
शिक्षा प्रभावं वीर्य च प्रमाणं दर्पमेव च ॥०२॥ 


संजय उवाच 
द्रोणभीष्मकृपद्रौणिकर्णार्जुनजनार्दनान्‌ | 
समापविद्यान्धनुषि श्रेष्ठाल्यान्मन्यसे युधि ॥०३॥ 

तुल्यता कर्णभीष्माभ्यामात्मनो येन दृश्यते | 
वासुदेवाजुनाभ्यां च न्यूनतां नात्मनीच्छति ॥०४॥ 
स पाण्ड्यो नृपतिश्रेष्ठः सर्वशस्त्रभृतां वरः | 
कर्णस्यानीकमवधीत्परिभूत इवान्तकः ॥०५॥ 
तदुदीर्णरथाश्वं च पत्तिप्रवरकुञ्जरम्‌ | 
कुलालचक्रवद्‌भान्तं पाण्ड्येनाधिष्ठितं बलम्‌ ॥०६॥ 


व्यश्वसूतध्वजरथान्तिप्रविद्वायुधान्रिपून्‌ | 
सम्यगस्तैः शरैः पाण्ड्यो वायुर्मेघानिवाक्षिपत्‌ ॥०७॥ 
द्विरदान्प्रहतप्रोथान्विपताकध्वजायुधान्‌ | 


सपादरक्षानवधीद्वज्रेणारीनिवारिहा ॥०८॥ 
सशक्तिप्रासतूणीरानश्वारोहान्हयानपि | 
पुलिन्दखशबाह्वीकान्निषादान्थ्रकतङ्गणान्‌ ॥०९॥ 
दाक्षिणात्यांश्च भोजांश्च क्रूरान्संग्रामकर्कशान्‌ | 
विशस्त्रकवचान्बाणैः कृत्वा पाण्ड्योऽकरोद्व्यसून्‌ ॥१०॥ 
चतुरङ्गं बलं बाणैनिघ्नन्तं पाण्ड्यमाहवे | 
दृष्ट्वा द्रॉणिरसंभ्रान्तमसंभ्रान्ततरोऽभ्ययात्‌ ॥१९॥ 
आभाष्य चैनं मधुरमभि नृत्यन्नभीतवत्‌ | 
प्राह प्रहरतां श्रैष्ठः स्मितपूर्वं समाहयन्‌ ॥१२॥ 
राजन्कमत्रपत्राक्ष प्रधानायुधवाहन | 
वज्जसंहननप्रख्य प्रधानबलपौरुष ॥१३॥ 
मुष्टिश्निष्टायुधाभ्यां च व्यायताभ्यां महद्धनुः | 
दोर्भ्या विस्फारयन्भासि महाजलदवद्धशम्‌ ॥१४॥ 
शरवर्षैर्महावेगैरमित्रानभिवर्षतः | 
मदन्यं नानुपश्यामि प्रतिवीर तवाहवे ॥१५॥ 
रथद्विरदपत्त्यश्वानेकः प्रमथसे बहून्‌ | 
मृगसंघानिवारण्ये विभीर्भीमबलो ह्रिः ॥१६॥ 


महता र्‍थघोषेण दिवं भूमिं च नादयन्‌ । 
वर्षान्ते सस्यहा पीथो भाभिरापूरयन्निव ॥१७॥ 


संस्पृशानः शरांस्तीक्षणांस्तूणादाशीविषोपमान्‌ | 
मयैवैकेन युध्यस्व  त्र्यम्बकेणान्धको यथा ॥१८॥ 
एवमुक्तस्तथेत्युक्त्वा प्रहरेति च ताडितः | 
कर्णिना द्रोणतनयं विव्याध मलयध्वजः ॥१९॥ 

मर्मभेदिभिरत्युग्रैर्बाणैरग्निशिखोपमैः | 
स्मयन्नभ्यहनदद्रौणिः पाण्ड्यमाचार्यसत्तमः ॥२०॥ 
ततो नवापरांस्तीक्ष्णान्नाराचान्कङ्कवाससः | 
गत्या दशम्या संयुक्तानश्वत्थामा व्यवासृजत्‌ ॥२१॥ 
तेषां पञ्चाच्छिनत्पाण्ड्यः पञ्चभिर्निशितैः शरैः | 
चत्वारोऽभ्याहनन्वाहानाशु ते व्यसवोऽभवन्‌ ॥२२॥ 
अथ द्रोणसुतस्येषूस्तांश्छित्त्वा निशितैः शरैः | 
धनुर्ज्या विततां पाण्ड्यश्चिच्छेदादित्यवर्चसः ॥२३॥ 
विज्यं धनुरथाथिज्यं कृत्वा द्रौणिरमित्रहा | 
ततः शरसहस्राणि प्रेषयामास पाण्ड्यतः | 
इषुसंबाधमाकाशमकरोद्विश एव च ॥२४॥ 
ततस्तानस्यतः सर्वान्द्रौणेर्बाणान्महात्मनः | 
जानानोऽप्यक्षयान्पाण्ड्योऽशातयत्पुरुषर्षभः ॥२५॥ 
प्रहितांस्तान्प्रयत्नेन छित्त्वा द्रौणेरिषूनरिः | 
चक्ररक्षो ततस्तस्य प्राणुदन्निशितैः शरैः ॥२६॥ 
अथारेर्लाघवं दृष्ट्वा मण्डलीकृतकामुकः | 
प्रास्यद्द्रोणसुतो बाणान्वृष्टिं पूषानुजो यथा ॥२७॥ 
अष्टावष्टगवान्यूहुः शकटानि यदायुधम्‌ | 
अहस्तदष्टभागेन द्रौणिश्विक्षेप मारिष ॥२८॥ 
तमन्तकमिव क्रुद्मन्तकालान्तकोपमम्‌ | 


ये ये ददृशिरे तत्र विसंज्ञाः प्रायशोऽभवन्‌ ॥२९॥ 
पर्जन्य इव घर्मान्ते वृष्ट्या साद्रिद्रुमां महीम्‌ । 
आचार्यपुत्रस्तां सेनां बाणवृष्ट्याभ्यवीवृषत्‌ ॥३०॥ 
द्रौणिपर्जन्यमुक्तां तां बाणवृष्टिं सुदुःसहाम्‌ | 
वायव्यास्त्रेण स क्षिप्रं रुद्‌ध्वा पाण्ड्यानिलोऽनदत्‌ ॥३१॥ 


तस्य नानदतः केतु चन्दनागुरुभूषितम्‌ | 
मलयप्रतिमं द्रोणिश्छित्वाश्वांश्वतुरो 5हनत्‌ ॥३२॥ 
सूतमेकेषुणा ह्त्वा महाजलदनिस्वनम्‌ | 
धनुश्छित्वार्धचन्द्रेण व्यधमत्तिलशो रथम्‌ ॥३३॥ 
अस्रैरस्त्राणि संवार्य छित्वा सर्वायुधानि च | 
प्रासमप्यहितं द्रौणिर्न जघान रणेप्सया ॥३४॥ 

दन्तिवरः सुकल्पितस्त्वराभिसृष्टः प्रतिशर्मगो बली 

तमध्यतिष्ठन्मलयेश्वरो महान्यथाद्रिशूङ्गं हरिरुन्नदंस्तथा ॥३५॥ 
स तोमरं भास्कररश्मिसंनिभं बलास्त्रसर्गोत्तमयत्रमन्युभिः | 
ससर्ज शीघ्रं प्रतिपीडयन्गजं गुरोः सुतायाद्रिपतीश्वरो नदन्‌ ॥३६॥ 
मणिप्रतानोत्तमवञ्रहाटकैरलंकृतं चांशुकमाल्यमौक्तिकैः | 
हतोऽस्यसावित्यसकृन्मुदा नदन्पराभिनदद्रौणिवराङ्गभूषणम्‌ ॥३७॥ 
तदर्कचन्द्रग्रहपावकत्विषं भृशाभिघातात्पतितं विचूर्णितम्‌ | 
महेन्द्रवज्राभिहतं महावनं यथाद्रिशूइगं धरणीतले तथा ॥३८॥ 
ततः प्रजज्वाल परेण मन्युना पदाहतो नागपतिर्यथा तथा । 
समादधे चान्तकदण्डसंनिभानिषूनमित्रान्तकरांश्वतुर्दश ॥३९॥ 


द्विपस्य पादाग्रकरान्स पञ्चभिर्नृपस्य बाहू च शिरोऽथ च त्रिभ्रिः । 
जघान षड्भिः षड्तूत्तमत्विषः स पाण्ड्यराजानुचरान्महारथान्‌ ॥४०॥ 


सुदीर्घवृत्तौ वरचन्दनोक्षितौ सुवर्णमुक्तामणिवजरभूषितौ | 
भुजौ धरायां पतितौ नृपस्य तौ विवेष्टतुस्ताक्षर्यहताविवोरगौ ॥४१॥ 
शिरश्च तत्पूर्णशशिप्रभाननं सरोषताम्रायतनेत्रमुन्नसम्‌ | 


क्षितौ विबभ्राज पतत्सकुण्डलं विशाखयोर्मध्यगतः शशी यथा ॥४२॥ 
समास्तविद्यं तु गुरोः सुतं नृपः समासकर्माणमुपेत्य ते सुतः । 
सुहृद्ृतोऽत्यर्थमपूजयन्मुदा जिते बलौ विष्णुमिवामरेश्वरः ॥४३॥ 


१६. धृतराष्ट्र उवाच 
पाण्ड्ये हते किमकरोद्जुनो युधि संजय | 
एकवीरेण कर्णेन द्रावितेषु परेषु च ॥०१॥ 


समासविद्यो बलवान्युक्तो वीरश्च पाण्डवः | 
सर्वभूतेष्वनुज्ञातः शंकरेण महात्मना ॥०२॥ 
तस्मान्महद्धयं तीव्रममित्रघ्नाद्धनंजयात्‌ | 
स यत्तत्राकरोत्पार्थस्तन्ममाचक्ष्व संजय ॥०३॥ 
संजय उवाच 
हते पाण्ड्येऽ्जुनं कृष्णस्त्वरन्नाह वचो हितम्‌ । 
पश्यातिमान्यं राजानमपयातांश्च पाण्डवान्‌ ॥०४॥ 
अश्वत्थाम्नश्च संकल्पाद्वताः कर्णेन सृञ्जयाः | 
तथाश्वनरनागानां कृतं च कदनं महत्‌ | 


इत्याचष्ट सुदुर्धर्षो वासुदेवः किरीटिने ॥०५॥ 
एतच्छुत्वा च दृष्ट्वा च भ्भातुर्घोरे महद्भयम्‌ । 

वाहयाश्वान्हषीकेश क्षिप्रमित्याह पाण्डवः ॥०६॥ 
ततः प्रायाद्धूषीकेशो रथेनाप्रतियोधिना | 
दारुणश्व पुनस्तत्र प्रादुरासीत्समागमः ॥०७॥ 
ततः प्रववृते भूयः संग्रामो राजसत्तम | 
कर्णस्य पाण्डवानां च यमराष्ट्रविवर्थनः ॥०८॥ 
धनूंषि बाणान्परिघानसितोमरपद्टिशान्‌ | 
मुसलानि भुशुण्डीश्व शक्तिऋष्टिपरश्वधान्‌ ॥०९॥ 
गदाः प्रासानसीन्कुन्तान्भिण्डिपालान्महाङ्कुशान्‌ | 
प्रगृह्य क्षिप्रमापेतुः परस्परजिगीषया ॥१०॥ 


बाणज्यातलशब्देन यां दिशः प्रदिशो वियत्‌ | 
पृथिवी नेमिघोषेण नादयन्तोऽभ्ययुः परान्‌ ॥११॥ 


तेन शब्देन महता संहृष्टाश्वक्रुराहवम्‌ | 
वीरा वीरैर्महाघोरं कलहान्तं तितीर्षवः ॥१२॥ 
ज्यातलत्रधनुःशब्दाः कुञ्जराणां च बृंहितम्‌ | 
ताडितानां च पततां निनादः सुमहानभूत्‌ ॥१३॥ 
बाणशब्दाश्च विविधाञ्शूराणामभिगर्जताम्‌ | 


श्रुत्वा शब्दे भृशं त्रेसुर्जघ्नुर्मम्लुश्च भारत ॥१४॥ 
तेषां नानद्यतां चैव शस्त्रवृष्टिं च मुञ्चताम्‌ । 


बहूनाधिरथिः कर्णः प्रममाथ रणेषुभिः ॥१५॥ 
पञ्च पाञ्चालवीराणां रथान्दश च पञ्च च | 
साश्वसूतध्वजान्कर्णः शरैर्निन्ये यमक्षयम्‌ ॥१६॥ 
योधमुख्या महावीर्याः पाण्डूनां कर्णमाहवे | 
शीघ्रास्त्रा दिवमावृत्य परिवद्रुः समन्ततः ॥१७॥ 
ततः कर्णो द्विषत्सेनां शरवर्षैर्विलोडयन्‌ | 
विजगाहेऽण्डजापूर्णा पद्मिनीमिव यूथपः ॥१८॥ 
द्विषन्मध्यमवस्कन्द्य राधेयो धनुरुत्तमम्‌ | 


विधुन्वानः शितैर्बाणैः शिरांस्युन्मथ्य पातयत्‌ ॥१९॥ 
चर्मवर्माणि संछिन्द्य निर्वापमिव देहिनाम्‌ | 
विषेहुर्नास्य संपर्क द्वितीयस्य पतत्रिणः ॥२०॥ 
वर्मदेहासुमथनैर्थनुषः प्रच्युतैः शरैः | 
मोर्व्या तलब्रैन्यवधीत्कशया वाजिनो यथा ॥२१॥ 
पाण्डुसृञ्जयपाञ्चालाञ्शरगोचरमानयत्‌ | 

ममर्द कर्णस्तरसा सिंहो मृगगणानिव ॥२२॥ 
ततः पाञ्चालपुत्राश्व द्रौपदेयाश्च मारिष | 
यमौ च युयुधानश्च सहिताः कर्णमभ्ययुः ॥२३॥ 
व्यायच्छमानाः सुभृशं कुरुपाण्डवसृञ्जयाः | 
प्रियानसूत्रणे त्यक्त्वा योधा जग्मुः परस्परम्‌ ॥२४॥ 
सुसंनद्वाः कवचिनः सशिरस्त्राणभूषणाः | 
गदाभिर्मुसलैश्वान्ये परिघैश्व महारथाः ॥२५॥ 
समभ्यथावन्त भूशं देवा दण्डैरिवोद्यतैः | 
नदन्तश्वाह्ययन्तश्व प्रवल्गन्तश्च मारिष ॥२६॥ 
ततो निजघ्नुरन्योन्यं पेतुश्वाहवताडिताः | 
वमन्तो रुधिरं गात्रै्विमस्तिष्केक्षणा युधि ॥२७॥ 
दन्तपूर्णैः सरुधिरैर्वक्त्रैदाडिमसंनिभैः | 
जीवन्त इव चाप्येते तस्थुः शस्त्रोपबृंहिताः ॥२८॥ 
परस्परं चाप्यपरे पटिटिशैरसिभिस्तथा | 
शक्तिभिभिण्डिपालैश्व नखरप्रासतोमरैः ॥२९॥ 
ततक्षुश्चिच्छिदुश्वान्ये बिभिदुश्चिक्षिपुस्तथा | 
संचकर्तुश्च जघ्नुश्च क्रुद्दा निर्बिभिदुच्च ह ॥३०॥ 
पेतुरन्योन्यनिहता व्यसवो रुधिरोक्षिताः | 
क्षरन्तः स्वरसं रक्त प्रकृताश्वन्दना इव ॥३१॥ 
रथै रथा विनिहता हस्तिनश्वापि हस्तिभिः | 
नरा नरवरैः पेतुरश्चाश्वाश्वैः सहस्रशः ॥३२॥ 


ध्वजाः शिरांसि च्छत्राणि द्विपहस्ता नृणां भुजाः । 
्षुरैभल्लार्थचन्द्रैश् छिन्नाः शस्त्राणि तत्यजुः ॥३३॥ 


नरांश्च नागांश्च रथान्हयान्ममृदुराहवे | 
अश्वारोहैईताः शूराश्छिन्नहस्ताश्व दन्तिनः ॥3४॥ 
सपताका ध्वजाः पेतुर्विशीर्णा इव पर्वताः | 
पत्तिभिश्व समाप्लुत्य द्विरदाः स्यन्दनास्तथा ॥३५॥ 
प्रहता हन्यमानाश्च पतिताश्चैव सर्वशः | 
अश्वारोहाः समासाद्य त्वरिताः पत्तिभिईताः | 


सादिभिः पत्तिसंघाश्च निहता युधि शेरते ॥३६॥ 
मृदितानीव पद्मानि प्रम्लाना इव च स्रजः | 
हतानां वदनान्यासन्गात्राणि च महामते ॥३७॥ 

रूपाण्यत्यर्थकाम्यानि द्विरदाश्वनृणां नृप 
समुन्नानीव वस्त्राणि प्रापुर्दुर्दर्शता परम्‌ 
से. ने नेः 
१७. संजय उवाच 
हस्तिभिस्तु महामात्रास्तव पुत्रेण चोदिताः 
धृष्टयुम्नं जिघांसन्तः क्रुद्धाः पार्षतमभ्ययुः 
प्राच्याश्च दाक्षिणात्याश्च प्रवीरा गजयोधिनः 


अड्गा वङ्गाश्च पुण्ड्राश्च मागधास्ताम्रलिसकाः 


मेकलाः कोशला मद्रा दशार्ण निषधास्तथा 


गजयुद्देषु कुशलाः कलिइगैः सह भारत 
शरतोमरनाराचेर्वृष्टिमन्त इवाम्बुदाः 
सिषिचुस्ते ततः सर्वे पाञ्चालाचलमाहवे 
तान्संमिमर्दिषुर्नागान्पाष्णर्यङ्गुष्ठाङकुशैर्भृशम्‌ 


पोथितान्पार्षतो बाणेर्नाराचेश्वाभ्यवीवृषत्‌ 

एकैकं दशभिः षड्भिरष्टाभिरपि भारत 
द्विरदानभिविव्याध क्षिसैर्गिरिनिभाञ्शरैः 
प्रच्छायमानो द्विरदैर्मेधैरिव दिवाकरः 

पर्यासुः पाण्डुपाञ्चाला नदन्तो निशितायुधाः 
तान्नागानभिवर्षन्तो ज्यातन्त्रीशरनादितैः 

नकुलः सहदेवश्च द्रौपदेयाः प्रभद्रकाः 


सात्यकिश्च शिखण्डी च चेकितानश्च वीर्यवान्‌ 


ते म्लेच्छैः प्रेषिता नागा नरानश्वान्रथानपि 


हस्तैराक्षिप्य ममुदुः पद्भिश्वाप्यतिमन्यवः 


बिभिदुश्च विषाणाग्रैः समाक्षिप्य च चिक्षिपुः 


विषाणलग्नैश्वाप्यन्ये परिपेतुर्विभीषणाः 

प्रमुख वर्तमानं तु द्विपे वङ्गस्य सात्यकिः 
नाराचेनोग्रवेगेन भित्त्वा मर्मण्यपातयत्‌ 
तस्यावरजितनागस्य द्विरदादुत्पतिष्यतः 
नाराचेनाभिनद्वक्षः सोऽपतद्भुवि सात्यकेः 
पुण्डरस्यापततो नागं चलन्तमिव पर्वतम्‌ 
सहदेवः प्रयत्नात्तैर्नाराचैर्व्यहनत्त्रिभिः 

विपताकं वियन्तारं विवर्मेध्वजजीवितम्‌ 

तं कृत्वा द्विरदे भूयः सहदेवोऽइगमभ्यगात्‌ ॥१४॥ 
सहदेवं तु नकुलो वारयित्वाइगमार्दयत्‌ | 
नाराचैर्यमदण्डाभैस्त्रिभिर्नागं शतेन च ॥१५॥ 
दिवाकरकरप्रख्यानड्गश्चिक्षेप तोमरान्‌ | 
नकुलाय शतान्यष्टौ त्रिधैकैकं तु सोऽच्छिनत्‌ ॥१६॥ 
तथार्धचन्द्रेण शिरस्तस्य चिच्छेद पाण्डवः | 
स पपात हतो म्ल्ेच्छस्तेनेव सह दन्तिना ॥१७॥ 
आचार्यपुत्र निहते हस्तिशिक्षाविशारदे | 
अङ्गाः क्रुद्धा महामात्रा  नागैर्नकुलमभ्ययुः ॥१८॥ 
चलत्पताकैः प्रमुखै्रमकक्ष्यातनुच्छदैः | 
मिमर्दिशन्तस्त्वरिताः प्रदीसैरिव पर्वतैः ॥१९॥ 
मेकलोत्कलकालिङ्गा निषादास्ताम्रलिसकाः | 
शरतोमरवर्षाणि विमुञ्चन्तो जिघांसवः ॥२०॥ 
तैश्छाद्यमानं नकुलं दिवाकरमिवाम्बुदैः | 
परि पेतुः सुसंरब्धाः पाण्डुपाञ्चालसोमकाः ॥२१॥ 
ततस्तदभवद्युद्ध रथिनां हस्तिभिः सह | 
सृजतां शरवर्षाणि तोमरांश्च सहस्रशः ॥२२॥ 
नागानां प्रस्फुटुः कुम्भा मर्माणि विविधानि च । 
दन्ताश्चैवातिविद्वानां नाराचैर्भूषणानि च ॥२३॥ 
तेषामष्टौ महानागांश्चतुःषष्ट्या सुतेजनैः | 
सहदेवो जघानाशु ते पेतुः सह सादिभिः ॥२४॥ 
अञ्जोगतिभिरायम्य प्रयत्राद्वनुरुतमम्‌ | 
नाराचैरहनन्नागान्नकुलः कुरनन्दन ॥२५॥ 
ततः शैनेयपाञ्चाल्यौ द्रौपदेयाः प्रभद्रकाः | 
शिखण्डी च महानागान्सिषिचुः शरवृष्टिभिः ॥२६॥ 
ते पाण्डुयोधाम्बुधरैः शत्रुद्विरदपर्वताः | 
बाणवर्षेहताः पेतुर्वज्रवर्षेरिवाचलाः ॥२७॥ 
एवं ह्त्वा तव गजांस्ते पाण्डुनरकुञ्जराः | 
द्रुत सेनामवैक्षन्त भिन्नकूलामिवापगाम्‌ ॥२८॥ 
ते ताँ सेनामवालोक्य पाण्डुपुत्रस्य सैनिकाः | 
विक्षोभयित्वा च पुनः कर्णमेवाभिदुद्रुवुः ॥२९॥ 


सहदेवं ततः क्रुद्ध दहन्तं तव वाहिनीम्‌ 

दुःशासनो महाराज भ्राता भ्रातरमभ्ययात्‌ ॥३०॥ 
तौ समेतौ महायुद्दे दृष्ट्वा तत्र नराधिपाः । 
सिंहनादरवांश्वक्रुर्वासांस्यादुधुवुश्च ह ॥३१॥ 
ततो भारत क्रुद्देन तव पुत्रेण थन्विना । 
पाण्डुपुत्रस्त्रिभिर्बाणैर्वक्षस्याभिहतो बली ॥३२॥ 
सहदेवस्ततो राजन्नाराचेन तवात्मजम्‌ | 
विद्ध्वा विव्याध ससत्या सारथिं च त्रिभिस्त्रिभिः ॥३३॥ 
दुःशासनस्तदा राजंश्छित्त्वा चापं महाहवे | 
सहदेवं त्रिसप्तत्या बाह्वोरुरसि चार्दयत्‌ ॥३४॥ 
सहदेवस्ततः क्रुद्धः खड्गं गृह्य महाहवे | 


व्याविध्यत युधां श्रेष्ठः श्रीमांस्तव सुतं प्रति ॥३५॥ 
समार्गणगणं चापं छित्त्वा तस्य महानसिः | 
निपपात ततो भूमौ च्युतः सर्प इवाम्बरात्‌ ॥३६॥ 


अथान्यद्वनुरादाय सहदेवः प्रतापवान्‌ | 
दुःशासनाय चिक्षेप बाणमन्तकरं ततः ॥३७॥ 
तमापतन्तं विशिखं यमदण्डोपमत्विषम्‌ | 
खड्गेन शितधारेण द्विथा चिच्छेद कौरवः ॥३८॥ 
तमापतन्तं सहसा निस्त्रिंशं निशितैः शरैः | 
पातयामास समरे सहदेवो हसन्निव ॥३९॥ 
ततो बाणांश्वतुःषष्टिं तव पुत्रो महारणे | 
सहदेवरथे तूर्ण पातयामास भारत ॥४०॥ 
ताञशरान्समरे राजन्वेगेनापततो बहून्‌ | 
एकैकं पज्चभिर्बाणै: सहदेवो न्यकृन्तत ॥४१॥ 
स निवार्य महाबाणांस्तव पुत्रेण प्रेषितान्‌ | 
अथास्मै सुबहून्बाणान्माद्रीपुत्रः समाचिनोत्‌ ॥४२॥ 
ततः क्रुद्धो महाराज सहदेवः प्रतापवान्‌ | 
समाधत्त शरं घोरं मृत्युकालान्तकोपमम्‌ | 
विकृष्य बलवच्चापं तव पुत्राय सोऽसृजत्‌ ॥४३॥ 
स तं निर्भिद्य वेगेन भित्वा च कवचं महत्‌ । 
प्राविशद्वरणीं राजन्वल्मीकमिव पन्नगः | 
ततः स मुमुहे राजंस्तव पुत्रो महारथः ॥४४॥ 


मूढं चैनं समालक्ष्य सारथिस्त्वरितो रथम्‌ | 

अपोवाह भृशं त्रस्तो वध्यमानं शितैः शरैः ॥४५॥ 
पराजित्य रणे तं तु पाण्डवः पाण्डुपूर्वज । 


दुर्योधनबलं हष्टः प्रामथद्व समन्ततः ॥४६॥ 
पिपीलिकापुटं राजन्यथामृद्रान्नरो रुषा | 
तथा सा कौरवी सेना मृदिता तेन भारत ॥४७॥ 
नकुलं रभसं युद्धे दारयन्तं वरूथिनीम्‌ | 
कर्णो वैकर्तनो राजन्वारयामास वै तदा ॥४८॥ 
नकुलश्च तदा कर्णं प्रहसन्निदमब्रवीत्‌ | 
चिरस्य बत दष्टो दैवतैः सौम्यचक्षुषा ॥४९॥ 
यस्य मे त्वं रणे पाप चक्षुर्विषयमागतः | 
त्वं हि मूलमनर्थानां वैरस्य कलहस्य च ॥५०॥ 
त्वद्दोषात्कुरवः क्षीणाः समासाय परस्परम्‌ | 
त्वामय समरे हत्वा कृतकृत्योऽस्मि विज्वरः ॥५१॥ 
एवमुक्तः प्रत्युवाच नकुलं सूतनन्दनः | 
सदृशं राजपुत्रस्य धन्विनश्च विशेषतः ॥५२॥ 
प्रहरस्व रणे बाल पश्यामस्तव पौरुषम्‌ | 


कर्म कृत्वा रणे शूर ततः कत्थितुमई॑सि ॥५३॥ 
अनुक्त्वा समरे तात शूरा युध्यन्ति शक्तितः । 
स॒ युध्यस्व मया शक्त्या विनेष्ये दर्पमद्य ते ॥५४॥ 
इत्युक्त्वा प्राहरतूर्ण पाण्डुपुत्राय सूतजः | 
विव्याध चैनं समरे त्रिसप्तत्या शिलीमुखैः ॥५५॥ 
नकुलस्तु ततो विद्वः सूतपुत्रेण भारत | 


अशीत्याशीविषप्रख्यैः सूतपुत्रमविध्यत ॥५६॥ 
तस्य कर्णो थनुश्छित््वा स्वर्णपुङ्खैः शिलाशितैः । 
त्रिंशता परमेष्वासः शरैः पाण्डवमार्दयत्‌ ॥५७॥ 


ते तस्य कवचं भित्त्वा पपुः शोणितमाहवे | 
आशीविषा यथा नागा भित्वा गां सलिलं पपुः ॥५८॥ 


अथान्यद्वनुरादाय हेमपृष्ठं दुरासदम्‌ | 
कर्ण विव्याध विंशत्या सारथिं च त्रिभिः शरैः ॥५९॥ 
ततः क्रुद्धो महाराज नकुलः परवीरहा | 
क्षुरप्रेण सुतीक्ष्णेन कर्णस्य धनुरच्छिनत्‌ ॥६०॥ 
अथैनं छिन्नधन्वानं सायकानां शतैस्त्रिभिः | 

आजघ्ने प्रहसन्वीरः सर्वलोकमहारथम्‌ ॥६१॥ 
कर्णमभ्यर्दितं दृष्ट्वा पाण्डुपुत्रेण मारिष | 
विस्मयं परमं जग्मू रथिनः सह दैवतैः ॥६२॥ 
अथान्यद्वनुरादाय कर्णौ वैकर्तनस्तदा | 
नकुलं पञ्चभिर्बाणैर्जत्रुदेशे समार्दयत्‌ ॥६३॥ 
उरःस्थैरथ तैर्बीणैर्माद्रीपुत्रो व्यरोचत | 
स्वरश्मिभिरिवादित्यो भुवने विसृजन्प्रभाम्‌ ॥६४॥ 


नकुलस्तु ततः कर्ण विद्ध्वा सप्तभिरायसैः | 
अथास्य धनुष: कोटिं पुनश्चिच्छेद मारिष ॥६५॥ 


सोऽन्यत्कार्मुकमादाय समरे वेगवत्तरम्‌ | 
नकुलस्य ततो बाणैः सर्वतोऽवारयद्विशः ॥६६॥ 
संछाद्यमानः सहसा कर्णचापच्युतैः शरैः | 
चिच्छेद स शरांस्तूर्ण शरैरेव महारथः ॥६७॥ 
ततो बाणमयं जालं विततं व्योम्न्यदृश्यत | 
खद्योतानां गणैरेव संपतद्धिर्यथा नभः ॥६८॥ 
तैर्विमुक्तैः शरशतेश्छादितं गगनं तदा | 
शलभानां यथा ग्रातैस्तद्वदासीत्समाकुलम्‌ ॥६९॥ 
ते शरा हेमविकृताः संपतन्तो मुहुर्मुहुः | 
श्रेणीकृता अभासन्त हंसाः श्रेणीगता इव ॥७०॥ 


बाणजालावृते व्योम्नि छादिते च दिवाकरे | 
समसर्पत्ततो भूत किंचिदेव विशां पते ॥७१॥ 
निरुद्धे तत्र मार्गे तु शरसंघैः समन्ततः | 


व्यरोचतां महाभागौ बालसूर्याविवोदितौ ॥७२॥ 
कर्णचापच्युतैर्बाणैर्वध्यमानास्तु सोमकाः | 
अवालीयन्त राजेन्द्र वेदनार्ताः शरार्दिताः ॥७३॥ 
नकुलस्य तथा बाणैर्वध्यमाना चमूस्तव | 
व्यशीर्यत दिशो राजन्वातनुन्ना इवाम्बुदाः ॥७४॥ 
ते सेने वध्यमाने तु ताभ्यां दिव्यै्महाशरैः । 
शरपातमपक्रम्य ततः प्रेक्षकवत्स्थिते ॥७५॥ 
प्रोत्सारिते जने तस्मिन्कर्णपाण्डवयोः शरैः | 
विव्याधाते महात्मानावन्योन्यं शरवृष्टिभिः ॥७६॥ 


निदर्शयन्तौ त्वस्राणि दिव्यानि रणमूर्थनि | 

छादयन्तौ च सहसा परस्परवधैषिणौ ॥७७॥ 
नकुलेन शरा मुक्ताः कङ्कबहिणवाससः | 
ते तु कर्णमवच्छाय व्यतिष्ठन्त यथा परे ॥७८॥ 
शरवेश्मप्रविष्टौ तौ ददृशाते न कैश्चन | 


चन्द्रसूर्यौ यथा राजंश्छाद्यमानौ जलागमे ॥७९॥ 
ततः क्रुद्दो रणे कर्णः कृत्वा घोरतरं वपुः । 
पाण्डवं छादयामास समन्ताच्छरवृष्टिभिः ॥८०॥ 
स च्छाद्यमानः समरे सूतपुत्रेण पाण्डवः | 
न चकार व्यथां राजन्भास्करो जलदैर्यथा ॥८१॥ 
ततः प्रहस्याधिरथिः शरजालानि मारिष | 
प्रेषयामास समरे शतशो5थ सहस्रशः ॥८२॥ 
एकच्छायमभूत्सर्व तस्य बाणैर्महात्मनः | 
अभ्रच्छायेव संजज्ञे संपतद्भिः शरोत्तमैः ॥८३॥ 
ततः कर्णो महाराज धनुश्छित्त्वा महात्मनः | 
सारथिं पातयामास रथनीडाद्धसन्निव ॥८४॥ 
तथाश्वांश्चतुरश्वास्य चतुर्भिर्निशितैः शरैः | 
यमस्य सदनं तूर्ण प्रेषयामास भारत ॥८५॥ 


अथास्य तं रथं तूर्ण तिलशो व्यधमच्छरैः । 
पताकां चक्ररक्षौ च ध्वजं खड्गं च मारिष । 
शतचन्द्रं ततश्चर्म सर्वोपकरणानि च ॥८६॥ 
हताश्वो विरथश्चैव विवर्म च विशां पते | 
अवतीर्य रथात्तूर्ण परिघं गृह्य विष्ठितः ॥८७॥ 


तमुद्यतं महाघोरं परिघं तस्य सूतजः | 
व्यहनत्सायकै राजञ्शतशोऽथ सहस्रशः ॥८८॥ 
व्यायुधं चैनमालक्ष्य शरैः संनतपर्वभिः | 
आर्दयद्वहुशः कर्णो न चैनां समपीडयत्‌ ॥८९॥ 
स वध्यमानः समरे कृतास्त्रेण बलीयसा | 
प्राद्रवत्सहसा राजन्नकुलो व्याकुलेन्द्रियः ॥९०॥ 


तमभिद्रुत्य राधेयः प्रहसन्वै पुनः पुनः | 
सज्यमस्य धनुः कण्ठे सोऽवासृजत भारत ॥९१॥ 
ततः स शुशुभे राजन्कण्ठासक्तमहाधनुः | 
परिवेषमनुप्राप्तो यथा स्याद्व्योम्नि चन्द्रमाः | 

यथैव च सितो मेघः शक्रचापेन शोभितः ॥९२॥ 
तमब्रवीत्तदा कर्णो व्यर्थं व्याहतवानसि | 
वदेदानी पुनईष्टो वध्यं मां त्वं पुनः पुनः ॥९३॥ 
मा योत्सीर्गुरुभिः सार्थ बलवद्भिश्च पाण्डव | 
सऱृशैस्तात युध्यस्व व्रीडां मा कुरु पाण्डव । 
गृहं वा गच्छ माद्रेय यत्र वा कृष्णफल्गुनौ ॥९४॥ 
एवमुक्त्वा महाराज व्यसर्जयत तं ततः | 
वधप्रासं तु तं राजन्नावधीत्सूतनन्दनः | 
स्मृत्वा कुन्त्या वचो राजंस्तत एनं व्यसर्जयत्‌ ॥९५॥ 
विसृष्टः पाण्डवो राजन्सूतपुत्रेण धन्विना | 


व्रीडन्निव जगामाथ युधिष्ठिररथं प्रति ॥९६॥ 
आरुरोह रथं चापि सूतपुत्रप्रतापितः | 
निःश्वसन्दुःखसंतसः कुम्भे क्षि इवोरगः ॥९७॥ 
तं विसृज्य रणे कर्णः पाञ्चालांस्त्वरितो ययौ । 
रथेनातिपताकेन चन्द्रवर्णहयेन च ॥९८॥ 
तत्राक्रन्दो महानासीत्पाण्डवानां विशां पते | 
दष्ट्वा सेनापतिं यान्तं पाञ्चालानां रथव्रजान्‌ ॥९९॥ 
तत्राकरोन्महाराज कदनं सूतनन्दनः | 
मध्यं गते दिनकरे चक्रवत्प्रचरन्प्रभुः ॥१००| 
भग्नचक्रै रथैः केचिच्छिन्नध्वजपताकिभिः | 
ससूतैईतसूतैश्व भग्नाक्षैश्वैव मारिष | 
ह्वियमाणानपश्याम पाञ्चालानां रथव्रजान्‌ ॥१०१॥ 
तत्र तत्र च संभ्रान्ता विचेरुर्मत्तकुञ्जराः | 
दवाग्निना परीताङ्गा यथैव स्युर्महावने ॥१०२॥ 
भिन्नकुम्भा विरुधिराश्छिन्नहस्ताश्व वारणाः | 
भिन्नगात्रवराश्वैव च्छिन्नवालाश्च मारिष | 
छिन्नाभ्राणीव संपेतुर्वध्यमाना महात्मना ॥१०३॥ 
अपरे त्रासिता नागा नाराचशततोमरैः | 


तमेवाभिमुखा यान्ति शलभा इव पावकम्‌ ॥१०४॥ 
अपरे निष्टनन्तः स्म व्यदृश्यन्त महाद्िपाः | 
क्षरन्तः शोणितं गात्रैनैगा इव जलप्लवम्‌ ॥१०५॥ 
उरश्छदैर्विमुक्ताश्च वालबन्थैश्च वाजिनः | 

राजतैश्च तथा कांस्यैः सोवर्णेश्चैव 

हीना आस्तरणैश्चैव खल्लीनैश्च 

चामरैश्व कुथाभिश्च तूणीरैः 

निरतैः सादिभिश्चैव 

अपश्याम रणो तत्र भ्राम्यमाणान्हयोत्तमान्‌ 
प्रासैः खड्गैश्च संस्यूतानृष्टिभिश्च 
हययोधानपश्याम कञ्चुकोष्णीषधारिणः 
रथान्हैमपरिष्कारान्सुयुक्ताञजवनेयैः 

भ्रममाणानपश्याम हतेषु रथिषु 

भग्नाक्षकूबरान्कांश्चिच्छिन्नचक्रांश्च 
विपताकाध्वजांश्वान्याञ्छिन्नेषायुगबन्धुरान्‌ 


विहीना्रथिनस्तत्र धावमानान्समन्ततः 
सूर्यपुत्रशरैसतरस्तानपश्याम विशां 
विशस्त्रांश्च तथैवान्यान्सशस्त्रांश्च 


तावकाञ्जालसंछन्नानुरोघण्टाविभूषितान्‌ 


नानावर्णविचित्राभिः पताकाभिरलंकृतान्‌ 
पदातीनन्वपश्याम धावमानान्समन्ततः 
शिरांसि बाहूनूरूंश्व छिन्नानन्यांस्तथा 
कर्णचापच्युतैर्बाणैरपश्याम विनाकृतान्‌ 
महान्व्यतिकरो रौद्रो योधानामन्वट्दश्यत 
कर्णसायकनुन्नानां हतानां निशितैः 

ते वध्यमानाः समरे सूतपुत्रेण 


तमेवाभिमुखा यान्ति पतंगा इव 
तं दहन्तमनीकानि तत्र तत्र 


क्षत्रिया वर्जयामासुर्युगान्ताग्निमिवोल्बणम्‌ 
वीराः पाञ्चालानां 


हतशेषास्तु ये 
तान्प्रभग्नान्द्रुतान्कर्णः 


अभ्यधावत तेजस्वी 


पृष्ठतो 


तापयामास तान्बाणैः सूतपुत्रो 


मध्यंदिनमनुप्रास्त 


भूतानीव तमोनुदः 


ने ने नेः 


०१८. संजय उवाच 

विशीर्णकवचध्वजान्‌ 


॥१०६॥ 
| 
॥१०७॥ 
| 

॥१०८ || 
| 

॥१०९ || 
| 
॥११०॥ 
| 
॥१११॥ 

| 
॥११२॥ 
| 

॥११३ | 
| 
॥११४॥ 
| 
॥११५॥ 
| 
॥११६॥ 
| 
॥११७॥ 
| 

॥११८ | 
| 

| 
॥११९॥ 
| 
॥१२०॥ 

युयुत्सुं तव पुत्र तु प्राद्रवन्तं महद्दलम्‌ । 
उलूको5भ्यपतत्तूर्ण तिष्ठ तिष्ठेति चाब्रवीत्‌ ॥०१॥ 
युयुत्सुस्तु ततो राजञ्शितधारेण पत्रिणा | 


उलूक ताडयामास वज्रेणेन्द्र इवाचलम्‌ ॥०२॥ 
उलूकस्तु ततः क्रुद्धस्तव पुत्रस्य संयुगे | 
क्षुरप्रेण धनुश्छित्त्वा ताडयामास कर्णिना ॥०३॥ 
तदपास्य धनुश्छिन्नं युयुत्सुर्वेगवत्तरम्‌ | 
अन्यदादत्त सुमहच्चापं संरक्तलोचनः ॥०४॥ 


शाकुनिं च ततः षष्ट्या विव्याध भरतर्षभ । 
सारथिं त्रिभिरानर्छतं च भूयो व्यविध्यत ॥०५॥ 
उल्ूकस्तं तु विंशत्या विद्ध्वा हेमविभूषितेः | 
अथास्य समरे क्रुद्दो ध्वजं चिच्छेद काञ्चनम्‌ ॥०६॥ 


स च्छिन्नयष्टिः सुमहाञशीर्यमाणो महाध्वजः | 
पपात प्रमुखे राजन्युयुत्सोः काञ्चनोज्ज्वलः ॥०७॥ 
ध्वजमुन्मथितं दृष्ट्वा युयुत्सुः क्रोधमूर्छितः | 
उलूकं पञ्चभिर्बाणैराजघान स्तनान्तरे ॥०८॥ 
उलूकस्तस्य भल्लेन तैलधौतेन मारिष | 
शिरश्विच्छेद सहसा यन्तुर्भरतसत्तम ॥०९॥ 
जघान तचतुरोऽश्वाश्च तं च विव्याध पञ्चभिः । 
सोऽतिविद्वो बलवता प्रत्यपायाद्रथान्तरम्‌ ॥१०॥ 
तं निर्जित्य रणो राजन्नुलूकस्त्वरितो ययौ | 
पाञ्चालान्सृञ्जयांश्चैव विनिघ्नन्निशितैः शरैः ॥११॥ 
शतानीकं महाराज श्रुतकर्मा सुतस्तव | 
व्यश्वसूतरथं चक्रे निमेषार्धादसंभ्रमम्‌ ॥१२॥ 
हताश्वे तु रथे तिष्ठञशतानीको महाबलः | 
गदां चिक्षेप संक्रुद्वस्तव पुत्रस्य मारिष ॥१३॥ 
सा कृत्वा स्यन्दनं भस्म हयांश्चैव ससारथीन्‌ । 
पपात धरणीं तूर्ण दारयन्तीव भारत ॥१४॥ 
तावुभौ विरथौ वीरौ कुरूणां कीर्तिवर्धनौ | 
अपाक्रमेतां युद्धात प्रेक्षमाणौ परस्परम्‌ ॥१५॥ 
पुत्रस्तु तव संभ्रान्तो विवित्सो रथमाविशत्‌ । 
शतानीकोऽपि त्वरितः प्रतिविन्ध्यथं गतः ॥१६॥ 

सुतसोमस्तु. शकुनिं विव्याध निशितैः शरैः | 


नाकम्पयत संरब्धो वार्योघ इव पर्वतम्‌ ॥१७॥ 
सुतसोमस्तु तं दृष्ट्वा पितुरत्यन्तवैरिणम्‌ | 
शरैरनेकसाहस्रैश्छादयामास भारत ॥१८॥ 
ताञ्शराञशकुनिस्तूर्णं चिच्छेदान्यैः पतत्रिभिः | 


लघ्वस्रश्चित्योधी च जितकाशी च संयुगे ॥१९॥ 
निवार्य समरे चापि शरांस्तान्निशितैः शरैः | 
आजघान  सुसंक्रद्धः सुतसोमं त्रिभिः शरैः ॥२०॥ 


तस्याश्वान्केतनं सूतं तिलशो व्यधमच्छरेः | 
स्यालस्तव महावीर्यस्ततस्ते चुक्रुशुर्जनाः ॥२१॥ 
हताश्वो विरथश्चैव छिन्नधन्वा च मारिष | 
धन्वी धनुर्वरं गृह्य रथाद्भूमावतिष्ठत | 
व्यसृजत्सायकांश्वैव स्वर्णपुङ्खाञ्शिलाशितान्‌ ॥२२॥ 
छादयामासुरथ ते तव स्यालस्य तं रथम्‌ । 
पतंगानामिव व्राताः शरव्राता महारथम्‌ ॥२३॥ 
रथोपस्थान्समीक्ष्यापि विव्यथे नैव सौबलः | 
प्रमृद्रश्व शरांस्तांस्ताञशरव्रातैर्महायशाः ॥२४॥ 
तत्रातुष्यन्त योधाश्च सिद्वाश्वापि दिवि स्थिताः । 
सुतसोमस्य तत्कर्म दृष्ट्वाश्रद्धेयमद्भुतम्‌ | 
रथस्थं नृपतिं तं तु पदातिः सन्नयोधयत्‌ ॥२५॥ 
तस्य तीक्ष्णैर्महावेगैर्भल्लैः संनतपर्वभिः | 
व्यहनत्कार्मुकं राजा तूणीरं चैव सर्वशः ॥२६॥ 
स च्छिन्नधन्वा समरे खड्गमुद्यम्य नानदन्‌ । 
वैङूर्योत्पलवर्णाभं हस्तिदन्तमयत्सरुम्‌ ॥२७॥ 
भ्राम्यमाणं ततस्तं तु विमलाम्बरवर्चसम्‌ | 
कालोपमं ततो मेने सुतसोमस्य धीमतः ॥२८॥ 
सोऽचरत्सहसा खड्गी मण्डलानि सहस्रशः | 
चतुर्विशन्महाराज शिक्षाबलसमन्वितः ॥२९॥ 
सौबलस्तु ततस्तस्य शरांश्चिक्षेप वीर्यवान्‌ | 
तानापतत एवाशु चिच्छेद परमासिना ॥३०॥ 
ततः क्रुद्धो महाराज सौबलः परवीरहा | 
प्राहिणोत्सुतसोमस्य शरानाशीविषोपमान्‌ ॥३१॥ 

चिच्छेद तांश्च खड्गेन शिक्षया च बलेन च । 


दर्शयेल्लाघवं युद्धे ताक्ष्यवीर्यसमयुतिः ॥३२॥ 
तस्य संचरतो राजन्मण्डलावर्तने तदा | 
क्षुरप्रेण सुतीक्ष्णेन खड्गं चिच्छेद सुप्रभम्‌ ॥३३॥ 


स च्छिन्नः सहसा भूमो निपपात महानसिः | 
अवशस्य स्थितं हस्ते तं खड्ग सत्सरु तदा ॥३४॥ 
छिन्नमाज्ञाय निस्तरिंशमवप्लुत्य पदानि षट्‌ | 
प्राविध्यत ततः शेष सुतसोमो महारथः ॥३५॥ 
स च्छित्वा सगुणं चापं रणे तस्य महात्मनः । 
पपात धरणीं तूर्ण स्वर्णवञ्रविभूषितः | 


सुतसोमस्ततो5गच्छच्छूतकीर्तेर्महारथम्‌ ॥३६॥ 
सौबलोऽपि धनुर्गृह्य घोरमन्यत्सुदुःसहम्‌ | 
अभ्ययात्पाण्डवानीकं निघ्नञ्शत्रुगणान्बहून्‌ ॥३७॥ 
तत्र नादो महानासीत्पाण्डवानां विशां पते | 
सौबलं समरे दष्ट्वा विचरन्तमभीतवत्‌ ॥३८॥ 
तान्यनीकानि रसानि शस्त्रवन्ति महान्ति च | 
द्राव्यमाणान्यट्टश्यन्त सौबलेन महात्मना ॥३९॥ 


यथा दैत्यचमू राजन्देवराजो ममर्द ह्‌ | 
तथैव पाण्डवी सेना सौबलेयो व्यनाशयत्‌ ॥४०॥ 


धृष्टयुम्नं कृपो राजन्वारयामास संयुगे | 
यथा दसं वने नाग शरभो वारयेद्युचि ॥४१॥ 
निरुद्धः पार्षतस्तेन गौतमेन बलीयसा | 
पदात्पदं विचलितुं नाशक्नोत्तत्र भारत ॥४२॥ 
गौतमस्य वपुईष्ट्वा धृष्टयुम्नरथं प्रति | 
वित्रेसुः सर्वभूतानि क्षयं प्राप्त च मेनिरे ॥४३॥ 
तत्रावोचन्विमनसो रथिनः सादिनस्तथा | 
द्रोणस्य निधने नूनं संक्रुद्धो द्विपदां वरः ॥४४॥ 
शारद्वतो महातेजा दिव्यास्त्रविदुदारधीः | 


अपि स्वस्ति भवेदद्य धृष्ट्युम्नस्य गौतमात्‌ ॥४५॥ 
अपीयं वाहिनी कृत्स्ना मुच्येत महतो भयात्‌ । 
अप्ययं ब्राह्मणः सर्वान्न नो हन्यात्समागतान्‌ ॥४६॥ 
यादृशं दृश्यते रूपमन्तकप्रतिमं भृशम्‌ | 

गमिष्यत्यद्य पदवीं भारद्वाजस्य संयुगे ॥४७॥ 
आचार्यः क्षिप्रहस्तश्च विजयी च सदा युधि | 
अस्त्रवान्वीर्यसंपन्नः क्रोधेन च समन्वितः ॥४८॥ 
पार्षतश्च भृशं युद्धे विमुखो5यापि लक्ष्यते | 
इत्येवं विविधा वाचस्तावकानां परैः सह ॥४९॥ 
विनिःश्वस्य ततः क्रुद्दः कृपः शारद्वतो नृप । 
पार्षतं छादयामास निश्चेष्ट सर्वमर्मसु ॥५०॥ 
स वध्यमानः समरे गोतमेन महात्मना | 
कर्तव्यं न प्रजानाति मोहितः परमाहवे ॥५१॥ 
तमब्रवीत्ततो यन्ता कच्चित्क्षेमं नु पार्षत | 
ईट्शै व्यसनं युद्धे न ते दृष्टं कदाचन ॥५२॥ 
दैवयोगात्तु ते बाणा नातरन्मर्मभेदिनः | 
प्रेषिता द्विजमुख्येन मर्माण्युद्विश्य सर्वशः ॥५३॥ 
व्यावर्तये तत्र रथं नदीवेगमिवार्णवात्‌ | 
अवध्यं ब्राह्मणं मन्ये येन ते विक्रमो हतः ॥५४॥ 
धृष्टयुम्नस्ततो राजञ्शनकैरब्रवीद्वचः | 


मुह्यते मै मनस्तात गात्रे स्वेदश्च जायते ॥५५॥ 
वेपथुं च शरीरे मे रोमहर्ष च पश्य वै । 
वर्जयन्ब्राह्मणं युद्धे शनैर्याहि यतोऽच्युतः ॥५६॥ 
अर्जुनं भीमसेनं वा समरे प्राप्य सारथे । 
क्षेममद्य भवेद्यन्तरिति मे नैष्ठिकी मतिः ॥५७॥ 
ततः प्रायान्महाराज सारथिस्त्वरयन्ह्यान्‌ | 
यतो भीमो महेष्वासो युयुधे तव सैनिकैः ॥५८॥ 
प्रद्रुतं तु रथं दृष्ट्वा धृष्टयुम्नस्य मारिष । 


किरञ्शरशतान्येव गौतमोऽनुययौ तदा ॥५९॥ 
शङ्खं च पूरयामास मुहुर्मुहुररिंदमः | 
पार्षतं प्राद्रवन्तं महेन्द्र ड्व शम्बरम्‌ ॥६०॥ 
शिखण्डिनं तु समरे भीष्ममृत्युं दुरासदम्‌ | 
हार्दिक्यो वारयामास स्मयन्निव मुतुर्मुहुः ॥६१॥ 
शिखण्डी च समासाद्य हृदिकानां महारथम्‌ | 
पञ्चभिर्निशितैर्भल्लैर्जत्रुदेशे समार्दयत्‌ ॥६२॥ 


कृतवर्मा तु संक्रुद्दो भित्वा षष्टिभिराशुगैः | 


WWW.SWargaro han.o rg 


Karna Parva 


Mahabharata 


- 67 - 


धनुरेकेन चिच्छेद हसब्राजन्महारथः ॥६३॥ 
अथान्यद्वनुरादाय द्रुपदस्यात्मजो बली | 
तिष्ठ तिष्ठेति संक्रुद्दो हार्दिक्यं प्रत्यभाषत ॥६४॥ 
ततोऽस्य नवतिं बाणान्रुक्मपुइ्खान्सुतेजनान्‌ | 
प्रेषयामास राजेन्द्र तेऽस्याभ्रश्यन्त वर्मणः ॥६५॥ 
वितथांस्तान्समालक्ष्य पतितांश्च महीतले | 
क्षुरप्रेण सुतीक्ष्णेन कार्मुक चिच्छिदे बली ॥६६॥ 
अथैनं छिन्नधन्वानं भग्नशूङ्गमिवर्षभम्‌ | 


अशीत्या मार्गणैः क्रुद्दो बाहोरुरसि चार्दयत्‌ ॥६७॥ 
कृतवर्मा तु संक्रुद्धो मार्गणैः कृतविक्षतः | 


धनुरन्यत्समादाय समार्गणगणं प्रभो | 
शिखण्डिनं बाणवरैः स्कन्धदेशेऽभ्यताङयत्‌ ॥६८॥ 
स्कन्धदेशे स्थितैर्बाणैः शिखण्डी च रराज ह । 
शाखाप्रतानैर्विमलैः सुमहान्स यथा दरुमः ॥६९॥ 
तावन्योन्यं भृशं विदध्वा रुधिरेण समुक्षितौ । 
अन्योन्यशूङ्गाभिहतौ रेजतुर्वृषभाविव ॥७०॥ 
अन्योन्यस्य वधे यत्रं कुर्वाणौ तौ महारथौ । 
रथाभ्यां चेरतुस्तत्र मण्डलानि सहस्रशः ॥७१॥ 


कृतवर्मा महाराज पार्षतं निशितैः शरैः | 
रणे विव्याध सप्तत्या स्वर्णपुङ्खैः शिलाशितैः ॥७२॥ 
ततोऽस्य समरे बाणं भोजः प्रहरतां वरः | 


जीवितान्तकरं घोरं व्यसृजत्वरयान्वितः ॥७३॥ 
स तेनाभिहतो राजन्मूर्छामाशु समाविशत्‌ | 
ध्वजयष्टिं च सहसा शिश्रिये कश्मलावृतः ॥७४॥ 
अपोवाह रणात्तं तु सारथी रथिनां वरम्‌ । 
हार्दिक्यशरसंतसं निःश्वसन्तं पुनः पुनः ॥७५॥ 
पराजिते ततः शूरे द्रुपदस्य सुते प्रभो । 
प्राद्रवत्पाण्डवी सेना वध्यमाना समन्ततः ॥७६॥ 
भ ऋ ४ 
१९. संजय उवाच 
श्वेताश्वोऽपि महाराज व्यधमत्तावकं बलम्‌ | 
यथा वायुः समासाय तूलराशिं समन्ततः ॥०१॥ 

प्रत्युद्ययुस्त्रिगर्तास्तं शिबयः कौरवैः सह | 


शाल्वाः  संशसकाश्वेव नारायणबलं च यत्‌ ॥०२॥ 
सत्यसेनः सत्यकीर्तिर्मित्रदेवः श्रुतंजयः | 
सोश्रुतिश्वित्रसेनश्व मित्रवर्मा च भारत ॥०३॥ 
त्रिगर्तराजः समरे भ्रातृभिः परिवारितः | 
पुत्रैश्चैव महेष्वासैर्नानाशस्त्रधरेर्युधि ॥०४॥ 
ते सूजन्तः शरव्रातान्किरन्तो$र्जुनमाहवे | 
अभ्यद्रवन्त समरे वार्योघा इव सागरम्‌ ॥०५॥ 
ते त्वर्जुनं समासाद्य योधाः शतसहस्रशः | 
अगच्छन्विलयं सर्वे ताक्ष्यं॑ दृष्ट्वेव पन्नगाः ॥०६॥ 
ते वध्यमानाः समरे नाजहुः पाण्डवं तदा । 
दह्यमाना यथा राजञ्शलभा इव पावकम्‌ ॥०७॥ 
सत्यसेनस्त्रिभिर्बाणैर्विव्याध युधि पाण्डवम्‌ | 
मित्रदेवस्त्रिषष्ट्या च चन्द्रदेवश्व सप्तभिः ॥०८॥ 
मित्रवर्मा त्रिसतत्या सोश्रुतिश्वापि पञ्चभिः | 
शत्रुजयश्व विंशत्या सुश्मा नवभिः शरैः ॥०९॥ 
शत्रुंजयं च राजानं हत्वा तत्र शिलाशितैः । 
सौश्रुतेः सशिरस्त्राणं शिरः कायादपाहरत्‌ | 
त्वरितश्वन्द्रदेवं च शरैर्निन्ये यमक्षयम्‌ ॥१०॥ 
अथेतरान्महाराज यतमानान्महारथान्‌ | 
पञ्चभिः पञ्चभिर्बाणैरेकैकं प्रत्यवारयत्‌ ॥११॥ 
सत्यसेनस्तु संक्रुद्वस्तोमरं व्यसृजन्महत्‌ | 


समुद्दिश्ये रणे कृष्णं सिंहनादं ननाद च ॥१२॥ 
स निर्भिय भुजं सव्यं माधवस्य महात्मनः । 


अयस्मयो महाचण्डो जगाम धरणी तदा ॥१३॥ 
माधवस्य तु विद्वस्य तोमरेण महारणे | 
प्रतोदः प्रापतद्धस्ताद्रश्मयश्च विशां पते ॥१४॥ 
स प्रतोदं पुनर्गृह्य रश्मींश्चैव महायशाः | 
वाहयामास तानश्वान्सत्यसेनरथं प्रति ॥१५॥ 
विष्वक्सेनं तु निर्भिन्नं प््रेक्ष्य पार्थौ धनंजयः । 
सत्यसेनं शरैस्तीक्ष्णैर्दारयित्वा महाबलः ॥१६॥ 
ततः सुनिशितैर्बाणै राजस्तस्य महच्छिरः | 

कुण्डलोपचितं कायाच्चकर्त पृतनान्तरे ॥१७॥ 
तं निहत्य शितैर्बणैर्मित्रवर्माणमाक्षिपत्‌ | 
वत्सदन्तेन तीक्ष्णेन सारथिं चास्य मारिष ॥१८॥ 
ततः शरशतैरभूयः संशस्कगणान्वशी | 
पातयामास संक्रुद्धः शतशो5थ सहस्रशः ॥१९॥ 
ततो रजतपुड्खेन राज्ञः शीर्ष महात्मनः | 
मित्रदेवस्य चिच्छेद क्षुरप्रेण महायशाः | 
सुशर्माणं च संक्रुदढो जत्रुदेशे समार्दयत्‌ ॥२०॥ 
ततः संशसकाः सर्वे परिवार्य धनंजयम्‌ | 
शस्रौधैर्ममृदुः  क्रुद्धा नादयन्तो दिशो दश ॥२१॥ 
अभ्यर्दितस्तु तैरजिष्णुः शक्रतुल्यपराक्रमः | 
ऐन्द्रमस्त्रममेयात्मा प्रादुश्चक्रे महारथः | 
ततः शरसहस्राणि प्रादुरासन्चिशां पते ॥२२॥ 
ध्वजानां छिद्यमानानां कार्मुकाणां च संयुगे | 
रथानां सपताकानां तूणीराणां शरैः सह ॥२३॥ 
अक्षाणामथ योक्त्राणां चक्राणां रश्मिभिः सह | 
कूबराणां वरूथानां पृषत्कानां च संयुगे ॥२४॥ 
अश्मनां पततां चैव प्रासानामृष्टिभिः सह | 
गदानां परिघाणां च शक्तीनां तोमरैः सह ॥२५॥ 
शतघ्नीनां सचक्राणां भुजानामूरुभिः सह | 
कण्ठसूत्राइगदानां च केयूराणां च मारिष ॥२६॥ 


हाराणामथ निष्काणां तनुत्राणां च भारत | 
छत्राणां व्यजनानां च शिरसां मुकुटैः सह । 


अश्रूयत महाञ्शब्दस्तत्र तत्र विशां पते ॥२७॥ 
सकुण्डलानि स्वक्षीणि पूर्णचन्द्रनिभानि च | 
शिरांस्युर्व्यामट्श्यन्त तारागण इवाम्बरे ॥२८॥ 


सुस्रग्वीणि सुवासांसि चन्दनेनोक्षितानि च | 
शरीराणि व्यदृश्यन्त हतानां च महीतल्ने | 


गन्धर्वनगराकारं घोरमायोधनं तदा ॥२९॥ 
निहते राजपुत्रैश्च क्षत्रियैश्च महाबलैः | 
हस्तिभिः पतितैश्वेव तुरगैश्वाभवन्मही | 
अगम्यमार्गा समरे विशीर्णैरिव पर्वतैः ॥३०॥ 

नासीच्चक्रपथश्चैव पाण्डवस्य महात्मनः | 
निघ्नतः शात्रवान्भल्लैईस्त्यश्वं चामितं महत्‌ ॥३१॥ 
आ तुम्बादवसीदन्ति रथचक्राणि मारिष | 
रणे विचरतस्तस्य तस्मिँल्लोहितकर्दमे ॥३२॥ 
सीदमानानि चक्राणि समूहुरुतुरगा भृशम्‌ | 
श्रमेण महता युक्ता मनोमारुतरंहसः ॥३३॥ 
वध्यमानं तु तत्सैन्यं पाण्डुपुत्रेण धन्विना | 
प्रायशो विमुखं सर्व नावतिष्ठत संयुगे ॥३४॥ 
ताञ्जित्वा समरे जिष्णुः संशसकगणान्बहून्‌ | 
रराज स महाराज विधूमोःग्निरिव ज्वलन्‌ ॥३५॥ 
युधिष्ठिर महाराज विसृजन्तं शरान्बहून्‌ | 
स्वयं दुर्योधनो राजा प्रत्यगृह्णादभीतवत्‌ ॥३६॥ 
तमापतन्तं सहसा तव पुत्र महाबलम्‌ | 


धर्मराजो द्रुतं विद्वा तिष्ठ तिष्ठेति चाब्रवीत्‌ ॥३७॥ 
सा च तं प्रतिविव्याध नवभिनिशितैः शरैः । 
सारथिं चास्य भल्लेन भृशं क्रुद्दोऽभ्यताइयत्‌ ॥३८॥ 
ततो युधिष्ठिरो राजा हेमपुङ्खाञ्शिलीमुखान्‌ | 


दुर्योधनाय चिक्षेप त्रयोदश शिलाशितान्‌ ॥३९॥ 
चतुर्भिश्वतुरो वाहांस्तस्य ह्त्वा महारथः | 
पञ्चमेन शिरः कायात्सारथेस्तु समाक्षिपत्‌ ॥४०॥ 
षष्ठेने च ध्वजं राज्ञः ससमेन च कार्मुकम्‌ । 
अष्टमेन तथा खड्गं पातयामास भूतले | 
पञ्चभिर्नृपतिं चापि धर्मराजोऽर्दयद्ृशम्‌ ॥४१॥ 
हताश्वात्तु रथात्तस्मादवप्लुत्य सुतस्तव | 
उत्तमं व्यसनं प्रासो भूमावेव व्यतिष्ठत ॥४२॥ 
तं तु कृच्छूगतं द्ष्ट्वा कर्णद्रौणिकृपादयः | 
अभ्यवर्तन्त सहिताः परीप्सन्तो नराधिपम्‌ ॥४३॥ 
अथ पाण्डुसुताः सर्वे परिवार्य युधिष्ठिरम्‌ | 
अभ्ययुः समरे राजंस्ततो युद्धमवर्तत ॥४४॥ 
अथ तूर्यसहस्राणि प्रावायन्त महामृधे | 
क्ष्वेडाः किलकिलाशब्दाः प्रादुरासन्महीपते | 
यदभ्यगच्छन्समरे पाञ्चालाः कौरवैः सह ॥४५॥ 

नरा नरैः समाजग्मुर्वरणा वरवारणैः | 
रथाश्व रथिभिः सार्थ हयाश्वच हयसादिभिः ॥४६॥ 
दंद्दान्यासन्महाराज प्रेक्षणीयानि संयुगे | 
विस्मापनान्यचिन्त्यानि शस्त्रवन्त्युत्तमानि च ॥४७॥ 
अयुध्यन्त महावेगाः परस्परवधैषिणः | 
अन्योन्यं समरे जघ्नुर्योधव्रतमनुष्ठिताः | 
न हि ते समरं चक्रुः पृष्ठतो वै कथंचन ॥४८॥ 
मुहूर्तमेव तयुद्धमासीन्मधुरदर्शनम्‌ | 
तत उन्मत्तवद्राजन्निर्मर्यादमवर्तत ॥४९॥ 
रथी नागं समासाद्य विचरन्रणमूर्धनि | 
प्रेषयामास कालाय शरैः संनतपर्वभिः ॥५०॥ 
नागा हयान्समासाद्य विक्षिपन्तो बहूनथ | 
द्रावयामासुरत्युग्रास्तत्र तत्र तदा तदा ॥५१॥ 
विद्राव्य च बहूनश्वान्नागा राजन्बलोत्कटाः | 
विषाणैश्वापरे जघ्नुर्ममृदुश्चापरे भृशम्‌ ॥५२॥ 
साश्वारोहांश्व तुरगान्विषाणैर्बिभिदू रणे | 
अपरांश्विक्षिपुर्वेगात्प्रगृद्यातिबलास्तथा ॥५३॥ 
पादातैराहता नागा विवरेषु समन्ततः | 
चक्रुरार्तस्वरु घोरं व्यद्रवन्त दिशो दश ॥५४॥ 
पदातीनां तु सहसा प्रद्रुतानां महामृधे | 
उत्सूज्याभरणं तूर्णमवप्लुत्य रणाजिरे ॥५५॥ 
निमित्तं मन्यमानास्तु परिणम्य महागजाः | 
जगूहुर्बिभिदुश्वैव चित्राण्याभरणानि च ॥५६॥ 
प्रतिमानेषु कुम्भेषु दन्तवेष्टेषु चापरे | 
निगृहीता भूशं नागाः प्रासतोमरशक्तिभिः ॥५७॥ 
निगृह्य च गदाः केचित्पार्श्वस्थैभृशदारुणैः | 
रथाश्वसादिभिस्तत्र संभिन्ना न्यपतन्भुवि ॥५८॥ 
सरथं सादिनं तत्र अपरे तु महागजाः | 
भूमावमूद्रन्वेगेन सवर्माणं पताकिनम्‌ ॥५९॥ 
रथं नागाः समासाद्य धुरि गृह्य च मारिष । 
व्याक्षिपन्सहसा तत्र घोररूपे महामृधे ॥६०॥ 
नाराचैनिहतश्वापि निपपात महागजः | 

पर्वतस्येव शिखरं वज्रभग्नं महीतले ॥६१॥ 
योधा योधान्समासाद्य मुष्टिभिर्व्यहनन्युधि | 
केशेष्वन्योन्यमाक्षिप्य चिच्छिदुर्बिभिदुः सह ॥६२॥ 
उद्यम्य च भुजावन्यो निक्षिप्य च महीतले । 
पदा चोरः समाक्रम्य स्फुरतो व्यहनच्छिरः ॥६३॥ 
मृतमन्यो महाराज पदभ्यां ताडितवांस्तदा | 
जीवतश्च तथैवान्यः शस्त्रं काये न्यमज्जयत्‌ ॥६४॥ 
मुधियुद्ध महच्चासीद्योधानां तत्र भारत | 
तथा केशग्रहश्वोग्रो बाहुयुद्धं च केवलम्‌ ॥६५॥ 
समासक्तस्य चान्येन अविज्ञातस्तथापरः | 
जहार समरे प्राणान्नानाशस्त्रैरनेकधा ॥६६॥ 
संसक्तेषु च योधेषु वर्तमाने च संकुले | 
कबन्धान्युत्थितानि स्म शतशोऽथ सहस्रशः ॥६७॥ 
लोहितैः सिच्यमानानि शस्त्राणि कवचानि च | 
महारङ्गानुरक्तानि वस्त्राणीव चकाशिरे ॥६८॥ 
एवमेतन्महायुद्ध दारुणं भृशसंकुलम्‌ | 
उन्मत्तरङ्गप्रतिमं शब्देनापूरयज्जगत्‌ ॥६९॥ 


नैव स्वे न परे राजन्विज्ञायन्ते शरातुराः । 
योद्धव्यमिति युध्यन्ते राजानो जयगृद्विनः ॥७०॥ 


स्वान्स्वे जघ्नुर्महाराज परांश्चैव समागतान्‌ | 
उभयोः सेनयोर्वरिर्व्याकुलं समपद्यत ॥७१॥ 
रथैर्भग्नैर्महाराज वारणैश्व निपातितैः | 
हयैश्च पतितैस्तत्र नरैश्च विनिपातितैः ॥७२॥ 
अगम्यरूपा पृथिवी मांसशोणितकर्दमा | 
क्षणेनासीन्महाराज क्षतजौघप्रवर्तिनी ॥७३॥ 
पाञ्चालानवधीत्कर्णस्तरिगर्ताश्च धनंजयः | 
भीमसेनः कुरूत्राजन्हस्त्यनीकं च सर्वशः ॥७४॥ 
एवमेष क्षयो वृत्तः कुरुपाण्डवसेनयोः | 
अपराहे महाराज काइक्षन्त्योर्विपुलं जयम्‌ ॥७५॥ 


२०. धृतराष्ट्र उवाच 
अतितीव्राणि दुःखानि दुःसहानि बहूनि च 

तवाहं संजयाश्रौषं पुत्राणां मम संक्षयम्‌ ॥०१॥ 
तथा तु मे कथयसे यथा युद्द तु वर्तते । 
न सन्ति सूत कौरव्या इति मे नैष्ठिकी मतिः ॥०२॥ 


दुर्योधनस्तु विरथः कृतस्तत्र महारणे | 

धर्मपुत्रः कथं चक्रे तस्मिन्वा नृपतिः कथम्‌ ॥०३॥ 

अपराह्ने कथं युद्धमभवल्लोमहर्षणम्‌ | 

तन्ममाचक्ष्व तत्त्वेन कुशलो ह्यसि संजय ॥०४॥ 
संजय उवाच 

संसक्तेषु च सैन्येषु युध्यमानेषु भागशः | 

रथमन्यं समास्थाय पुत्रस्तव विशां पते ॥०५॥ 


क्रोधेन महताविष्टः सविषो भुजगो यथा | 
दुर्योधनस्तु दृष्ट्या वै धर्मराजं युधिष्ठिरम्‌ | 
उवाच सूत त्वरितं याहि याहीति भारत ॥०६॥ 
अत्र मां प्रापय क्षिप्रं सारथे यत्र पाण्डवः । 


ध्रियमाणेन छत्रेण राजा राजति दंशितः ॥०७॥ 
स सूतश्चोदितो राजा राजः स्यन्दनमुत्तमम्‌ | 
युधिष्ठिरस्याभिमुखं प्रेषयामास संयुगे ॥०८॥ 
ततो युधिष्ठिर क्रुद्दः प्रमत्त इव सद्रवः | 
सारथिं चोदयामास याहि यत्र सुयोधनः ॥०९॥ 
तौ समाजग्मतुर्वीरौ भ्रातरौ रथसत्तमौ | 
समेत्य च महावीर्यौ संनद्धों युद्धदुर्मदौ | 
ततक्षतुर्महेष्वासौ शरैरन्योन्यमाहवे ॥१०॥ 


ततो दुर्योधनो राजा धर्मशीलस्य मारिष | 
शिलाशितेन भल्लेन धनुश्चिच्छेद संयुगे | 


तं नामृष्यत  संक्रुद्धो व्यवसायं युधिष्ठिरः ॥११॥ 
अपविध्य धनुश्छिन्नं क्रोधसंरक्तलोचनः | 
अन्यत्कार्मुकमादाय धर्मपुत्रश्चमूमुखे ॥१२॥ 
दुर्योधनस्य चिच्छेद ध्वजं कार्मुकमेव च | 
अथान्यद्वनुरादाय प्रत्यविध्यत पाण्डवम्‌ ॥१३॥ 
तावन्योन्यं सुसंरब्धौ शरवर्षाण्यमुञ्चताम्‌ | 
सिंहाविव सुसंक्रुद्धौ परस्परजिगीषया ॥१४॥ 


अन्योन्यं जघ्नतुश्वैव नर्दमानौ वृषाविव | 

अन्योन्यं प्रेक्षमाणौ च चेरतुस्तौ महारथौ ॥१५॥ 


ततः पूर्णायतोत्सृष्टैरन्योन्यं सुकृतव्रणौ | 
विरेजतुर्महाराज पुष्पिताविव किंशुकौ ॥१६॥ 
ततो राजन्प्रतिभयान्सिंहनादान्मुहुर्मुहुः | 
तलयोश्व तथा शब्दान्धनुषोश्व महाहवे ॥१७॥ 
शङ्खशब्दरवांश्वैव चक्रतुस्तौ रथोत्तमौ | 
अन्योन्यं च महाराज पीडयां चक्रतुर्भशम्‌ ॥१८॥ 
ततो युधिष्ठिरो राजा तव पुत्रं त्रिभिः शरैः । 
आजघानोरसि क्रुद्ध वज्रवेगो दुरासदः ॥१९॥ 
प्रतिविव्याध तं तूर्ण तव पुत्रो महीपतिम्‌ | 
पञ्चभिर्निशितेर्बाणैरहेमपुङ्खैः शिलाशितैः ॥२०॥ 
ततो दुर्योधनो राजा शक्तिं चिक्षेप भारत | 
सर्वपारशवीं तीक्ष्णां महोल्काप्रतिमां तदा ॥२१॥ 
तामापतन्तीं सहसा धर्मराजः शिलाशितैः | 
त्रिभिश्चिच्छेद सहसा तं च विव्याध सप्रभिः ॥२२॥ 
निपपात ततः साथ हेमदण्डा महाघना | 
निपतन्ती महोल्केव व्यराजच्छिखिसंनिभा ॥२३॥ 
शक्तिं विनिहतां दृष्ट्वा पुत्रस्तव विशां पते | 
नवभिर्निशितैर्भल्लैर्निजघान युधिष्ठिरम्‌ ॥२४॥ 
सोऽतिविद्धो बलवतामग्रणीः शत्रुतापनः | 
दुर्योधनं समुद्दिश्य बाणं जग्राह सत्वरः ॥२५॥ 


समाधत्त च तं बाणं भथनुष्युग्रं महाबलः | 
चिक्षेम च ततो राजा राज्ञः क्रुद्धः पराक्रमी ॥२६॥ 
स तु बाणः समासाय तव पुत्रं महारथम्‌ । 


व्यमोहयत राजान धरणी च जगाम ह ॥२७॥ 
ततो दुर्योधनः क्रुद्ध गदामुद्यम्य वेगितः | 
विधित्सुः कलहस्यान्तमभिदुद्राव पाण्डवम्‌ ॥२८॥ 
तमालक्ष्योद्यतगदं दण्डहरुतमिवान्तकम्‌ | 
धर्मराजो महाशक्तिं प्राहिणोत्तव सूनवे | 
दीप्यमानां महावेगां महोल्कां ज्वलितामिव ॥२९॥ 


रथस्थः स तया विद्धो वर्म भित्वा महाहवे । 
भृशं संविग्नहृदयः पपात च मुमोह च ॥३०॥ 

ततस्त्वरितमागत्य कृतवर्मा तवात्मजम्‌ | 
प्रत्यपद्यत राजानं मग्नं वै व्यसनार्णवे ॥३१॥ 
भीमोऽपि महतीं गृह्य गदां हेमपरिष्कृताम्‌ | 
अभिदुद्राव वेगेन कृतवर्माणमाहवे | 
एवं तदभवयुद्धं त्वदीयानां परैः सह ॥३२॥ 
ने ने रे 
२१. संजय उवाच 
ततः कर्ण पुरस्कृत्य त्वदीया युद्धदुर्मदाः | 
पुनरावृत्य संग्रामं चक्रुर्देवासुरोपमम्‌ ॥०९॥ 


द्विरदरथनराश्वशङ्खशब्दैः परिहृषिता विविधैश्च शस्त्रपातैः । 
द्विरदरथपदातिसार्थवाहाः परिपतिताभिमुखाः प्रजहिरे ते ॥०२॥ 
शरपरशुवरासिपट्टिशैरिषुभिरनेकविधैश्च सादिताः | 
द्विरदरथहया महाहवे वरपुरुषैः पुरुषाश्च वाहनैः ॥०३॥ 
कमलदिनकरेन्दुसंनिभैः सितदशनेः सुमुखाक्षिनासिकैः | 
रुचिरमुकुटकुण्डलैर्मही पुरुषशिरोभिरवस्तृता बभौ ॥०४॥ 
परिघमुसलशक्तितोमरैनखरभुशुण्डिगदाशतेद्रुताः | 
द्विरदनरहयाः सहस्रशो रुधिरनदीप्रवहास्तदाभवन्‌ ॥०५॥ 
प्रहतनररथाश्वकुञ्जरं प्रतिभयदर्शनमुल्बणं तदा | 
तदहितनिहतं बभौ बलं पितृपतिराष्ट्रमिव प्रजाक्षये ॥०६॥ 
अथ तव नरदेव सैनिकास्तव च सुताः सुरसूनुसंनिभाः । 
अमितबलपुरःसरा रणे कुरुवृषभाः शिनिपुत्रमभ््ययुः ॥०७॥ 


तदतिरुचिरभीममाबभौ पुरुषवराश्वरथद्विपाकुलम्‌ | 

लवणजलसमुद्धतस्वनं बलममरासुरसैन्यसंनिभम्‌ ॥०८॥ 
सुरपतिसमविक्रमस्ततस्त्रिदशवरावरजोपमं युधि | 
दिनकरकिरणप्रभैः पृषत्कै रवितनयोऽभ्यहनच्छिनिप्रवीरम्‌ ॥०९॥ 
तमपि सरथवाजिसारथिं शिनिवृषभो विविधैः शरैस्त्वरन्‌ | 
भुजगविषसमप्रभै रणे पुरुषवरं समवास्तृणोत्तदा ॥१०॥ 
शिनिवृषभशरप्रपीडितं तव सुहृदो वसुषेणमभ्ययुः | 
त्वरितमतिरथा रथर्षभं द्विरदरथाश्वपदातिभिः सह ॥११॥ 
तमुदधिनिभमाद्रवद्वली त्वरिततरैः समभिद्रुतं परैः | 
द्रुपदसुतसखस्तदाकरोत्पुरुषरथाश्वगजक्षयं महत्‌ ॥१२॥ 


अथ पुरुषवरौ कृताह्निकौ भवमभिपूज्य यथाविधि प्रभुम्‌ | 

अरिवधकृतनिश्वयौ द्रुतं तव बलमर्जुनकेशवौ सृतौ 


जलदनिनदनिस्वनं रथं पवनविधूतपताककेतनम्‌ 

सितहयमुपयान्तमन्तिकं हतमनसो ददृशुस्तदारयः 
अथ विस्फार्य गाण्डीवं रणे नृत्यन्निवार्जुनः | 
शरसंबाधमकरोत्खं दिशः प्रदिशस्तथा ॥१५॥ 
रथान्विमानप्रतिमान्सज्जयन्त्रायुधध्वजान्‌ | 
ससारर्थीस्तदा बाणैरभ्राणीवानिलो5वधीत्‌ ॥१६॥ 
गजान्गजप्रयन्तृंश्च वैजयन्त्यायुधध्वजान्‌ | 
सादिनो५श्वांश्व पत्तींश्च शरैर्निन्ये यमक्षयम्‌ ॥१७॥ 
तमन्तकमिव क्रुद्धमनिवार्य महारथम्‌ | 
दुर्योधनो5भ्ययादेको निघ्नन्बाणैः पृथग्विधैः ॥१८॥ 
तस्यार्जुनो धनुः सूतं केतुमश्चांश्च सायकैः | 
हत्वा सम्भिरेकेके छत्रं चिच्छेद पत्रिणा ॥१९॥ 
नवमं च समासाय व्यसृजत्प्रतिघातिनम्‌ | 
दुर्योधनायेषुवरं तं द्रौणिः सप्तरधाच्छिनत्‌ ॥२०॥ 
ततो द्रौणेर्धनुश्छित्वा ह्त्वा चाश्ववराञशरैः | 
कृपस्यापि तथात्युग्रं धनुश्चिच्छेद पाण्डवः ॥२१॥ 
हार्दिक्यस्य थनुश्छित्वा ध्वजं चाश्वं तथावधीत्‌ । 
दुःशासनस्येषुवरं छित्त्वा राधेयमभ्ययात्‌ ॥२२॥ 


अथ सात्यकिमुत्सृज्य त्वरन्कर्णौऽर्जुनं त्रिभिः | 
विद्ध्वा विव्याध विंशत्या कृष्णं पार्थ पुनस्त्रिभिः ॥२३॥ 
अथ सात्यकिरागत्य कर्ण विदध्वा शितैः शरैः । 


नवत्या नवभिश्चोग्रैः शतेन पुनरार्दयत्‌ ॥२४॥ 
ततः प्रवीराः पाण्डूनां सर्वे कर्णमपीडयन्‌ | 
युधामन्युः शिखण्डी च द्रौपदेयाः प्रभद्रकाः ॥२५॥ 
उत्तमौजा युयुत्सुश्च यमौ पार्ष. एव च । 
चेदिकारूषमत्स्यानां केकयानां च यद्दलम्‌ | 
चेकितानश्च बलवान्धर्मराजश्च सुव्रतः ॥२६॥ 
एते रथाश्वद्विरदैः पत्तिभिश्वोग्रविक्रमैः | 


परिवार्य रणे कर्णं नानाशस्रैरवाकिरन्‌ | 
भाषन्तो वाग्भिरुग्राभिः सर्वे कर्णवथे वृताः ॥२७॥ 
तां शस्रवृष्टिं बहुधा छित्त्वा कर्णः शितैः शरैः । 

अपोवाह स्म तान्सर्वान्द्रुमान्भइक्त्वेव मारुतः ॥२८॥ 
रथिनः समहामात्रान्गजानश्वान्ससादिनः | 
शरव्रातांश्व संक्रुद्दो निध्नन्कर्णो व्यदृश्यत ॥२९॥ 
तद्वध्यमानं पाण्डूनां बलं कर्णास्त्रतेजसा | 
विशस्त्रक्षतदेहं च प्राय आसीत्पराञ्जुखम्‌ ॥३०॥ 
अथ कर्णास्त्रमस्त्रेण प्रतिहत्यार्जुन: स्वयम्‌ | 


दिशः खं चैव भूमि च प्रावृणोच्छरवृष्टिभिः ॥३१॥ 
मुसलानीव निष्पेतुः परिघा ड्व चेषवः | 
शतघ्न्य इव चाप्यन्ये वज्राण्युग्राणि वापरे ॥३२॥ 


तैर्वध्यमानं तत्सैन्यं सपत्त्यश्वरथद्विपम्‌ | 
निमीलिताक्षमत्यर्थमुदभ्राम्यत्समन्ततः ॥३३॥ 
निष्कैवल्यं तदा युद्ध प्रापुरश्वनरद्विपाः | 
वध्यमानाः शरैरन्ये तदा भीताः प्रदुद्रुवुः ॥३४॥ 
एवं तेषां तदा युद्दे संसक्तानां जयैषिणाम्‌ । 
गिरिमस्तं समासाद्य प्रत्यपद्यत भानुमान्‌ ॥३५॥ 


तमसा च महाराज रजसा च विशेषतः | 
न किंचित्प्रत्यपश्याम शुभं वा यदि वाशुभम्‌ ॥३६॥ 
ते त्रसन्तो महेष्वासा रात्रियुद्धस्य भारत | 
अपयानं ततश्चक्रुः सहिताः सर्ववाजिभिः ॥३७॥ 
कौरवेषु च यातेषु तदा राजन्दिनक्षये | 
जयं सुमनसः प्राप्य पार्थाः स्वशिबिरं ययुः ॥३८॥ 


वादित्रशब्दैर्विविधैः सिंहनादैश्च नर्तितैः | 
परानवहसन्तश्व स्तुवन्तश्चाच्युतार्जुनौ ॥३९॥ 
कृतेऽवहारे तैर्वीरैः सैनिकाः सर्व एव ते | 
आशिषः पाण्डवेयेषु प्रायुज्यन्त नरेश्वराः ॥४०॥ 
ततः कृतेऽवहारे च प्रहृष्टाः कुरुपाण्डवाः | 
निशायां शिबिरं गत्वा न्यविशन्त नरेश्वराः ॥४१॥ 
यक्षरक्षःपिशाचाश्च श्वापदानि च संघशः | 
जग्मुरायोधनं घोरं रुद्रस्यानर्तनोपमम्‌ ॥४२॥ 
% क. % 
२२. धृतराष्ट्र उवाच 
स्वेन च्छन्देन नः सर्वान्नावधीद्व्यक्तमर्जुनः 

न ह्यस्य समरे मुच्येतान्तकोऽप्याततायिनः ॥०१॥ 
पार्थो होको5हरद्धद्रामेकश्वाग्निमतर्पयत्‌ | 
एकश्वेमां मही जित्वा चक्रे बलिभूतो नृपान्‌ ॥०२॥ 
एको निवातकवचानवधीद्दिव्यकार्मुकः | 
एकः किरातरूपेण स्थितं शर्वमयोधयत्‌ ॥०३॥ 
एकोऽ५भ्यरक्षद्भरतानेको भवमतोषयत्‌ | 


तेनैकेन जिताः सर्वे मदीया उग्रतेजसः | 
ते न निन्याः प्रशस्याश्व यत्ते चक्रुब्रवीहि. तत्‌ ॥०४॥ 


संजय उवाच 
हतप्रहतविध्वस्ता विवर्मायुधवाहनाः | 
दीनस्वरा दूयमाना मानिनः शत्रुभिर्जिताः ॥०५॥ 
शिबिरस्थाः पुनर्मन्त्रं मन्त्रयन्ति स्म कौरवाः । 
भग्नदंष्ट्र हतविषाः पदाक्रान्ता इवोरगाः ॥०६॥ 
तानब्रवीत्ततः कर्णः क्रुद सर्प इव श्वसन्‌ । 
करं करेणाभिपीड्य ्रेक्षमाणस्तवात्मजम्‌ ॥०७॥ 
यत्तो ट्ठ्श्व दक्षश्व धृतिमानर्जुनः सदा | 
स बोधयति चाप्येनं प्रासकालमधोक्षजः ॥०८॥ 
सहसास्त्रविसर्गेण वयं तेनाद्य वञ्चिताः | 
श्वस्त्वह॑ तस्य संकल्पं सर्व हन्ता महीपते ॥०९॥ 
एवमुक्तस्तथेत्युक्त्वा सोऽनुजजे नृपोत्तमान्‌ | 


सुखोषितास्ते रजनी हृष्टा युद्धाय निर्ययुः ॥१०॥ 
तेऽपश्यन्विहितं व्यूह धर्मराजेन दुर्जयम्‌ | 


प्रयत्नात्कुरुमुख्येन बृहस्पत्युशनोमतात्‌ ॥११॥ 
अथ प्रतीपकर्तारं सततं विजितात्मनाम्‌ | 
सस्मार वृषभस्कन्धं कर्ण दुर्योधनस्तदा ॥१२॥ 
पुरंदरसमं युद्धे मरुद्रणसमं बले | 
कार्तवीर्यसमं वीर्ये कर्ण राजो5गमन्मनः | 
सूतपुत्र महेष्वासं बन्धुमात्ययिकेष्विव ॥१३॥ 
धृतराष्ट्र उवाच 
यद्वोऽगमन्मनो मन्दाः कर्ण वैकर्तनं तदा | 


अप्यद्राक्षत तं यूयं शीतार्ता इव भास्करम्‌ ॥१४॥ 
कृतेऽवहारे सैन्यानां प्रवृते च रणे पुनः | 

कथं वैकर्तनः कर्णस्तत्रायुध्यत संजय | 
कथं च पाण्डवाः सर्वे युयुधुस्तत्र सूतजम्‌ ॥१५॥ 
कर्णो ह्येको महाबाहुईन्यात्पार्थान्ससोमकान्‌ | 
कर्णस्य भुजयोर्वीर्य शक्रविष्णुसमं मतम्‌ | 
तथास्त्राणि सुघोराणि विक्रमश्च महात्मनः ॥१६॥ 
दुर्योधनं तदा इष्ट्वा पाण्डवेन भृशार्दितम्‌ | 
पराक्रान्तान्पाण्डुसुतान्ट्रष्ट्वा चापि महाहवे ॥१७॥ 
कर्णमाश्रित्य संग्रामे दर्पो दुर्योधने पुनः | 
जेतुमुत्सहते पार्थान्सपुत्रान्सहकेशवान्‌ ॥१८॥ 
अहो बत महद्दुःखं यत्र पाण्डुसुतान्रणे | 
नातरद्रभसः कर्णो दैवं नूनं परायणम्‌ | 


अहो यूतस्य निष्ठेयं घोरा संप्रति वर्तते ॥१९॥ 
अहो दुःखानि तीव्राणि दुर्योधनकृतान्यहम्‌ | 
सहिष्यामि सुघोराणि शल्यभूतानि संजय ॥२०॥ 
सौबलं च तथा तात नीतिमानिति मन्यते ॥२१॥ 
युद्धेषु नाम दिव्येषु वर्तमानेषु संजय | 
अश्रौषं निततान्पुत्रान्नित्यमेव च निर्जितान्‌ ॥२२॥ 
न पाण्डवानां समरे कश्चिदस्ति निवारकः | 
स्त्रीमध्यमिव गाहन्ति दैवं हि बलवत्तरम्‌ ॥२३॥ 
संजय उवाच 
अतिक्रान्तं हि यत्कार्यं पश्चाच्चिन्तयतीति च | 
तच्चास्य न भवेत्कार्य चिन्तया च विनश्यति ॥२४॥ 
तदिदं तव कार्य तु दूरप्रां विजानता । 
न कृतं यत्त्वया पूर्वं प्रासाप्रासविचारणे ॥२५॥ 
उतक्तोऽसि बहुधा राजन्मा युध्यस्वेति पाण्डवैः | 
गृहीषे न च तन्मोहात्पाण्डवेषु विशां पते ॥२६॥ 
त्वया पापानि घोराणि समाचीर्णानि पाण्डुषु | 


त्वत्कृते वर्तते घोरः पार्थिवानां जनक्षयः ॥२७॥ 
तत्त्विदानीमतिक्रम्य मा शुचो भरतर्षभ | 
शृणु सर्व यथावृत्तं घोरं वैशसमच्युत ॥२८॥ 
प्रभातायां रजन्यां तु कर्णो राजानमभ्ययात्‌ । 
समेत्य च महाबाहुदुर्योधनमभाषत ॥२९॥ 

अद्य राजन्समेष्यामि पाण्डवेन यशस्विना | 
हनिष्यामि च तं वीरं स वा मां निहनिष्यति ॥३०॥ 
बहुत्वान्मम कार्याणां तथा पार्थस्य पार्थिव | 


नाभूत्समागमो राजन्मम चैवार्जुनस्य च ॥३१॥ 
इदं तु मे यथाप्रज्ञं शृणु वाक्यं विशां पते । 
अनिहत्य रणे पार्थ नाहमेष्यामि भारत ॥३२॥ 


हतप्रवीरैी सैन्येऽस्मिन्मयि चैव स्थिते युधि । 
अभियास्यति मां पार्थः शक्रशक्त्या विनाकृतम्‌ ॥३३॥ 
ततः श्रेयस्करं यत्ते तन्निबोध जनेश्वर | 
आयुधानां च यद्दीर्य द्वव्याणामर्जुनस्य च ॥३४॥ 
कायस्य महतो भेदे लाघवे दूरपातने | 
सौष्ठवे चास्त्रयोगे च सव्यसाची न मत्समः ॥३५॥ 


सर्वायुधमहामात्रं विजयं नाम तद्धनुः | 
इन्द्रार्थमभिकामेन निर्मित विश्वकर्मणा ॥३६॥ 
येन दैत्यगणान्राजञ्जितवान्वै शतक्रतुः | 
यस्य घोषेण दैत्यानां विमुद्यन्ति दिशो दश । 
तद्भार्गवाय प्रायच्छच्छक्रः परमसंमतम्‌ ॥३७॥ 
तद्दिव्यं भार्गवो मह्यमददाद्वनुरुतमम्‌ | 
येन योत्स्ये महाबाहुमर्जुनं जयतां वरम्‌ | 
यथेन्द्रः समरे सर्वान्दैतेयान्वै समागतान्‌ ॥३८॥ 
धनुर्घोरं रामदत्तं गाण्डीवात्तद्विशिष्यते | 


त्रिःसप्तकृत्वः पृथिवी धनुषा तेन निर्जिता ॥३९॥ 
धनुषो यस्य कर्माणि दिव्यानि प्राह भार्गवः । 
तद्रामो  ह्यददान्मह्य येन योत्स्यामि पाण्डवम्‌ ॥४०॥ 
अद्य दुर्योधनाहं त्वां नन्दयिष्ये सबान्धवम्‌ | 


निहत्य समरे वीरमर्जुन॑ जयतां वरम्‌ ॥४१॥ 
सपर्वतवनद्वीपा हतदिड्भूः ससागरा | 
पुत्रपौत्रप्रतिष्ठा ते भविष्यत्यद्य पार्थिव ॥४२॥ 
नासाध्यं विद्यते मेऽ््य त्वत्प्रियार्थं विशेषतः | 
सम्यग्धर्मानुरक्तस्य सिद्धिरात्मवतो यथा ॥४३॥ 


न हि मां समरे सोढं स शक्तोऽग्निं तरर्यथा । 
अवश्यं तु मया वाच्यं येन हीनोऽस्मि फल्गुनात्‌ ॥४४॥ 

ज्या तस्य धनुषो दिव्या तथाक्षय्यौ महेषुधी । 
तस्य दिव्यं धनुः श्रेष्ठं गाण्डीवमजरं युधि ॥४५॥ 


विजयं च महद्दिव्यं ममापि धनुरुत्तमम्‌ | 
तत्राहमधिकः पार्थाद्धनुषा तेन पार्थिव ॥४६॥ 
मया चाभ्यधिको वीरः पाण्डवस्तन्निबोध मे | 
रश्मिग्राहश्च दाशाईः सर्वलोकनमस्कृतः ॥४७॥ 


अग्निदत्तश्च वै दिव्यो रथः काञ्चनभूषणः | 
अच्छेद्यः सर्वतो वीर वाजिनश्व मनोजवाः | 
ध्वजश्च दिव्यो य्ुतिमान्वानरो विस्मयंकरः ॥४८॥ 
कृष्णश्च स्रष्टा जगतो रथं तमभिरक्षति | 
एभिर्द्रव्यैरहं हीनो योद्धुमिच्छामि पाण्डवम्‌ ॥४९॥ 
अयं तु सदृशो वीरः शल्यः समितिशोभनः । 
सारथ्यं यदि मे कुर्यादध्रुवस्ते विजयो भवेत्‌ ॥५०॥ 
तस्य मो सारथिः शल्यो भवत्वसुकरः परैः । 


नाराचान्गार्धपत्रांश्च शकटानि वहन्तु मे ॥५१॥ 
रथाश्व मुख्या राजेन्द्र युक्ता वाजिभिरुतमैः | 
आयान्तु पश्चात्सततं मामेव भरतर्षभ ॥५२॥ 
एवमभ्यधिकः पार्थाद्भविष्यामि गुणैरहम्‌ | 
शल्यो ह्यभ्यधिकः कृष्णादर्जुनादधिको ह्यहम्‌ ॥५३॥ 
यथाश्वहृदयं वेद दाशाईः परवीरहा | 
तथा शल्योऽपि जानीते हयानां वै महारथः ॥५४॥ 
बाहुवीर्य समो नास्ति मद्रराजस्य कश्चन | 
तथास्रैर्मत्समो नास्ति कश्चिदेव धनुर्धरः ॥५५॥ 
तथा शल्यसमो नास्ति हययाने ह कश्चन | 
सोऽयमभ्यधिकः पार्थाद्भविष्यति रथो मम ॥५६॥ 
एतत्कृतं महाराज त्वयेच्छामि परंतप | 


एवं कृते कृतं मह्यं सर्वकामैर्भविष्यति ॥५७॥ 

ततो द्रष्टासि समरे यत्करिष्यामि भारत | 

सर्वथा पाण्डवान्सर्वाज्जेष्याम्यद्य समागतान्‌ ॥५८॥ 
दुर्योधन उवाच 

सर्वमेतत्करिष्यामि यथा त्वं कर्ण मन्यसे | 

सोपासङ्गा रथाः साश्वा अनुयास्यन्ति सूतज ॥५९॥ 

नाराचान्गार्शरपक्षांश्च शकटानि वहन्तु ते | 
अनुयास्याम कर्ण त्वां वयं सर्वे च पार्थिवाः ॥६०॥ 
संजय उवाच 
एवमुक्त्वा महाराज तव पत्राः प्रतापवान्‌ | 
अभिगम्याब्रवीद्राजा मद्रराजमिदं वचः ॥६१॥ 
२ क % 
२३. संजय उवाच 
पुत्रस्तव महाराज मद्रराजमिदं वचः | 
विनयेनोपसंगम्य प्रणयाद्वाक्यमब्रवीत्‌ ॥०१॥ 
सत्यव्रत महाभाग द्विषतामघवर्धन | 
मद्रेश्वर रणे शूर परसैन्यभयंकर ॥०२॥ 
श्रुतवानसि कर्णस्य ब्रुवतो वदतां वर | 
यथा नृपतिसिंहानां मध्ये त्वां वरयत्ययम्‌ ॥०३॥ 
तस्मात्पार्थविनाशार्थ हितार्थ मम चैव हि | 
सारथ्यं रथिनां श्रेष्ठ सुमनाः कर्तुमई॑सि ॥०४॥ 


अस्याभीशुग्रहो लोके नान्योऽस्ति भवता समः । 
स पातु सर्वतः कर्ण भवान्ब्र्ेव शंकरम्‌ ॥०५॥ 
पार्थस्य सचिवः कृष्णो यथाभीशुग्रहो वरः | 
तथा त्वमपि राधेयं सर्वतः परिपालय ॥०६॥ 
भीष्मो द्रोणः कृपः कर्णो भवान्भोजश्व वीर्यवान्‌ । 
शकुनिः सौबलो द्रौणिरहमेव च नो बलम्‌ । 
एषामेव कृतो भागो नवधा पृतनापते ॥०७॥ 
नैव भागोऽत्र भीष्मस्य द्रोणस्य च महात्मनः । 
ताभ्यामतीत्य तौ भागौ निहता मम शत्रवः ॥०८॥ 
वृद्धौ हि तौ नरव्याघ्रौ छलेन निहतौ च तौ । 
कृत्वा नसुकरं कर्म गतौ स्वर्गमितोऽनघ ॥०९॥ 
तथान्ये पुरुषव्याघ्राः परैर्विनिहता युधि | 
अस्मदीयाश्व बहवः स्वर्गायोपगता रणे | 
त्यक्त्वा प्राणान्यथाशक्ति चेष्टाः कृत्वा च पुष्कलाः ॥१०॥ 
कर्णो ह्येको महाबाहुरस्मत्प्रियहिते रतः | 
भवांश्च पुरुषव्याघ्र सर्वलोकमहारथः | 
तस्मिञ्जयाशा विपुला मम मद्रजनाधिप ॥११॥ 

पार्थस्य समरे कृष्णो यथाभीशुवरग्रहः | 
तेन युक्तो रणे पार्थो रक्ष्यमाणश्व पार्थिव । 
यानि कर्माणि कुरुते प्रत्यक्षाणि तथैव ते ॥१२॥ 
पूर्व न समरे होवमवधीदर्जुनो रिपून्‌ | 


अहन्यहनि मद्रेश द्रावयन्दृश्यते युधि ॥१३॥ 
भागोऽवशिष्टः कर्णस्य तव चैव महाद्युते | 
तं भाग सह कर्णेन युगपन्नाशयाहवे ॥१४॥ 


सूर्यरणौ यथा ₹हृष्ट्वा तमो नश्यति मारिष । 
तथा नश्यन्तु कोन्तेयाः सपाञ्चालाः ससृञ्जयाः ॥१५॥ 
रथानां प्रवरः कर्णो यन्तृणां प्रवरो भवान्‌ । 
संनिपातः समो लोके भवतोर्नास्ति कश्चन ॥१६॥ 
यथा सर्वास्ववस्थासु वार्ष्णेयः पाति पाण्डवम्‌ । 


तथा भवान्परित्रातु कर्ण वैकर्तनं रणे ॥१७॥ 
त्वया सारथिना ह्येष अप्रधृष्यो भविष्यति | 
देवतानामपि रणे सशक्राणां महीपते | 
किं पुनः पाण्डवेयानां मातिशङ्कीर्वयो मम ॥१८॥ 
दुर्योधनवचः श्रुत्वा शल्यः क्रोधसमन्वितः | 


त्रिशिखां भ्रुकुटी कृत्वा धुन्वन्हस्तौ पुनः पुनः ॥१९॥ 
क्रोधरक्ते महानेत्रे परिवर्त्य महाभुजः | 
कुल्ेश्वर्यश्रुतिबलैईसः शल्योऽब्रवीदिदम्‌ ॥२०॥ 
अवमन्यसे मां गान्धारे ध्रुवं मां परिशङ्कसे । 
यन्मां ब्रवीषि विस्रब्थं सारथ्यं क्रियतामिति ॥२१॥ 


अस्मत्तोऽभ्यधिकं कर्ण मन्यमानः प्रशंससि | 
न चाह युधि राधेयं गणये तुल्यमात्मना ॥२२॥ 
आदिश्यतामभ्यधिको ममांशः पृथिवीपते | 
तमहं समरे हत्वा गमिष्यामि यथागतम्‌ ॥२३॥ 


अथ तवाप्येके एवाह योत्स्यामि कुरुनन्दन | 
पश्य वीर्य ममाय त्वं संग्रामो दहतो रिपून्‌ ॥२४॥ 
न चाभिकामान्कौरव्य विधाय हृदये पुमान्‌ । 
अस्मद्विधः प्रवर्तेत मा मा त्वमतिशङ्किथाः ॥२५॥ 
युथि चाप्यवमानो मै न कर्तव्य. कथंचन । 
पश्य हीमौ मम भुजौ वज्रसंहननोपमौ ॥२६॥ 

धनुः पश्य च मे चित्रं शरांश्वाशीविषोपमान्‌ । 
रथं पश्य च मो कुसं सवश्चैर्वातवेगितैः | 
गदा च पश्य गान्धारे हेमपट्टविभूषिताम्‌ ॥२७॥ 
दारयेयं महीं क्रुद्धो विकिरेयं च पर्वतान्‌ | 


शोषयेयं समुद्रांश्च तेजसा स्वेन पार्थिव ॥२८॥ 
तन्मामेवंविधं जानन्समर्थमरिनिनग्रहे | 
कस्मायुनक्षि सारथ्ये न्यूनस्याधिरथेनृप ॥२९॥ 


न नाम धुरि राजेन्द्र प्रयोक्तुं त्वमिहाईसि । 
न हि पापीयसः श्र्रेयान्भूत्वा प्रेष्यत्वमुत्सहे ॥३०॥ 
यो ह्यभ्युपगतं प्रीत्या गरीयांसं वशे स्थितम्‌ । 


वशे पापीयसो धत्ते तत्पापमधरोत्तरम्‌ ॥३१॥ 
ब्राह्मणा ब्रह्मणा सृष्टा मुखातक्षत्रमथोरसः | 
ऊरुभ्यामसृजद्वैश्याञशूद्रान्पद्भ्यामिति श्रुतिः | 
तेभ्यो वर्णविशेषाश्व प्रतिलोमानुलोमजाः ॥३२॥ 
अथान्योन्यस्य संयोगाच्चातुर्व्ण्यस्य भारत | 
गोसारः संग्रहीतारो दातारः क्षत्रियाः स्मृताः ॥३३॥ 
याजनाथ्यापनैर्विप्रा विशुद्धश्च प्रतिग्रहैः | 
लोकस्यानुग्रहार्थाय स्थापिता ब्रह्मणा भुवि ॥३४॥ 
कृषिश्व पाशुपाल्यं च विशां दानं च सर्वशः । 
ब्रह्मक्षत्रविशां शूद्रा विहिताः परिचारकाः ॥३५॥ 
ब्रह्मक्षत्रस्य विहिताः सूता वै परिचारकाः | 
न विट्शूद्रस्य तत्रैव शृणु वाक्यं ममानध ॥३६॥ 
सोऽह मूर्थावसिक्तः सत्राजर्षिकुलसंभवः | 
महारथः समाख्यातः सेव्यः स्तव्यश्व बन्दिनाम्‌ ॥३७॥ 
सोऽहमेताइृशो भूत्वा नेहारिकुलमर्दन | 
सूतपुत्रस्य संग्रामे सारथ्यं कर्तुमुत्सहे ॥३८॥ 


अवमानमहं प्राप्य न योत्स्यामि कथंचन | 
आपृच्छ्य त्वाद्य गान्धारे गमिष्यामि यथागतम्‌ ॥३९॥ 


एवमुक्त्वा नरव्याघ्रः शल्यः समितिशोभनः | 
उत्थाय प्रययौ तूर्ण राजमध्यादमर्षितः ॥४०॥ 
प्रणयाद्वहुमानाच्च तं निगृद्य सुतस्तव | 
अब्रवीन्मधुर वाक्यं साम सर्वार्थसाधकम्‌ ॥४१॥ 

यथा शल्य त्वमात्थेदमेवमेतदसंशयम्‌ | 
अभिप्रायस्तु मो कश्चित्तं निबोध जनेश्वर ॥४२॥ 
न कर्णोऽभ्यधिकस्त्वत्ततः शङ्के नेव कथंचन । 


न हि मद्रेश्वरो राजा कुर्याद्दनृतं भवेत्‌ ॥४३॥ 
ऋतमेव हि पूर्वास्ते वहन्ति पुरुषोत्तमाः | 
तस्मादार्तायनिः प्रोक्तो भवानिति मतिर्मम ॥४४॥ 
शल्यभूतश्च शत्रूणां यस्मात्त्वं भुवि मानद | 
तस्माच्छल्येति ते नाम कथ्यते पृथिवीपते ॥४५॥ 
यदेव व्याहतं पूर्व भवता भूरिदक्षिण | 


तदेव कुरु धर्मजा मदर्थ यददुच्यसे ॥४६॥ 
न च त्वत्तो हि राधेयो न चाहमपि वीर्यवान्‌ । 
वृणीमस्त्वां हयाग्र्याणां यन्तारमिति संयुगे ॥४७॥ 


यथा ह्यभ्यथिकं कर्ण गुणैस्तात धनंजयात्‌ | 
वासुदेवादपि त्वां च तलोकोऽयमिति मन्यते ॥४८॥ 


कर्णौ ह्यभ्यधिकः पार्थादस्रैरैव नरर्षभ | 
भवानप्यधिकः कृष्णादश्वयाने बले तथा ॥४९॥ 
यथाश्वहृदयं वेद वासुदेवो महामनाः | 
द्विगुणं त्वं तथा वेत्थ मद्रराज न संशयः ॥५०॥ 
शल्य उवाच 
यन्मा ब्रवीषि गान्धारे मध्ये सैन्यस्य कौरव । 
विशिष्ट देवकीपुत्रात्प्रीतिमानस्म्यह त्वयि ॥५१॥ 
एष सारथ्यमातिष्ठे राधेयस्य यशस्विनः | 


युध्यतः पाण्डवाग्र्येण यथा त्वं वीर मन्यसे ॥५२॥ 
समयश्च हि मो वीर कश्निद्टैकर्तनं प्रति । 


उत्सृजेयं यथाश्रद्वमहं वाचोऽस्य संनिधौ ॥५३॥ 
संजय उवाच 
तथेति राजन्पुत्रस्ते सह कर्णेन भारत | 
अब्रवीन्मद्रराजस्य सुतं भरतसत्तम ॥५४॥ 
ने ने रे 


२४. दुर्योधन उवाच 
भूय एव तु मद्रेश यत्ते वक्ष्यामि तच्छूणु । 
यथा पुरा वृत्तमिदं युद्दे देवासुरे विभो ॥०१॥ 

यदुक्तवान्पितुर्मह्यं मार्कण्डेयो महानृषिः | 
तदशेषेण ब्रुवतो मम राजर्षिसत्तम | 
त्वं निबोध न चाप्यत्र कर्तव्या ते विचारणा ॥०२॥ 
देवानामसुराणां च महानासीत्समागमः | 
बभूव प्रथमो राजन्संग्रामस्तारकामयः | 


निर्जिताश्व तदा दैत्या दैवतैरिति नः श्रुतम्‌ ॥०३॥ 
निर्जितेषु च दैत्येषु तारकस्य सुतास्त्रयः | 
ताराक्षः कमलाक्षश्च विद्युन्माली च पार्थिव ॥०४॥ 
तप ग्रं समास्थाय नियमे परमे स्थिताः । 
तपसा कर्शयामासुर्देहान्स्वाञशत्रुतापन ॥०५॥ 
दमेन तपसा चैव नियमेन च पार्थिव | 
तेषां पितामहः प्रीतो वरदः प्रददौ वरान्‌ ॥०६॥ 


अवध्यत्वं च ते राजन्सर्वभूतेषु सर्वदा | 
सहिता वरयामासुः सर्वलोकपितामहम्‌ ॥०७॥ 
तानब्रवीत्तदा देवो लोकानां प्रभुरीश्वरः | 
नास्ति सर्वामरत्वं हि निवर्तध्वमतोऽसुराः | 
वरमन्यं वृणीध्वं वै यादृशं संप्ररोचते ॥०८॥ 
ततस्ते सहिता राजन्संप्रधार्यासकृद्वहु | 
सर्वलोकेश्वरं वाक्यं प्रणम्यैनमथाब्रुवन्‌ ॥०९॥ 


अस्माकं त्वं वर देव प्रयच्छेम॑ पितामह | 
वयं पुराणि त्रीण्येव समास्थाय महीमिमाम्‌ | 


विचरिष्याम लोके5स्मिस्त्वत्प्रसादपुरस्कृताः ॥१०॥ 
ततो वर्षसहस्र तु समेष्यामः परस्परम्‌ | 
एकीभावं गमिष्यन्ति पुराण्येतानि चानघ ॥११॥ 
समागतानि चैतानि यो हन्याद्भगवंस्तदा | 


एकेषुणा देववरः स नो मृत्युर्भविष्यति | 
एवमस्त्विति तान्देवः प्रत्युक्त्वा प्राविशद्विम्‌. ॥१२॥ 
ते तु लब्धवराः प्रीताः संप्रधार्य परस्परम्‌ । 
पुरत्रयविसृष्ट्यर्थ मयं वद्रुर्महासुरम्‌ | 
विश्वकर्माणमजरं दैत्यदानवपूजितम्‌ ॥१३॥ 
ततो मयः स्वतपसा चक्रे धीमान्पुराणि ह । 
त्रीणि काञ्चनमेकं तु रौप्यं कार्ष्णयसं तथा ॥१४॥ 

काञ्चनं दिवि तत्रासीदन्तरिक्षे च राजतम्‌ | 


आयसं चाभवद्भूमौ चक्रस्थं पृथिवीपते ॥१५॥ 
एकैकं योजनशतं विस्तारायामसंमितम्‌ | 
गृहाट्टाट्टालकयुतं बृहत्प्राकारतोरणम्‌ ॥१६॥ 
गुणप्रसवसंबाधमसंबाधमनामयम्‌ | 
प्रासादैर्विविधैश्वैव द्वारैश्वाप्युपशोभितम्‌ ॥१७॥ 
पुरेषु चाभवन्राजन्राजानो वै पृथक्पृथक्‌ | 
काज्चनं तारकाक्षस्य चित्रमासीन्महात्मनः | 
राजतं कमलाक्षस्य विद्युन्मालिन आयसम्‌ ॥१८॥ 
त्रयस्ते दैत्यराजानस्त्रील्लोकानाशु तेजसा | 
आक्रम्य तस्थुर्वषीणा पूगान्नाम प्रजापतिः ॥१९॥ 
तेषां दानवमुख्यानां प्रयुतान्यर्बुदानि च | 
कोट्यश्चाप्रतिवीराणां समाजग्मुस्ततस्ततः | 
महदैश्वर्यमिच्छन्तस्त्रिपुरं दुर्गमाश्रिताः ॥२०॥ 
सर्वेषां च पुनस्तेषां सर्वयोगवहो मयः | 
तमाश्रित्य हि ते सर्वे अवर्तन्ताकुतोभयाः ॥२१॥ 


यो हि यं मनसा कामं दध्यौ त्रिपुरसंश्रयः । 
तस्मै कामं मयस्तं त विदथे मायया तदा ॥२२॥ 


तारकाक्षसुतश्चासीद्वरिर्नाम महाबलः | 
तपस्तेपे परमकं येनातुष्यत्पितामहः ॥२३॥ 
स तुष्टमवृणोद्देवं वापी भवतु नः पुरे | 
शस्त्रैर्विनिहता यत्र क्षिप्ताः स्युर्बलवत्तराः ॥२४॥ 


स तु लब्ध्वा वरं वीरस्तारकाक्षसुतो हरिः । 
ससृजे तत्र वापी तां मृतानां जीवनीं प्रभो ॥२५॥ 
येन रूपेण दैत्यस्तु येन वेषेण चैव ह | 


मृतस्तस्यां परिक्षिप्तस्ताइशेनैव जजिवान्‌ ॥२६॥ 
तां प्राप्य त्रैपुरस्थास्तु सर्वाल्लोकान्बबाधिरे | 
महता तपसा सिद्धाः सुराणां भयवर्धनाः | 
न तेषामभवद्राजन्क्षयो युद्धे कथंचन ॥२७॥ 
ततस्तै लोभमोहाभ्यामभिभूता विचेतसः | 


निर्हीकाः संस्थितिं सर्वे स्थापितां समलूलुपन्‌ ॥२८॥ 
विद्राव्य सगणान्देवांस्तत्र तत्र तदा तदा | 

विचेरुः स्वेना कामेन वरदानेन दर्पिताः ॥२९॥ 
देवारण्यानि सर्वाणि प्रियाणि च दिवौकसाम्‌ । 
ऋषीणामाश्रमान्पुण्यान्यूपाञजनपदांस्तथा | 


व्यनाशयन्त मर्यादा दानवा दुष्टचारिणः ॥३०॥ 
ते देवाः सहिताः सर्वे पितामहमरिंदम | 
अभिजग्मुस्तदाख्यातुं विप्रकारं सुरेतरैः ॥३१॥ 
ते तत्त्वं सर्वमाख्याय शिरसाभिप्रणम्य च | 
वधोपायमपृच्छन्त भगवन्तं पितामहम्‌ ॥३२॥ 
श्रुत्वा तद्भगवान्देवो देवानिदमुवाच ह | 
असुराश्च दुरात्मानस्ते चापि विबुधद्विषः | 
अपराध्यन्ति सततं ये युष्मान्पीडयन्त्युत ॥३३॥ 
अहं हि तुल्यः सर्वेषां भूतानां नात्र संशयः । 
अधामिकास्तु हन्तव्या इत्यहं प्रब्रवीमि वः ॥३४॥ 


ते यूयं स्थाणुमीशानं जिष्णुमक्लिष्टकारिणम्‌ | 
योद्वारं वृणुतादित्याः स तान्हन्ता सुरेतरान्‌ ॥३५॥ 
इति तस्य वचः श्रुत्वा देवाः शक्रपुरोगमाः । 


ब्रह्माणमग्रतः कृत्वा वृषाइकं शरणं ययुः ॥३६॥ 
तपः परं समातस्थुर्गृणन्तो ब्रह्म शाश्वतम्‌ | 
ऋषिभिः सह धर्मज्ञा भवं सर्वात्मना गताः ॥३७॥ 
तुष्टुवुर्वाग्भिरर्थ्याभिभयेष्वभयकृत्तमम्‌ | 
सर्वात्मानं महात्मानं येनासं सर्वमात्मना ॥३८॥ 


तपोविशेषैर्बहुभिर्योगं यो वेद चात्मनः | 
यः सांख्यमात्मनो वेद यस्य चात्मा वशे सदा ॥३९॥ 
ते तं दद्ृशुरीशानं तेजोराशिमुमापतिम्‌ | 


अनन्यसदृशं लोके व्रतवन्तमकल्मषम्‌ ॥४०॥ 
एकं च भगवन्तं ते नानारूपमकल्पयन्‌ | 
आत्मनः प्रतिरूपाणि रूपाण्यथ महात्मनि | 
परस्परस्य चापश्यन्सर्वे परमविस्मिताः ॥४१॥ 
सर्वभूतमयं चेशं तमजं जगतः पतिम्‌ | 
देवा ब्रह्मर्षयश्चैव शिरोभिर्थरणीं गताः ॥४२॥ 
तान्स्वस्तिवाक्येनाभ्यच्य समुत्थाप्य च शंकरः | 
ब्रूत ब्रूतेति भगवान्स्मयमानोऽभ्यभाषत ॥४३॥ 

त्र्यम्बकेणाभ्यनुज्ञातास्ततस्तेऽस्वस्थचेतसः | 
नमो नमस्तेऽस्तु विभो तत इत्यब्रुवन्भवम्‌ ॥४४॥ 
नमो देवातिदेवाय धन्विने चातिमन्यवे | 


प्रजापतिमखघ्नाय प्रजापतिभिरीड्यसे ॥४५॥ 
नमः स्तुताय स्तुत्याय स्तूयमानाय मृत्यवे । 
विल्लोहिताय रुद्राय नीलग्रीवाय शूलिने ॥४६॥ 
अमोघाय मृगाक्षाय प्रवरायुधयोधिने | 
दुर्वारणाय शुक्राय ब्रह्मणे ब्रह्मचारिणे ॥४७॥ 
ईशानायाप्रमेयाय नियन्त्रे चर्मवाससे | 
तपोनित्याय पिडुगाय व्रतिने कृत्तिवाससे ॥४८॥ 
कुमारपित्रे त्र्यक्षाय प्रवरायुधधारिणे | 
प्रपन्नार्तिविनाशाय ब्रह्मद्विट्संघघातिने ॥४९॥ 
वनस्पतीनां पतये नराणां पतये नमः | 
गवां च पतये नित्यं यज्ञानां पतये नमः ॥५०॥ 
नमोऽस्तु ते ससैन्याय तर्यम्बकायोग्रतेजसे | 
मनोवाक्कर्मभिर्देव त्वां प्रपन्नान्भजस्व नः ॥५१॥ 
ततः प्रसन्नो भगवान्स्वागतेनाभिनन्य तान्‌ | 


प्रोवाच व्येतु वस्त्रासो ब्रूत किं करवाणि वः ॥५२॥ 
पितृदेवर्षिसंघेभ्यो वरे दत्ते महात्मना | 


सत्कृत्य शंकरं प्राह ब्रह्मा लोकहितं वचः ॥५३॥ 
तवातिसर्गाद्देवेश प्राजापत्यमिदं पदम्‌ | 
मयाधितिष्ठता दत्तो दानवेभ्यो महान्वरः ॥५४॥ 
तानतिक्रान्तमर्यादान्नान्यः संहर्तुमहति | 


त्वामृते भूतभव्येश त्वं ह्येषां प्रत्यरिर्वधे ॥५५॥ 
स त्वं देव प्रपन्नानां याचतां च दिवौकसाम्‌ । 
कुरु प्रसादं देवेश दानवाञ्जहि शूलभृत्‌ ॥५६॥ 
श्रीभगवानुवाच 
हन्तव्याः शत्रवः सर्वे युष्माकमिति मै मतिः | 
न त्वेकोऽहं वधे तेषां समर्था वै सुरद्विषाम्‌ ॥५७॥ 
ते यूयं सहिताः सर्वे मदीयेनास्त्रतेजसा | 
जयध्वं युधि ताञ्शत्रून्संघातो हि महाबलः ॥५८॥ 
देवा ऊचुः 

अस्मत्तेजोबलं यावत्तावदिद्वगुणमेव च | 

तेषामिति ह मन्यामो दृष्टतेजोबला हि ते ॥५९॥ 
भगवानुवाच 

वध्यास्ते सर्वतः पापा ये युष्मास्वपराधिनः | 

मम तेजोबलार्धेन सर्वास्तान्घ्नत शात्रवान्‌ ॥६०॥ 
देवा ऊचुः 


बिभर्तु तेजसोऽ्थं ते न शक्ष्यामो महेश्वर । 
सर्वेषां नो बलार्धन त्वमेव जहि शात्रवान्‌ ॥६१॥ 


दुर्योधन उवाच 
ततस्तथेति देवेशस्तैरुक्तो राजसत्तम | 
अर्धमादाय सर्वेभ्यस्तेजसाभ्यधिको5भवत्‌ ॥६२॥ 
स तु देवो बलेनासीत्सर्वेभ्यो बलवत्तरः | 
महादेव डति ख्यातस्तदाप्रभृति शंकरः ॥६३॥ 
ततोऽब्रवीन्महादेवो धनुर्बाणधरस्त्वहम्‌ | 


हनिष्यामि रथेनाजौ तान्रिपून्वै दिवौकसः ॥६४॥ 
ते यूयं मे रथं चैव थनुर्बाणं तथैव च । 


पश्यध्वं यावदद्यैतान्पातयामि महीतले ॥६५॥ 
देवा ऊचुः 
मूर्तिसर्वस्वमादाय त्रैलोक्यस्य ततस्ततः | 
रथं ते कल्पयिष्याम देवेश्वर महौजसम्‌ ॥६६॥ 
तथैव बुद्ध्या विहितं विश्वकर्मकृतं शुभम्‌ | 
ततो विबुधशार्दूलास्तं रथं समकल्पयन्‌ ॥६७॥ 
वन्धुरं पृथिवी देवीं विशालपुरमालिनीम्‌ | 
सपर्वतवनद्वीपां चक्रुभूतधरां तदा ॥६८॥ 
मन्दरं पर्वतं चाक्षं जइ्घास्तस्य महानदीः | 
दिशश्च प्रदिशश्चैव परिवारै रथस्य हि ॥६९॥ 
अनुकर्षान्ग्रहान्दीसान्वरूथं चापि तारकाः | 
धर्मार्थकामसंयुक्त त्रिवेणुं चापि बन्धुरम्‌ | 
ओषधीर्विविधास्तत्र नानापुष्पफलोद्रमाः ॥७०॥ 


सूर्याचन्द्रमसौ कृत्वा चक्रे रथवरोत्तमे | 
पक्षौ पूर्वापरौ तत्र कृते रात्र्ययनी शुभे ॥७१॥ 
दश नागपतीनीषां धृतराष्ट्रमुखान्दृढाम्‌ | 

द्यां युगं युगचर्माणि संवर्तकबलाहकान्‌ ॥७२॥ 
शम्यां धृतिं च मेधां च स्थितिं संनतिमेव च । 
ग्रहनक्षत्रताराभिश्चर्म चित्र नभस्तलम्‌ ॥७३॥ 
सुराम्बुप्रेतवित्तानां पर्तील्लोकेश्वरान्हयान्‌ | 
सिनीवालीमनुमतिं कुहूं राकां च सुव्रताम्‌ | 
योक्त्राणि चक्रुर्वाहानां रोहकांश्वापि. कण्ठकम्‌ ॥७४॥ 
कर्म सत्यं  तपो्ईर्थश्व विहितास्तत्र रश्मयः | 
अधिष्ठानं मनस्त्वासीत्परिरथ्यं सरस्वती ॥७५॥ 
नानावर्णाश्च चित्राश्च पताकाः पवनेरिताः | 
वियुदिन्द्रधनुर्नद्ध रथं दीसं व्यदीपयत्‌ ॥७६॥ 
एवं तस्मिन्महाराज कल्पिते रथसत्तमे | 
देवैर्मनुजशार्दूल द्विषतामभिमर्दने ॥७७॥ 
स्वान्यायुधानि मुख्यानि न्यदधाच्छकरो रथे | 
रथयष्टि वियत्कृष्टां स्थापयामास गोवृषम्‌ ॥७८॥ 
ब्रह्मदण्डः कालदण्डो रुद्रदण्डस्तथा ज्वरः | 
परिस्कन्दा रथस्यास्य सर्वतोदिशमुद्यताः ॥७९॥ 
अथर्वाङ्गिरसावास्तां चक्ररक्षौ महात्मनः | 
ऋग्वेदः सामवेदश्च पुराणं च पुरःसराः ॥८०॥ 
इतिहासयजुर्वेदौ पृष्ठरक्षौ बभूवतुः | 
दिव्या वाचश्व विद्याश्च परिपार्श्वचराः कृताः ॥८१॥ 
तोत्त्रादयश्व राजेन्द्र वषट्कारस्तथैव च | 
ओंकारश्व मुखे राजन्नतिशोभाकरोऽभवत्‌ ॥८२॥ 
विचित्रमृतुभिः षड्भिः कृत्वा संवत्सरं धनुः | 
तस्मान्नृणां कालरात्रिज्या कृता धनुषोऽजरा ॥८३॥ 
इषुश्चाप्यभवद्विष्णुर्ज्वलनः सोम एव च | 
अग्नीषोमौ जगत्कृत्स्नं वैष्णवं चोच्यते जगत्‌ ॥८४॥ 
विष्णुश्चात्मा भगवतो भवस्यामिततेजसः | 
तस्माद्वनुर्ज्यासंस्पर्श न  विषेहुहरस्य ते ॥८५॥ 
तस्मिञ्शरे तिग्ममन्युर्मुमोचाविषहं प्रभुः | 
भृग्वङ्गिरोमन्युभवं क्रोधाग्निमतिदुःसहम्‌ ॥८६॥ 
स नीललोहितो धूः कृत्तिवासा भयंकरः | 
आदित्यायुतसंकाशस्तेजोज्वालावृतो ज्वलन्‌ ॥८७॥ 

दुश््यावश्च्यावनो जेता हन्ता ब्रह्मद्विषां हरः | 
नित्यं त्राता च हन्ता च धर्माधर्माश्रिताञ्जनान्‌ ॥८८॥ 
प्रमाथिभिर्घोररूपैर्भीमोदग्रैर्गणैर्वृतः | 


विभाति भगवान्स्थाणुस्तेरेवात्मगुणै्वृतः ॥८९॥ 
तस्याइगानि समाश्रित्य स्थितं विश्वमिदं जगत्‌ । 
जङ्गमाजङ्गमं राजञ्शुशुभेऽद्भुतदर्शनम्‌ ॥९०॥ 
दृष्ट्वा तु तं रथं दिव्यं कवची स शरासनी । 
बाणमादत्त तं दिव्यं सोमविष्ण्वग्निसंभवम्‌ ॥९१॥ 
तस्य वाजांस्ततो देवाः कल्पयां चक्रिरे विभोः । 
पुण्यगन्धवहं राजञ्श्वसनं राजसत्तम ॥९२॥ 
तमास्थाय महादेवस्त्रासयन्दैवतान्यपि | 
आरुरोह तदा यत्तः कम्पयन्निव रोदसी ॥९३॥ 


स शोभमानो वरदः खड्गी बाणी शरासनी । 
हसन्निवाब्रवीद्देवो सारथिः को भविष्यति ॥९४॥ 
तमञब्रुवन्देवगणा यं भवान्संनियोक्ष्यते | 
स भविष्यति देवेश सारथिस्ते न संशयः ॥९५॥ 
तानब्रवीत्पुनर्दैवो मत्तः श्रेष्ठतरो हि यः | 
तं सारथिं कुरुध्वं मे स्वयं संचिन्त्य माचिरम्‌ ॥९६॥ 
एतच्छुत्वा ततो देवा वाक्यमुक्तं महात्मना | 


गत्वा पितामहं देवं प्रसाच्ैवं वचोऽब्रुवन्‌ ॥९७॥ 
देव त्वयेदं कथितं त्रिदशारिनिबईणम्‌ | 
तथा च कृतमस्माभिः प्रसन्नो वृषभध्वजः ॥९८॥ 
रथश्च विहितोऽस्माभिर्विचित्रायुधसंवृतः | 
सारथिं तु न जानीमः कः स्यात्तस्मित्रथोत्तमे ॥९९॥ 
तस्माद्विधीयतां कश्चित्सारथिर्देवसत्तम | 
सफलां तां गिरं देव कर्तुमईसि नो विभो ॥१००॥ 
एवमस्मासु हि पुरा भगवन्नुक्तवानसि | 


हितं कर्तास्मि भवतामिति तत्कर्तुमईसि ॥१०१॥ 
स देव युक्तो रथसत्तमो नो दुरावरो द्रावणः शात्रवाणाम्‌ । 
पिनाकपाणिर्विहितोऽत्र योद्धा विभीषयन्दानवानुद्यतोऽसौ ॥१०२॥ 
तथैव वेदाश्वतुरो हयाग्रया धरा सशैला च रथो महात्मन्‌ । 
नक्षत्रवंशोऽनुगतो वरूथे यस्मिन्योद्धा सारथिनाभिरक्ष्यः ॥१०३॥ 

तत्र सारशिरेष्टव्यः सर्वैरेतैर्विशेषवान्‌ | 
तत्प्रतिष्ठो रथो देव हया योद्धा तथैव च । 
कवचानि च शस्त्राणि कार्मुकं च पितामह ॥१०४॥ 
त्वामृते सारथिं तत्र नान्यं पश्यामहे वयम्‌ | 
त्वं हि सर्वेर्गुणैर्युक्तो देवताभ्योऽधिकः प्रभो | 
सारथ्ये तूर्णमारोह संयच्छ परमान्हयान्‌ ॥१०५॥ 
इति ते शिरसा नत्वा त्रिलोकेशं पितामहम्‌ । 
देवाः प्रसादयामासुः सारथ्यायेति नः श्रुतम्‌ ॥१०६॥ 


ब्रह्मोवाच 
नात्र किंचिन्मृषा वाक्यं यदुक्तं वो दिवौकसः । 
संयच्छामि हयानेष युध्यतो वै कपर्दिनः ॥१०७॥ 
ततः स भगवान्देवो लोकस्रष्टा पितामहः | 
सारथ्ये कल्पितो देवैरीशानस्य महात्मनः ॥१०८॥ 
तस्मिन्नारोहति क्षिप्र स्यन्दनं लोकपूजिते | 
शिरोभिरगमंस्तूर्ण ते ह्या वातरंहसः ॥१०९॥ 
महेश्वरे त्वारुहति जानुभ्यामगमन्महीम्‌ ॥११०॥ 
अभीशून्हि त्रिलोकेशः संगृह्य प्रपितामहः | 
तानश्वांश्चोदयामास मनोमारुतरंहसः ॥१११॥ 
ततोऽधिरूढे वरदे प्रयाते चासुरान्प्रति | 
साधु साध्विति विश्वेशः स्मयमानोऽभ्यभाषत ॥११२॥ 
याहि देव यतो दैत्याश्वोदयाश्वानतन्त्रितः | 
पश्य बाहोर्बबं मेऽ्य निघ्नतः शात्रवात्रणे ॥११३॥ 
ततस्तांश्चोदयामास वायुवेगसमाञ्जवे | 
येन तत्त्रिपुर राजन्दैत्यदानवरक्षितम्‌ ॥११४॥ 
अथाधिज्यं धनुः कृत्वा शर्वः संधाय तं शरम्‌ । 
युक्त्वा पाशुपतास्रेण त्रिपुर समचिन्तयत्‌ ॥११५॥ 
तस्मिन्स्थिते तदा राजन्क्रुद्ध विधृतकामुंके | 
पुराणि तानि कालेन जग्मुरेकत्वतां तदा ॥११६॥ 


एकीभावं गते चैव त्रिपुरे समुपागते | 
बभूव तुमुलो हर्षो दैवतानां महात्मनाम्‌ ॥११७॥ 
ततो देवगणाः सर्वे सिद्धाश्च परमर्षयः | 
जयेति वाचो मुमुचुः संस्तुवन्तो मुदान्विताः ॥११८॥ 

ततोऽग्रतः प्रादुरभूत्त्रिपुरं जघ्नुषोऽसुरान्‌ | 
अनिर्देश्योग्रवपुषो देवस्यासह्तेजसः ॥११९॥ 
स तद्विकृष्य भगवान्दिव्यं लोकेश्वरो धनुः | 
त्रैलोक्यसारं तमिषुं मुमोच त्रिपुरं प्रति | 
तत्सासुरगणं दग्ध्वा प्राक्षिपत्पश्चिमार्णवे ॥१२०॥ 
एवं तत्त्रिपुरं दग्धं दानवाश्वाप्यशेषतः | 
महेश्वरेण क्रुद्देन त्रैलोक्यस्य हितैषिणा ॥१२१॥ 
स चात्मक्रोधजो वहिर्हाहेत्युक्त्वा निवारितः | 
मा कार्षीर्भस्मसाल्लोकानिति त्र्यक्षोऽब्रवीच्च तम्‌ ॥१२२॥ 


ततः प्रकृतिमापन्ना देवा लोकास्तथर्षयः | 
तुष्टवुर्वागिभरर्थ्याभिः स्थाणुमप्रतिमौजसम्‌ ॥१२३॥ 
तेऽनुज्ञाता भगवता जग्मुः सर्वे यथागतम्‌ | 
कृतकामाः प्रसन्नेन प्रजापतिमुखाः सुराः ॥१२४॥ 
यथैव भगवान्ब्रह्मा लोकधाता पितामहः | 
संयच्छ त्वं हयानस्य राधेयस्य महात्मनः ॥१२५॥ 


त्वं हि कृष्णाच्च करणाच्च फल्गुनाच्च विशेषतः । 
विशिष्टो राजशार्दूल नास्ति तत्र विचारणा ॥१२६॥ 
युद्धे ह्ययं रुद्रकल्पस्त्वं च ब्रह्मसमो5नघ | 
तस्माच्छक्तौ युवां जेतुं मच्छत्रूंस्ताविवासुरान्‌ ॥१२७॥ 
यथा शल्याय कर्णोऽयं श्वेताश्वं कृष्णसारथिम्‌ । 
प्रमथ्य हन्यात्कौन्तेयं तथा शीघ्रं विधीयताम्‌ | 
त्वयि कर्णश्च राज्यं च वयं चैव प्रतिष्ठिताः ॥१२८॥ 
ड्मं चाप्यपरं भूय इतिहासं निबोध मे | 
पितुर्मम सकाशे यं ब्राह्मणः प्राह धर्मवित्‌ ॥१२९॥ 
श्रुत्वा चैतद्वचश्चित्र हेतुकार्यार्थसंहितम्‌ | 
कुरु शल्य विनिश्चित्य मा भूदत्र विचारणा ॥१३०॥ 
भार्गवाणां कुले जातो जमदग्निर्महातपाः | 
तस्य रामेति विख्यातः पुत्रस्तेजोगुणान्वितः ॥१३१॥ 
स तीव्रं तप आस्थाय प्रसादयितवान्भवम्‌ | 


अस्त्रहेतोः प्रसन्नात्मा नियतः संयतेन्द्रियः ॥१३२॥ 
तस्य तुष्टो महादेवो भक्त्या च प्रशमेन च | 
हृद्रतं चास्य विज्ञाय दर्शयामास शंकरः ॥१३३॥ 

ईश्वर उवाच 
राम तुष्टोऽस्मि भद्रं ते विदितं मे तवेप्सितम्‌ । 
कुरुष्व पूतमात्मानं सर्वमेतदवाप्स्यसि ॥१३४॥ 
दास्यामि ते तदास्त्राणि यदा पूतो भविष्यसि । 
अपात्रमसमर्थं च दहन्त्यस्त्राणि भार्गव ॥१३५॥ 
इत्युक्तो जामदग्न्यस्तु देवदेवेन शूलिना | 
प्रत्युवाच महात्मानं शिरसावनतः प्रभुम्‌ ॥१३६॥ 


यदा जानासि देवेश पात्रं मामस्त्रधारणे | 
तदा शुश्रूषतेऽस्त्राणि भवान्मे दातुमईति ॥१३७॥ 


दुर्योधन उवाच 
ततः स तपसा चैव दमेन नियमेन च | 
पूजोपहारबलिभिर्होममन्त्रपुरस्कृतैः ॥१३८॥ 
आराधयितवाञशर्वं बहून्वर्षगणांस्तदा | 
प्रसन्नश्च महादेवो भार्गवस्य महात्मनः ॥१३९॥ 
अब्रवीत्तस्य बहुशो गुणान्देव्याः समीपतः | 
भक्तिमानेष सततं मयि रामो  टढव्रतः ॥१४०॥ 
एवं तस्य गुणान्प्रीतो बहुशो5कथयत्प्रभु: | 
देवतानां पितृणां च समक्षमरिसूदनः ॥१४१॥ 
एतस्मिन्नेव काले तु दैत्या आसन्महाबलाः | 
तैस्तदा दर्पमोहान्धैरबाध्यन्त दिवौकसः ॥१४२॥ 
ततः संभूय विबुधास्तान्हन्तुं कृतनिश्चयाः | 
चक्रुः शत्रुवधे यत्रं न शेकुर्जतुमेव ते ॥१४३॥ 
अभिगम्य ततो देवा मतेश्वरमथाब्रुवन्‌ | 
प्रसादयन्तस्तं भक्त्या जहि शत्रुगणानिति ॥१४४॥ 
प्रतिज्ञाय ततो देवो देवतानां रिपुक्षयम्‌ | 
रामं भार्गवमाहूय सोऽभ्यभाषत शंकरः ॥१४५॥ 
रिपून्भार्गव देवानां जहि सर्वान्समागतान्‌ | 
लोकानां हितकामार्थं मत्प्रीत्यर्थं तथैव च ॥१४६॥ 

राम उवाच 
अकृतास्त्रस्य देवेश का शक्तिर्मे महेश्वर | 
निहन्तुं दानवान्सर्वान्कृतास्त्रान्युद्धदुर्मदान्‌ ॥१४७॥ 

ईश्वर उवाच 

गच्छ त्वं मदनुध्यानान्निहनिष्यसि दानवान्‌ | 

विजित्य च रिपून्सर्वान्गुणान्प्राप्स्यसि पुष्कलान्‌ ॥१४८॥ 
दुर्योधन उवाच 

एतच्छुत्वा च वचनं प्रतिगृह्य च सर्वशः | 

रामः कृतस्वस्त्ययनः प्रययौ दानवान्प्रति ॥१४९॥ 

अवधीद्देवशत्रूंसतान्मददर्पबलान्चितान्‌ | 

वज्राशनिसमस्पर्शेः प्रहारैरेव भार्गवः ॥१५०॥ 


स दानवैः क्षततनुर्जामदग्न्यो द्विजोत्तमः | 
संस्पृष्ट स्थाणुना सद्यो निर्ब्रणः समजायत ॥१५१॥ 
प्रीतश्च भगवान्देव कर्मणा तेन तस्य बै | 


वरान्प्रादादब्रह्मविदे भार्गवाय महात्मने ॥१५२॥ 
उक्तश्च देवदेवेन प्रीतियुक्तेन शूलिना | 
निपातात्तव शस्त्राणां शरीरे याभवद्रुजा ॥१५३॥ 
तया ते मानुष कर्म व्यपोढं भृगुनन्दन । 
गृहाणास्त्राणि दिव्यानि मत्सकाशाद्यथेप्सितम्‌ ॥१५४॥ 


ततोऽस्त्राणि समस्तानि वरांश्च मनसेप्सितान्‌ | 
लब्ध्वा बहुविधा्रामः प्रणम्य शिरसा शिवम्‌ ॥१५५॥ 
अनुज्ञां प्रापय देवेशाज्जगाम स महातपाः | 


एवमेतत्पुरावृत्तं तदा कथितवानृषिः ॥१५६॥ 
भार्मवोऽप्यददात्सर्वं धनुर्वेदं महात्मने | 
कर्णाय पुरुषव्याप्र सुप्रीतेनान्तरात्मना ॥१५७॥ 
वृजिनं हि भवेत्किचिद्यदि कर्णस्य पार्थिव | 
नास्मै ह्मस्राणि दिव्यानि प्रादास्यद्धुगुनन्दनः ॥१५८॥ 
नापि सूतकुले जातं कर्ण मन्ये कथंचन । 
देवपुत्रमह मन्ये क्षत्रियाणां कुलोद्भवम्‌ ॥१५९॥ 
सकुण्डलं सकवचं दीर्घबाहुं महारथम्‌ | 
कथमादित्यसदृशं मृगी व्याघ्र जनिष्यति ॥१६०॥ 
पश्य ह्यस्य भुजौ पीनौ नागराजकरोपमौ | 
वक्षः पश्य विशालं च सर्वशत्रुनिबईणम्‌ ॥१६१॥ 
२ % % 
२५. दुर्योधन उवाच 
एवं स भगवान्देवः सर्वलोकपितामहः 

सारथ्यमकरोत्तत्र यत्र रुद्रो$भवद्रथी ॥०१॥ 
रथिनाभ्यधिको वीरः कर्तव्यो रथसारथिः | 
तस्मात्त्वं पुरुषव्याघ्र नियच्छ तुरगान्युधि ॥०२॥ 
संजय उवाच 
ततः शल्यः परिष्वज्य सुतं ते वाक्यमब्रवीत्‌ । 
दुर्योधनममित्रघ्नः प्रीतो मद्राधिपस्तदा ॥०३॥ 
एवं चेन्मन्यसे राजन्गान्धारे प्रियदर्शन | 
तस्मात्ते यत्प्रियं किंचित्तत्सर्वं करवाण्यहम्‌ ॥०४॥ 


यत्रास्मि भरतश्रेष्ठ योग्यः कर्मणि कहिचित्‌ | 

तत्र सर्वात्मना युक्तो वक्ष्ये कार्यधुरं तव ॥०५॥ 

यत्तु कर्णमहं ब्रूयां हितकामः प्रियाप्रियम्‌ | 

मम तत्क्षमता सर्व भवान्कर्णश्व सर्वशः ॥०६॥ 
कर्ण उवाच 

ईशानस्य यथा ब्रह्मा यथा पार्थस्य केशवः | 

तथा नित्यं हिते युक्तो मद्रराज भजस्व नः ॥०७॥ 


शल्य उवाच 
आत्मनिन्दात्मपूजा च परनिन्दा परस्तवः | 
अनाचरितमार्याणां वृत्तमेतच्चतुर्विधम्‌ ॥०८॥ 
यत्तु विद्वन्प्रवक्ष्यामि प्रत्ययार्थमहं तव | 
आत्मनः स्तवसंयुक्तं तन्निबोध यथातथम्‌ ॥०९॥ 
अहं शक्रस्य सारथ्ये योग्यो मातलिवत्प्रभो | 
अप्रमादप्रयोगाच्च ज्ञानविद्याचिकित्सितै: ॥१०॥ 
ततः पार्थेन संग्रामो युध्यमानस्य तेऽनघ | 
वाहयिष्यामि तुरगान्विज्वरो भव सूतज ॥११॥ 

क ऋ अं 


२६. दुर्योधन उवाच 
अयं ते कर्ण सारथ्यं मद्रराजः करिष्यति | 


कृष्णादभ्यधिको यन्ता देवेन्द्रस्येव मातलिः ॥०१॥ 
यथा हरिह्यैर्युक्त संगृह्वाति स मातलिः | 
शल्यस्तव तथाद्यायं संयन्ता रथवाजिनाम्‌ ॥०२॥ 


योधे त्वयि रथस्थे च मद्रराजे च सारथौ । 
रथश्रेष्ठो ध्रुवं संख्ये पार्था नाभिभविष्यति ॥०३॥ 

संजय उवाच 
ततो दुर्योधनो भूयो मद्रराजं तरस्विनम्‌ | 
उवाच राजन्संग्रामे संयच्छन्तं हयोत्तमान्‌ ॥०४॥ 
त्वयाभिगुप्तो राधेयो विजेष्यति धनंजयम्‌ | 
इत्युक्तो रथमास्थाय तथेति प्राह भारत ॥०५॥ 


शल्येऽभ्युपगते कर्णः सारथिं सुमनोऽब्रवीत्‌ | 
स्वं सूत स्यन्दनं मह्यं कल्पयेत्यसकृत्वरन्‌ ॥०६॥ 


ततो जैत्रं रथवरं गन्धर्वनगरोपमम्‌ | 
विधिवत्कल्पितं भत्र जयेत्युक्त्वा न्यवेदयत्‌ ॥०७॥ 
तं रथं रथिनां श्रेष्ठ कर्णोऽभ्यर्च्यं यथाविधि । 
संपादितं ब्रह्मविदा पूर्वमेव पुरोधसा ॥०८॥ 
कृत्वा प्रदक्षिणं यनत्रादुपस्थाय च भास्करम्‌ | 
समीपस्थं मद्रराजं समारोपयदग्रतः ॥०९॥ 
ततः कर्णस्य दुर्थर्ष स्यन्दनप्रवरं महत्‌ | 
आरुरोह महातेजाः शल्यः सिंह इवाचलम्‌ ॥१०॥ 
ततः शल्यास्थितं राजन्कर्णः स्वरथमुत्तमम्‌ | 
अध्यतिष्ठयथाम्भोदं विद्युत्वन्तं दिवाकरः ॥११॥ 


तावेकरथमारूढावादित्याग्निसमत्विषौ | 
व्यभ्राजेतां यथा मेघं सूर्याग्नी सहितौ दिवि ॥१२॥ 
संस्तूयमानौ तौ वीरौ तदास्तां द्युतिमत्तरौ | 


ऋत्विक्सदस्यैरिन्द्राग्नी हूयमानाविवाध्वरे ॥१३॥ 
स शल्यसंगृहीताश्वे रथे कर्णः स्थितोऽभवत्‌ | 
धनुर्विस्फारयन्घोरं परिवेषीव भास्करः ॥१४॥ 
आस्थितः स रथश्रेष्ठ कर्णः शरगभस्तिमान्‌ | 
प्रबभौ पुरुषव्याप्रो मन्दरस्थ इवांशुमान्‌ ॥१५॥ 
तं रथस्थं महावीरं यान्तं चामिततेजसम्‌ | 
दुर्योधनः स्म राधेयमिदं वचनमब्रवीत्‌ ॥१६॥ 
अकृतं द्रोणभीष्माभ्यां दुष्करं कर्म संयुगे | 
कुरुष्वाधिरथे वीर मिषतां सर्वधन्विनाम्‌ ॥१७॥ 


मनोगतं मम ह्यासीद्वीष्मद्रोणौ महारथौ | 
अर्जुनं भीमसेनं च निहन्ताराविति ध्रुवम्‌ ॥१८॥ 
ताभ्यां यदकृतं वीर वीरकर्म महामृथे | 

तत्कर्म कुरु राधेय वञ्जपाणिरिवापरः ॥१९॥ 
गृहाण धर्मराजं वा जहि वा त्वं धनंजयम्‌ । 
भीमसेनं च राधेय माद्रीपुत्रौ यमावपि ॥२०॥ 
जयश्च तेऽस्तु भद्रं च प्रयाहि पुरुषर्षभ । 
पाण्डुपुत्रस्य सैन्यानि कुरु सर्वाणि भस्मसात्‌ ॥२१॥ 


ततस्तूर्यसहस्राणि भेरीणामयुतानि च | 
वाद्यमानान्यरोचन्त मेघशब्दा यथा दिवि ॥२२॥ 
प्रतिगृह्य तु तद्वाक्यं रथस्थो रथसत्तमः | 
अभ्यभाषत राधेयः शल्यं युद्धविशारदम्‌ ॥२३॥ 
चोदयाश्वान्महाबाहो यावद्धन्मि धनंजयम्‌ | 


भीमसेनं यमौ चोभौ राजानं च युधिष्ठिरम्‌ ॥२४॥ 
अद्य पश्यतु मो शल्य बाहुवीर्य धनंजयः । 
अस्यतः कङ्कपत्राणां सहस्राणि शतानि च ॥२५॥ 


अद्य क्षेप्स्याम्यहं शल्य शरान्परमतेजनान्‌ | 

पाण्डवानां विनाशाय दुर्योधनजयाय च ॥२६॥ 
शल्य उवाच 

सूतपुत्र कथं नु त्वं पाण्डवानवमन्यसे | 

सर्वास्त्रज्ञान्महेष्वासान्सर्वानेव महारथान्‌ ॥२७॥ 

अनिवर्तिनो महाभागानजेयान्सत्यविक्रमान्‌ | 

अपि संजनयेयुर्ये भयं साक्षाच्छतक्रतोः ॥२८॥ 


यदा श्रोष्यसि निर्घोषं विस्फूर्जितमिवाशनेः | 
राधेय गाण्डिवस्याजौ तदा नैवं वदिष्यसि ॥२९॥ 


संजय उवाच 
अनादृत्य तु तद्वाक्यं मद्रराजेन भाषितम्‌ | 
्रक्ष्यस्यद्येत्यवोचद्वै शल्यं कर्णौ नरेश्वर ॥३०॥ 
इष्ट्वा कर्ण महेष्वासं युयुत्सुं समवस्थितम्‌ । 
चुक्रुशुः कुरवः सर्वे हष्टरूपाः परंतप ॥३१॥ 
ततो दुन्दुभिघोषेण भेरीणां निनदेन च | 
बाणशब्दैश्व विविधैर्गर्जितैश्व तरस्विनाम्‌ | 


निर्ययुस्तावका युद्दे मृत्यु कृत्वा निवर्तनम्‌ ॥३२॥ 
प्रयाते तु ततः कर्णे योधेषु मुदितेषु च । 
चचाल पृथिवी राजन्ररास च सुविस्वरम्‌ ॥३३॥ 


WWW.SWargaro han.o rg 


Karna Parva 


Mahabharata - 00 - Karna Parva 


निश्वरन्तो व्यदृश्यन्त सूर्यात्सस् महाग्रहाः | 
उल्कापातश्व संजज्े दिशां दाहस्तथैव च | 
तथाशन्यश्च संपेतुर्ववुर्वाताश्च दारुणाः ॥३४॥ 
मृगपक्षिगणाश्चैव बहुशः पृतनां तव | 
अपसव्यं तदा चक्रुर्वेदयन्तो महद्भयम्‌ ॥३५॥ 
प्रस्थितस्य च कर्णस्य निपेतुस्तुरगा भुवि | 
अस्थिवर्ष च पतितमन्तरिक्षाद्भयानकम्‌ ॥३६॥ 
जज्वलुश्चैव शस्त्राणि ध्वजाश्वैव चकम्पिरे | 


अश्रूणि च व्यमुञ्चन्त वाहनानि विशां पते ॥३७॥ 
एते चान्ये च बहव उत्पातास्तत्र मारिष । 
समुत्पेतुर्विनाशाय कौरवाणां सुदारुणाः ॥३८॥ 
न च तान्गणयामासुः सर्वे ते दैवमोहितः । 
प्रस्थितं सूतपुत्र च जयेत्यूचुर्नरा भुवि | 


निर्जितान्पाण्डवांश्वैव मेनिरे तव कौरवाः ॥३९॥ 
ततो रथस्थः परवीरहन्ता भीष्मद्रोणावात्तवीर्यौ निरीक्ष्य | 
समज्वलद्भारत पावकाभो वैकतनोऽसौ रथकुञ्जरो वृषः ॥४०॥ 


स शल्यमाभाष्य जगाद वाक्यं पार्थस्य कर्माप्रतिमं च दृष्ट्वा । 
मानेन दर्पेण च दह्यमानः क्रोथेन दीप्यन्निव निःश्वसित्वा ॥४१॥ 
नाहं महेन्द्रादपि वञ्रपाणेः क्रुद्धाद्विभेम्यात्तधनू रथस्थः | 
दृष्ट्वा तु भीष्मप्रमुखाञशयानान्न त्वेव मां स्थिरता संजहाति ॥४२॥ 


महेन्द्रविष्णुप्रतिमावनिन्दितौ रथाश्वनागप्रवरप्रमाथिनौ | 
अवध्यकल्पौ निहतौ यदा परैस्ततो ममाद्यापि रणेऽस्ति साध्वसम्‌ ॥४३॥ 
समीक्ष्य संख्येऽतिबलान्नराचिपैर्नराश्वमातङ्गरथाञ्शरैईतान्‌ | 
कथं न सर्वानहिताब्रणे5वधीन्महास्त्रविद्ब्राह्मणपुंगवो गुरुः ॥४४॥ 


स संस्मरन्द्रोणहवं महाहवे ब्रवीमि सत्यं कुरवो निबोधत । 
न वो मदन्यः प्रसहेद्रणेऽर्जुनं क्रमागतं मृत्युमिवोग्ररूपिणम्‌ ॥४५॥ 
शिक्षा प्रसादश्च बलं धृतिश्च द्रोणे महास्त्राणि च संनतिश्च । 
स चेदगान्मृत्युवशं महात्मा सर्वानन्यानातुरानय मन्ये ॥४६॥ 
नेह ध्रुवं किंचिदपि प्रचिन्त्यं विदुर्लोके कर्मणोऽनित्ययोगात्‌ । 
सूर्योदये को हि विमुक्तसंशयो गर्व कुर्वीताय गुरौ निपातिते ॥४७॥ 
न नूनमस्राणि बलं पराक्रमः क्रिया सुनीतं परमायुधानि वा । 
अलं मनुष्यस्य सुखाय वर्तितुं तथा हि युद्दे निहतः परैर्गुरुः ॥४८॥ 

हुताशनादित्यसमानतेजसं पराक्रमे विष्णुपुरंदरोपमम्‌ | 
नये बृहस्पत्युशनःसमं सदा न चैनमस्त्र तदपात्सुदुःसहम्‌ ॥४९॥ 
संप्रक्रुष्ट रुदितस्त्रीकुमारे पराभूते पौरुषे धार्तराष्टरे | 
मया कृत्यमिति जानामि शल्य प्रयाहि तस्मादिद्वषतामनीकम्‌ ॥५०॥ 
यत्र राजा पाण्डवः सत्यसंधो व्यवस्थितो भीमसेनाजुंनौ च । 
वासुदेवः सृञ्जयाः सात्यकिश्च यमौ च कस्तौ विषहेन्मदन्यः ॥५१॥ 
तस्मात्क्षिप्रं मद्रपते प्रयाहि रणे पाञ्चालान्पाण्डवान्सृञ्जयांश्च । 
तान्वा हनिष्यामि समेत्य संख्ये यास्यामि वा द्रोणमुखाय मन्ये ॥५२॥ 
न त्वेवाई॑ न गमिष्यामि मध्यं तेषां शूराणामिति मा शल्य विद्वि । 
मित्रद्रोहो मर्षणीयो न मेऽयं त्यक्त्वा प्राणाननुयास्यामि द्रोणम्‌ ॥५३॥ 
प्रास्य मूढस्य च जीवितान्ते प्राणप्रमोक्षोऽन्तकवक्त्रगस्य | 
अतो विद्वन्नभियास्यामि पार्थ दिष्टं न शक्यं व्यतिवर्तितुं वै ॥५४॥ 
कल्याणवृत्तः सततं हि राजन्वैचित्रवीर्यय सुतो ममासीत्‌ । 
तस्यार्थसिदथ्यर्थमहं त्यजामि प्रियान्भोगान्दुस्त्यजं जीवितं च ॥५५॥ 
वैयाघ्रचर्माणमकूजनाक्षं हैमत्रिकोशं रजतत्रिवेणुम्‌ | 
रथप्रबई तुरगप्रबर्हर्युक्त प्रादान्मह्यमिदं हि रामः ॥५६॥ 
धनूंषि चित्राणि निरीक्ष्य शल्य ध्वजं गदां सायकांश्वोग्रर्पान्‌ । 
असिं च दीसं परमायुधं च शङ्खं च शुभ्रं स्वनवन्तमुग्रम्‌ ॥५७॥ 
पताकिनं वञ्जनिपातनिस्वनं सिताश्वयुक्तं शुभतूणशोभितम्‌ | 
इमं समास्थाय रथं रथर्षभं रणे हनिष्याम्यहमर्जुन॑ बलात्‌ ॥५८॥ 
तं चेन्मृत्युः सर्वहरोऽभिरक्षते सदाप्रमत्तः समरे पाण्डुपुत्रम्‌ । 
तं वा हनिष्यामि समेत्य युद्दे यास्यामि वा भीष्ममुखो यमाय ॥५९॥ 
यमवरुणकुबेरवासवा वा यदि युगपत्सगणा महाहवे | 
जुगुपिषव इहैत्य पाण्डवं किमु बहुना सह तैर्जयामि तम्‌ ॥६०॥ 
इति रणरभसस्य कत्थतस्तदुपनिशम्य वचः स म्द्रराट्‌ । 
अवहसदवमन्य वीर्यवान्प्रतिषिषिधे च जगाद चोत्तरम्‌ ॥६१॥ 
विरम विरम कर्ण कत्थनादतिरभसोऽस्यति चाप्ययुक्तवाक्‌ | 
क्व च हि नरवरो धनंजयः क्व पुनरिह त्वमुपारमाबुध ॥६२॥ 


यदुसदनमुपेन्द्रपाल्रितं त्रिदिवमिवामरराजरक्षितम्‌ | 
प्रसभमिह विल्रोक्य को हरेत्पुरुषवरावरजामृतेऽजुनात्‌ ॥६३॥ 
त्रिभुवनसृजमीश्वरेश्वरं क ड्ह पुमान्भवमाहृयेद्युधि | 
मृगवधकलहे ऋतेऽर्जुनात्सुरपतिवीर्यसमप्रभावतः ॥६४॥ 

असुरसुरमहोरगान्नरान्गरुडपिशाचसयक्षराक्षसान्‌ | 


इषुभिरजयदग्निगौरवात्स्वभिलषितं च हविर्ददौ जयः ॥६५॥ 
स्मरसि ननु यदा परेहतः स च धृतराष्ट्रसुतो विमोक्षितः । 
दिनकरज नरोत्तमैर्यदा मरुषु बहून्विनिहत्य तानरीन्‌ ॥६६॥ 
प्रथममपि पलायिते त्वयि प्रियकलहा धृतराष्ट्र्सूनवः | 


स्मरसि ननु यदा प्रमोचिताः खचरगणानवजित्य पाण्डवैः ॥६७॥ 
समुदितबलवाहनाः पुनः पुरुषवरेण जिताः स्थ गोग्रहे | 
सगुरुगुरुसुताः सभीष्मकाः किमु न जितः स तदा त्वयार्जुनः ॥६८॥ 


इदमपरमुपस्थितं पुनस्तव निधनाय सुयुद्धमद्य वै | 

यदि न रिपुभयात्पलायसे समरगतोऽय ₹हतोऽसि सूतज ॥६९॥ 
संजय उवाच 

डति बहुपरुषं प्रभाषति प्रमनसि मद्रपतौ रिपुस्तवम्‌ | 

भूशमतिरुषितः परं वृषः कुरुपृतनापतिराह मद्रपम्‌ ॥७०॥ 


भवतु भवतु किं विकत्थसे ननु मम तस्य च युद्धमुद्यतम्‌ । 
यदि स जयति मां महाहवे तत इदमस्तु सुकत्थितं तव ॥७१॥ 


एवमस्त्विति मद्रेश उक्त्वा नोत्तरमुक्तवान्‌ | 
याहि मद्रेश चाप्येनं कर्णः प्राह युयुत्सया ॥७२॥ 
स रथः प्रययौ शत्रूञ्श्वेताश्वः शल्यसारथिः | 
निघ्नन्नमित्रान्समरे तमो घ्नन्सविता यथा ॥७३॥ 


ततः _ प्रायात्प्रीतिमान्वै रथेन वैयाघ्रेण श्वेतयुजाथ कर्णः | 
स चालोक्य ध्वजिनी पाण्डवानां धनंजयं त्वरया पर्यपृच्छत्‌ ॥७४॥ 


क्र क. आ 
२७. संजय उवाच 
प्रयानेव तदा कर्णो हर्षयन्वाहिनीं तव | 
एकैकं समरे दृष्ट्वा पाण्डवं पर्यपृच्छत ॥०१॥ 
यो ममाय महात्मानं दर्शयेच्छवेतवाहनम्‌ | 
तस्मै दद्यामभिप्रेतं वरं यं मनसेच्छति ॥०२॥ 
स चेत्तदभिमन्येत तस्मै दद्यामहं पुनः | 
शकटं रत्रसंपूर्ण यो मे  ब्रूयाद्वनंजयम्‌ ॥०३॥ 
स चेत्तदभिमन्येत पुरुषो<र्जुनदर्शिवान्‌ | 


अन्यं तस्मै पुनर्दद्यां सौवर्ण हस्तिषड्गवम्‌ ॥०४॥ 
तथा तस्मै पुनर्दा स्त्रीणां शतमलंकृतम्‌ | 

श्यामानां निष्ककण्ठीनां गीतवाद्यविपश्चिताम्‌ ॥०५॥ 
स चेत्तदभिमन्येत पुरुषोऽ्जुनदर्शिवान्‌ | 
अन्यं तस्मै वरं दयां श्वेतान्पञ्चशतान्हयान्‌ ॥०६॥ 
हेमभाण्डपरिच्छन्नान्सुमृष्टमणिकुण्डलान्‌ | 


सुदान्तानपि चैवाहं दद्यामष्टशतान्परान्‌ ॥०७॥ 
रथं च शुभ्रं सौवर्णं दद्यां तस्मै स्वलंकृतम्‌ । 
युक्तं परमकाम्बोजैर्यो मे ब्रूयाद्धनंजयम्‌ ॥०८॥ 


अन्यं तस्मै वरं दद्यां कुञ्जराणां शतानि षट्‌ । 
काञ्चनैर्विविधैर्भाण्डैराच्छन्नान्हेममालिनः | 


उत्पन्नानपरान्तेषु विनीतान्हस्तिशिक्षकैः ॥०९॥ 
स चेत्तदभिमन्येत पुरुषोऽर्जुनदर्शिवान्‌ | 
अन्यं तस्मै वरं दद्यां यमसौ कामयेत्स्वयम्‌ ॥१०॥ 
पुत्रदारान्विहारांश्च यदन्यद्वित्तमस्ति मे | 
तच्च तस्मै पुनर्दयाँ यद्त्स मनसेच्छति ॥११॥ 


हत्वा च सहितो कृष्णौ तयोर्वितानि सर्वशः । 
तस्मै दद्यामहं यो मे प््रब्रूयात्केशवाजुंनौ ॥१२॥ 


एता वाचः सुबहुशः कर्ण उच्चारयन्युधि | 
दध्मौ सागरसंभूतं सुस्वनं शङ्खमुत्तमम्‌ ॥१३॥ 
ता वाचः सूतपुत्रस्य तथा युक्ता निशम्य तु । 
दुर्योधनो महाराज प्रहष्टः सानुगोऽभवत्‌ ॥१४॥ 
ततो वदुन्दुभिनिर्घोषो मृदङ्गानां च सर्वशः | 
सिंहनादः सवादित्रः कुञ्जराणां च निस्वनः ॥१५॥ 
प्रादुरासीतदा राजंस्त्वत्सैन्ये भरतर्षभ | 
योधानां संप्रहृष्टानां तथा समभवत्स्वनः ॥१६॥ 
तथा प्रहृष्टे सैन्ये तु प्लवमाना महारथम्‌ । 
विकत्थमानं समरे राथेयमरिकर्शनम्‌ | 
मद्रराजः प्रहस्येद वचनं प्रत्यभाषत ॥१७॥ 
मा सूतपुत्र मानेन सौवर्ण हस्तिषड्गवम्‌ | 
प्रयच्छ  पुरुषायाद्य द्रक्ष्यसि त्वं धनंजयम्‌ ॥१८॥ 
बाल्यादिव त्वं त्यजसि वसु वैश्रवणो यथा । 
अयन्नेनैव राधेय द्रष्टास्यद्य धनंजयम्‌ ॥१९॥ 


परासृजसि मिथ्या कि किं च त्वं बहु मूढवत्‌ । 

अपात्रदाने ये दोषास्तान्मोहान्नावबुध्यसे ॥२०॥ 
यत्प्रवेदयसे वित्तं बहुत्वेन खलु त्वया | 
शक्यं बहुविधेर्यजैर्षष्टं सूत यजस्व तैः ॥२१॥ 
यच्च प्रार्थयसे हन्तुं कृष्णौ मोहान्मृषैव तत्‌ । 
न हि शुश्रुम संमर्दे क्रोष्ट्रा सिंहौ निपातितौ ॥२२॥ 
अप्रार्थितं प्रार्थयसे सुहृदो न हि सन्ति ते । 
ये त्वां न वारयन्त्याशु प्रपतन्तं हुताशने ॥२३॥ 


कालकार्य न जानीषे कालपक्वोऽस्यसंशयम्‌ | 
बह्नबद्धमकर्णीयं को हि ब्र्याज्जिजीविषुः ॥२४॥ 
समुद्रतरणं दोभ्यां कण्ठे बद्ध्वा यथा शिलाम्‌ । 
गिर्यग्राद्वा निपतनं तादृक्तव चिकीर्षितम्‌ ॥२५॥ 
सहितः सर्वयोधैस्त्वं व्यूढानीकैः सुरक्षितः | 
धनंजयेन युध्यस्व श्रेयश्वेत्प्रासुमिच्छसि ॥२६॥ 


हितार्थ धार्तराष्ट्रस्य ब्रवीमि त्वा न हिंसया । 
श्रद्धत्स्वैतन्मया प्रोक्तं यदि तेऽस्ति जिजीविषा ॥२७॥ 


कर्ण उवाच 
स्ववीर्येऽहं पराश्वस्य प्रार्थयाम्यर्जुनं रणे | 
त्वं तु मित्रमुखः शत्रुमी भीषयितुमिच्छसि ॥२८॥ 
न मामस्मादभिप्रायात्कश्चिदद्य निवर्तयेत्‌ | 
अपीन्द्रो वज्रमुद्यम्य किं नु मर्त्यः करिष्यति ॥२९॥ 
संजय उवाच 
इति कर्णस्य वाक्यान्ते शल्यः प्राहोत्तरं वचः । 
चुकोपयिषुरत्यर्थ कर्णं मद्रेश्वरः पुनः ॥३०॥ 


यदा वै त्वां फल्गुनवेगनुन्ना ज्याचोदिता हस्तवता विसृष्टाः । 
अन्वेतारः कङ्कपत्राः शिताग्रास्तदा तप्स्यस्यजुनस्याभियोगात्‌ ॥३१॥ 


यदा दिव्यं धनुरादाय पार्थः प्रभासयन्पृतनां सव्यसाची । 
त्वामर्दयेत निशितैः पृषत्कैस्तदा पश्चात्तप्स्यसे सूतपुत्र ॥३२॥ 
बालश्चन्द्रं मातुरङ्के शयानो यथा कश्ित्प्रार्थयतेऽपहर्तुम्‌ | 
तद्वन्मोहायतमानो रथस्थस्त्वं प्रार्थयस्यजुनमद्य जेतुम्‌ ॥३३॥ 


त्रिशूलमाश्लिष्य सुतीक्ष्णधारं सर्वाणि गात्राणि निघर्षसि त्वम्‌ । 
सुतीक्ष्णथारोपमकर्मणा त्वं युयुत्ससे योऽर्जुनेनाय कर्ण ॥३४॥ 
सिद्ध सिंह केसरिणं बृहन्तं बालो मूढः क्षुद्रमृगस्तरस्वी । 

समाह्ृयेत्तद्वदेतत्तवाद्य समाह्वानं सूतपुत्रार्जुनस्य ॥३५॥ 

मा सूतपुत्राह्मय राजपुत्रं महावीर्यं केसरिणं यथैव | 

वने सृगालः पिशितस्य तृसो मा पार्थमासाद्य विनइक्ष्यसि त्वम्‌ ॥३६॥ 
ईषादन्तं महानागं प्रभिन्नकरटामुखम्‌ | 
शशकाहयसे युद्धे कर्ण पार्थ धनंजयम्‌ ॥३७॥ 
बिलस्थं कृष्णसर्पं त्वं बाल्यात्काष्ठेन विध्यसि । 
महाविषं पूर्णकोशं यत्पार्थं योद्धुमिच्छसि ॥३८॥ 


सिंहं केसरिणं क्रुद्धमतिक्रम्याभिनर्दसि | 
सृगाल इव मूढत्वान्नूसिंह कर्ण पाण्डवम्‌ ॥३९॥ 
सुपर्णं पतगश्रेष्ठ वैनतेयं तरस्विनम्‌ | 
लट्वेवाहयसे पाते कर्ण पार्थं धनंजयम्‌ ॥४०॥ 
सर्वाम्भोनिलयं भीममूर्मिमन्तं झषायुतम्‌ | 
चन्द्रोदये विवर्तन्तमप्लवः संतितीर्षसि ॥४१॥ 


क्रषभं दुन्दुभिग्रीवं तीक्ष्णशूङ्गं प्रहारिणम्‌ | 
वत्स आहृयसे युद्दे कर्ण पार्थ धनंजयम्‌ ॥४२॥ 
महाघोषं महामेघं दर्दुरः प्रतिनर्दसि | 
कामतोयप्रदं लोके नरपर्जन्यमर्जुनम्‌ ॥४३॥ 
यथा च स्वगृहस्थः श्वा व्याघ्रं वनगतं भषेत्‌ । 
तथा त्वं भषसे कर्ण नरव्याघ्रं धनंजयम्‌ ॥४४॥ 
सृगालोऽपि वने कर्ण शशैः परिवृतो वसन्‌ । 


मन्यते सिंहमात्मार्न यावत्सिं३ह न पश्यति ॥४५॥ 
तथा त्वमपि राधेय सिंहमात्मानमिच्छसि | 
अपश्यञ्शत्रुदमनं नरव्याघ्रं धनंजयम्‌ ॥४६॥ 
व्याघ्रं त्वं मन्यसेऽऽत्मानं यावत्कृष्णौ न पश्यसि । 
समास्थितावेकरथे सूर्याचन्द्रमसाविव ॥४७॥ 
यावद्राण्डीवनिर्घाषं न शृणोषि महाहवे | 
तावदेव त्वया कर्ण शक्यं वक्तुं यथेच्छसि ॥४८॥ 
रथशब्दधनुःशब्दैर्नादयन्तं दिशो दश | 


नर्दन्तमिव शार्दूलं दृष्ट्वा क्रोष्टा भविष्यसि ॥४९॥ 
नित्यमेव सृगालस्त्वं नित्यं सिंहो धनंजयः | 
वीरप्रद्वेषणान्मूढ नित्यं क्रोष्टेव लक्ष्यसे ॥५०॥ 
यथाखुः स्याद्विडालश्च श्वा व्याघ्रश्च बलाबले । 

यथा सृगालः सिंहश्च यथा च शशकुञ्जरौ ॥५१॥ 
यथानृतं च सत्यं च यथा चापि विषामृते । 


तथा त्वमपि पार्थश्च प्रख्यातावात्मकर्मभिः ॥५२॥ 
संजय उवाच 

अधिक्षिसस्तु राधेयः शल्येनामिततेजसा | 

शल्यमाह सुसंक्रुद्धो वाक्शल्यमवधारयन्‌ ॥५३॥ 

गुणान्गुणवतः शल्य गुणवान्वेत्ति नागुणः | 


त्वं तु नित्यं गुणैहीनः किं ज्ञास्यस्यगुणो गुणान्‌ ॥५४॥ 
अर्जुनस्य महास्त्राणि क्रोध वीर्य धनुः शरान्‌ । 
अहं शल्याभिजानामि न त्वं जानासि तत्तथा ॥५५॥ 
एवमेवात्मनो वीर्यमहं वीर्य च पाण्डवे | 


जानन्नेवाहये युद्दे शल्य नाग्निं पतंगवत्‌ ॥५६॥ 
अस्ति चायमिषुः शल्य सुपुइखो रक्तभोजनः | 
एकतूणीशयः पत्री सुधौतः समलंकृतः ॥५७॥ 
शेते चन्दनपूर्णेन पूजितो बहुलाः समाः | 
आहेयो विषवानुग्रो नराश्वद्विपसंघहा ॥५८॥ 
एकवीरो महारौद्रस्तनुत्रासिथिविदारणः | 
निर्भिन्या येन रुष्टोऽहमपि मेरुं महागिरिम्‌ ॥५९॥ 
तमहं जातु नास्येयमन्यस्मिन्फल्गुनाइते | 
कृष्णाद्वा देवकीपुत्रात्सत्यं चात्र शृणुष्व मै ॥६०॥ 
तेनाहमिषुणा शल्य वासुदेवधनंजयौ | 
योत्स्ये परमसंक्नुद्धस्तत्कर्म सदृशं मम ॥६१॥ 
सर्वेषां वासुदेवानां कृष्णे लक्ष्मीः प्रतिष्ठिता | 
सर्वेषां पाण्डुपुत्राणां जयः पार्थे प्रतिष्ठितः | 
उभयं तत्समासाद्य कोऽतिवर्तितुमईति ॥६२॥ 
तावेतौ पुरुषव्याघ्रौ समेतौ स्यन्दने स्थितौ | 
मामेकमभिसंयाती सुजातं शल्य पश्य मै ॥६३॥ 
पितृष्वसामातुलजौ भ्रातरावपराजितौ | 


मणी सूत्र इव प्रोतौ द्रष्टासि निहतौ मया ॥६४॥ 
अर्जुने गाण्डिवं कृष्णे चक्रं ताक्ष्यकपिध्वजौ । 
भीरूणां त्रासजननौ शल्य हर्षकरौ मम ॥६५॥ 
त्वं तु दुष्प्रकृतिर्मूढो महायुद्देष्वकोविदः | 

भयावतीर्ण: संत्रासादबद्ध बहु भाषसे ॥६६॥ 
संस्तौषि त्वं तु केनापि हेतुना तौ कुदेशज । 
तौ हत्वा समरे हन्ता त्वामद्ा सहबान्धवम्‌ ॥६७॥ 
पापदेशज दुर्बुद्धे क्षुद्र क्षत्रियपांसन | 
सुहृद्धूत्वा रिपुः किं मां कृष्णाभ्यां भीषयन्नसि ॥६८॥ 
तौ वा ममाय ₹न्तारौ हन्तास्मि समरे स्थितौ । 
नाई बिभेमि कृष्णाभ्यां विजानन्नात्मनो बलम्‌ ॥६९॥ 
वासुदेवसहस्रं वा फल्गुनानां शतानि च | 
अहमेको हनिष्यामि जोषमास्स्व कुदेशज ॥७०॥ 
स्त्रियो बालाश्च वृद्धाश्च प्रायः क्रीडागता जनाः । 
या गाथाः संप्रगायन्ति कुर्वन्तोऽध्ययनं यथा । 
ता गाथाः शृणु मे शल्य मत्रकेषु दुरात्मसु ॥७१॥ 
ब्राह्मणैः कथिताः पूर्व यथावद्राजसंनिधौ | 
श्रुत्वा चैकमना मूढ क्षम वा ब्रूहि वोत्तरम्‌ ॥७२॥ 
मित्रध्रुञ्गद्रको नित्यं यो नो द्वेष्टि स मद्रकः । 
मद्रके संगतं नास्ति क्षुद्रवाक्ये नराधमे ॥७३॥ 
दुरात्मा मद्रको नित्यं नित्यं चानृतिकोऽनृजुः | 
यावदन्तं हि दौरात्म्यं मद्रकेष्विति नः श्रुतम्‌ ॥७४॥ 
पिता माता च पुत्रश्च श्वश्रूश्वशुरमातुलाः | 
जामाता दुहिता भ्राता नसा ते ते च बान्धवाः ॥७५॥ 
वयस्याभ्यागताश्वान्ये दासीदासं च संगतम्‌ | 
पुंभिर्विमिश्रा नार्यश्च ज्ञाताज्ञाताः स्वयेच्छया ॥७६॥ 
येषां गृहेषु शिष्टानां सक्तुमन्थाशिनां सदा | 
पीत्वा सीधुं सगोमांसं नर्दन्ति च हसन्ति च ॥७७॥ 
यानि चैवाप्यबद्धाने प्रवर्तन्ते च कामतः | 
कामप्रलापिनोऽन्योन्यं तेषु धर्म कथं भवेत्‌ ॥७८॥ 
मद्रकेषु विलुसेषु प्रख्याताशुभकर्मसु | 
नापि वैरं न सौहार्द मद्रकेषु समाचरेत्‌ ॥७९॥ 
मद्रके संगतं नास्ति मद्रको हि सचापलः | 
मद्रकेषु च दुःस्पर्श शौचं गान्धारकेषु च ॥८०॥ 
राजयाजकयाज्येन नष्ट दत्तं हविर्भवेत्‌ ॥८१॥ 
शूद्रसंस्कारको विप्रो यथा याति पराभवम्‌ | 

तथा ब्रह्मद्विषो नित्यं गच्छन्तीह पराभवम्‌ ॥८२॥ 
मद्रके संगतं नास्ति हतं वृश्चिकतो विषम्‌ | 
आथर्वणेन मन्त्रेण सर्वा शान्तिः कृता भवेत्‌ ॥८३॥ 


डति वृश्चिकदष्टस्य नानाविषहतस्य च | 
कुर्वन्ति भेषजं प्राज्ञा: सत्यं तच्चापि इश्यते । 
एवं विद्वञ्जोषमास्स्व शृणु चात्रोतर वचः ॥८४॥ 
वासांस्युत्सृज्य नृत्यन्ति स्त्रियो या मद्यमोहिताः । 
मिथुनेऽसंयताश्वापि यथाकामचराश्च ताः | 
तासां पुत्रः कथं धर्म मद्रको वक्तुमईहति ॥८५॥ 
यास्तिष्ठन्त्यः प्रमेहन्ति यथैवोष्ट्रीदशेरके | 
तासां विभ्रष्टलज्जानां निर्लज्जानां ततस्ततः | 


त्वं पुत्रस्ताइशीनां हि धर्म कक्ुमिहेच्छसि ॥८६॥ 
सुवीरकं याच्यमाना मद्रका कषति स्फिजौ | 
अदातुकामा वचनमिदं वदति दारुणम्‌ ॥८७॥ 
मा मा सुवीरकं कश्चियाचतां दयितो मम । 
पुत्रं दद्यां प्रतिपदे न तु दद्यां सुवीरकम्‌ ॥८८॥ 
नार्यो बृहत्यो निह्ीका मनद्रकाः कम्बलावृताः | 


घस्मरा नष्टशौचाश्व प्राय इत्यनुशुश्रुम ॥८९॥ 
एवमादि मयान्यैर्वा शक्यं वक्तुं भवेद्वहु | 
आ केशाग्रान्नखाग्राच्च वक्तव्येषु कुवर्त्मसु ॥९०॥ 
मद्रकाः सिन्धुसौवीरा धर्म॑ विद्युः कथं त्विह । 
पापदेशोद्भवा म्लेच्छा धर्माणामविचक्षणाः ॥९१॥ 


एष मुख्यतमो धर्मः क्षत्रियस्येति नः श्रुतम्‌ । 
यदाजौ निहतः शेते सद्भिः समभिपूजितः ॥९२॥ 
आयुधानां संपराये यन्मुच्येयमह ततः | 
न मे स प्रथमः कल्पो निधने स्वर्गमिच्छतः ॥९३॥ 
सोऽहं प्रिय. सखा चास्मि धार्तराष्ट्रस्य थीमतः । 
तदर्थे हि मम प्राणा यच्च मे विद्यते वसु ॥९४॥ 
व्यक्तं त्वमप्युपहितः पाण्डवैः पापदेशज | 
यथा ह्यमित्रवत्सर्व त्वमस्मासु प्रवर्तसे ॥९५ || 
कामं न खलु शक्योऽहं त्वद्विधानां शतैरपि । 
संग्रामाद्विमुः कतुं धर्मज्ञा इव नास्तिकैः ॥९६॥ 

सारङ्ग इव घर्मीर्त कामं विलप शुष्य च | 


नाहं भीषयितुं शक्यः क्षत्रवृत्ते व्यवस्थितः ॥९७॥ 
तनुत्यजां न्‌सिंहानामाहवेष्वनिवर्तिनाम्‌ | 
या गतिर्गुरुणा प्राकओे प्रोक्ता रामेण तां स्मर ॥९८॥ 
स्वेषां त्राणार्थमुयुक्त वधाय द्विषतामपि | 
विद्वि मामास्थितं वृत्तं पौरूरवसमुत्तमम्‌ ॥९९॥ 


न तद्भूतं प्रपश्यामि त्रिषु लोकेषु मद्रक | 
यो मामस्मादभिप्रायाद्वारयेदिति मे मतिः ॥१००॥ 
एवं विद्वञजोषमास्स्व त्रासात्किं बहु भाषसे | 
मा त्वा हत्वा प्रदास्यामि क्रव्यादभ्यो मद्रकाधम ॥१०१॥ 


मित्रप्रतीक्षया शल्य धार्तराष्ट्रस्य चोभयोः | 
अपवादतितिक्षाभिस्त्रिभिरेतैरहि जीवसि ॥१०२॥ 
पुनश्वेदीदृशं वाक्यं मद्रराज वदिष्यसि | 
शिरस्ते पातयिष्यामि गदया वज्रकल्पया ॥१०३॥ 


श्रोतारस्त्विदमयेह द्रष्टारो वा कुदेशज | 
कर्ण वा जघ्नतुः कृष्णौ कर्णा वापि जघान तौ ॥१०४॥ 
एवमुक्त्वा तु राधेयः पुनरेव विशां पते | 


अब्रवीन्मद्रराजानं याहि याहीत्यसंभ्रमम्‌ ॥१०५ || 
ने ने नेर 
२८. संजय उवाच 
मारिषाधिरथेः श्रुत्वा वचो युद्धाभिनन्दिनः | 
शल्योऽब्रवीत्पुनः कर्णं निदर्शनमुदाहरन्‌ ॥०९॥ 


यथैव मत्तो मदेन त्वं तथा न च वा तथा | 
तथाहं त्वां प्रमाद्यन्तं चिकित्सामि सुहृत्तया ॥०२॥ 
इमां काकोपमां कर्ण प्रोच्यमानां निबोध मै । 
श्रुत्वा यथेष्टं कुर्यास्त्वं विहीन कुलपांसन ॥०३॥ 
नाहमात्मनि किंचिद्वै किल्बिषं कर्ण संस्मरे | 
येन त्वं मां महाबाहो इन्तुमिच्छस्यनागसम्‌ ॥०४॥ 
अवश्यं तु मया वाच्यं बुध्यतां यदि ते हितम्‌ । 
विशेषतो रथस्थेन राजश्वैव हितैषिणा ॥०५॥ 
समं च विषमं चैव रथिनश्व बलाबलम्‌ | 
श्रमः खेदश्च सततं हयानां रथिना सह ॥०६॥ 

आयुधस्य परिज्ञानं रुतं च मृगपक्षिणाम्‌ | 


भारश्वाप्यतिभारश्व शल्यानां च प्रतिक्रिया ॥०७॥ 
अस्त्रयोगश्च युद्धे च निमित्तानि तथैव च । 
सर्वमेतन्मया ज्ञेयं रथस्यास्य कुटुम्बिना | 
अतस्त्वां कथये कर्ण निदर्शनमिदं पुनः ॥०८॥ 
वैश्यः किल समुद्रान्ते प्रभूतधनधान्यवान्‌ | 
यज्वा दानपतिः क्षान्तः  स्वकर्मस्थो$भवच्छुचिः ॥०९॥ 
बहुपुत्रः प्रियापत्यः सर्वभूतानुकम्पकः | 
राजो धर्मप्रधानस्य राष्ट्रे वसति निर्भयः ॥१०॥ 
पुत्राणां तस्य बालानां कुमाराणां यशस्विनाम्‌ । 
काको बहूनामभवदुच्छिष्टकृतभोजनः ॥११॥ 


तस्मै सदा प्रयच्छन्ति वैश्यपुत्राः कुमारकाः | 
मांसोदनं दधि क्षीरी पायसं मधुसर्पिषी ॥१२॥ 
स चोच्छिष्टभृतः काको वैश्यपुत्रैः कुमारकैः | 


सद्टशान्पक्षिणो दसः श्रेयसश्चावमन्यते ॥१३॥ 
अथ हंसाः समुद्रान्ते कदाचिदक्निपातिनः | 
गरुडस्य गतौ तुल्याश्वक्राङ्गा हृष्टचेतसः ॥१४॥ 
कुमारकास्ततो हंसान्दष्ट्वा काकमथाब्रुवन्‌ | 
भवानेव विशिष्टो हि पतत्रिभ्यो विहंगम ॥१५॥ 
प्रतार्यमाणस्तु स तैरल्पबुद्धिभिरण्डजः | 
तद्वचः सत्यमित्येव मौर्ख्याददर्पाच्च मन्यते ॥१६॥ 
तान्सोऽभिपत्य जिज्ञासुः क एषां श्रेष्ठभागिति । 
उच्छिष्टदर्पितः काको बहूनां दूरपातिनाम्‌ ॥१७॥ 


तेषां यं प्रवरं मेने हंसानां दूरपातिनाम्‌ । 
तमाह्ृयत दुर्बुद्विः पताम इति पक्षिणम्‌ ॥१८॥ 


तच्छत्वा प्राहसन्हंसा ये तत्रासन्समागताः | 
भाषतो बहु काकस्य बलिनः पततां वराः | 
इदमूचुश्च चक्राइगा वचः काकं विहंगमाः ॥१९॥ 
वयं हंसाश्चरामेमां पृथिवीं मानसौकसः | 
पक्षिणां च वयं नित्यं दूरपातेन पूजिताः ॥२०॥ 


कथं नु तंसं बलिनं वज्ाइगं दूरपातिनम्‌ । 
काको भूत्वा निपतने समाह्णयसि दुर्मते | 

कथं त्वं पतनं काक सहास्माभिरब्रवीषि तत्‌ ॥२१९॥ 
अथ हंसवचो मूढः कुत्सयित्वा पुनः पुनः । 


प्रजगादोत्तरं काकः कत्थनो जातिलाघवात्‌ ॥२२॥ 
शतमेकं च पातानां पतितास्मि न संशयः । 
शतयोजनमेकैकं विचित्रं विविधं तथा ॥२३॥ 
उड्डीनमवडीनं च प्रडीनं डीनमेव च | 


निडीनमथ संडीनं तिर्यक्चातिगतानि च ॥२४॥ 
विडीनं परिडीनं च पराडीनं सुडीनकम्‌ | 
अतिडीनं महाडीनं निडीनं परिडीनकम्‌ ॥२५॥ 
गतागतप्रतिगता बहीश्च निकुडीनिकाः | 
कर्तास्मि मिषतां वोऽद्य ततो द्रक्ष्यथ मे बलम्‌ ॥२६॥ 
एवमुक्ते तु काकेन प्रहस्यैको विहंगमः | 
उवाच हंसस्तं काकं वचनं तन्निबोध मै ॥२७॥ 
शतमेकं च पातानां त्वं काक पतिता धुवम्‌ । 
एकमेव तु ये पातं विदुः सर्वे विहंगमाः ॥२८॥ 
तमहं पतिता काक नान्यं जानामि कंचन | 
पत त्वमपि रक्ताक्ष येन वा तेन मन्यसे ॥२९॥ 


अथ काकाः प्रजहसुर्ये तत्रासन्समागताः | 
कथमेकेन पातेन ह्सः पातशतं जयेत्‌ ॥३०॥ 
एकेनैव शतस्यैकं पातेनाभिभविष्यति | 
हंसस्य पतितं काको बलवानाशुविक्रमः ॥३१॥ 
प्रपेततुः स्पर्धयाथ ततस्तौ हंसवायसौ | 
एकपाती च चक्राइगः काकः पातशतेन च ॥३२॥ 
पेतिवानथ चक्राङ्गः पेतिवानथ वायसः | 
विसिस्मापयिषुः पातैराचक्षाणोऽऽत्मनः क्रियाम्‌ ॥३३॥ 


अथ काकस्य चित्राणि पतितानीतराणि च | 
दृष्ट्या प्रमुदिताः काका विनेदुरथ तैः स्वरैः ॥३४॥ 


हसांश्वावहसन्ति स्म प्रावदन्नप्रियाणि च | 
उत्पत्योत्पत्य च प्राहुर्मुह्तिमिति चेति च ॥३५॥ 
वृक्षाग्रेभ्यः स्थलेभ्यश्च निपतन्त्युत्पतन्ति च | 
कुर्वाणा विविधान्नावानाशंसन्तस्तदा जयम्‌ ॥३६॥ 
हसस्तु मृदुकेनैव विक्रान्तुमुपचक्रमे | 

प्रत्यहीयत काकाच्च मुहूर्तमिव मारिष ॥३७॥ 
अवमन्य रयं हंसानिदं वचनमब्रवीत्‌ | 
यो5सावुत्पतितो हंसः सोऽसावेव प्रहीयते ॥३८॥ 
अथ हंसः स तच्छ्रत्वा प्रापतत्पश्चिमां दिशम्‌ । 


उपर्युपरि वेगेन सागरं वरुणालयम्‌ ॥३९॥ 
ततो भीः प्राविशत्काकं तदा तत्र विचेतसम्‌ । 
द्वीपद्रुमानपश्यन्तं निपतन्तं श्रमान्वितम्‌ | 
निपतेयं क्व नु श्रान्त इति तस्मिञ्जलार्णवे ॥४०॥ 
अविषह्यः समुद्रो हि बहुसत्वगणालयः | 
महाभूतशतोद्भासी नभसोऽपि विशिष्यते ॥४१॥ 


गाम्भीर्याद्धि समुद्रस्य न विशेष: कुलाधम | 
दिगम्बराम्भसां कर्ण समुद्रस्था हि दुर्जयाः | 


विदूरपातात्तोयस्य कि. पुनः कर्ण वायसः ॥४२॥ 
अथ हंसोऽभ्यतिक्रम्य मुरूर्तमिति चेति च । 
अवेक्षमाणस्तं काकं नाशक्नोद्व्यपसर्पितुम्‌ | 


अतिक्रम्य च चक्राइगः काकं तं समुदैक्षत ॥४३॥ 
तं तथा हीयमानं च ह॑सो हृष्ट्वाब्रवीदिदम्‌ । 


उज्जिहीर्षुर्निमज्जन्तं स्मरन्सत्पुरुषव्रतम्‌ ॥४४॥ 
बहूनि पतनानि त्वमाचक्षाणो मुहुर्मुहुः | 
पतस्यव्याहरंश्वेदं न नो गुह्यं प्रभाषसे ॥४५॥ 


किं नाम पतनं काक यत्वं पतसि सांप्रतम्‌ । 
जलं स्पृशसि पक्षाभ्यां तुण्डेन च पुनः पुनः ॥४६॥ 


स पक्षाभ्यां स्पृशन्नार्तस्तुण्डेन जलमर्णवे | 
काको दृढं परिश्रान्तः सहसा निपपात ह ॥४७॥ 
हंस उवाच 
शतमेकं च पातानां यत्प्रभाषसि वायस | 
नानाविधानीह पुरा तच्चानृतमिहाय ते ॥४८॥ 
काक उवाच 
उच्छिष्टदर्पितो हंस मन्येऽऽत्मानं सुपर्णवत्‌ | 
अवमन्य बहूंश्चाह काकानन्यांश्च पक्षिणः | 


प्राणै्टस प्रपद्ये त्वां द्वीपान्तं प्रापयस्व माम्‌ ॥४९॥ 
यद्यहं स्वस्तिमान्हंस स्वदेशं प्राप्नुयां पुनः | 

न कंचिदवमन्येयमापदो मां समुद्धर ॥५०॥ 
तमेवंवादिनं दीनं विलपन्तमचेतनम्‌ | 
काक काकेति वाशन्तं निमज्जन्तं महार्णवे ॥५१॥ 
तथैत्य वायसं हंसो जलक्लिन्नं सुदुर्दशम्‌ । 
पदभ्यामुत्क्षिप्य वेपन्तं पृष्ठमारोपयच्छनेः ॥५२॥ 
आरोप्य पृष्ठ काकं तं हंसः कर्ण विचेतसम्‌ । 
आजगाम पुनर्द्दीपं स्पर्धया पेततुर्यतः ॥५३॥ 


संस्थाप्य तं चापि पुनः समाश्वास्य च खेचरम्‌ । 
गतो यथेप्सितं देशं हंसो मन ङइवाशुगः ॥५४॥ 
उच्छिष्टभोजनात्काको यथा वैश्यकुले तु सः | 
एवं त्वमुच्छिष्टभृतो धार्तराष्ट्रन संशयः | 


सटशाञ्श्रेयसश्वापि सर्वान्कर्णातिमन्यसे ॥५५॥ 
द्रोणद्रौणिकृपैर्गुसो भीष्मेणान्यैश्व कौरवैः | 
विराटनगरे पार्थमेकं किं नावधीस्तदा ॥५६॥ 


यत्र व्यस्ताः समस्ताश्च निर्जिताः स्थ किरीटिना । 
सृगाला इव सिंहेन क्व ते वीर्यमभूतदा ॥५७॥ 
भ्रातरं च हतं हृष्ट्वा निर्जितत सव्यसाचिना । 


पश्यतां कुरुवीराणां प्रथमं त्वं पलायथाः ॥५८॥ 
तथा द्वैतवने कर्ण गन्धर्वैः समभिद्रुतः | 
कुरून्समग्रानुत्सृज्य प्रथमं त्वं पलायथाः ॥५९॥ 
हत्वा जित्वा च गन्धर्वाश्वित्रसेनमुखान्रणे | 
कर्ण दुर्योधनं पार्थः सभार्यं सममोचयत्‌ ॥६०॥ 
पुनः प्रभावः पार्थस्य पुराणः केशवस्य च । 
कथितः कर्ण रामेण सभायां राजसंसदि ॥६१॥ 
सततं च तदश्रौषीर्वचनं द्रोणभीष्मयोः | 


अवध्यौ वदतोः कृष्णौ संनिधौ वै महीक्षिताम्‌ ॥६२॥ 
कियन्तं तत्र वक्ष्यामि येन येन धनंजयः | 
त्वत्तोऽतिरिक्तः सर्वेभ्यो भूतेभ्यो ब्रा्णो यथा ॥६३॥ 
इदानीमेव द्रष्टासि प्रथने स्यन्दने स्थितौ | 
पुत्रं च वसुदेवस्य पाण्डवं च धनंजयम्‌ ॥६४॥ 
देवासुरमनुष्येषु प्रख्यातौ यौ नरर्षभौ | 
प्रकाशेनाभिविख्यातौ त्वं तु खबल्योतवन्नृषु ॥६५॥ 

एवं विद्वान्मावमंस्थाः सूतपुत्राच्युताजुनौ | 
न्‌सिंहौ तौ नरश्वा त्वं जोषमास्स्व विकत्थन ॥६६॥ 


२९. संजय उवाच 
मद्राधिपस्याधिरथिस्तदैवं वचो निशम्याप्रियमप्रतीतः | 
उवाच शल्यं विदितं ममैतद्यथाविधावर्जुनवासुदेवौ ॥०१॥ 
शौरे रथं वाहयतोऽर्जुनस्य बलं महास्त्राणि च पाण्डवस्य । 
अहं विजानामि यथावद परोक्षभूतं तव ततु शल्य ॥०२॥ 
तौ चाप्रधृष्यौ शस्त्रभृतां वरिष्ठौ व्यपेतभीर्योधयिष्यामि कृष्णौ । 
संतापयत्यभ्यथिकं तु रामाच्छापोऽ्य मां ब्राह्मणसत्तमाच्च ॥०३॥ 
अवात्सं वै ब्राह्मणच्छद़मनाईं रामे पुरा दिव्यमस्त्रं चिकीर्षुः । 
तत्रापि मे देवराजेन विघ्नो हितार्थिना फल्गुनस्यैव शल्य ॥०४॥ 
कृतोऽवभेदेन ममोरुमेत्य प्रविश्य कीटस्य तनुं विरूपाम्‌ । 
गुरोर्भयाच्चापि न चेलिवानहं तच्चावबुद्दो दइशे स विप्रः ॥०५॥ 
पृष्टश्चाह तमवोचं महर्षि सूतोऽहमस्मीति स मां शशाप । 
सूतोपधावासमिदे त्वयास्त्रं न कर्मकाले प्रतिभास्यति त्वाम्‌ ॥०६॥ 
अन्यत्र यस्मात्तव मृत्युकालादब्राह्मणे ब्रह्म न हि ध्रुवं स्यात्‌ । 
तदद्य  पर्यासमतीव शस्त्रमस्मिन्संग्रामे तुमुले तात भीमे ॥०७॥ 


अपां पतिर्वेगवानप्रमेयो निमज्जयिष्यन्निवहान्प्रजानाम्‌ | 
महानगं यः कुरते समुद्रं वेलैव तं वारयत्यप्रमेयम्‌ ॥०८॥ 
प्रमुञ्चन्तं बाणसंघानमोघान्मर्मच्छिदो वीरहणः सपत्रान्‌ | 
कुन्तीपुत्रं प्रतियोत्स्यामि युद्दे ज्याकर्षिणामुत्तममद्य लोके ॥०९॥ 
एवं बलेनातिबलं महास्त्र समुद्रकल्पं सुदुरापमुग्रम्‌ | 


शरौघिणं पार्थिवान्मज्जयन्तं वेलेव पार्थमिषुभिः संसहिष्ये ॥१०॥ 
अद्याहवे यस्य न तुल्यमन्यं मन्ये मनुष्यं धनुराददानम्‌ । 
सुरासुरान्वै युधि यो जयेत तेनाय मे पश्य युद्धं सुघोरम्‌ ॥११॥ 
अतिमानी पाण्डवो युद्वकामो अमानुषैरेष्यति मे महास्त्रैः | 
तस्यास्त्रमस्त्रैरभिहत्य संख्ये शरोत्तमैः पातयिष्यामि पार्थम्‌ ॥१२॥ 
दिवाकरेणापि समं तपन्तं समाप्तरश्मिं यशसा ज्वलन्तम्‌ । 
तमोनुदे मेघ ङइवातिमात्रो धनंजयं छादयिष्यामि बाणैः ॥१३॥ 
वैश्वानरं धूमशिखं ज्वलन्तं तेजस्विनं लोकमिमं दहन्तम्‌ | 
मेघो भूत्वा शरवर्षेर्यथाग्निं तथा पार्थ शमयिष्यामि युद्दे ॥१४॥ 

प्रमाथिनं बलवन्तं प्रहारिणं प्रभञ्जनं मातरिश्धानमुग्रम्‌ | 
युद्धे सहिष्ये हिमवानिवाचलो धनंजयं क्रुद्धममृष्यमाणम्‌ ॥१५॥ 
विशारदं रथमार्गेष्वसक्तं धुर्यं नित्यं समरेषु प्रवीरम्‌ | 
लोके वरं सर्वधनुर्धाणां धनंजयं संयुगे संसहिष्ये ॥१६॥ 
अद्याहवे यस्य न तुल्यमन्यं मध्येमनुष्यं धनुराददानम्‌ | 
सर्वामिमां यः पृथिवी सहेत तथा विद्वान्योत्स्यमानोऽस्मि तेन ॥१७॥ 
यः सर्वभूतानि सदेवकानि प्रस्थेऽजयत्खाण्डवे सव्यसाची | 
को जीवितं रक्षमाणो हि तेन युयुत्सते मामृते मानुषोऽन्यः ॥१८॥ 
अहं तस्य पौरुषं पाण्डवस्य ब्रूयां हृष्ट समितौ क्षत्रियाणाम्‌ । 
किं त्वं मूर्खः प्रभषन्मूढचेता मामवोचः पौरुषमर्जुनस्य ॥१९॥ 
अप्रियो यः परुषो निष्ठरो हि क्षुद्रः क्षेसा क्षमिणश्चाक्षमावान्‌ । 
हन्यामहं ताइशानां शतानि क्षमामि त्वां क्षमया कालयोगात्‌ ॥२०॥ 
अवोचस्त्वं पाण्डवार्थेऽप्रियाणि प्रधर्षयन्मां मूढवत्पापकर्मन्‌ | 
मय्यार्जवे जिह्मगतिईतस्त्वं मित्रद्रोही ससपदं हि मित्रम्‌ ॥२१॥ 
कालस्त्वयं मृत्युमयोऽतिदारुणो दुर्योधनो युद्धमुपागमद्यत्‌ | 
तस्यार्थसिद्विमभिकाइक्षमाणस्तमभ्येष्ये यत्र नैकान्त्यमस्ति ॥२२॥ 
मित्रं मिदेर्नन्दतेः प्रीयतेर्वा संत्रायतेर्मानद मोदतेर्वा | 
ब्रवीति तच्चामुत विप्रपूर्वीतच्चापि सर्व मम दुर्योधने5स्ति ॥२३॥ 
शत्रुः शदेः शासतेः शायतेर्वा शृणातेर्वा श्वयतेर्वापि सर्गै । 
उपसर्गाद्वहुधा सूदतेश्व प्रायेण सर्व त्वयि तच्च मह्यम्‌ ॥२४॥ 
दुर्योधनार्थे तव चाप्रियार्थ यशोर्थमात्मार्थमपीश्वरार्थम्‌ | 
तस्मादहं पाण्डववासुदेवौ योत्स्ये यत्नात्कर्म तत्पश्य मेऽद्य ॥२५॥ 
अस्त्राणि पश्याय ममोत्तमानि ब्राह्माणि दिव्यान्यथ मानुषाणि । 
आसादयिष्याम्यहमुय्रवीर्य द्विपोत्तमं मत्तमिवाभ्िमत्तः ॥२६॥ 
अस्त्रं ब्रां मनसा तद्ध्यजय्यं क्षेप्स्ये पार्थायाप्रतिमं जयाय । 
तेनापि मे नैव मुच्येत युद्दे न चेत्पतेद्विषमे मेऽद्य चक्रम्‌ ॥२७॥ 


वैवस्वताइण्डहस्ताद्वरुणाद्वापि पाशिनः | 
सगदाद्वा धनपतेः सवज्राद्वापि वासवात्‌ ॥२८॥ 
नान्यस्मादपि कस्माच्चिद्विभिमो ह्याततायिनः | 


इति शल्य विजानीहि यथा नाह बिभेम्यभीः ॥२९॥ 
तस्माद्भयं न मे पार्थान्नापि चैव जनार्दनात्‌ । 
अद्य युद्धे हि ताभ्यां मे संपराये भविष्यति ॥३०॥ 

श्वभ्रे ते पततां चक्रमिति मे ब्राह्मणोऽवदत्‌ । 


युध्यमानस्य संग्रामे प्रासस्यैकायने भयम्‌ ॥३१॥ 
तस्माद्विभेमि बलवद्‌ब्राह्मणव्याहृतादहम्‌ | 
ण्ते हि सोमराजान ईश्वराः सुखदुःखयोः ॥३२॥ 
होमधेन्वा वत्समस्य प्रमत्त इषुणाहनम्‌ | 
चरन्तमजने शल्य ब्राह्मणात्तपसो निधेः ॥३३॥ 
ईषादन्तान्ससशतान्दासीदासशतानि च | 
ददतो द्विजमुख्याय प्रसादं न चकार मै ॥३४॥ 
कृष्णानां श्वेतवत्सानां सहस्राणि चतुर्दश | 
आहरन्न लभे तस्मात्प्रसादं द्विजसत्तमात्‌ ॥३५॥ 


ऋद्धं गेह सर्वकामैर्यच्च मै वसु किंचन । 
तत्सर्वमस्मै सत्कृत्य प्रयच्छामि न चेच्छति ॥३६॥ 


ततोऽब्रवीन्मां याचन्तमपराद्धं प्रयत्नतः | 
व्याहतं यन्मया सूत तत्तथा न तदन्यथा ॥३७॥ 
अनृतोक्तं प्रजा हन्यात्ततः पापमवाप्नुयात्‌ | 
तस्माद्वर्माभिरक्षार्थ नानृतं वक्तुमुत्सहे ॥३८॥ 


मा त्वं ब्रह्मगतिं हिँस्याः प्रायश्चित्तं कृतं त्वया । 
मद्वाक्यं नानृतं लोके कश्चित्कुर्यात्समाप्नुहि ॥३९॥ 
इत्येतत्ते मया प्रोक्त क्षिस्तेनापि सुहृत्तया | 


जानामि त्वाधिक्षिपन्ते जोषमास्स्वोत्तरं शृणु ॥४०॥ 
क्र क आ 
३०. संजय उवाच 
ततः पुनर्महाराज मद्रराजमरिंदमम्‌ | 
अभ्यभाषत राधेयः संनिवार्योत्तरं वचः ॥०१॥ 
यत्त्वं निदर्शनार्थं मां शल्य जल्पितवानसि | 
नाह शक्यस्त्वया वाचा विभीषयितुमाहवे ॥०२॥ 


यदि मां देवताः सर्वा योधयेयुः सवासवाः । 
तथापि मे भयं न स्यात्किमु पार्थात्सकेशवात्‌ ॥०३॥ 
नाह भीषयितुं शक्यो वाझात्रेण कथंचन | 
अन्यं जानीहि यः शक्यस्त्वया भीषयितुं रणे ॥०४॥ 
नीचस्य बलमेतावत्पारुष्यं यत्त्वमात्थ माम्‌ | 
अशक्तोऽस्मद्रुणान्म्रासुं वल्गसे बहु दुर्मते ॥०५॥ 

न हि कर्ण: समुद्भूतो भयार्थमिह मारिष | 
विक्रमार्थमहं जातो यशोर्थ च तथैव च ॥०६॥ 
इदं तु मे त्वमेकाग्र शृणु मद्रजनाधिप । 


संनिधौ धृतराष्ट्रस्य प्रोच्यमानं मया श्रुतम्‌ ॥०७॥ 
देशांश्च विविधांश्नित्रान्पूर्ववृत्ांश्च पार्थिवान्‌ | 
ब्राह्मणा: कथयन्तः स्म धृतराष्ट्रमुपासते ॥०८॥ 
तत्र वृद्ः पुरावृत्ताः कथाः काश्विदिद्वाजोत्तम: | 
बाह्वीकदेशं मद्राश्च कुत्सयन्वाक्यमब्रवीत्‌ ॥०९॥ 
बहिष्कृता हिमवता गइगया च तिरस्कृताः | 
सरस्वत्या यमुनया कुरुक्षेत्रेण चापि ये ॥१०॥ 
पञ्चानां सिन्धुषष्ठानां नदीनां येऽन्तराश्रिताः | 
तान्धर्मबाह्यानशुचीन्बाह्लीकान्परिवर्जयेत्‌ ॥११॥ 
गोवर्धनो नाम वटः सुभाण्डं नाम चत्वरम्‌ । 
एतद्राजकुलद्वारमाकुमारः स्मराम्यहम्‌ ॥१२॥ 
कार्येणात्यर्थगाढेन बाह्वीकेषूषितं मया | 
तत एषां समाचारः संवासाद्रिदितो मम ॥१३॥ 


शाकलं नाम नगरमापगा नाम निम्नगा | 
जर्तिका नाम बाह्लीकास्तेषां वृत्तं सुनिन्दितम्‌ ॥१४॥ 


धानागौडासवे पीत्वा गोमांसं लशुनैः सह | 
अपूपमांसवाट्यानामाशिनः शीलवर्जिताः ॥१५॥ 
हसन्ति गान्ति नृत्यन्ति स्त्रीभिर्मता विवाससः । 
नगरागारवप्रेषु बहिर्माल्यानुलेपनाः ॥१६॥ 
मत्तावगीतैर्विविधैः खरोष्टरनिनदोपमैः | 
आहुरन्योन्यमुक्तानि प्रब्रुवाणा मदोत्कटाः ॥१७॥ 
हा हते हा हतेत्येव स्वामिभर्तृहतेति च | 
आक्रोशन्त्यः प्रनृत्यन्ति मन्दाः पर्वस्वसंयताः ॥१८॥ 
तेषां किलावल्लिसानां निवसन्कुरुजाइगले | 
कश्चिद्वाह्वीकमुख्यानां नातिहृष्टमना जगौ ॥१९॥ 
सा नूनं बृहती गोरी सूक्ष्मकम्बलवासिनी | 
मामनुस्मरती शेते बाह्लीकं कुरुवासिनम्‌ ॥२०॥ 


शतद्रुकनदी तीर्त्वा ता च रम्यामिरावतीम्‌ | 
गत्वा स्वदेशं द्रक्ष्यामि स्थूलशङ्खाः शुभाः स्त्रियः ॥२१॥ 


WWW.SWargaro han.o rg 


Karna Parva 


Mahabharata 


- 48- 


मनःशिलोज्ज्वलापाइ्गा गौर्यस्रिककुदाञजनाः | 
केवलाजिनसंवीताः कूर्टन्त्यः प्रियदर्शनाः ॥२२॥ 
मृदङ्गानकशङ्खानां मर्दलानां च निस्वनैः | 
खरोष्ट्राश्वतरेश्वैव मत्ता यास्यामहे सुखम्‌ ॥२३॥ 
शमीपीलुकरीराणां वनेषु सुखवर्त्मसु | 
अपूपान्सक्तुपिण्डीश्व खादन्तो मथितान्विताः ॥२४॥ 
पथिषु प्रबला भूत्वा कदासमृदितेऽध्वनि | 
खलोपहारं कुर्वाणास्ताडयिष्याम भूयसः ॥२५॥ 
एवं हीनेषु ग्रात्येषु बाह्वीकेषु दुरात्मसु | 
कश्चेतयानो निवसेन्मुहूर्तमपि मानवः ॥२६॥ 
ईट्शा ब्राह्मणेनोक्ता बाह्नीका मोघचारिणः | 
येषां षड्भागहर्ता त्वमुभयोः शुभपापयोः ॥२७॥ 
इत्युक्त्वा ब्राह्मणः साधुरुत्तरं पुनरुक्तवान्‌ | 
बाहीकेष्वविनीतेषु प्रोच्यमानं निबोधत ॥२८॥ 


तत्र स्म राक्षसी गाति सदा कृष्णचतुर्दशीम्‌ । 
नगरे शाकले स्फीते आहत्य निशि दुन्दुभिम्‌ ॥२९॥ 
कदा वा घोषिका गाथाः पुनर्गास्यन्िति शाकले । 
गव्यस्य तृसा मांसस्य पीत्वा गौडं महासवम्‌ ॥३०॥ 
गौरीभिः सह नारीभिर्बुहतीभिः स्वलंकृताः | 
पलाण्डुगण्डूषयुतान्खादन्ते चैडकान्बहून्‌ ॥३१॥ 
वाराह कोक्कुटं मांसं गव्यं गार्दभमोष्ट्रकम्‌ | 
ऐडं च ये न खादन्ति तेषां जन्म निरर्थकम्‌ ॥३२॥ 
इति गायन्ति ये मत्ताः शीधुना शाकलावतः । 


सबालवृद्धाः कूर्दन्तस्तेषु वृत्तं कथं भवेत्‌ ॥3३॥ 
इति शल्य विजानीहि हन्त भूयो ब्रवीमि ते । 
यदन्योऽप्युक्तवानस्मान्ब्राह्मणः कुरुसंसदि ॥३४॥ 


पञ्च नद्यो वहन्त्येता यत्र पीलुवनान्यपि | 
शतद्रुश्च विपाशा च तृतीयेरावती तथा | 


चन्द्रभागा वितस्ता च सिन्धुषष्ठा बहिर्गताः ॥३५॥ 
आरट्टा नाम ते देशा नकष्टधर्मान्न तान्व्रजेत्‌ । 
व्रात्यानां दासमीयानां विदेहानामयज्वनाम्‌ ॥३६॥ 


न देवाः प्रतिगृहन्ति पितरो ब्राह्मणास्तथा | 

तेषां प्रनष्टधर्माणां बाह्लीकानामिति श्रुतिः ॥३७॥ 
ब्राह्मणेन तथा प्रोक्त विदुषा साधुसंसदि | 
काष्ठकुण्डेषु बाह्लीका मृण्मयेषु च भुञ्जते | 
सक्तुवाट्यावल्रिसेषु श्वादिलीढेषु निर्घृणाः ॥३८॥ 
आविकं चोष्टिक चैव क्षीरं गार्दभमेव च | 
तद्विकाराश्व बाह्लीकाः खादन्ति च पिबन्ति च ॥३९॥ 
पुत्रसंकरिणो जाल्माः सर्वान्नक्षीरभोजनाः | 
आरट्टा नाम बाह्लीका वर्जनीया विपश्चिता ॥४०॥ 
उत शल्य विजानीहि हन्त भूयो ब्रवीमि ते । 
यदन्योऽप्युक्तवान्सभ्यो ब्राह्मण: कुरुसंसदि ॥४१॥ 
युगंधरे पयः पीत्वा प्रोष्य चाप्यच्युतस्थले | 
तदद्धूतिलये स्नात्वा कथं स्वर्ग गमिष्यति ॥४२॥ 
पञ्च नदो वहन्त्येता यत्र निःसृत्य पर्वतात्‌ । 
आरट्टा नाम बाह्लीका न तेष्वार्यो द्व्यहं वसेत्‌ ॥४३॥ 
बहिश्च नाम ह्वीकश्च विपाशायां पिशाचकौ | 


तयोरपत्यं बाह्लीका नैषा सृष्टिः प्रजापतेः ॥४४॥ 
कारस्करान्महिषकान्कलिङ्गान्कीकटाटवीन्‌ | 
कर्कोटकान्वीरकांश्च दुर्थर्माश्च विवर्जयेत्‌ ॥४५॥ 
इति तीर्थनुसर्तारं राक्षसी काचिदब्रवीत्‌ | 
एकरात्रा शमीगेहे महोलूखलमेखला ॥४६॥ 


आरट्टा नाम ते देशा बाह्लीका नाम ते जनाः । 
वसातिसिन्धुसौवीरा इति प्रायो विकुत्सिताः ॥४७॥ 
उत शल्य विजानीहि हन्त भूयो ब्रवीमि ते । 


उच्यमानं मया सम्यक्तदेकाग्रमनाः शृणु ॥४८॥ 
ब्राह्मणः शिल्पिनो गेहमभ्यगच्छत्पुरातिथिः | 
आचारं तत्र संप्रेक्ष्य प्रीतः शिल्पिनमब्रवीत्‌ ॥४९॥ 
मया हिमवतः शूड्गमेकेनाध्युषितं चिरम्‌ | 
दृष्टाश्व बहवो देशा नानाधर्मसमाकुलाः ॥५०॥ 
न च केन च धर्मेण विरुध्यन्ते प्रजा इमाः । 
सर्वे हि तेऽब्रुवन्धर्म यथोक्तं वेदपारगैः ॥५१॥ 
अटता तु सदा देशान्नानाधर्मसमाकुलान्‌ | 
आगच्छता महाराज बाह्नीकेषु निशामितम्‌ ॥५२॥ 

तत्रैव ब्राह्मणो भूत्वा ततो भवति क्षत्रियः | 
वैश्यः शूद्रश्च  बाहीकस्ततो भवति नापितः ॥५३॥ 
नापितश्च ततो भूत्वा पुनर्भवति ब्राह्मणः | 
द्विजो भूत्वा तत्रैव पुनर्दासोऽपि जायते ॥५४॥ 
भवत्येकः कुले विप्रः शिष्टान्ये कामचारिणः | 
गान्थारा मद्रकाश्चैव बाह्लीकाः केऽप्यचेतसः ॥५५॥ 
एतन्मया | तत्र धर्मसंकरकारकम्‌ | 
कृत्स्नामटित्वा पृथिवी बाह्लीकेषु विपर्ययः ॥५६॥ 
उत शल्य विजानीहि हन्त भूयो ब्रवीमि ते । 
यदप्यन्योऽब्रवीद्वाक्यं बाह्लीकानां विकुत्सितम्‌ ॥५७॥ 
सती पुरा हृता काचिदारट्टा किल दस्युभिः । 
अधर्मतश्वोपयाता सा तानभ्यशपत्ततः ॥५८॥ 
बालां बन्धुमतीं यन्मामधर्मेणोपगच्छथ | 
तस्मान्नार्यो भविष्यन्ति बन्धक्यो वै कुलेषु वः । 
न चैवास्मात्प्रमोक्ष्यध्वं घोरात्पापान्नराधमाः ॥५९॥ 
कुरवः सहपाञ्चालाः शाल्वा मत्स्याः सनैमिषाः । 
कोसलाः  काशयो$डगाश्व कलिङ्गा मगधास्तथा ॥६०॥ 
चेदयश्च महाभागा धर्म जानन्ति शाश्वतम्‌ | 
नानादेशेषु सन्तश्च प्रायो बाह्या लयाऱते ॥६१॥ 
आ मत्स्येभ्यः कुरुपाञ्चालदेश्या आ नैमिषाच्चेदयो ये विशिष्टाः । 
धर्म पुराणमुपजीवन्ति सन्तो मतद्रानृते पञ्चनदांश्वच जिह्मान्‌ ॥६२॥ 
एवं विद्वन्धर्मकथांश्च राजंस्तूष्णींभूतो जडवच्छल्य भूयाः | 
त्वं तस्य गोसा च जनस्य राजा षड्भागहर्ता शुभदुष्कृतस्य ॥६३॥ 
अथ वा दुष्कृतस्य त्वं हर्ता तेषामरक्षिता । 
रक्षिता पुण्यभाग्राजा प्रजानां त्वं त्वपुण्यभाक्‌ ॥६४॥ 
पूज्यमाने पुरा धर्मे सर्वदेशेषु शाश्वते | 
धर्म पाञ्चनदं दृष्ट्या धिगित्याह पितामहः ॥६५॥ 
ब्रात्यानां दाशमीयानां कृतेऽप्यशुभकर्मणाम्‌ | 
इति पाञ्चनदं धर्ममवमेने पितामहः | 
स्वधर्मस्थेषु वर्णेषु सोऽप्येतं नाभिपूजयेत्‌ ॥६६॥ 
उत शल्य विजानीहि हन्त भूयो ब्रवीमि ते । 
कल्माषपादः सरसि निमज्जन्राक्षसोऽब्रवीत्‌ ॥६७॥ 


WWW.SWargaro han.o rg 


Mahabharata - 24 - Karna Parva 


क्षत्रियस्य मलं भैक्षं ब्राह्मणस्यानृतं मलम्‌ | 
मलं पृथिव्या बाह्लीकाः स्त्रीणां मद्रस्त्रियो मलम्‌ ॥६८॥ 


निमज्जमानमुद्धृत्य कश्चिद्राजा निशाचरम्‌ | 
अपृच्छत्तेन चाख्यातं प््रोक्तवान्यन्निबोध तत्‌ ॥६९॥ 
मानुषाणां मलं म्लेच्छा म्लेच्छानां मौष्टिका मलम्‌ । 
मौष्टिकानां मलं शण्डाः शण्डानां राजयाजकाः ॥७०॥ 
राजयाजकयाज्यानां मद्रकाणां च यन्मलम्‌ | 
तद्भवेदे तव मलं ययस्मान्न विमुञ्चसि ॥७१॥ 
ड्ति रक्षोपसृष्टेषु विषवीर्यहतेषु च | 
राक्षसं भेषजं प्रोक्तां संसिद्ध वचनोत्तरम्‌ ॥७२॥ 


ब्राह्मं पाञ्चालाः कौरवेयाः स्वधर्मः सत्यं मत्स्याः शूरसेनाश्च यज्ञः । 
प्राच्या दासा वृषला दाक्षिणात्याः स्तेना बाह्लीकाः संकरा वै सुराष्ट्राः ॥७३॥ 


कृतघ्नता परवित्तापहारः सुरापानं गुरुदारावमर्शः | 
येषां धर्मस्तान्प्रति नास्त्यधर्म आरट्टकान्पाञ्चनदान्धिगस्तु ॥७४॥ 
आ पाञ्चालेभ्यः कुरवो नैमिषाश्व मत्स्याश्वैवाप्यय जानन्ति धर्मम्‌ । 
कलिङ्गकाश्वाइगका मागधाश्च शिष्टान्धर्मानुपजीवन्ति वृद्धाः ॥७५॥ 
प्राची दिशं श्रिता देवा जातवेदःपुरोगमाः | 
दक्षिणां पितरो मुप्ता यमेन शुभकर्मणा ॥७६॥ 
प्रतीचीं वरुणः पाति पालयन्नसुरान्बली | 


उदीची भगवान्सोमो ब्रह्मण्यो ब्राह्मणैः सह ॥७७॥ 
रक्षःपिशाचान्हिमवान्गुह्यकान्गन्धमादनः | 
ध्रुवः सर्वाणि भूतानि विष्णुर्लोकाञ्जनार्दनः ॥७८॥ 


इङ्गितज्ञाश्व मगधाः प्रेक्षितज्ञाश्व कोसलाः | 
अर्धोक्ताः कुरुपाञ्चालाः शाल्वाः कृत्स्नानुशासनाः | 
पार्वतीयाश्व विषमा यथैव गिरयस्तथा ॥७९॥ 
सर्वज्ञा यवना राजज्शूराश्वैव विशेषतः | 
म्लेच्छाः स्वसंज्ञानियता नानुक्त इतरो जनः ॥८०॥ 
प्रतिरब्धास्तु बाह्लीका न च केचन मद्रकाः । 
स त्वमेताइशः शल्य नोत्तरं वक्कुमईसि ॥८१॥ 


एतज्ज्ञात्वा जोषमास्स्व प्रतीपं मा स्म वै कृथाः । 
स त्वां पूर्वमहं हत्वा हनिष्ये केशवाजुनौ ॥८२॥ 
शल्य उवाच 

आतुराणां परित्यागः स्वदारसुतविक्रयः | 
अङ्गेषु वर्तते कर्ण येषामधिपतिर्भवान्‌ ॥८३॥ 
रथातिरथसंख्यायां यत्त्वा भीष्मस्तदाब्रवीत्‌ | 


तान्विदित्वात्मनो  दोषान्निर्मन्युभव मा क्रुधः ॥८४॥ 
सर्वत्र ब्राह्मणाः सन्ति सन्ति सर्वत्र क्षत्रियाः । 
वैश्याः शूद्रास्तथा कर्ण स्त्रियः साध्व्यश्च सुव्रताः ॥८५॥ 
रमन्ते चोपहासेन पुरुषाः पुरुषैः सह | 
अन्योन्यमवतक्षन्तो देशे देशे समैथुनाः ॥८६॥ 
परवाच्येषु निपुणः सर्वो भवति सर्वदा | 
आत्मवाच्यं न जानीते जानन्नपि विमुह्यति ॥८७॥ 


संजय उवाच 
कर्णोऽपि नोत्तरं प्राह शल्योऽप्यभिमुखः परान्‌ | 
पुनः प्रहस्य राधेयः पुनर्याहीत्यचोदयत्‌ ॥८८॥ 

२ % % 

3१. संजय उवाच 
ततः परानीकभिदं व्यूहमप्रतिमं परैः | 
समीक्ष्य कर्णः पार्थानां धृष्टयुम्नाभिरक्षितम्‌ ॥०१॥ 
प्रययौ रथघोषेण सिंहनादरवेण च | 
वादित्राणां च निनदैः कम्पयन्निव मेदिनीम्‌ ॥०२॥ 
वेपमान ड्व क्रोधायुद्धशौण्डः परंतपः | 
पतिव्यूह्य महातेजा यथावद्धरतर्षभ ॥०३॥ 
व्यधमत्पाण्डवीं सेनामासुरीं मघवानिव | 
युधिष्ठिरं चाभिभवन्नसपव्यं चकार ह ॥०४॥ 

धृतराष्ट्र उवाच 
कथं संजय राधेय: प्रत्यव्यूहत पाण्डवान्‌ | 
धृष्टयुम्नमुखान्वीरानभीमसेनाभिरक्षितान्‌ ॥०५॥ 
के च प्रपक्षौ पक्षौ वा मम सैन्यस्य संजय । 
प्रविभज्य यथान्यायं कथं वा समवस्थिताः ॥०६॥ 
कथं पाण्डुसुताश्वापि प्रत्यव्यूहन्त मामकान्‌ | 
कथं चैतन्महायुद्ध प्रावर्तत सुदारुणम्‌ ॥०७॥ 
क्व च बीभत्सुरभवद्यत्कर्णोऽयाय्युधिष्ठिरम्‌ | 


को हार्जुनस्य सांनिध्ये शक्तोऽभ्येतुं युधिष्ठिरम्‌ ॥०८॥ 

सर्वभूतानि यो ह्येकक खाण्डवे जितवान्पुरा 
कस्तमन्यत्र राधेयात्प्रतियुध्येजिजजीविषुः 
संजय उवाच 
शृणु व्यूहस्य रचनामर्जुनश्च यथा गतः 
परिदाय नृपं तेभ्यः संग्रामश्वाभवद्यथा 
कृपः शारद्वतो राजन्मागधश्च तरस्विनः 
सात्वतः कृतवर्मा च दक्षिणं पक्षमाश्रिताः 
तेषां प्रपक्षे शकुनिरुलूकश्च महारथः 
सादिभिर्विमलप्रासैस्तवानीकमरक्षताम्‌ 
गान्धारिभिरसंभ्रान्तैः पार्वतीयैश्च दुर्जयैः 
शलभानामिव व्रातैः पिशाचैरिव दुईशैः 
चतुस्त्रिशत्सहस्राणि रथानामनिवर्तिनाम्‌ 
संशप्तका युद्धशौण्डा वाम॑ पार्श्व्मपालयन्‌ 
समुच्चितास्तव सुतैः कृष्णार्जुनजिघांसवः 
तेषां प्रपक्षः काम्बोजाः शकाश्च यवनैः सह 
निदेशात्सूतपुत्रस्य सरथाः साश्चपत्तयः 
आह्वयन्तोऽर्जुनं तस्थुः केशवं च महाबलम्‌ 
मध्येसेनामुखं कर्णो व्यवातिष्ठत दंशितः 
चित्रवर्माङ्गदः स्रग्वी पालयन्ध्वजिनीमुखम्‌ 


रक्ष्यमाणः 


वाहिनीप्रमुखं वीरः 
अयोरत्तिर्महाबाहुः 


सुसंरब्धैः पुत्रैः शस्त्रभृतां वरः 


महाद्विपस्कन्धगतः पिङ्गलः 
वृतः सैन्यैः स्थितो व्यूहस्य पृष्ठतः 
तमन्वयान्महाराज स्वयं दुर्योधनो नृपः 


दुः शासनो 


चित्राश्वैश्चित्रसंनाहैः 


रक्ष्यमाणो 
अशोभत 
अश्वत्थामा 
नित्यमत्ताश्च 


ते 


संप्रकर्षन्नशोभत 
सूर्यवैश्वानरय्युतिः 


प्रियदर्शनः 


सोदर्येरभिरक्षितः 


महावीर्यैः सहितैर्मद्रकेकयैः 


महाराज देवैरिव 


शतक्रतुः 


कुरूणां च ये प्रवीरा महारथाः 
मातङ्गाः शूरै्लेच्छैरथिष्ठिताः 
अन्वयुस्तद्रथानीकं क्षरन्त ड्व 


ध्वजैर्वेजयन्तीभिर्जर्वलद्भिः 

तोयदाः 
परमायुधैः 


॥०९ | 


॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 


॥२२॥ 
| 

सादिभिश्वास्थिता रेजुट्रुमवन्त इवाचलाः ॥२३॥ 
तेषां पदातिनागानां पादरक्षाः सहस्रशः | 
पट्टिशासिधराः शूरा बभूवुरनिवर्तिनः ॥२४॥ 
सादिभिः स्यन्दनैर्नागैरधिकं समलंकृतैः | 
स व्यूहराजो विबभो देवासुरचमूपमः ॥२५॥ 
बाईस्पत्यः सुविहितो नायकेन विपश्चिता | 
नृत्यतीव महाव्यूहः परेषामादधद्भयम्‌ ॥२६॥ 
तस्य पक्षप्रपक्षेभ्यो निष्पतन्ति युयुत्सवः | 
पत्त्यश्वरथमातड्गाः प्रावृषीव बलाहकाः ॥२७॥ 
ततः सेनामुखे कर्ण दृष्ट्वा राजा युधिष्ठिर । 
धनंजयममित्रघ्नमेकवीरमुवाच ह ॥२८॥ 
पश्यार्जुन महाव्यूहं कर्णेन विहितं रणे | 
युक्तं पक्षः प्रफक्षश्ष सेनानीक॑ प्रकाशते ॥२९॥ 
तदेतद्वै समालोक्य प्रत्यमित्रं महद्वलम्‌ | 
यथा नाभिभवत्यस्मांस्तथा नीतिर्विधीयताम्‌ ॥३०॥ 
एवमुक्तोऽजुनो राज्ञा प्राञजलिनृपमब्रवीत्‌ | 


यथा भवानाह तथा तत्सर्वं न तदन्यथा ॥३९॥ 
यस्त्वस्य विहितो घातस्तं करिष्यामि भारत | 


प्रधानवध एवास्य विनाशस्तं करोम्यहम्‌ ॥३२॥ 
युधिष्ठिर उवाच 
तस्मात्त्वमेव राधेयं भीमसेनः सुयोधनम्‌ | 


वृषसेनं च नकुलः सहदेवोऽपि सौबलम्‌ ॥३३॥ 
दुःशासनं शतानीको हार्दिक्यं शिनिपुंगवः | 
थृष्टयुम्नस्तथा द्रौणिं स्वयं यास्याम्यहं कृपम्‌ ॥३४॥ 


द्रौपदेया धार्तराष्ट्राज्शिष्टान्सह शिखण्डिना | 

ते ते च तांस्तानहितानस्माकं घ्नन्तु मामकाः ॥३५॥ 
संजय उवाच 

इत्युक्तो धर्मराजेन तथेत्युक्त्वा धनंजयः | 

व्यादिदेश स्वसैन्यानि स्वयं चागाच्चमूमुखम्‌ ॥३६॥ 

अथ तं रथमायान्तं दृष्ट्वात्यद्भुतदर्शनम्‌ | 

उवाचाधिरथिं शल्यः पुनस्तं युद्धदुर्मदम्‌ ॥३७॥ 


अयं स रथ आयाति श्वेताश्वः कृष्णसारथिः | 

निघ्नन्नमित्रान्कौन्तेयो यं यं त्वं परिपृच्छसि ॥३८॥ 
श्रूयते तुमुलः शब्दो रथनेमिस्वनो महान्‌ | 
एष रेणुः समुद्रतो दिवमावृत्य तिष्ठति ॥३९॥ 
चक्रनेमिप्रणुन्ना च कम्पते कर्ण मेदिनी | 
प्रवात्येष महावायुरभितस्तव वाहिनीम्‌ | 
क्रव्यादा व्याहरन्त्येते मृगाः कुर्वन्ति भैरवम्‌ ॥४०॥ 
पश्य कर्ण महाघोरं भयदं लोमहर्षणम्‌ | 


कबन्थं मेघसंकाशं भानुमावृत्य संस्थितम्‌ ॥४१॥ 
पश्य यूथैर्बहुविधैर्मृगाणां सर्वतोदिशम्‌ | 
बल्रिभिईसशार्दूलैरादित्यो5भिनिरीक्ष्यते ॥४२॥ 
पश्य कड्कांश्व गृध्रांश्च समवेतान्सहस्रशः | 
स्थितानभिमुखान्घोरानन्योन्यमभिभाषतः ॥४३॥ 
सिताश्वाश्वा: समायुक्तास्तव कर्ण महारथे | 
प्रदराः प्रज्वलन्त्येते ध्वजश्वैव प्रकम्पते ॥४४॥ 
उदीर्यतो हयान्पश्य महाकायान्महाजवान्‌ | 
प्लवमानान्दर्शनीयानाकाशै गरुडानिव ॥४५॥ 
ध्रुवमेषु निमित्तेषु भूमिमावृत्य पार्थिवाः | 
स्वप्स्यन्ति निहताः कर्ण शतशोऽथ सहस्रशः ॥४६॥ 
शङ्खानां तुमुलः शब्दः श्रूयते लोमहर्षणः | 
आनकानां च राधेय मृदङ्गानां च सर्वशः ॥४७॥ 
बाणशब्दान्बहुविधान्नराश्वरथनिस्वनान्‌ | 
ज्यातत्रत्रेषुशब्दांश्व शृणु कर्ण महात्मनाम्‌ ॥४८॥ 
हेमरूप्यप्रमृष्टानां वाससां शिल्पिनिर्मिताः | 
नानावर्णा रथे भान्ति श्वसनेन प्रकम्पिताः ॥४९॥ 
सहेमचन्द्रतारार्काः पताकाः किङ्किणीयुताः | 
पश्य कर्णार्जुनस्यैताः सौदामिन्य इवाम्बुदे ॥५०॥ 
ध्वजाः कणकणायन्ते वातेनाभिसमीरिताः | 
सपताका रथाश्वापि पाञ्चालानां महात्मनाम्‌ ॥५१॥ 
नागाश्वरथपत्त्यौघांस्तावकान्समभिघ्नतः | 
ध्वजाग्रं दृश्यते त्वस्य ज्याशब्दश्वापि श्रूयते ॥५२॥ 


अद्य द्रष्टासि तं वीरं श्वेताश्वं कृष्णसारथिम्‌ । 
निघ्नन्तं शात्रवान्संख्ये यं कर्ण परिपृच्छसि ॥५३॥ 

अद्य तौ पुरुषव्याघ्रौ लोहिताक्षौ परंतपौ | 
वासुदेवार्जुनौ कर्ण द्रष्टास्येकरथस्थितौ ॥५४॥ 
सारथिर्यस्य वाष्णेयो गाण्डीवं यस्य कार्मुकम्‌ । 
तं चेद्धन्तासि राधेय त्वं नो राजा भविष्यसि ॥५५॥ 
एष संशसकाहूतस्तानेवाभिमुखो गतः | 
करोति कदनं चैषां संग्रामे द्विषतां बली । 
इति ब्रुवाणं मद्रेशं कर्णः प्राहातिमन्युमान्‌ ॥५६॥ 
पश्य संशसकैः क्रुद्ध सर्वतः समभिद्रुतः | 
एष सूर्य इवाम्भोदैश्छन्नन पार्थो न दृश्यते । 
एतदन्तो$र्जुनः शल्य निमग्नः शोकसागरे ॥५७॥ 
शल्य उवाच 
वरुणं कोऽम्भसा हन्यादिन्धनेन च पावकम्‌ | 
को वानिलं निगह्ीयात्पिबेद्रा को महार्णवम्‌ ॥५८॥ 
ईद्गूपमह मन्ये पार्थस्य युधि निग्रहम्‌ | 
न हि शक्योऽजुनो जेतुं सेन्द्रैः सर्वैः सुरासुरैः ॥५९॥ 
अथैवं परितोषस्ते वाचोक्त्वा सुमना भव | 
न स शक्यो युधा जेतुमन्यं कुरु मनोरथम्‌ ॥६०॥ 
बाहुभ्यामुद्धेद्भूमिं दहेत्क्रुद्ध ड्माः प्रजाः | 


पातयेत्त्रिदिवाद्वेवान्यो5र्जुनं समरे जयेत्‌ ॥६१॥ 
पश्य कुन्तीसुतं वीरं भीममक्लिष्टकारिणम्‌ | 
प्रभासन्तं महाबाहुं स्थितं मेरुमिवाचलम्‌ ॥६२॥ 
अमर्षी नित्यसंरब्धश्चिरं वैरमनुस्मरन्‌ | 


एष भीमो  जयप्रेप्सुर्युधे तिष्ठति वीर्यवान्‌ ॥६३॥ 
एष धर्मभृतां शरेष्ठो धर्मराजो युधिष्ठिरः | 
तिष्ठत्यसुकरः संख्ये परैः परपुरंजयः ॥६४॥ 
एतौ च पुरुषव्याघ्रावश्चिनाविव सोदरौ | 
नकुलः सहदेवश्च तिष्ठतो युधि दुर्जयौ ॥६५॥ 
दृश्यन्त एते कार्ष्ण्याः पञ्च पञ्चाचला इव । 


व्यवस्थिता योत्स्यमानाः सर्वेऽर्जुनसमा युधि ॥६६॥ 
एते द्रुपदपुत्राश्च धृष्टयुम्नपुरोगमाः | 
हीनाः सत्यजिता वीरास्तिष्ठन्ति परमौजसः ॥६७॥ 
डति संवदतोरेव तयोः पुरुषसिंहयोः | 

ते सेने समसज्जेतां गङ्गायमुनवद्धृशम्‌ 
३२. धृतराष्ट्र उवाच 

तथा व्यूढेष्वनीकेषु संसक्तेषु च संजय 

संशक्तकान्कथं पार्थो गतः कर्णश्च पाण्डवान्‌ 

एतद्विस्तरतो युद्ध प्रब्रूहि कुशलो ह्यसि 

न हि तृप्यामि वीराणां शृण्वानो विक्रमान्रणे 
संजय उवाच 

तत्स्थाने समवस्थाप्य प्रत्यमित्रं महाबलम्‌ 

अव्यूहतार्जुनो व्यूह पुत्रस्य तव दुर्नये 

तत्सादिनागकलिलं पदातिरथसंकुलम्‌ 

धृष्टयुम्नमुखैरव्यूढमशोभत महद्वलम्‌ 


पारावतसवर्णाश्चश्चन्द्रादित्यसमय्ुतिः 


पार्षतः प्रबभौ धन्वी कालो विग्रहवानिव 
पार्षतं त्वभि संतस्थुर्द्रौपदेया युयुत्सवः 
सानुगा भीमवपुषश्चन्द्रं तारागणा ड्व 
अथ व्यूढेष्वनीकेषु प्रेक्ष्य संशसकान्रणे 
क्रुद्धो$र्जुनो5भिदुद्राव व्याक्षिपन्गाण्डिवं धनुः 
अथ संशसकाः पार्थमभ्यधावन्वधैषिणः 
विजये कृतसंकल्पा मृत्यु कृत्वा निवर्तनम्‌ 
तदश्वसंघबहुलं मत्तनागरथाकुलम्‌ 
पत्तिमच्छूरवीरौघैद्रुतमर्जुनमाद्रवत्‌ 

स संप्रहारस्तुमुलस्तेषामासीत्किरीटिना 
तस्यैव नः श्रुतो याइड्निवातकवचैः सह 
रथानश्वान्ध्वजान्नागान्पत्तीन्रथपतीनपि 

इषून्धनूंषि खड्गांश्च चक्राणि च परश्वधान्‌ 
सायुधानुद्यतान्बाहूनुद्यतान्यायुधानि च 
चिच्छेद द्विषतां पार्थः शिरांसि च सहस्रशः 
तस्मिन्सैन्ये महावर्ते पातालावर्तसंनिभे 
निमग्नं तं रथं मत्वा नेदुः संशसका मुदा 
स पुरस्तादरीन्हत्वा पश्चार्थैनोत्तरेण च 
दक्षिणेन च बीभत्सुः क्रुद्दो रुद्रः पशूनिव 

॥६८॥ 


| 
॥०१ | 
| 
॥०२॥ 


| 
॥०३॥ 
| 
॥०४॥ 
| 
॥०५॥ 
| 
॥०६॥ 
| 
॥०७॥ 
| 
॥०८॥ 
| 

॥०९ | 
| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 

अथ पाञ्चालचेदीनां सृञ्जयानां च मारिष 
त्वदीयैः सह संग्राम आसीत्परमदारुणः 
कृपश्च कृतवर्मा च शकुनिश्चापि सौबलः 
हृष्टसेनाः सुसंरब्धा रथानीकैः प्रहारिणः 
कोसलैः काशिमत्स्यैश्च कारूषैः केकयैरपि 
शूरसेनैः शूरवीरैर्युयुधुर्युद्धदुर्मदाः 
तेषामन्तकरं युद्ध देहपाप्मप्रणाशनम्‌ 
शूद्वविट्क्षत्रवीराणा धर्म्य स्वर्ग्यं यशस्करम्‌ 
दुर्योधनो5पि सहितो भातृभिर्भरतर्षभ 
गुप्त: कुरुप्रवीरैश्च मद्राणां च महारथैः 
पाण्डवैः सहपाञ्चात्नैश्चेदिभ्निः सात्यकेन च 
युध्यमानं रणे कर्णं कुरुवीरोऽभ्यपालयत्‌ 
कर्णोऽपि निशितैर्बाणैरविनिहत्य महाचमूम्‌ 
प्रमृद्य च रथश्रेष्ठान्युधिष्ठिरमपीडयत्‌ 
विपत्रायुधदेहासून्कृत्वा शत्रून्सहस्रशः 
युक्त्वा स्वर्गयशोभ्यां च स्वेभ्यो मुदमुदावहत्‌ 
धृतराष्ट्र उवाच 
यत्तत्प्रविश्य पार्थानां सेनां कुर्वञजनक्षयम्‌ 
कर्णौ राजानमभ्यर्च्छत्तन्ममाचक्षव संजय 


के च प्रवीराः पार्थानां युधि कर्णमवारयन्‌ 


कांश्च प्रमथ्याधिरथिर्युधिष्ठिरमपीडयत्‌ 

संजय उवाच 
धृष्टयुम्नमुखान्पार्थान्हृष्ट्वा कर्णौ व्यवस्थितान्‌ 
समभ्यधावत्त्वरितः पाञ्चालाञशत्रुकर्शनः 
तं तूर्णमभिधावन्तं पाञ्चाला जितकाशिनः 
प्रत्युद्ययुर्महाराज हंसा ङ्व महार्णवम्‌ 
ततः शङ्खसहस्राणां निस्वनो हृदयंगमः 
प्रादुरासीदुभयतो भेरीशब्दश्च दारुणः 
नानावादित्रनादश्च द्विपाश्वरथनिस्वनः 
सिंहनादश्च वीराणामभवद्दारुणरुतदा 
साद्रिद्रुमार्णवा भूमिः सवाताम्बुदमम्बरम्‌ 
सार्केन्दुग्रहनक्षत्रा द्यौश्च व्यक्तं व्यघूर्णत 


WWW.SWargaro han.o rg 


| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 
॥१९ || 
| 
॥२०॥ 
| 
॥२१॥ 
| 
॥२२॥ 


| 
॥२३॥ 
| 
॥२४॥ 


| 
॥२५॥ 
| 
॥२६॥ 
| 
॥२७॥ 
| 
॥२८॥ 
| 
॥२९॥ 


Karna Parva 


Mahabharata 


- 429 - 


अति भूतानि तं शब्द॑ मेनिरेऽति च विव्यथुः । 
यानि चाप्लवसत््वानि प्रायस्तानि मृतानि च ॥३०॥ 


अथ कर्णो भृशं क्रुद्धः शीघ्रमस्त्रमुदीरयन्‌ | 
जघान पाण्डवीं सेनामासुरीं मघवानिव ॥३१॥ 
स पाण्डवरथांस्तूर्णं प्रविश्य विसृजञ्शरान्‌ | 
प्रभद्रकाणां प्रवरानहनत्सससप्ततिम्‌ ॥३२॥ 
ततः सुपुइ्खैर्निशितै रथश्रेष्ठो रथेषुभिः | 
अवधीत्पञ्चविंशत्या पाञ्चालान्पञ्चविंशतिम्‌ ॥३३॥ 
सुवर्णपुङ्खैर्नाराचैः परकायविदारणैः | 
चेदिकानवधीद्वीरः शतशो5थ सहस्रशः ॥३४॥ 
तं तथा समरे कर्म कुर्वाणमतिमानुषम्‌ | 
परिवव्रुर्महाराज पाञ्चालानां रथव्रजाः ॥३५॥ 
ततः संधाय विशिखान्पञ्च भारत दुःसहान्‌ | 
पाञ्चालानवधीत्पञ्च कर्णो वैकर्तनो वृषः ॥३६॥ 
भानुदेवं चित्रसेनं सेनाबिन्दुं च भारत | 
तपनं शूरसेनं च पाञ्चालानवधीद्रणे ॥३७॥ 
पाञ्चालेषु च शूरेषु वध्यमानेषु सायकैः | 
हाहाकारो महानासीत्पाज्चालानां महाहवे ॥3८॥ 
तेषां संकीर्यमाणानां हाहाकारकृता दिशः | 
पुनरेव च तान्कर्णो जघानाशु पतत्रिभिः ॥३९॥ 
चक्ररक्षौ तु कर्णस्य पुत्रौ मारिष दुर्जयौ । 
सुषेणः सत्यसेनश्च त्यक्त्वा प्राणानयुध्यताम्‌ ॥४०॥ 
पृष्ठणोपस्तु. कर्णस्य ज्येष्ठः पुत्रो महारथः | 
वृषसेनः स्वयं कर्ण पृष्ठतः पर्यपालयत्‌ ॥४१॥ 
धृष्टयुम्नः सात्यकिश्च द्रौपदेया वृकोदरः | 
जनमेजयः शिखण्डी च प्रवीराश्व प्रभद्रकाः ॥४२॥ 
चेदिकेकयपाञ्चाला यमौ मत्स्याश्च दंशिताः | 
समभ्यधावन्राथेयं जिघांसन्तः प्रहारिणः ॥४३॥ 
त एनं विविधैः शस्त्रैः शरधाराभिरेव च | 
अभ्यवर्षन्विमृद्रन्तः प्रावृषीवाम्बुदा गिरिम्‌ ॥४४॥ 
पितरं तु परीप्सन्तः कर्णपुत्राः प्रहारिणः | 
त्वदीयाश्वापरे राजन्वीरा वीरानवारयन्‌ ॥४५॥ 

सुषेणो भीमसेनस्य छित्त्वा भल्लेन कार्मुकम्‌ । 
नाराचैः ससभिर्विदध्वा हृदि भीमं ननाद ह ॥४६॥ 


अथान्यद्वनुरादाय सुदृढं भीमविक्रमः | 
सज्यं वृकोदरः कृत्वा सुषेणस्याच्छिनद्वनुः ॥४७॥ 


विव्याध चैनं नवभिः क्रुद्दो न्‌ृत्यन्निवेषुभिः | 
कर्ण च तूर्ण विव्याध त्रिसप्तत्या शितैः शरैः ॥४८॥ 


सत्यसेनं च दशभिः साश्वसूतध्वजायुधम्‌ | 
पश्यतां सुहृदां मध्ये कर्णपुत्रमपातयत्‌ ॥४९॥ 
क्षुरप्रणुन्नं तत्तस्य शिरश्चन्द्रनिभाननम्‌ | 
शुभदर्शनमेवासीन्नालभ्रष्टमिवाम्बुजम्‌ ॥५०॥ 
हत्वा कर्णसुतं भीमस्तावकान्पुनरार्दयत्‌ | 
कृपहार्दिक्ययोश्छित्त्वा चापे तावप्यथार्दयत्‌ ॥५१॥ 
दुःशासनं त्रिभिर्विद्ध्वा शकुनिं षड्भिरायसैः | 
उलूकं च पतत्रि च चकार विरथावुभौ ॥५२॥ 
हे सुषेण हतोऽसीति ब्रुवन्नादत्त सायकम्‌ | 
तमस्य कर्णश्चिच्छेद त्रिभिश्वैनमताडयत्‌ ॥५३॥ 
अथान्यमपि जग्राह सुपर्वाणं सुतेजनम्‌ | 
सुषेणायासृजद्भीमस्तमप्यस्याच्छिनद्वृषः ॥५४॥ 
पुनः कर्णस्त्रिससत्या भीमसेनं रथेषुभिः | 
पुत्र परीप्सन्विव्याध क्र्रं क्र्रैर्जिघासया ॥५५॥ 
सुषेणस्तु धनुर्गृह्य भारसाधनमुत्तमम्‌ | 
नकुलं पञ्चभिर्बाणैर्बाह्णोररसि चार्दयत्‌ ॥५६॥ 
नकुलस्तं तु विंशत्या विदध्वा भारसहैईढैः | 
ननाद बलवन्नादं कर्णस्य भयमादधत्‌ ॥५७॥ 
तं सुषेणो महाराज विद्ध्वा दशभिराशुगैः | 

चिच्छेद च धनुः शीघ्रं क्षुरप्रेण महारथः ॥५८॥ 
अथान्यद्धनुरादाय नकुलः क्रोधमूर्च्छितः | 
सुषेणं बहुभिर्बाणैर्वारयामास संयुगे ॥५९॥ 


स तु बाणैर्दिशो राजन्नाच्छाद्य परवीरहा | 
आजघ्ने सारथिं चास्य सुषेणं च ततस्त्रिभिः । 
चिच्छेद चास्य सुदं थनुर्भल्लैस्तरिभिस्त्रिधा ॥६०॥ 
अथान्यद्वनुरादाय सुषेणः क्रोधमूर्छितः | 

अविध्यन्नकुलं षष्ट्या सहदेवं च सप्तभिः ॥६१॥ 
तयुद्ध सुमहद्बोरमासीद्देवासुरोपमम्‌ | 
निघ्नतां सायकैस्तूर्णमन्योन्यस्य वधं प्रति ॥६२॥ 
सात्यकिर्वृषसेनस्य हत्वा सूतं त्रिभिः शरैः | 
धनुश्चिच्छेद भल्लेन जघानाश्वांश्व सप्तभिः | 
ध्वजमेकेषुणोन्मथ्य त्रिभिस्तं हृद्यताडयत्‌ ॥६३॥ 
अथावसन्नः स्वरथे मुूर्तात्पुनरुत्थितः | 
अथो जिघांसुः शैनेयं खड्गचर्मभृदभ्ययात्‌ ॥६४॥ 
तस्य चाप्लवतः शीघ्रं वृषसेनस्य सात्यकिः | 
वराहकर्ण॑र्दशभिरविध्यदसिचर्मणी ॥६५॥ 
दुःशासनस्तु तं दृष्ट्वा विरथं व्यायुधं कृतम्‌ । 
आरोप्य स्वरथे तूर्णमपोवाह रथान्तरम्‌ ॥६६॥ 
अथान्यं रथमास्थाय वृषसेनो महारथः | 


कर्णस्य युधि दुर्धर्ष पुनः पृष्ठमपालयत्‌ ॥६७॥ 
दुःशासनं तु शैनेयो नवैर्नवभिराशुगैः | 


विसूताश्वरथं कृत्वा ललाटे त्रिभिरार्पयत्‌ ॥६८॥ 
स त्वन्यं रथमास्थाय विधिवत्कल्पितं पुनः । 
युयुधे पाण्डुभिः सार्थं कर्णस्याप्याययन्बलम्‌ ॥६९॥ 
धृष्टयुम्नस्ततः कर्णमविध्यद्दशभिः शरैः | 
द्रौपदेयास्त्रिससत्या युयुधानस्तु ससभिः ॥७०॥ 
भीमसेनश्वतुःषष्ट्या सहदेवश्व पञ्चभिः | 
नकुलस्त्रिशता बाणैः शतानीकश्च ससभिः | 


शिखण्डी दशभिर्वीरो धर्मराजः शतेन तु ॥७१॥ 
एते चान्ये च राजेन्द्र प्रवीरा जयगृद्धिनः | 


अभ्यर्टयन्महेष्वासं सूतपुत्रं महामृधे ॥७२॥ 
तान्सूतपुत्रो विशिखैर्दशभिर्दशभिः शितैः | 
रथे चारु चरन्वीरः प्रत्यविध्यदरिंदमः ॥७३॥ 
तत्रास्त्रवीर्यं कर्णस्य लाघवं च महात्मनः | 
अपश्याम महाराज तदद्भुतमिवाभवत्‌ ॥७४॥ 
न ह्याददानं दहशुः संदधानं च सायकान्‌ । 
विमुज्चन्तं च संरम्भाइदशुस्ते महारथम्‌ ॥७५॥ 


द्योर्वियद्भूर्दिशश्वाशु प्रणुन्ना निशितैः शरैः | 

अरुणाभ्रावृताकारं तस्मिन्देशे बभौ 
नृत्यन्निव हि राधेयश्चापहस्तः 
यैर्विद्धः प्रत्यविध्यत्तानेकैकं ब्रिगुणैः 
दशभिर्दशभिश्वैनान्पुनर्विदध्वा ननाद 
साश्वसूतध्वजच्छत्रास्ततस्ते विवरं 


वियत्‌ 
प्रतापवान्‌ 
शरैः 
ह 
ददुः 


तान्प्रमृद्रन्महेष्वासान्राथेयः शरवृष्टिभिः 


राजानीकमसंबाधं प्राविशच्छत्रुकर्शनः 
चेदीनामनिवर्तिनाम्‌ 


स रथांस्त्रिशतान्हत्वा 


राधेयो निशितेर्बाणैस्ततो५भ्यार्च्छयुधिष्ठिरम्‌ 


ततस्ते पाण्डवा राजज्शिखण्ठी च 


ससात्यकिः 


राधेयात्परिरक्षन्तो राजानं पर्यवारयन्‌ 


तथैव तावकाः सर्वे कर्ण दुर्वारणं 


यत्ताः सेनामहेष्वासाः पर्यरक्षन्त 
नानावादित्रघोषाश्च प्रादुरासन्चिशां 
सिंहनादश्च संजजे 
ततः पुनः समाजग्मुरभीताः 

युधिष्ठिरमुखाः पार्थाः सूतपुत्रमुखा 


ने ने नेः 


३३. संजय उवाच 


सर्वशः 
पते 


शूराणामनिवर्तिनाम्‌ 
कुरुपाण्डवाः 


वयम्‌ 


विदार्य कर्णस्तां सेनां धर्मराजमुपाद्रवत्‌ 
रथहस्त्यश्चपत्तीनां सहस्रैः परिवारितः 
नानायुधसहस्राणि प्रेषितान्यरिभिर्वृषः 


छित्त्वा बाणशतैरुग्रैस्तानविध्यदसंभ्रमः 


निचकर्त शिरांस्येषां बाह्नूरुश्व 
ते हता वसुधां पेतुर्भग्नाश्चान्ये 


सर्वशः 


विदुद्रुवुः 


द्रविडान्ध्रनिषादास्तु पुनः सात्यकिचोदिताः 
अभ्यर्दयञ्जिघांसन्तः पत्तयः कर्णमाहवे 


ते विबाहुशिरस्त्राणाः प्रहताः 


पेतुः पृथिव्यां युगपच्छिन्नं शालवनं 
एवं योधशतान्याजौ सहस्राण्ययुतानि 
हतानीयुर्महीं देहैर्यशसापूरयन्दिशः 
अथ वैकर्तनं कर्णं रणे क्रुद्धमिवान्तकम्‌ 

कर्णसायकैः 


यथा 
च 


रणे 


॥७६॥ 
| 
॥७७॥ 
| 

॥७८ ॥ 
| 
॥७९॥ 
| 
॥८०॥ 
| 
॥८१॥ 
| 
॥८२॥ 
| 
॥८३॥ 
| 
॥८४॥ 


| 

॥०१ | 

| 
॥०२॥ 
| 

॥०३ | 
| 
॥०४॥ 
| 
॥०५॥ 
| 
॥०६॥ 

रुरुधुः पाण्डुपाञ्चाला व्याधिं ममन्त्रौषधैरिव ॥०७॥ 
स तान्प्रमृद्याभ्यपतत्पुनरेव युधिष्ठिरम्‌ | 
मन्त्रौषधिक्रियातीतो व्याधिरत्युल्बणो यथा ॥०८॥ 
स राजगृद्धिभी रुद्धः पाण्डुपाञचालकेकयैः | 
नाशकत्तानतिक्रान्तुं मृत्युर्ब्ह्मविदो यथा ॥०९॥ 
ततो युथिष्ठिरः कर्णमदूरस्थं निवारितम्‌ | 
अब्रवीत्परवीरघ्नः क्रोधसंरक्तलोचनः ॥१०॥ 


कर्ण कर्ण वृथादृष्टे सूतपुत्र वचः शृणु | 
सदा स्पर्धसि संग्रामो फल्गुनेन यशस्विना | 


तथास्मान्बाधसे नित्यं धार्तराष्ट्रमते स्थितः ॥११॥ 
यद्दलं यच्च ते वीर्य प्रद्वेषो यश्च पाण्डुषु । 
तत्सर्वं दर्शयस्वाद्य पौरुषं महदास्थितः | 
युद्धश्रद्धां स तेऽद्याहं विनेष्यामि महाहवे ॥१२॥ 
एवमुक्त्वा महाराज कर्ण पाण्डुसुतस्तदा | 
सुवर्णपुडुखैर्दशभिर्विव्याधायस्मयै: शितैः ॥१३॥ 
तं सूतपुत्रो नवभ्निः प्रत्यविध्यदरिंदमः | 
वत्सदन्तैर्महेष्वासः प्रहसन्निव भारत ॥१४॥ 
ततः क्षुराभ्यां पाञ्चाल्यौ चक्ररक्षौ महात्मनः | 
जघान समरे शूरः शरैः संनतपर्वभिः ॥१५॥ 
तावुभौ धर्मराजस्य प्रवीरौ परिपार्श्वतः | 
रथाभ्याशे चकाशेते चन्द्रस्येव पुनर्वसू ॥१६॥ 


युथिष्ठिरः पुनः कर्णमविध्यत्त्रिंशता शरैः | 
सुषेणं सत्यसेनं च त्रिभिस्त्रिभिरताडयत्‌ ॥१७॥ 
शल्यं नवत्या विव्याध त्रिसप्तत्या च सूतजम्‌ । 


तांश्वास्य गोसृन्विव्याध त्रिभिस्त्रिभिरजिह्यगै: ॥१८॥ 
ततः प्रहस्याधिरथिर्विधुन्वानः स कार्मुकम्‌ | 
भित्त्वा भल्लेन राजानं विद्ध्वा षष्ट्यानदन्मुदा ॥१९॥ 
ततः प्रवीराः पाण्डूनामभ्यधावन्युथिष्ठिरम्‌ | 
सूतपुत्रात्परीप्सन्तः कर्णमभ्यर्दयञ्शरैः ॥२०॥ 
सात्यकिश्चैकितानश्च युयुत्सुः पाण्ड्य एव च | 
धृष्टयुम्नः शिखण्डी च द्रौपदेयाः प्रभद्रकाः ॥२१॥ 


यमौ च भीमसेनश्च शिशुपालस्य चात्मजः | 

कारूषा मत्स्यशेषाश्व केकयाः काशिकोसलाः | 
एते च त्वरिता वीरा वसुषेणमवारयन्‌ ॥२२॥ 
जनमेजयश्च पाञ्चाल्यः कर्ण विव्याध सायकैः | 
वराहकर्णैर्नाराचैर्नालीकैर्निशितैः शरैः | 
वत्सदन्तैर्विपाठैश्व क्षहुरप्रैश्वटकामुखै: ॥२३॥ 
नानाप्रहरणैश्चोग्र रथहस्त्यश्वसादिनः | 
सर्वतोऽभ्याद्रवन्कर्णं परिवार्य जिघांसया ॥२४॥ 
स पाण्डवानां प्रवरैः सर्वतः समभिद्रुतः | 
उदैरयदद्राह्यमस्त्र शरैः संपूरयन्दिशः ॥२५॥ 
ततः शरमहाज्वालो वीर्योष्मा कर्णपावकः | 
निर्दहन्पाण्डववनं चारु पर्यचरद्रणे ॥२६॥ 
स संवार्य महास्त्राणि महेष्वासो महात्मनाम्‌ | 
प्रहस्य पुरुषेन्द्रस्य शरैश्विच्छेद कार्मुकम्‌ ॥२७॥ 
ततः संधाय नवतिं निमेषान्नतपर्वणाम्‌ | 
बिभेद कवचं राज्ञो रणे कर्णः शितेः शरैः ॥२८॥ 
तद्वर्म हेमविकृतं रराज निपतत्तदा | 
सविद्युदभ्रं सवितुः शिष्टं वातहतं यथा ॥२९॥ 
तदङ्गं पुरुषेन्द्रस्य भ्रष्टवर्म व्यरोचत | 


रत्नैरल॑कृतं विव्यैर्व्यभ्रं निशि यथा नभः ॥३०॥ 
स विवर्मा शरैः पार्थो रुधिरेण समुक्षितः | 
क्रुद;: सर्वायसी शक्तिं चिक्षेपाथिरथिं प्रति ॥३१॥ 
तां ज्वलन्तीमिवाकाशे शरैश्चिच्छेद सप्तभिः | 
सा छिन्ना भूमिमपतन्महेष्वासस्य सायकैः ॥३२॥ 
ततो बह्वोर्ललाटे च हृदि चैव युथिष्ठिरः | 
चतुर्भिस्तोमरैः कर्ण ताइयित्वा मुदानदत्‌ ॥३३॥ 
उद्भिन्नरुधिरः कर्णः क्रुद सर्प इव श्वसन्‌ । 
ध्वजं चिच्छेद भल्लेन त्रिभिर्विव्याध पाण्डवम्‌ । 
इषुधी चास्य चिच्छेद रथं च तिलशोऽच्छिनत्‌ ॥३४॥ 


एवं पार्थो व्यपायात्स निहतप्राष्टिसारथिः | 
अशक्नुवन्प्रमुखतः स्थातुं कर्णस्य दुर्मनाः ॥३५॥ 
तमभिद्रुत्य राधेयः स्कन्धं संस्पृश्य पाणिना । 
अब्रवीत्प्रहसन्राजन्कुत्सयन्निव पाण्डवम्‌ ॥३६॥ 

कथं नाम कुले जातः क्षत्रधर्मे व्यवस्थितः । 
प्रजह्यात्समरे शत्रून्प्राणान्रक्षन्महाहवे ॥३७॥ 
न भवान्क्षत्रधर्मेषु कुशलोऽसीति मो मतिः | 
ब्रह्मे बले भवान्युक्तः स्वाध्याये यज्ञषकर्मणि ॥३८॥ 
मा स्म युध्यस्व कौन्तेय मा च वीरान्समासदः । 
मा चैनानप्रियं ब्रूहि मा च व्रज महारणम्‌ ॥३९॥ 
एवमुक्त्वा ततः पार्थं विसृज्य च महाबलः । 


न्यहनत्पाण्डवीं सेनां वज्रहस्त इवासुरीम्‌ | 
ततः प्रायादद्रुतं राजन्त्रीडन्निय जनेश्वरः ॥४०॥ 
अथ प्रयान्तं राजानमन्वयुस्ते तदाच्युतम्‌ | 
चेदिपाण्डवपाञ्चालाः सात्यकिश्च महारथः | 
द्रौपदेयास्तथा शूरा माद्रीपुत्रौ च पाण्डवौ ॥४१॥ 


ततो युधिष्ठिरानीकं ₹ृष्ट्ा कर्णः पराङ्मुखम्‌ । 
कुरुभिः सहितो वीरैः पृष्ठगैः पुष्ठमन्वयात्‌ ॥४२॥ 


शङ्खभेरीनिनादैः कार्मुकाणां च निस्वनैः | 
बभूव धार्तराष्ट्राणां सिंहनादरवस्तदा ॥४३॥ 
युधिष्ठिरस्तु कौरव्य रथमारुह्य सत्वरः | 
श्रुतकीर्तेर्महाराज दृष्टवान्कर्णविक्रमम्‌ ॥४४॥ 
काल्यमानं बलं  दृष्ट्वा धर्मराजो युथिष्ठिरः | 
तान्योधानब्रवीत्क्रुद्धो ह्तैनं वै सहस्रशः ॥४५॥ 
ततो राज्ञाभ्यनुज्ञाताः पाण्डवानां महारथाः | 
भीमसेनमुखाः सर्वे पुत्रांस्ते प्रत्युपाद्रवन्‌ ॥४६॥ 
अभवत्तुमुलः शब्दो योधानां तत्र भारत | 
हस्त्यश्वरथपत्तीनां शस्त्राणां च ततस्ततः ॥४७॥ 
उत्तिष्ठत प्रहरत प्रैताभिपततेति च | 
इति ब्रुवाणा अन्योन्यं जन्नुर्योधा रणाजिरे ॥४८॥ 
अभ्रच्छायेव तत्रासीच्छरवृष्टिभिरम्बरे | 
समावृत्तैर्नरवरैर्निघ्नद्विरितरेतरम्‌ ॥४९॥ 
विपताकाध्वजच्छत्रा व्यश्वसूतायुधा रणे | 
व्यङ्गाङ्गावयवाः पेतुः क्षितौ क्षीणा हतेश्वराः ॥५०॥ 
प्रवराणीव शैलानां शिखराणि द्विपोत्तमाः | 
सारोहा निहताः पेतुर्वज्रभिन्ना इवाद्रयः ॥५१॥ 

छिन्नभिन्नविपर्यस्तैरवर्मालंकारविग्रहैः | 
सारोहास्तुरगाः पेतुईतवीराः सहस्रशः ॥५२॥ 
विप्रविद्वायुधाङ्गाश्व द्विरदाश्वरथैईताः | 
प्रतिवीरैश्व संमर्दे पत्तिसंघाः सहस्रशः ॥५३॥ 
विशालायतताम्राक्षैः पद्मेन्दुसदृशाननैः | 


शिरोभिर्युद्धशौण्डानां सर्वतः संस्तृता मही ॥५४॥ 
तथा तु वितते व्योम्नि निस्वनं शुश्रुवुजनाः । 


विमानैरप्सरःसंधैर्गीतवादित्रनिस्वनैः ॥५५॥ 
हतान्कृत्तानभिमुखान्वीरान्वीरैः सहस्रशः | 
आरोप्यारोप्य गच्छन्ति विमानेष्वप्सरोगणाः ॥५६॥ 
तदृष्ट्वा महदाश्चर्यं प्रत्यक्षं स्वर्गलिप्सया | 
प्रहृष्टमनसः शूराः क्षिप्रं जग्मुः परस्परम्‌ ॥५७॥ 
रथिनो रथिभ्निः सार्थ चित्रं युयुधुराहवे | 
पत्तयः पत्तिभिर्नागा नागैः सह हयैईयाः ॥५८॥ 
एवं प्रवृत्त संग्रामे गजवाजिजनक्षये | 


सैन्ये च रजसा व्यासे स्वे स्वाञ्जघ्नुः परे परान्‌ ॥५९॥ 
कचाकचि बभौ युद्द दन्तादन्ति नखानखि | 


मुधियुद्ध नियुद्ध च देहपाप्मविनाशनम्‌ ॥६०॥ 
तथा वर्तति संग्रामे गजवाजिजनक्षये | 
नराश्वगजदेहेभ्यः प्रसृता लोहितापगा | 
नराश्वगजदेहान्सा व्युवाह पतितान्बहून्‌ ॥६१॥ 
नराश्वगजसंबाधे नराश्वगजसादिनाम्‌ | 
लोहितोदा महाघोरा नदी लोहितकर्दमा | 
नराश्वगजदेहान्सा वहन्ती भीरुभीषणी ॥६२॥ 
तस्याः परमपारं च व्रजन्ति विजयैषिणः | 


गाधेन च प्लवन्तश्च निमज्ज्योन्मज्ज्य चापरे ॥६३॥ 
ते तु लोहितदिग्धाङइ्गा रक्तवर्मायुधाम्बराः | 


सस्नुस्तस्यां पपुश्चासूड्यम्लुश्च भरतर्षभ ॥६४॥ 
रथानश्वान्नरान्नागानायुधाभरणानि च | 
वसनान्यथ वर्माणि हन्यमानान्हतानपि | 


भूमिं खं याँ दिशश्चैव प्रायः पश्याम लोहितम्‌ ॥६५॥ 
लोहितस्य तु गन्धेन स्पर्शन च रसेन च | 

रूपेण चातिरिक्तेन शब्देन च विसर्पता | 


विषादः सुमहानासीत्प्रायः सैन्यस्य भारत ॥६६॥ 
तत्तु विप्रहतं सैन्यं भीमसेनमुखैस्तव | 
भूयः समाद्रवन्वीराः सात्यकिप्रमुखा रथाः ॥६७॥ 
तेषामापततां वेगमविषह्य महात्मनाम्‌ | 
पुत्राणां ते महत्सैन्यमासीद्राजन्पराड्युखम्‌ ॥६८॥ 
तत्प्रकीर्णरथाश्वेभं नरवाजिसमाकुलम्‌ | 
विध्वस्तचर्मकवचं प्रविद्धायुधकार्मुकम्‌ ॥६९॥ 
व्यद्रवत्तावकं सैन्यं लोड्यमानं समन्ततः | 
सिंहार्दितं महारण्ये यथा गजकुलं तथा ॥७०॥ 
क्र ऋ अं 
३४. संजय उवाच 
तानभिद्रवतो द्ष्ट्वा पाण्डवांस्तावकं बलम्‌ | 
क्रोशतस्तव पुत्रस्य न स्म राजन्न्यवर्तत ॥०१॥ 
ततः पक्षात्प्रपक्षाच्च प्रपक्षैश्वापि दक्षिणात्‌ | 
उदस्तशस्त्राः कुरवो भीममभ्यद्रवन्रणे ॥०२॥ 
कर्णोऽपि दृष्ट्वा द्रवतो धार्तराष्ट्रान्पराड्युखान्‌ | 
हंसवर्णान्हयाग्र्यांस्तान्प्रैषीयत्र वृकोदरम्‌ ॥०३॥ 
ते प्रेषिता महाराज शल्येनाहवशोभिना | 
भीमसेनरथं प्राप्य समसज्जन्त वाजिनः ॥०४॥ 
दष्ट्वा कर्ण समायान्तं भीमः क्रोधसमन्वितः । 
मतिं दध्रे विनाशाय कर्णस्य भरतर्षभ ॥०५॥ 


सोऽब्रवीत्सात्यकिं वीरं धृष्टयुम्न॑ च पार्षतम्‌ । 
एनं रक्षत राजानं धर्मात्मानं युधिष्ठिरम्‌ | 


संशयान्महतो मुक्त कथंचित्प्रेक्षतो मम ॥०६॥ 
अग्रतो मे कृतो राजा छिन्नसर्वपरिच्छदः | 
दुर्योधनस्य प्रीत्यर्थ राधेयेन दुरात्मना ॥०७॥ 


अन्तमद्य करिष्यामि तस्य दुःखस्य पार्षत | 
हन्ता वास्मि रणे कर्ण स वा मां निहनिष्यति । 


संग्रामेण सुघोरेण सत्यमेतद्‌ब्रवीमि वः ॥०८॥ 
राजानमद्य भवतां न्यासभूतं ददामि वै | 
अस्य संरक्षणे सर्वे यतध्वं विगतज्वराः ॥०९॥ 

एवमुक्त्वा महाबाहुः प्रायादाधिरथिं प्रति | 
सिंहनादेन महता सर्वाः संनादयन्दिशः ॥१०॥ 
दृष्ट्वा त्वरितमायान्तं भीमं युद्धाभिनन्दिनम्‌ | 
सूतपुत्रमथोवाच मद्राणामीश्वरो विभुः ॥११॥ 


पश्य कर्ण महाबाहुं क्रुद्ध पाण्डवनन्दनम्‌ | 
दीर्घकालार्जितं क्रोध मोक्कुकामे त्वयि ध्रुवम्‌ ॥१२॥ 
ईट्श॑ नास्य रुपै मे  दृष्टपूवे कदाचन | 
अभिमन्यौ हते कर्ण राक्षसे वा घटोत्कचे ॥१३॥ 
त्रैलोक्यस्य समस्तस्य शक्तः क्रुद्दो निवारणे | 
बिभर्ति याइशं रूपं कालाग्निसदृशं शुभम्‌ ॥१४॥ 
डति ब्रुवति राधेयं मद्राणामीश्वरे नृप | 
अभ्यवर्तत वै कर्ण क्रोथदीसो वृकोदरः ॥१५॥ 
तथागतं तु संप्रेक्ष्य भीमं युद्धाभिनन्दिनम्‌ | 


अब्रवीद्वचनं शल्यं राधेयः प्रहसन्निव ॥१६॥ 
यदुक्तं वचनं मेऽद्य त्वया मद्रजनेश्वर | 
भीमसेनं प्रति विभो तत्सत्यं नात्र संशयः ॥१७॥ 
एष शूरश्च वीरश्च क्रोधनश्च वृकोदरः | 
निरपेक्षः शरीरे च प्राणतश्च बलाधिकः ॥१८॥ 
अज्ञातवासं वसता विराटनगरे तदा | 
द्रौपद्याः प्रियकामेन केवलं बाहुसंश्रयात्‌ | 
गूढभावं समाश्रित्य कीचकः सगणो हतः ॥१९॥ 
सोऽद्य संग्रामशिरसि संनद्वः क्रोधमूर्च्छितः | 
किंकरोद्यतदण्डेन मृत्युनापि व्रजेद्रणम्‌ ॥२०॥ 


चिरकालाभिलषितो ममायं तु मनोरथः | 
अर्जुनं समरे हन्यां मां वा ₹हन्याद्वनंजयः | 
स मे कदाचिदयैव भवेद्धीमसमागमात्‌ ॥२१॥ 
निहते भीमसेने तु यदि वा विरथीकृते | 
अभियास्यति माँ पार्थस्तन्मे साधु भविष्यति । 


अत्र यन्मन्यसे प्रां तच्छीघ्रं संप्रधारय ॥२२॥ 
एतच्छूत्वा तु वचनं राधेयस्य महात्मनः | 
उवाच वचनं शल्यः सूतपुत्रं तथागतम्‌ ॥२३॥ 
अभियासि महाबाहो भीमसेनं महाबलम्‌ | 


WWW.SWargaro han.o rg 


Karna Parva 


Mahabharata 


निरस्य भीमसेनं तु ततः प्राप्स्यसि फल्गुनम्‌ ॥२४॥ 


यस्ते कामोऽभिलषितश्चिरात्प्रभृति हृद्वतः | 
स वै संपत्स्यते कर्ण सत्यमेतदब्रवीमि ते ॥२५॥ 
एवमुक्ते ततः कर्णः शल्यं पुनरभाषत | 


हन्ताहमर्जुने संख्ये मां वा इन्ता धनंजयः | 
युद्धे मनः समाधाय याहि याहीत्यचोदयत्‌ ॥२६॥ 


ततः प्रायाद्रथेनाशु शल्यस्तत्र विशां पते | 
यत्र भीमो महेष्वासो व्यद्रावयत वाहिनीम्‌ ॥२७॥ 
ततस्तूर्यनिनादश्च भेरीणां च महास्वनः | 
उदतिष्ठत राजेन्द्र कर्णमीमसमागमे ॥२८॥ 
भीमसेनो5थ संक्रुद्धस्तव सैन्यं दुरासदम्‌ | 
नाराचैर्विमलैस्तीक्ष्णैर्दिशः प्राद्रावयद्वली ॥२९॥ 
स संनिपातस्तुमुलो भीमरूपो विशां पते | 
आसीद्रौद्रो महाराज कर्णपाण्डवयोमृथे | 
ततो मुहूर्ताद्राजेन्द्र पाण्डवः कर्णमाद्रवत्‌ ॥३०॥ 
तमापतन्तं संप्रेक्ष्य कर्णो वैकर्तनो वृषः | 
आजघानोरसि क्रुद्ध नाराचेन स्तनान्तरे | 
पुनश्वैनममेयात्मा शरवर्षेरवाकिरत्‌ ॥३१॥ 
स विद्वः सूतपुत्रेण छादयामास पत्रिभिः | 
विव्याध निशितैः कर्ण नवभिर्नतपर्वभिः ॥३२॥ 
तस्य कर्णो थनुर्मध्ये द्विधा चिच्छेद पत्रिणा । 
अथ तं छिन्नधन्वानमभ्यविध्यत्स्तनान्तरे | 
नाराचेन सुतीक्ष्णेन सर्वावरणभेदिना ॥33॥ 
सोऽन्यत्कार्मुकमादाय सूतपुत्रं वृकोदरः | 
राजन्मर्मसु मर्मज्ञो विदध्वा सुनिशितैः शरैः । 
ननाद बलवन्नादं कम्पयन्निव रोदसी ॥३४॥ 
तं कर्णः पञ्चविंशत्या नाराचानां समार्दयत्‌ । 
मदोत्कटं वने दस्तमुल्काभिरिव कुञ्जरम्‌ ॥३५॥ 
ततः सायर्काभिन्नाङइ्गः पाण्डवः क्रोधमूर्च्छितः | 
संरम्भामर्षताम्राक्षः सूतपुत्रवथेच्छया ॥३६॥ 
स कार्मुके महावेगं भारसाधनमुत्तमम्‌ | 
गिरीणामपि भैत्तारं सायकं समयोजयत्‌ ॥३७॥ 

विकृष्य बलवच्चापमा कर्णादतिमारुतिः | 
तं मुमोच महेष्वासः क्रुद्दः कर्णजिघांसया ॥३८॥ 
स विसृष्टो बलवता बाणो वज्राशनिस्वनः | 


अदारयद्रणे कर्ण वज्रवेग इवाचलम्‌ ॥३९॥ 
स भीमसेनाभिहतो सूतपुत्रः कुरूद्वह | 
निषसाद रथोपस्थे विसंज्ञः पृतनापतिः ॥४०॥ 
ततो मद्राधिपो ₹ृष्ट्वा विसंज्ञं सूतनन्दनम्‌ | 
अपोवाह रथेनाजौ कर्णमाहवशोभिनम्‌ ॥४१॥ 


ततः पराजिते कर्णे धार्तराष्ट्री महाचमूम्‌ | 
व्यद्रावयद्भीमसेनो यथेन्द्रो दानवीं चमूम्‌ ॥४२॥ 


३५. धृतराष्ट्र उवाच 
सुदुष्करमिदं कर्म कृतं भीमेन संजय | 
येन कर्णो महाबाहू रथोपस्थे निपातितः ॥०१॥ 
कर्णो ह्येको रणे हन्ता सृञ्जयान्पाण्डवैः सह । 
इति दुर्योधनः सूत प््राब्रवीन्मां मुहुर्मुहुः ॥०२॥ 
पराजितं तु राधेयं दृष्ट्वा भीमेन संयुगे । 
ततः परं किमकरोत्पुत्रो दुर्योधनो मम ॥०३॥ 


संजय उवाच 
विभ्रान्तं प्रेक्ष्य राधेयं सूतपुत्रं महाहवे | 
महत्या सेनया राजन्सोदर्यान्समभाषत ॥०४॥ 
शीघ्र गच्छत भद्र वो राधेयं परिरक्षत | 
भीमसेनभयागाथे मज्जन्तं व्यसनार्णवे ॥०५॥ 
ते तु राज्ञा समादिष्टा भीमसेनजिघांसवः | 
अभ्यवर्तन्त संक्रुद्धाः पतंगा इव पावकम्‌ ॥०६॥ 


श्रुतायुर्दर्धर: क्राथो विवित्सुर्विकटः समः | 
निषङ्गी कवची पाशी तथा नन्दोपनन्दकौ ॥०७॥ 


दुष्प्रधर्षः सुबाहुश्च वातवेगसुवर्चसौ | 
धनुर्ग्राहा दुर्मदश्व तथा सत्त्वसमः सहः ॥०८॥ 
एते रथैः परिवृता वीर्यवन्तो महाबलाः | 
भीमसेनं समासाद्य समन्तात्पर्यवारयन्‌ | 
ते व्यमुञ्चञ्शरव्रातान्नानालिङ्गान्समन्ततः ॥०९॥ 

स तैरभ्यर्यमानस्तु भीमसेनो महाबलः | 
तेषामापततां क्षिप्रं सुतानां ते नराधिप | 


रथैः पञ्चाशता सार्थ पञ्चाशन्न्यहनद्रथान्‌ ॥१०॥ 
विवित्सोस्तु ततः क्रुद्धो भल्लेनापाहरच्छिरः | 
सकुण्डलशिरस्त्राणं पूर्णचन्द्रोपमं तदा | 


भीमेन च महाराज स पपात हतो भुवि ॥११॥ 
तं दृष्ट्वा निहतं शूरं भ्रातरः सर्वतः प्रभो । 


अभ्यद्रवन्त समरे भीमं भीमपराक्रमम्‌ ॥१२॥ 
ततोऽपराभ्यां भल्लाभ्यां पुत्रयोस्ते महाहवे | 
जहार समरे प्राणान्भीमो भीमपराक्रमः ॥१३॥ 
तौ धरामन्वपयेतां वातरुग्णाविव द्रुमौ | 
विकटश्च समश्चोभौ देवगर्भसमौ नृप ॥१४॥ 


ततस्तु त्वरितो भीमः क्राथं निन्ये यमक्षयम्‌ । 
नाराचेन सुतीक्ष्णेन स हतो न्यपतद्भुवि ॥१५॥ 
हाहाकारस्ततस्तीव्रः संबभूव जनेश्वर | 
वध्यमानेषु ते राजंस्तदा पुत्रेषु धन्विषु ॥१६॥ 
तेषां संलुलिते सैन्ये भीमसेनो महाबलः | 


नन्दोपनन्दौ समरे प्रापयद्यमसादनम्‌ ॥१७॥ 
ततस्ते प्राद्रवन्भीताः पुत्रास्ते विह्ृलीकृताः | 
भीमसेनं रणे दृष्ट्वा कालान्तकयमोपमम्‌ ॥१८॥ 
पुत्रांस्ते निहतान्दृष्ट्वा सूतपुत्रो महामनाः | 
हंसवर्णान्हयान्भूयः प्राहिणोद्यत्र पाण्डवः ॥१९॥ 
ते प्रेषिता महाराज मद्रराजेन वाजिनः | 
भीमसेनरथं प्राप्य समसज्जन्त वेगिताः ॥२०॥ 
स संनिपातस्तुमुलो घोररूपो विशां पते | 
आसीद्रौद्रो महाराज कर्णपाण्डवयोर्मुथे ॥२१॥ 


दष्ट्वा मम महाराज तौ समेतौ महारथौ | 
आसीदुद्विः कथं नूनमेतदद्य भविष्यति ॥२२॥ 


ततो मुहूरताद्राजेन्द्र नातिकृच्छ्राद्वसन्निव | 
विरथं भीमकर्माणं भीमं कर्णश्चकार ह ॥२३॥ 
विरथो भरतश्रेष्ठः प्रहसन्ननिलोपमः | 
गदाहस्तो महाबाहुरपतत्स्यन्दनोत्तमात्‌ ॥२४॥ 

नागान्स्तशतान्राजन्नीषादन्तान्प्रहारिणः 

व्यधमत्सहसा भीमः करुद्धरूपः परंतपः 
दन्तवेष्टेषु नेत्रेषु कम्भेषु स कटेषु 
मर्मस्वपि च मर्मज्ञो निनदन्व्यधमद्भृशम्‌ 


ततस्ते प््राद्रवन्भीताः प्रतीपं प्रहिताः पुनः 


महामात्रैस्तमावद्रुर्मेघा ड्व दिवाकरम्‌ 
तान्स सस्तशतान्नागान्सारोहायुधकेतनान्‌ 
भूमिष्ठो गदया जघ्ने शरन्मेघानिवानिलः 
ततः सुबलपुत्रस्य नागानतिबलान्पुनः 
पोथयामास कौन्तेयो द्वापञचाशतमाहवे 


तथा रथशतं साग्रं पत्तींश्च शतशोऽपरान्‌ 


न्यहनत्पाण्डवो युद्धे तापयस्तव वाहिनीम्‌ 


प्रताप्यमानं सूर्येण भीमेन च महात्मना 
तव सैन्यं संचुकोच चर्म वहिगतं यथा 

ते भीमभयसंत्रस्तास्तावका भरतर्षभ 
विहाय समरे भीमं तुद्रुवुर्वै दिशो दश 
रथाः पञ्चशताश्वान्ये हादिनश्चर्मवर्मिणः 
भीममभ्यद्रवंस्तूर्णं शरपूगैः समन्ततः 


तान्ससूतरथान्सर्वान्सपताकाध्वजायुधान्‌ 
पोथयामास गदया भीमो विष्णुरिवासुरान्‌ 


ततः शकुनिनिर्दिष्टाः सादिनः शूरसंमताः 
त्रिसाहस्रा ययुर्भीमं शक्त्यृष्ट्रिप्रासपाणयः 
तान्प्रत्युद्रम्य यवनानश्चारोहान्वरारिहा 
विचरन्विविधान्मार्गान्घातयामास पोथयन्‌ 
तेषामासीन्महाञशब्दस्ताडितानां च सार्वशः 
असिभिश्छिद्यमानानां नडानामिव भारत 

एवं सुबलपुत्रस्य त्रिसाहस्रान्हयोत्तमान्‌ 
हत्वान्यं रथमास्थाय क्रुद्धो राधेयमभ्ययात्‌ 
कर्णौऽपि समरे राजन्धर्मपुत्रमरिंदमम्‌ 
शरैः प्रच्छादयामास सारथिं चाप्यपातयत्‌ 


ततः संप्रद्रुतं संख्ये रथं दृष्ट्वा महारथः 


अन्वधावत्किरन्बाणैः कङ्कपत्रैरजिह्यगैः 

| 
॥२५॥ 

राजानमभि धावन्तं शरैरावृत्य रोदसी | 
करुद्धः प्रच्छादयामास शरजालेन मारुतिः ॥४१॥ 
संनिवृत्तस्ततस्तूर्णं राधेयः शत्रुकर्शनः | 
भीमं प्रच्छादयामास समन्तान्निशितैः शरैः ॥४२॥ 
भीमसेनरथव्यय्रं कर्ण भारत सात्यकिः | 
अभ्यर्दयदमेयात्मा पाष्णिग्रहणकारणात्‌ | 
अभ्यवर्तत कर्णस्तमर्दितो5पि शरैर्भृशम्‌ ॥४३॥ 
तावन्योन्यं समासाद्य वृषभौ सर्वधन्विनाम्‌ | 
विसृजन्तौ शरांश्वित्रान्विभाजेतां मनस्विनौ ॥४४॥ 
ताभ्यां वियति राजेन्द्र विततं भीमदर्शनम्‌ | 
क्रौञ्चपृष्ठारुणं रौद्रं बाणजालं व्यदृश्यत ॥४५॥ 
नैव सूर्यप्रभां खं वा न दिशः प्रदिश कुतः । 
प्राज्ञासिष्म वयं ताभ्यां शरैमुक्ैः सहस्रशः ॥४६॥ 
मध्याह्ने तपतो राजन्भास्करस्य महाप्रभाः | 
हृताः सर्वाः शरोधैस्तैः कर्णमाधवयोस्तदा ॥४७॥ 
सौबलं कृतवर्माणं द्रौणिमाधिरथिं कृपम्‌ | 
संसक्तान्पाण्डवैईष्ट्वा निवृत्ताः कुरवः पुनः ॥४८॥ 
तेषामापततां शब्दस्तीव्र आसीद्विशां पते | 
उद्धूतानां यथा वृष्ट्या सागराणां भयावहः ॥४९॥ 
ते सेने भृशसंविग्ने रृष्ट्वान्योन्यं महारणे | 
हर्षेण महता युक्ते परिगृह्य परस्परम्‌ ॥५०॥ 


ततः प्रववृते युद्ध मध्यं प्रासे दिवाकरे | 
याइशं न कदाचिद्धि दृष्टपूव न च श्रुतम्‌ ॥५१॥ 


बलौघस्तु समासाद्य बलौघं सहसा रणे | 
उपासर्पत वेगेना जलौघ इव सागरम्‌ ॥५२॥ 
आसीन्निनादः सुमहान्बलौघानां परस्परम्‌ | 


गर्जतां सागरौघाणां यथा स्यान्निस्वनो महान्‌ ॥५३॥ 
ते तु सेने समासाय वेगवत्यौ परस्परम्‌ । 


एकीभावमनुप्रासे नद्याविव समागमे ॥५४॥ 
ततः प्रववृते युद्ध घोररूपं विशां पते | 
कुरूणां पाण्डवानां च लिप्सतां सुमहद्यशः ॥५५॥ 


कुरूणां गर्जतां तत्र अविच्छेदकृता गिरः | 

श्रूयन्ते विविधा राजन्नामान्युद्दिश्य भारत ॥५६॥ 
यस्य यद्धि रणे न्यडगं पितृतो मातृतोऽपि वा । 
कर्मतः शीलतो वापि स तच्छरावयते युधि ॥५७॥ 
तान्दृष्ट्वा समरे शूरांस्तज॑यानान्परस्परम्‌ | 
अभवन्मे मती राजन्नैषामस्तीति जीवितम्‌ ॥५८॥ 
तेषां दृष्ट्या तु क्रुद्धानां वपूंष्यमिततेजसाम्‌ | 


अभवन्मे भयं तीव्रं कथमेतद्भविष्यति ॥५९॥ 
ततस्ते पाण्डवा राजन्कौरवाश्च महारथाः | 
ततक्षुः सायकैस्तीक्ष्णैर्निघ्नन्तो हि परस्परम्‌ ॥६०॥ 
२ ऋ % 
३६. संजय उवाच 
क्षत्रियास्ते महाराज परस्परवधैषिणः | 
अन्योन्यं समरे जघ्नुः कृतवैराः परस्परम्‌ ॥०१॥ 
रथौघाश्च हयौघाश्च नरौघाश्च समन्ततः | 
गजौघाश्च महाराज संसक्ताः स्म परस्परम्‌ ॥०२॥ 
गदानां परिघाणां च कणपानां च सर्पताम्‌ । 
प्रासानां भिण्डिपालानां भुशुण्डीनां च सर्वशः ॥०३॥ 
संपातं चान्वपश्याम संग्रामे भृशदारुणे | 
शलभा ड्व संपेतुः समन्ताच्छरवृष्टयः ॥०४॥ 
नागा नागान्समासाद्य व्यधमन्त परस्परम्‌ | 
ह्या हयांश्च समरे रथिनो रथिनस्तथा | 
पत्तयः पत्तिसंघैश्व हयसंघैईयास्तथा ॥०५॥ 
पत्तयो रथमातङ्गात्रथा हस्त्यश्वमेव च | 


नागाश्व समरे त्र्यं ममृदुः शीघ्रगा नृप ॥०६॥ 
पततां तत्र शूराणां क्रोशतां च परस्परम्‌ । 


घोरमायोधनं जज्ञे पशूनां वैशसं यथा ॥०७॥ 
रुधिरेण समास्तीर्णा भाति भारत मेदिनी | 
शक्रगोपगणाकीर्णा प्रावृषीव यथा धरा ॥०८॥ 
यथा वा वाससी शुक्ले महारजनरञ्जिते | 
बिभूयाद्युवतिः श्यामा तद्वदासीद्वसुंधरा | 
मांसशोणितचित्रेव शातकौम्भमयीव च ॥०९॥ 


छिन्नानां चोत्तमाइ्गानां बाहूनां चोरुभिः सह । 

कुण्डलानां प्रविद्धानां भूषणानां च भारत 
निष्काणामधिसूत्राणां शरीराणां च धन्विनाम्‌ 
वर्मणां सपताकानां संघास्तत्रापतन्भुवि 
गजान्गजाः समासाय विषाणाग्रैरदारयन्‌ 
विषाणाभिहतास्ते च भ्राजन्ते द्विरदा यथा 
रुधिरेणावसिक्ताङगा गैरिकप्रस्रवा झव 
यथा भ्राजन्ति स्यन्दन्तः पर्वता धातुमण्डिताः 
तोमरान्गजिभिमुक्तान्प्रतीपानास्थितान्बहून्‌ 

हस्तैर्विचेरुस्ते नागा बभञ्जुश्वापरे तथा 
नाराचैश्छिन्नवर्माणो भ्राजन्ते स्म गजोत्तमाः 
हिमागमे महाराज व्यभ्रा ड्व महीधराः 
शरैः कनकपुङ्खैस्तु चिता रेजुर्गजोत्तमाः 
उल्काभिः संप्रदीस्ताग्राः पर्वता इव मारिष 
केचिदभ्याहता नागा नागैर्नगनिभा भुवि 
निपेतुः समरे तस्मिन्पक्षवन्त इवाद्रयः 
अपरे प्राद्रवन्नागा: शल्यार्ता व्रणपीडिताः 
प्रतिमानैश्च कुम्भैश्च पेतुरुर्व्यां महाहवे 
निषेदुः सिंहवच्चान्ये नदन्तो भैरवान्रवान्‌ 
मम्लुश्च बहवो राजंश्वुकूजुश्वापरे तथा 
हयाश्च निहता बाणैः स्वर्णभाण्डपरिच्छदाः 
निषेदुश्चैव मम्लुश्च बभ्रमुश्च दिशो दश 
अपरे कृष्यमाणाश्च विवेष्टन्तो महीतले 
भावान्बहुविधांश्वक्रुस्ताडिताः शरतोमरैः 
नरास्तु निहता भूमौ कूजन्तस्तत्र मारिष 
दृष्ट्वा च बान्धवानन्ये पितृनन्ये पितामहान्‌ 


धावमानान्परांश्चैव दष्ट्वान्ये तत्र भारत 
गोत्रनामानि ख्यातानि शशंसुरितरेतरम्‌ 
तेषां छिन्ना महाराज भुजाः कनकभूषणाः 


उद्वेष्टन्ते विवेष्टन्ते पतन्ते चोत्पतन्ति च 
निपतन्ति तथा भूमौ स्फुरन्ति च सहसशः 
वेगांश्वान्ये रणे चक्रुः स्फुरन्त इव पन्नगाः 
ते भुजा भोगिभोगाभाश्वन्दनाक्ता विशां पते 

लोहितार्द्रा भृशं रेजुस्तपनीयध्वजा ड्व ॥२६॥ 
वर्तमाने तथा घोरे संकुले सर्वतोदिशम्‌ | 
अविज्ञाताः स्म॒ युध्यन्ते विनिघ्नन्तः परस्परम्‌ ॥२७॥ 


भौमेन रजसा कीर्णे शस्त्रसंपातसंकुले | 
नैव स्वे न परे राजन्व्यज्ञायन्त तमोवृते ॥२८॥ 
तथा तदभवद्युद्ध घोररूपं भयानकम्‌ | 
शोणितोदा महानद्यः प्रससुस्तत्र चासकृत्‌ ॥२९॥ 
शीर्षपाषाणसंछन्नाः केशशैवलशाद्वलाः | 
अस्थिसंघातसंकीर्णा धनुःशरवरोत्तमाः ॥३०॥ 
मांसकर्दमपङ्काश्च शोणितौघाः सुदारुणाः | 
नदीः प्रवर्तयामासुर्यमराष्ट्रविवर्धनीः ॥३१॥ 
ता नद्यो घोररूपाश्व नयन्त्यो यमसादनम्‌ | 
अवगाढा मज्जयन्त्यः क्षत्रस्याजनयन्भयम्‌ ॥३२॥ 
क्रव्यादानां नरव्याघ्र नर्दतां तत्र तत्र ह | 
घोरमायोधनं जज्ञे प्रेतराजपुरोपमम्‌ ॥३३॥ 
उत्थितान्यगणेयानि कबन्धानि समन्ततः | 


नृत्यन्ति वै भूतगणाः संतृा मांसशोणितैः ॥३४॥ 
पीत्वा च शोणित तत्र वसां पीत्वा च भारत । 


मेदोमज्जावसातृस्तास्तृसा मांसस्य चैव हि | 
धावमानाश्च दृश्यन्ते काकगृश्रबलास्तथा ॥३५॥ 
शूरास्तु समरे राजन्भयं त्यक्त्वा सुदुस्त्यजम्‌ । 
योधव्रतसमाख्याताश्वक्रुः कर्माण्यभीतवत्‌ ॥३६॥ 
शरशक्तिसमाकीर्णे क्रव्यादगणसंकुले | 


व्यचरन्त गणैः शूराः ख्यापयन्तः स्वपौरुषम्‌ ॥३७॥ 
अन्योन्यं श्रावयन्ति स्म नामगोत्राणि भारत | 
पितृनामानि च रणो गोत्रनामानि चाभितः ॥३८॥ 
श्रावयन्तो हि बहवस्तत्र योधा विशां पते | 
अन्योन्यमवमृद्रन्तः शक्तितोमरपटिटशैः ॥३९॥ 
वर्तमाने तदा युद्धे घोररूपे सुदारुणे | 
व्यषीदत्कौरवी सेना भिन्ना नौरिव सागरे ॥४०॥ 


ने नेः नेः 


३७. संजय उवाच 

वर्तमाने तदा युद्धे क्षत्रियाणां निमज्जने | 
गाण्डीवस्य महान्घोषः शुश्रुवे युधि मारिष ॥०१॥ 


संशसकानां कदनमकरोद्त्र पाण्डवः | 
कोसलानां तथा राजन्नारायणबलस्य च ॥०२॥ 
संशस्तकास्तु समरे शरवृष्टिं समन्ततः | 
अपातयन्पार्थमूर्थ्नि जयगृद्धा: प्रमन्यवः ॥०३॥ 
तां वृष्टि सहसा राजंस्तरसा धारयन्प्रभुः | 
व्यगाहत रणो पार्थो विनिघ्नन्रथिनां वरः ॥०४॥ 
निगृह्य तु रथानीकं कङ्कपत्रैः शिलाशितैः | 
आससाद रणे पार्थः सुशर्माणं महारथम्‌ ॥०५॥ 
स तस्य शरवर्षाणि ववर्ष रथिनां वरः | 
तथा संशस्तकाश्वैव पार्थस्य समरे स्थिताः ॥०६॥ 
सुश्मा तु ततः पार्थं विद्ध्वा नवभिराशुगैः । 
जनार्दनं त्रिभिर्बाणैरभ्यहन्दक्षिणे भुजे | 
ततोऽपरेण भल्लेन केतु विव्याध मारिष ॥०७॥ 
स वानरवरो राजन्विश्वकर्मकृतो महान्‌ | 
ननाद सुमहन्नाद॑ भीषयन्वै ननर्द च ॥०८॥ 
कपेस्तु निनदं श्रुत्वा संत्रस्ता तव वाहिनी । 
भयं विपुलमादाय निश्चेष्टा समपद्यत ॥०९ | 
ततः सा शुशुभे सेना निश्वेष्टावस्थिता नृप । 
नानापुष्पसमाकीर्ण यथा चैत्ररथं वनम्‌ ॥१०॥ 
प्रतिलभ्य ततः संज्ञां योधास्ते कुरुसत्तम | 
अर्जुनं सिषिचुर्बाणैः पर्वतं जलदा ड्व | 
परिवद्रुस्तदा सर्वे पाण्डवस्य महारथम्‌ ॥११॥ 
ते हयान्रथचक्रे च रथेषाश्वापि भारत | 
निगृद्य बलवत्तूर्ण सिंहनादमथानदन्‌ ॥१२॥ 
अपरे जगृहुश्चैव केशवस्य महाभुजौ | 
पार्थमन्ये महाराज रथस्थं जगृहुर्मुदा ॥१३॥ 
केशवस्तु तदा बाहू विधुन्वन्रणमूर्धनि | 
पातयामास तान्सर्वान्दुष्टहस्तीव हस्तिनः ॥१४॥ 


ततः क्रुद्धो रणे पार्थः संवृतस्तैर्महारथैः | 
निगृहीतं रथं दृष्ट्या केशवं चाप्यभिद्रुतम्‌ | 

रथारूठांश्व सुबहून्पदातींश्वाप्यपातयत्‌ ॥१५॥ 
आसन्नांश्व ततो योधाञ्शरैरासन्नयोधिभिः | 
च्यावयामास समरे केशवं चेदमब्रवीत्‌ ॥१६॥ 
पश्य कृष्ण महाबाहो संशसतकगणान्मया | 
कुर्वाणान्दारुणं कर्म वध्यमानान्सहस्रशः ॥१७॥ 


रथबन्धमिमं घोरं पृथिव्यां नास्ति कश्चन | 
यः सहेत पुमाँल्लोके मदन्यो यदुपुंगग ॥१८॥ 
इत्येवमुक्त्वा बीभत्सुर्देवदत्तमथाधमत्‌ | 
पाञ्चजन्यं च कृष्णोऽपि पूरयन्निव रोदसी ॥१९॥ 
तं तु शङ्खस्वनं श्रुत्वा संशप्तकवरूथिनी | 


संचचाल महाराज वित्रस्ता चाभवद्धशम्‌ ॥२०॥ 
पदबन्थं ततश्चक्रे पाण्डवः परवीरहा | 
नागमस्त्र महाराज संप्रोदीर्य मुहुर्मुहुः ॥२१॥ 
यानुद्दिश्य रणे पार्थः पदबन्धं चकार ह | 
ते बद्धाः पदबन्धेन पाण्डवेन महात्मना | 
निश्वेष्टा अभवनाजन्नश्मसारमया ड्व ॥२२॥ 
निश्चेष्टांस्तु ततो योधानवधीत्पाण्डुनन्दनः | 
यथेन्द्रः समरे दैत्यांस्तारकस्य वधे पुरा ॥२३॥ 
ते वध्यमानाः समरे मुमुचुस्तं रथोत्तमम्‌ | 
आयुधानि च सर्वाणि विम्रष्टमुपचक्रमु: ॥२४॥ 
ततः सुशर्मा राजेन्द्र गृहीतां वीक्ष्य वाहिनीम्‌ । 
सौपर्णमस्त्र त्वरितः प्रादुश्चक्रे महारथः ॥२५॥ 


ततः सुपर्णाः संपेतुर्भक्षयन्तो भुजंगमान्‌ | 
ते वै विदु्रुवुर्नागा दृष्ट्वा तान्खचरान्नुप ॥२६॥ 
बभौ बलं तद्विमुक्तं पदबन्धाद्विशां पते | 


मेघवृन्दाद्यथा मुक्तो भास्करस्तापयन्प्रजाः ॥२७॥ 
विप्रमुक्तास्तु ते योधाः फल्गुनस्य रथं प्रति । 
ससृजुर्बाणसंघांश्च शस्त्रसंघांश्च मारिष ॥२८॥ 
तां महास्त्रमयीं वृष्टि संछिद्य शरवृष्टिभिः | 
व्यवातिष्ठत्ततो योधान्वासविः परवीरहा ॥२९॥ 
सुशर्मा तु ततो राजन्बाणेनानतपर्वणा | 


अर्जुनं हृदये विदृध्वा विव्याधान्यैस्रिभिः शरैः । 


WWW.SWargaro han.o rg 


Karna Parva 


Mahabharata 


- 49 - 


स गाढविद्दो व्यथितो रथोपस्थ उपाविशत्‌ ॥३०॥ 
प्रतिलभ्य ततः संज्ञां श्वेताश्वः कृष्णसारथिः | 


ऐन्द्रमस्त्रममेयात्मा प्रादुश्चक्रे त्वरान्वितः | 
ततो बाणसहस्राणि समुत्पन्नानि मारिष ॥३१॥ 
सर्वदिक्षु व्यदृश्यन्त सूदयन्तो नृप द्विपान्‌ | 
हयान्रथांश्च समरे शस्त्रैः शतसहस्रशः ॥३२॥ 
वध्यमाने ततः सैन्ये विपुला भीः समाविशत्‌ । 
संशक्तकगणानां च गोपालानां च भारत | 
न हि कश्चित्पुमांस्तत्र योऽर्जुनं प्रत्ययुध्यत ॥३३॥ 
पश्यतां तत्र वीराणामहन्यत महद्बलम्‌ | 
हन्यमानमपश्यश्च निश्चेष्टाः स्म पराक्रमे ॥३४॥ 
अयुतं तत्र योधानां हत्वा पाण्डुसुतो रणे । 
व्यभ्राजत रणो राजन्विधूमोऽग्निरिव ज्वलन्‌ ॥३५॥ 
चतुर्दश सहस्राणि यानि शिष्टानि भारत | 
रथानामयुतं चैव व्रिसाहसाश्व दन्तिनः ॥३६॥ 
ततः संशसका भूयः परिवद्रुर्धनंजयम्‌ | 


मर्तव्यमिति निश्चित्य जयं वापि निवर्तनम्‌ ॥३७॥ 
तत्र युद्ध महद्थ्यासीत्तावकानां विशां पते | 
शूरेण बलिना सार्थ पाण्डवेन किरीटिना ॥३८॥ 


३८. संजय उवाच 
कृतवर्मा कृपो द्रौणिः सूतपुत्रश्च मारिष | 
उलूकः सौबलश्चैव राजा च सह सोदरैः ॥०१॥ 
सीदमानां चमूं दृष्ट्वा पाण्डुपुत्रभयार्दिताम्‌ | 
समुज्जिहीर्षर्वेगेन भिन्नां नावमिवार्णवे ॥०२॥ 
ततो युद्धमतीवासीन्मुरूर्तमिव भारत | 
भीरूणां त्रासजननं शूराणां हर्षवर्धनम्‌ ॥०३॥ 
कृपेण शरवर्षाणि विप्रमुक्तानि संयुगे | 
सृञ्जयाः शातयामासुः शलभानां व्रजा इव ॥०४॥ 
शिखण्डी तु ततः क्रुद्दो गौतमं त्वरितो ययौ । 
ववर्ष शरवर्षाणि समन्तादेव ब्राह्मणे ॥०५॥ 
कृपस्तु शरवर्षं तद्विनिहत्य महास्त्रवित्‌ | 

शिखण्डिनं रणे क्रुद्दो विव्याध दशभिः शरैः 
ततः शिखण्डी कुपीतः शरैः सप्तभिराहवे 
कृपं विव्याध सुभृशं कङ्कपत्रैरजिह्गैः 

ततः कृपः शरैस्तीक्ष्णैः सोऽतिविद्वो महारथः 


व्यश्वसूतरथं चक्रे पार्षतं तु द्विजोत्तमः 
हताश्वात्तु ततो यानादवप्लुत्य महारथः 
चर्मखड्गे च संगृह्य सत्वरं ब्राह्मणं ययौ 
तमापतन्तं सहसा शरैः संनतपर्वभ्निः 
छादयामास समरे तदद्भुतमिवाभवत्‌ 
तत्राद्भुतमपश्याम शिलानां प्लवनं यथा 


निश्चेष्टो यद्रणे राजञ्शिखण्डी समतिष्ठत 
कृपेण छादितं दष्ट्वा नृपोत्तम शिखण्डिनम्‌ 
प्रत्युद्ययौ कृपं तूर्णं धृष्टयुम्नो महारथः 


धृष्टयुम्नं ततो यान्तं शारद्वतरथं प्रति 
प्रतिजग्राह वेगेन कृतवर्मा महारथः 
युधिष्ठिरमथायान्तं शारद्वतरथं प्रति 
सपुत्रं सहसेनं च द्रोणपुत्रो न्यवारयत्‌ 
नकुलं सहदेवं च त्वरमाणौ महारथौ 
प्रतिजग्राह ते पुत्रः शरवर्षेण वारयन्‌ 
भीमसेनं करूषांश्च केकयान्सहसृञजयान्‌ 


कर्णो वैकर्तनो युद्दे वारयामास भारत 
शिखण्डिनस्ततो बाणान्कृपः शारद्वतो युधि 


प्राहिणोत्त्वरया युक्तो दिधक्षुरिव मारिष 
ताञ्शरान्प्रेषितांस्तेन समन्ताद्वेमभूषणान्‌ 
चिच्छेद खड्गमाविध्य भ्रामयंश्व पुनः पुनः 
शतचन्द्रं ततश्चर्म गौतमः पार्षतस्य ह 
व्यधमत्सायकैस्तूर्णं तत उच्चुक्रुशुर्जनाः 

स विचर्मा महाराज खड्गपाणिरुपाद्रवत्‌ 
कृपस्य वशमापन्नो मृत्योरास्यमिवातुरः 
शारद्वतशरैग्रस्तं क्लिश्यमानं महाबलम्‌ 


चित्रकेतुसुतो राजन्सुकेतुस्त्वरितो ययौ 
विकिरन्ब्राह्मणं युद्धे बहुभिर्निशितैः शरैः 

॥०७॥ 
| 

॥११॥ 

| 
॥१२॥ 
| 
॥१३॥ 
| 
॥१४॥ 
| 

| 
॥१६॥ 
| 

| 
॥१८॥ 
| 

॥१९ || 
| 
॥२०॥ 

अभ्यापतदमेयात्मा गौतमस्य रथं प्रति ॥२२॥ 
ृष्ट्वाविषह्यं तं युद्धे ब्राह्मणं चरितव्रतम्‌ | 
अपयातस्ततस्तूर्ण शिखण्डी राजसत्तम ॥२३॥ 


सुकेतुस्तु ततो राजन्गौतमं नवभिः शरैः | 
विद्ध्वा विव्याध सप्तत्या पुनश्वैनं त्रिभिः शरैः ॥२४॥ 
अथास्य सशरं चापं पुनश्चिच्छेद मारिष | 


सारथिं च शरेणास्य भृशं मर्मण्यताडयत्‌ ॥२५॥ 
गौतमस्तु ततः क्रुद्दो थनुर्गृह्य नवं दृढम्‌ । 
सुकेतुं त्रिंशता बाणैः सर्वमर्मस्वताडयत्‌ ॥२६॥ 
स विहृलितसर्वाड॒ग: प्रचचाल रथोत्तमे | 
भूमिचाले यथा वृक्षश्वलत्याकम्पितो भृशम्‌ ॥२७॥ 
चलतस्तस्य कायात्तु शिरो ज्वलितकुण्डलम्‌ | 
सोष्णीषं सशिरस्त्राणं क्षुरप्रेणान्वपातयत्‌ ॥२८॥ 
तच्छिरः प्रापतद्भूमौ श्येनाहतमिवामिषम्‌ | 
ततोऽस्य कायो वसुधां पश्चात्प्राप तदा च्युतः ॥२९॥ 
तस्मिन्हते महाराज त्रस्तास्तस्य पदानुगाः | 


गौतमं समरे त्यक्त्वा दुद्रुवुस्ते दिशो दश ॥३०॥ 
धृष्टयुम्नं तु समरे संनिवार्य महाबलः | 
कृतवर्माब्रवीदृष्टस्तिष्ठ तिष्ठेति पार्षतम्‌ ॥३१॥ 
तदभूनुमुलं युद्ध वृष्णिपार्षतयो रणे | 
आमिषार्थे यथा युद्ध श्येनयोर्गद्वयोर्नूप ॥३२॥ 
धृष्टयुम्नस्तु समरे हार्दिक्यं नवभिः शरैः | 


आजघानोरसि क्रुद्धः पीडयन्हदिकात्मजम्‌ ॥३३॥ 
कृतवर्मा तु समरे पार्षतेन दृढाहतः | 
पार्षतं सरथं साश्वं छादयामास सायकैः ॥३४॥ 


सरथश्छादितो राजन्धृष्टयुम्नो न दृश्यते | 
मेघैरिव परिच्छन्नो भास्करो जलदागमे ॥३५॥ 


विधूय तं बाणगणं शरैः कनकभूषणैः | 
व्यरोचत रणे राजन्धृष्टयुम्नः कृतव्रणः ॥३६॥ 
ततस्तु पार्षतः क्रुद्धः शस्त्रवृष्टिं सुदारुणाम्‌ | 
कृतवर्माणमासाद्य व्यसृजत्पूतनापतिः ॥३७॥ 
तामापतन्तीं सहसा शस्त्रवृष्टिं निरन्तराम्‌ | 

शरैरनेकसाइस्रैहार्दिक्यो व्यधमयुधि ॥३८॥ 
दृष्टया तु दारितां युद्दे शमस्रवृष्टि दुरुतराम्‌ । 
कृतवर्माणमभ्येत्य वारयामास पार्षतः ॥३९॥ 
सारथिं चास्य तरसा प्राहिणोयमसादनम्‌ | 
भल्लेन शितधारेण स हतः प्रापतद्रथात्‌ ॥४०॥ 
धृष्टयुम्नस्तु बलवाञ्जित्वा शत्रु महारथम्‌ | 
कौरवान्समरे तूर्ण वारयामास सायकैः ॥४१॥ 
ततस्ते तावका योधा धृष्टयुम्नमुपाद्रवन्‌ | 
सिंहनादरवं कृत्वा ततो युद्धमवर्तत ॥४२॥ 
२ % % 
३९. संजय उवाच 
द्रोणिर्युधिष्ठिरं दृष्ट्वा शैनेयेनाभिरक्षितम्‌ | 
द्रौपदेयैस्तथा शूरैरभ्यवर्तत हृष्टवत्‌ ॥०१॥ 
किरन्निषुगणान्घोरान्स्वर्णपुङ्खाञ्शिलाशितान्‌ | 
दर्शयन्विविधान्मार्गाज्शिक्षार्थ लघुहस्तवत्‌ ॥०२॥ 
ततः खं पूरयामास शरैर्दिव्यास्त्रमन्त्रितैः | 
युधिष्ठिरं च समरे पर्यवारयदस्त्रवित्‌ ॥०३॥ 
द्रौणायनिशरच्छन्नं न प्राजायत किंचन | 
बाणभूतमभूत्सर्वमायोधनशिरो हि तत्‌ ॥०४॥ 
बाणजालं दिविष्ठ तत्स्वर्णजालविभूषितम्‌ | 


शुशुभे भरतश्रेष्ठ वितानमिव विष्ठितम्‌ ॥०५॥ 
तेन छन्ने रणे राजन्बाणजालेन भास्वता | 


अभ्रच्छायेव संजज्ञे बाणरुद्धे नभस्तले ॥०६॥ 
तत्राश्चर्यमपश्याम बाणभूते तथाविधे | 
न स्म संपतते भूमौ दृष्ट्वा द्रौणेः पराक्रमम्‌ ॥०७॥ 
लाघवं द्रोणपुत्रस्य द्ष्ट्वा तत्र महारथाः | 
व्यस्मयन्त महाराज न चैनं प्रतिवीक्षितुम्‌ | 
शेकुस्ते सर्वराजानस्तपन्तमिव भास्करम्‌ ॥०८॥ 
सात्यकिर्यतमानस्तु धर्मराजश्च पाण्डवः | 
तथेतराणि सैन्यानि न स्म चक्रुः पराक्रमम्‌ ॥०९॥ 
वध्यमाने ततः सैन्ये द्रौपदेया महारथाः | 
सात्यकिर्धर्मराजश्व पाञ्चालाश्वापि संगताः | 

त्यक्त्वा मृत्युभयं घोरं द्रौणायनिमुपाद्रवन्‌ ॥१०॥ 
सात्यकिः पञ्चविंशत्या द्रौणिं विद्ध्वा शिलामुखैः । 
पुनर्विव्याध नाराचैः ससभिः स्वर्णभूषितैः ॥११॥ 
युधिष्ठिरस्त्रिससत्या प्रतिविन्ध्यश्च ससभिः | 
श्रुतकर्मा त्रिभिर्बाणैः श्रुतकीर्तिस्ति सप्भिः ॥१२॥ 
सुतसोमश्च नवभिः शतानीकश्च ससभिः | 
अन्ये च बह्वः शूरा विव्यधुस्तं समन्ततः ॥१३॥ 
सोऽतिक्रुद्वस्ततो राजन्नाशीविष ड्व श्वसन्‌ | 
सात्यकिं पञ्चविंशत्या प्राविध्यत शिलाशितैः ॥१४॥ 


श्रुतकीतिं च नवभिः सुतसोमं च पञ्चभिः । 
अष्टभिः श्रुतकर्माणं प्रतिविन्ध्यं त्रिभिः शरैः | 
शतानीकं च नवकभ्िर्धर्मपुत्रं च सप्तभिः ॥१५॥ 


अथेतरांस्ततः शूरान्द्वाभ्यां द्वाभ्यामताइयत्‌ | 
श्रुतकीर्तेस्तथा चापं चिच्छेद निशितैः शरैः ॥१६॥ 
अथान्यद्वनुरादाय श्रुतकीतिर्महारथः | 
द्रौणायनिं त्रिभिर्विद्ध्वा विव्याधान्यैः शितैः शरैः ॥१७॥ 
ततो द्रौणिर्महाराज शरवर्षेण भारत | 
छादयामास तत्सैन्यं समन्ताच्च शरैर्नृपान्‌ ॥१८॥ 
ततः पुनरमेयात्मा धर्मराजस्य कार्मुकम्‌ | 
द्रौणिश्चिच्छेद विहसन्विव्याधा च शरैस्त्रिभिः ॥१९॥ 
ततो धर्मसुतो राजन्प्रगृह्यान्यन्महद्धनुः | 


द्रौणिं विव्याध ससत्या बाहोरुरसि चार्दयत्‌ ॥२०॥ 
सात्यकिस्तु ततः क्रुद्दो द्रौणेः प्रहरतो रणे । 


अर्धचन्द्रेण तीक्ष्णेन धनुश्छितत्वानदद्भृशम्‌ ॥२१॥ 
छिन्नधन्वा ततो द्रौणिः शक्त्या शक्तिमतां वरः । 
सारथिं पातयामास शैनेयस्य रथादद्रुतम्‌ ॥२२॥ 
अथान्यद्वनुरादाय द्रोणपुत्रः प्रतापवान्‌ | 
शैनेयं शरवर्षेण छादयामास भारत ॥२३॥ 
तस्याश्वाः प्रद्रुतः संख्ये पतिते रथसारथौ | 
तत्र तत्रैव धावन्तः समदृश्यन्त भारत ॥२४॥ 
युधिष्ठिरपुरोगास्ते द्रौणिं शस्त्रभृतां वरम्‌ | 
अभ्यवर्षन्त वेगेन विसृजन्तः शिताञ्शरान्‌ ॥२५॥ 

आगच्छमानांस्तान्दृष्ट्वा रौद्ररूपान्परंतपः | 
प्रहसन्प्रतिजग्राह द्रोणपुत्रो महारणे ॥२६॥ 
ततः शरशतज्वालः सेनाकक्षं महारथः | 
द्रौणिर्ददाह समरे कक्षमग्निर्यथा वने ॥२७॥ 
तद्वलं पाण्डुपुत्रस्य द्रोणपुत्रप्रतापितम्‌ | 
चुक्षुभे भरतश्रेष्ठ तिमिनेव नदीमुखम्‌ ॥२८॥ 
दृष्ट्वा ते च महाराज  द्रोणपुत्रपराक्रमम्‌ | 
निहतान्मेनिरे सर्वान्पाण्डून्द्रोणसुतेन वै ॥२९॥ 
युधिष्ठिरस्तु त्वरितो द्रौणिं श्लिष्य महारथम्‌ । 
अब्रवीद्द्रोणपुत्रं तु रोषामर्षसमन्वितः ॥३०॥ 
नैव नाम तव प्रीति्नेवा नाम कृतज्ञता | 
यतस्त्वं पुरुषव्याघ्र मामेवाद्य जिघांससि ॥३१॥ 
ब्राह्मणेन तपः कार्य दानमध्ययनं तथा | 
क्षत्रियेण धनुर्नाम्यं स भवान्ब्राह्मणब्रुवः ॥३२॥ 


मिषतस्ते महाबाहो जेष्यामि युधि कौरवान्‌ | 
कुरुष्व समरे कर्म ब्रह्मबन्धुरसि ध्रुवम्‌ ॥३३॥ 
एवमुक्तो महाराज द्रोणपुत्रः स्मयन्निव | 
युक्तत्वं तच्च संचिन्त्य नोत्तरं किंचिदब्रवीत्‌ ॥३४॥ 
अनुक्त्वा च ततः किंचिच्छरवर्षण पाण्डवम्‌ । 


छादयामास समरे ्रुद्दोऽन्तक इव प्रजाः ॥३५॥ 
संछायमानस्तु तदा द्रोणपुत्रेण मारिष | 
पार्थो$पयातः शीघ्रं वै विहाय महती चमूम्‌ ॥३६॥ 
अपयाते ततस्तस्मिन्धर्मपुत्रे युधिष्ठिरे | 
द्रोणपुत्रः स्थितो राजन्प्रत्यादेशान्महात्मनः ॥३७॥ 


ततो युधिष्ठिरो राजा त्यक्त्वा द्रौणिं महाहवे । 
प्रययौ तावकं सैन्यं युक्तः क्रूराय कर्मणे ॥३८॥ 


२ % % 
४०. संजय उवाच 

भीमसेनं सपाज्चाल्यं चेदिकेकयसंवृतम्‌ | 

वैकर्तनः स्वयं रुद्ध्वा वारयामास सायकैः ॥०१॥ 

ततस्तु चेदिकारूषान्सृञ्जयांश्च महारथान्‌ | 

कर्णा जघान संक्रुढो भीमसेनस्य पश्यतः ॥०२॥ 

भीमसेनस्ततः कर्ण विहाय रथसत्तमम्‌ | 
प्रययौ कौरवं सैन्यं कक्षमग्निरिव ज्वलन्‌ ॥०३॥ 
सूतपुत्रोऽपि समरे पाञ्चालान्केकयांस्तथा | 
सृञ्जयांश्च महेष्वासान्निजघान सहस्रशः ॥०४॥ 
संशसकेषु पार्थश्च कौरवेषु वृकोदरः | 
पाञ्चालेषु तथा कर्णः क्षयं चक्रूर्महारथाः ॥०५॥ 


ते क्षत्रिया दह्यमानास्त्रिभिस्तैः पावकोपमैः | 
जग्मुर्विनाशं समरे राजन्दुर्मन्त्रिते तव ॥०६॥ 
ततो दुर्योधनः क्रुद्दो नकुलं नवभिः शरैः । 


विव्याध भरत श्रेष्ठ चतुरश्वास्य वाजिनः ॥०७॥ 
ततः पुनरमेयात्मा तव पुत्रो जनाधिपः | 
क्षरण सहदेवस्य ध्वजं चिच्छेद काञ्चनम्‌ ॥०८॥ 
नकुलस्तु ततः क्रुद्धस्तव पुत्र त्रिससभिः | 
जघान समरे राजन्सहदेवश्व पञ्चभिः ॥०९॥ 


तावुभौ भरतश्रेष्ठौ शरेष्ठौ सर्वधनुष्मताम्‌ | 
विव्याधोरसि संक्रुद्धः पञ्चभिः पञ्चभिः शरैः ॥१०॥ 


ततोऽपराभ्यां भल्लाभ्यां धनुषी समकृन्तत | 
यमयोः प्रहसन्राजन्विव्याथैव च सप्तभिः ॥११॥ 


तावन्ये धनुषी श्रेष्ठ शक्रचापनिभे शुभे | 
प्रगृह्य रेजतुः शूरौ देवपुत्रसमौ युधि ॥१२॥ 
ततस्तौ रभसौ युद्दे भ्रातरौ भ्रातरं नृप । 


शरैर्ववर्षतुर्घोरैर्महामेघौ यथाचलम्‌ ॥१३॥ 
ततः क्रुद्दो महाराज तव पुत्रो महारथः | 
पाण्डुपुत्रौ महेष्वासौ वारयामास पत्रिभिः ॥१४॥ 
धनुर्मण्डलमेवास्य दृश्यते युधि भारत | 
सायकाश्वेव दृश्यन्ते निश्चरन्तः समन्ततः ॥१५॥ 


तस्य सायकसंछन्नौ चकाशेतां च पाण्डवौ | 
मेघच्छन्नौ यथा व्योम्नि चन्द्रसूर्यौ हतप्रभौ ॥१६॥ 
ते तु बाणा महाराज हेमपुइ्खाः शिलाशिताः | 


आच्छादयन्दिशः सर्वाः सूर्यस्येवांशवस्तदा ॥१७॥ 
बाणभूते ततस्तस्मिन्संछन्ने च नभस्तले | 
यमाभ्यां ददृशे रूपं कालान्तकयमोपमम्‌ ॥१८॥ 

पराक्रमं तु तं दृष्ट्वा तव सूनोर्महारथाः । 
मृत्योरुपान्तिकं प्रासौ माद्रीपुत्रौ स्म मेनिरे ॥१९॥ 


ततः सेनापती राजन्पाण्डवस्य महात्मनः | 
पार्षतः प्रययौ तत्र यत्र राजा सुयोधनः ॥२०॥ 
माद्रीपुत्रौ ततः शूरौ व्यतिक्रम्य महारथौ | 
थृष्टयुम्नस्तव सुतं ताडयामास सायकैः ॥२१॥ 
तमविध्यदमेयात्मा तव पुत्रोऽत्यमर्षणः | 
पाज्चाल्यं पञ्चविंशत्या प्रहस्य पुरुषर्षभ ॥२२॥ 
ततः पुनरमेयात्मा पुत्रस्ते पृथिवीपते | 


विद्ध्वा ननाद पाञ्चाल्यं षष्ट्या पञ्चभिरेव च ॥२३॥ 
अथास्य सशरं चापं हस्तावापं च मारिष । 
क्षुरप्रेण सुतीक्ष्णेन राजा चिच्छेद संयुगे ॥२४॥ 


तदपास्य धनुश्छिन्नं पाञ्चाल्यः शत्रुकर्शनः | 
अन्यदादत्त वेगेन धनुर्भारसहं नवम्‌ ॥२५॥ 
प्रज्वलन्निव वेगेन संरम्भाद्रुधिरेक्षणः | 
अशोभत महेष्वासो धृष्टयुम्न: कृतव्रणः ॥२६॥ 
स पञ्चदश नाराचाञ्श्चसतः पन्नगानिव | 
जिघांसुर्भरतश्रेष्ठ धृष्टयुम्नो व्यवासृजत्‌ ॥२७॥ 
ते वर्म हेमविकृतं भित्वा राजः शिलाशिताः | 
विविशुर्वसुधां वेगात्कङ्कबर्हिणवाससः ॥२८॥ 
सोऽतिविद्धो महाराज पुत्रस्तेऽतिव्यराजत | 
वसन्ते पुष्पशबलः सपुष्प इव किंशुकः ॥२९॥ 
स छिन्नवर्मा नाराचैः प्रहारैर्जजरच्छविः | 
धृष्टयुम्नस्य भल्लेन क्रुद्धश्चिच्छेद कार्मुकम्‌ ॥३०॥ 
अथैनं छिन्नधन्वानं त्वरमाणो महीपतिः | 
सायकैर्दशभी राजन्भ्रुवोर्मध्ये समार्दयत्‌ ॥३१॥ 
तस्य ते$शोभयन्वक्त्रं कर्मारपरिमार्जिताः | 
प्रफुल्लं चम्पकं यद्वदूश्रमरा मधुलिप्सवः ॥३२॥ 
तदपास्य धनुश्छिन्नं धृष्टयुम्नो महामनाः | 
अन्यदादत्त वेगेन धनुर्भल्लांश्च षोडश ॥३३॥ 
ततो दुर्योधनस्याश्वान्हत्वा सूतं च पञ्चभ्निः | 
धनुश्चिच्छेद भल्लेन जातरूपपरिष्कृतम्‌ ॥३४॥ 

रथं सोपस्करं छत्रं शक्ति खड्ग गदां ध्वजम्‌ । 


भल्लैश्चिच्छेद नवभिः पुत्रस्य तव पार्षतः ॥३५॥ 
तपनीयाङ्गदं चित्रं नागं मणिमयं शुभम्‌ | 
ध्वजं कुरुपतेश्छिन्नं ददृशुः सर्वपार्थिवाः ॥३६॥ 
दुर्योधनं तु विरथं छिन्नसर्वायुधं रणे | 
भ्रातरः पर्यरक्षन्त सोदर्या भरतर्षभ ॥३७॥ 
तमारोप्य रथे राजन्दण्डधारो जनाधिपम्‌ | 
अपोवाह च संभ्रान्तो धृष्टयुम्नस्य पश्यतः ॥३८॥ 
कर्णस्तु सात्यकिं जित्वा राजगृद्दी महाबलः । 
द्रोणहन्तारमुग्रेषुं ससाराभिमुखं रणे ॥३९॥ 
तं पृष्ठतो5भ्ययात्तूर्ण शैनेयो वितुदञ्शरैः | 
वारणं जघनोपान्ते विषाणाभ्यामिव द्विपः ॥४०॥ 
स भारत महानासीद्योधानां सुमहात्मनाम्‌ | 
कर्णपार्षतयोर्मध्ये त्वदीयानां महारणः ॥४१॥ 
न पाण्डवानां नास्माकं योधः कश्चित्पराड्युखः | 
प्रत्यदृश्यत यत्कर्णः पाञ्चालांस्त्वरितो ययौ ॥४२॥ 
तस्मिन्क्षणे नरश्रेष्ठ गजवाजिनरक्षयः | 
प्रादुरासीदुभयतो राजन्मध्यंगते5हनि ॥४३॥ 
पाञ्चालास्तु महाराज त्वरिता विजिगीषवः | 
सर्वतोऽभ्यद्रवन्कर्णं पतत्रिण ड्व द्रुमम्‌ ॥४४॥ 
तेषामाधिरथिः करुद्ध यतमानान्मनस्विनः | 
विचिन्वन्नेव बाणाग्रैः समासादयदग्रतः ॥४५॥ 


व्याघ्रकेतुं सुशर्माणं शङ्कुं चोग्रं धनंजयम्‌ | 
शुक्लं च रोचमानं च सिंतसेनं च दुर्जयम्‌ ॥४६॥ 


ते वीरा रथवेगेन परिवद्रुर्नरोत्तमम्‌ | 
सृजन्तं सायकान्त्रुद्ध कर्णमाहवशोभिनम्‌ ॥४७॥ 
युध्यमानांस्तु ताञ्शूरान्मनुजेन्द्रः प्रतापवान्‌ | 
अष्टाभिरष्टौ राधेयो न्यहनन्निशितैः शरैः ॥४८॥ 
अथापरान्महाराज सूतपुत्रः प्रतापवान्‌ | 
जघान बहुसाहसान्योधान्युद्धविशारद: ॥४९॥ 


विष्णुं च विष्णुकर्माणं देवापिं भद्रमेव च । 
दण्डं च समरे राजंश्चित्रं चित्रायुधं हरिम्‌ ॥५०॥ 

सिंहकेतुं रोचमानं शलभं च महारथम्‌ | 
निजघान सुसंक्रुद्धश्वेदीनां च महारथान्‌ ॥५१॥ 
तेषामाददतः प्राणानासीदाधिरथेर्वपुः | 
शोणिताभ्युक्षिताङ्गस्य रुद्रस्येवोर्जितं महत्‌ ॥५२॥ 
तत्र भारत कर्णेन मातङ्गास्ताडिताः शरैः | 
सर्वतोऽभ्यद्रवन्भीताः कुर्वन्तो महदाकुलम्‌ ॥५३॥ 
निपेतुरुर्व्यां समरे कर्णसायकपीडिताः | 
कुर्वन्तो विविधान्नादान्वज्रनुन्ना इवाचलाः ॥५४॥ 
गजवाजिमनुष्येश्व निपतद्भिः समन्ततः | 
रथैश्चावगतैमौर्गे पर्यस्तीर्यत मेदिनी ॥५५॥ 


नैव भीष्मो न च द्रोणो नाप्यन्ये युधि तावकाः । 
चक्रुः स्म तारृशं कर्म याऱशं वै कृतं रणे ॥५६॥ 
सूतपुत्रेण नागेषु रथेषु च हयेषु च | 
नरेषु च नरव्याघ्र कृतं स्म कदनं महत्‌ ॥५७॥ 
मृगमध्ये यथा सिंहो ट्श्यते निर्भयश्वरन्‌ | 


पाञ्चालानां तथा मध्ये कर्णोऽचरदभीतवत्‌ ॥५८॥ 
यथा मृगगणांस्त्रस्तान्सिंहो द्रावयते दिशः | 
पाज्चालानां रथव्रातान्कर्णो द्रावयते तथा ॥५९॥ 
सिंहास्यं च यथा प्राप्य न जीवन्ति मृगाः क्वचित्‌ । 
तथा कर्णमनुप्राप्य न जीवन्ति महारथाः ॥६०॥ 
वैश्वानरं यथा दीसं दह्यन्ते प्राप्य वै जनाः । 
कर्णाग्निना रणे तद्ददृग्धा भारत सृञ्जयाः ॥६१॥ 
कर्णेन चेदिष्वेकेन पाञ्चालेषु च भारत | 
विश्राव्य नाम निहता बहवः शूरसंमताः ॥६२॥ 


मम चासीन्मनुष्येन्द्र इष्ट्वा कर्णस्य विक्रमम्‌ । 
नैकोऽप्याधिरथेर्जीवन्पाञचाल्यो मोक्ष्यते युधि ॥६३॥ 


पाञ्चालान्विधमन्संख्ये सूतपुत्रः प्रतापवान्‌ | 
अभ्यधावत संक्रुद्धो धर्मपुत्रं युधिष्ठिरम्‌ ॥६४॥ 
धृष्टयुम्नश्च राजानं द्रौपदेयाश्च मारिष | 
परिवब्रुरमित्रघ्नं शतशश्चापरे जनाः ॥६५॥ 
शिखण्डी सहदेवश्व नकुलो नाकुलिस्तथा | 
जनमेजयः शिनेर्नसा बहवश्च प्रभद्रकाः ॥६६॥ 

एते पुरोगमा भूत्वा धृष्टयुम्नस्य संयुगे | 


कर्णमस्यन्तमिष्वस्रैर्विचेररमितौजसः ॥६७॥ 
तांस्तत्राधिरथिः संख्ये चेदिपाञ्चालपाण्डवान्‌ | 
एको बहूनभ्यपतद्ररुत्मन्पन्नगानिव ॥६८ | 
भीमसेनस्तु संक्रुद्धः कुरून्मद्रान्सकेकयान्‌ | 
एकः संख्ये महेष्वासो योधयन्बह्शोभत ॥६९॥ 


तत्र मर्मसु भीमेन नाराचैस्ताडिता गजाः | 
प्रपतन्तो हतारोहाः कम्पयन्ति स्म मेदिनीम्‌ ॥७०॥ 


वाजिनश्च हतारोहाः पत्तयश्च गतासवः | 
शेरते युधि निर्भिन्ना वमन्तो रुधिरं बहु ॥७१॥ 
सहस्रशश्च रथिनः पतिताः पतितायुधाः | 
अक्षताः समदृश्यन्त भीमाद्भीता गतासवः ॥७२॥ 
रथिभिर्वाजिभिः सूतैः पत्तिभिश्वच तथा गजैः | 
भीमसेनशरच्छिन्नैरास्तीर्णा वसुधाभवत्‌ ॥७३॥ 
तत्स्तम्भितमिवातिष्ठद्भीमसेनबलार्दितम्‌ | 
दुर्योधनबलं राजन्निरुत्साहं कृतव्रणम्‌ ॥७४॥ 


निश्चेष्ट तुमुले दीनं बभौ तस्मिन्महारणे | 
प्रसन्नसलिलः काले यथा स्यात्सागरो नृप ॥७५॥ 


मन्युवीर्यबलोपेतं बलात्पर्यवरोपितम्‌ | 
अभवत्तव पुत्रस्य तत्सैन्यमिषुभिस्तदा | 
रुधिरोघपरिक्लिन्नं रुधिरार्द्र बभूव ह ॥७६॥ 
सूतपुत्रो रणे करुद्धः पाण्डवानामनीकिनीम्‌ | 
भीमसेनः कुरूश्वापि द्रावयन्बहृशोभत ॥७७॥ 
वर्तमाने तथा रौद्रे संग्रामे5द्भुतदर्शने | 
निहत्य पृतनामध्ये संशसकगणान्बहून्‌ ॥७८॥ 
अर्जुनो जयतां शरेष्ठो वासुदेवमथाब्रवीत्‌ | 
प्रभग्नं बलमेतद्धि योत्स्यमानं जनार्दन ॥७९॥ 
एते धावन्ति सगणाः संशसकमहारथाः | 
अपारयन्तो मद्वाणान्सिंहशब्दान्मृगा ड्व ॥८०॥ 


दीर्यते च महत्सैन्यं सृञ्जयानां महारणे | 
हस्तिकक्ष्यो ह्यसौ कृष्ण केतुः कर्णस्य धीमतः । 
इश्यते राजसैन्यस्य मध्ये विचरतो मुहुः ॥८१॥ 

न च कर्ण रणे शक्ता जेतुमन्ये महारथाः । 
जानीते हि भवान्कर्णं वीर्यवन्तं पराक्रमे ॥८२॥ 
तत्र याहि यतः कर्णो द्रावयत्येष नो बलम्‌ ॥८३॥ 
वर्जयित्वा रणे याहि सूतपुत्रं महारथम्‌ | 
श्रमो मा बाधते कृष्ण यथा वा तव रोचते ॥८४॥ 


एतच्छूत्वा महाराज गोविन्दः प्रहसन्निव | 
अब्रवीदर्जुनं तूर्ण कौरवाञ्जहि पाण्डव ॥८५॥ 
ततस्तव महत्सैन्यं गोविन्दप्रैरिता हयाः | 
हसवर्णाः प्रविविशुर्वहन्तः कृष्णपाण्डवौ ॥८६॥ 
केशवप्रहितैरश्चैः श्वेतैः काञ्चनभूषणैः | 
प्रविशद्धिस्तव बलं चतुर्दिशमभिद्यत ॥८७॥ 
तौ विदार्य महासेनां प्रविष्टौ केशवार्जुनौ | 
क्रुद्धौ संरम्भरक्ताक्षौ व्यभ्राजेतां महायुती ॥८८॥ 
युद्धशौण्डौ समाहूतावरिभिस्तौ रणाध्वरम्‌ | 
यज्वभिर्विधिनाहूतों मखे देवाविवाश्चिनौ ॥८९॥ 
कुद्धौ तौ तु नरव्याघ्रौ वेगवन्तौ बभूवतुः । 
तलशब्देन रुषितौ यथा नागौ महाहवे ॥९०॥ 
विगाहन्स रथानीकमश्वसंघांश्च फल्गुनः | 
व्यचरत्पूतनामध्ये पाशहस्त इवान्तकः ॥९१॥ 
तं इष्ट्वा युधि विक्रान्तं सेनायां तव भारत । 
संशस्तकगणान्भूयः पुत्रस्ते समचोदयत्‌ ॥९२॥ 
ततो रथसहस्रेण द्विरदानां त्रिभिः शतैः | 
चतुर्दशसहस्रैश्व तुरगाणां महाहवे ॥९३॥ 
द्वाभ्यां शतसहस्राभ्यां पदातीनां च शधन्विनाम्‌ । 
शूराणां नामलब्धानां विदितानां समन्ततः | 
अभ्यवर्तन्त तौ वीरौ छादयन्तो  महारथाः ॥९४॥ 
स छाद्यमानः समरे शरैः परबलार्दनः | 
दर्शयन्रोद्रमात्मानं पाशहस्त इवान्तकः | 
निघ्नन्संशस्सकान्पार्थः प्रेक्षणीयतरो5भवत्‌ ॥९५॥ 
ततो विद्युत्प्रभैर्बाणैः कार्तस्वरविभूषितैः | 
निरन्तरमिवाकाशमासीन्नुन्नैः किरीटिना ॥९६॥ 
किरीटिभुर्जानिमुकतैः संपतद्भिर्महाशरैः | 

समाच्छन्नं बभौ सर्वं काद्रवेयैरिव प्रभो ॥९७॥ 
रुक्मपुङ्खान्प्रसन्नाग्राञशरान्संनतपर्वणः | 
अदर्शयदमेयात्मा दिक्षु सर्वासु पाण्डवः ॥९८॥ 
हत्वा दश सहस्राणि पार्थिवानां महारथः | 
संशसतकानां कौन्तेयः प्रपक्षं त्वरितोऽभ्ययात्‌ ॥९९॥ 
प्रपक्षं स समासाद्य पार्थः काम्बोजरक्षितम्‌ | 
प्रममाथ बलाद्वाणैर्दानवानिव वासवः ॥१००| 
प्रचिच्छेदाशु भल्लैश्च द्विषतामाततायिनाम्‌ | 
शस्त्रपाणींस्सथा  बाहूस्तथापि च शिरांस्युत ॥१०१॥ 
अइझ्गाङ्गावयवैश्छिन्नैव्यीयुधास्तेऽपतन्क्षितौ | 
विष्वग्वाताभिसंभग्ना बहुशाखा ड्व द्रुमाः ॥१०२॥ 
₹स्त्यश्वरथपत्तीनां ब्रातान्निघ्नन्तमर्जुनम्‌ | 
सुदक्षिणादवरजः शरवृष्ट्याभ्यवीवृषत्‌ ॥१०३॥ 
अस्यास्यतोऽर्धचन्द्राभ्यां स बाहू परिघोपमौ | 
पूर्णचन्द्राभवक्त्र च क्षुरेणाभ्यहनच्छिरः ॥१०४॥ 
स पपात ततो वाहात्स्वलोहितपरिस्रवः | 
मनःशिलागिरेः शूङ्गं वज्रेणेवावदारितम्‌ ॥१०५॥ 
सुदक्षिणादवरजं काम्बोजं दट्टशुईतम्‌ | 
प्रांशुं कमलपत्राक्षमत्यर्थं प्रियदर्शनम्‌ | 
काञ्चनस्तम्भसंकाशं भिन्नं हेमगिरि यथा ॥१०६॥ 
ततोऽभवत्पुनर्युद्ध घोरमद्भुतदर्शनम्‌ | 
नानावस्थाश्व योधानां बभूवुस्तत्र युध्यताम्‌ ॥१०७॥ 
एतेष्वावर्जितेरश्चैः काम्बोजैर्यवनैः शकैः | 
शोणिताक्तैस्तदा रक्तं सर्वमासीद्विशां पते ॥१०८॥ 
रथै रथाश्वसूतैश्च हतारोहैश्व वाजिभिः | 
द्विरदैश्व हतारोहैर्महामात्रैहतद्विपैः | 


अन्योन्येन महाराज कृतो घोरो जनक्षयः ॥१०९॥ 
तस्मिन्प्रपक्षे पक्षे च वध्यमाने महात्मना | 
अर्जुनं जयतां श्रेष्ठं त्वरितो द्रौणिराययौ ॥११०॥ 


विधुन्वानो महच्चापं कार्तस्वरविभूषितम्‌ | 
आददानः शरान्घोरान्स्वरश्मीनिव भास्करः ॥१११ | 


तैः पतद्धिर्महाराज द्रौणि मुक्तैः समन्ततः | 

संछादितौ रथस्थौ तावुभौ कृष्णधनंजयौ ॥११२॥ 


ततः शरशतेस्तीक्ष्णैर्भारद्वाजः प्रतापवान्‌ | 
निश्चेष्टौ तावुभौ चक्रे युद्दे माधवपाण्डवौ ॥११३॥ 
हाहाकृतमभूत्सर्व जङ्गमं स्थावरं तथा | 
चराचरस्य गोप्तारौ दृष्ट्या संछादितौ शरैः ॥११४॥ 
सिद्वचारणसंघाश्च संपेतुर्वै समन्ततः | 
चिन्तयन्तो भवेदद्य लोकानां स्वस्त्यपीत्यह ॥११५॥ 
न मया ताइशो राजन्दृष्टपूर्वः पराक्रमः | 
संजजे याइशो द्रौणेः कृष्णौ संछादयिष्यतः ॥११६॥ 
द्रौणेस्तु धनुषः शब्दमहितत्रासनं रणे | 
अश्रौषं बहुशो राजन्सिंह्य नदतो यथा ॥११७॥ 
ज्या चास्य चरतो युद्दे सव्यदक्षिणमस्यतः | 
विद्युदम्बुदमध्यस्था भ्राजमानेव साभवत्‌ ॥११८ || 
स तथा क्षिप्रकारी च टृठहस्तश्व पाण्डवः | 
संमोह परमं गत्वा प्रैक्षत द्रोणजं ततः ॥११९॥ 
स विक्रमं हृतं मेने आत्मनः सुमहात्मना । 
तथास्य समरे राजन्वपुरासीत्सुदु्टशम्‌ ॥१२०॥ 
द्रौणिपाण्डवयोरेवं वर्तमाने महारणे | 


वर्धमाने च राजेन्द्र द्रोणपुत्रे महाबले | 
हीयमाने च कौन्तेये कृष्णं रोषः समभ्ययात्‌ ॥१२१॥ 
स रोषान्निःश्वसन्नाजन्निर्दहन्निव चक्षुषा | 
द्रौणिं ह्यपश्यत्संग्रामे फल्गुनं च मुहुर्मुहुः ॥१२२॥ 
ततः क्रुद्धोऽब्रवीत्कृष्णः पार्थं सप्रणयं तदा | 
अत्यद्भुतमिदं पार्थ तव पश्यामि संयुगे | 
अतिशेते हि यत्र त्वा द्रोणपुत्रो्य भारत ॥१२३॥ 
कच्चित्ते गाण्डिवं हस्ते रथे तिष्ठसि चार्जुन | 
कच्चित्कुशलिनौ बाहू कच्चिद्वीय तदेव ते ॥१२४॥ 


एवमुक्तस्तु कृष्णेन क्षिस्वा भल्लांश्चतुर्दश | 
त्वरमाणस्त्वराकाले द्रौणेर्थनुरथाच्छिनत्‌ | 
ध्वजं छत्रं पताकां च रथं शक्ति गदां तथा ॥१२५॥ 
जत्रुदेशे च सुभृशं वत्सदन्तैरताङयत्‌ | 


स॒ मूर्च्छां परमां गत्वा ध्वजयष्टिं समाश्रितः ॥१२६॥ 

तं विसंज्ञं महाराज किरीटिभयपीडितम्‌ | 
अपोवाह रणात्सूतो रक्षमाणो धनंजयात्‌ ॥१२७॥ 
एतस्मिन्नेव काले तु विजयः शत्रुतापनः | 
न्यवधीत्तावकं सैन्यं शतशोऽथ सहस्रशः | 
पश्यतस्तव पुत्रस्य तस्य वीरस्य भारत ॥१२८॥ 
एवमेष क्षयो वृत्तस्तावकानां परैः सह | 
क्ररो विशसनो घोरो राजन्दुर्मन्त्रिति तव ॥१२९॥ 
संशसकांश्च कौन्तेयः कुरुंश्चापि वृकोदरः | 
वसुषेणं च पाञ्चालः कृत्स्नेन व्यथमद्रणे ॥१३०॥ 


ऋ ऋ % 
४१. संजय उवाच 

त्वरमाणः पुनः कृष्णः पार्थमभ्यवदच्छनैः | 

पश्य कौरव्य राजानमपयातांश्व पाण्डवान्‌ ॥०१॥ 


कर्ण पश्य महारइगे ज्वलन्तमिव पावकम्‌ | 
असौ भीमो महेष्वासः संनिवृत्तो रणं प्रति ॥०२॥ 


तमेतेऽनु निवर्तन्ते धृष्टयुम्नपुरोगमाः | 
पाञ्चालानां सृञ्जयानां पाण्डवानां च यन्मुखम्‌ । 
निवृत्तैः तथा पार्थैर्भग्नं शत्रुबलं महत्‌ ॥०३॥ 
कौरवान्द्रवतो ह्येष कर्णो धारयतेऽर्जुन | 
अन्तकप्रतिमो वेगे शक्रलुल्यपराक्रमः ॥०४॥ 
असौ गच्छति कौरव्य द्रौणिरस्त्रभृतां वरः | 
तमेष प्रद्रुतः संख्ये धृष्टयुम्नो महारथः ॥०५॥ 
सर्व व्याचष्ट दुर्धर्षो वासुदेवः किरीटिने | 
ततो राजन्प्रादुरासीन्महाघोरो महारणः ॥०६॥ 
सिंहनादरवाश्चात्र प्रादुरासन्समागमे | 
उभयोः सेनयो राजन्मृत्यु कृत्वा निवर्तनम्‌ ॥०७॥ 
४२. संजय उवाच 
ततः पुनः समाजग्मुरभीताः कुरुसृञ्जयाः | 


युधिष्ठिरमुखाः पार्था वैकर्तनमुखा वयम्‌ ॥०१॥ 
ततः प्रववृते भीमः संग्रामो लोमहर्षणः | 
कर्णस्य पाण्डवानां च यमराष्ट्रविवर्धनः ॥०२॥ 

तस्मिन्प्रवृत्ते संग्रामे तुमुले शोणितोदके | 


संशसकेषु शूरेषु किंचिच्छिष्टेषु भारत ॥०३॥ 
धृष्टयुम्नो महाराज सहितः सर्वराजभिः | 
कर्णमेवाभिदुद्राव पाण्डवाश्च महारथाः ॥०४॥ 
आगच्छमानांस्तान्संख्ये प्रहष्टान्विजयैषिणः | 


दधारैको रणे कर्णो जलौघानिव पर्वतः ॥०५॥ 
तमासाय तु ते कर्ण व्यशीर्यन्त महारथाः । 


यथाचलं समासाद्य जलौघाः सर्वतोदिशम्‌ | 
तयोरासीन्महाराज संग्रामो लोमहर्षणः ॥०६॥ 
धृष्टयुम्नस्तु राधेयं शरेण नतपर्वणा | 
ताडयामास संक्रुद्धस्तिष्ठ तिष्ठेति चाब्रवीत्‌ ॥०७॥ 
विजयं तु धनुःश्रेष्ठं विधुन्वानो महारथः | 
पार्षतस्य धनुश्छित्वा शरानाशीविषोपमान्‌ | 
ताडयामास संक्रुदः पार्षतं नवभिः शरैः ॥०८॥ 
ते वर्म हेमविकृतं भित्वा तस्य महात्मनः | 
शोणिताक्ता व्यराजन्त शक्रगोपा इवानघ ॥०९ || 
तदपास्य धनुश्छिन्नं धृष्टयुम्नो महारथः | 
अन्यद्धनुरुपादाय शरांश्वाशीविषोपमान्‌ | 
कर्णं विव्याध सप्तत्या शरैः संनतपर्वभिः ॥१०॥ 
तथैव राजन्कर्णोऽपि पार्षतं शत्रुतापनम्‌ | 
द्रोणशत्रुं महेष्वासो विव्याध निशितैः शरैः ॥१९॥ 
तस्य कर्णो महाराज शरं कनकभूषणम्‌ | 
प्रेषयामास संक्रुद्धो मृत्युदण्डमिवापरम्‌ ॥१२॥ 
तमापतन्तं सहसा घोररूपं विशां पते | 
चिच्छेद ससधा राजञ्शैनेयः कृतहस्तवत्‌ ॥१३॥ 
दृष्ट्वा विनिहितं बाणं शरैः कर्णो विशां पते । 
सात्यकिं शरवर्षेण समन्तात्पर्यवारयत्‌ ॥१४॥ 
विव्याध चैनं समरे नाराचैस्तत्र सप्तभिः | 
तं प्रत्यविध्यच्छैनेयः शरैईमविभूषितैः ॥१५॥ 
ततो युद्धमतीवासीच्चक्षु:श्रोत्रभयावहम्‌ | 
राजन्घोरों च चित्रं च प्रेक्षणीयं समन्ततः ॥१६॥ 
सर्वेषां तत्र भूतानां लोमहर्षो व्यजायत | 

तदृष्ट्वा समरे कर्म कर्णशैनेययोनृप ॥१७॥ 
एतस्मिन्नन्तरे द्रौणिरभ्ययात्सुमहाबलम्‌ | 
पार्षतं शत्रुदमनं शत्रुवीर्यासुनाशनम्‌ ॥१८॥ 


अभ्यभाषत संक्रुद्धो द्रौणिर्दूरे धनंजये | 
तिष्ठ तिष्ठाय ब्रह्मघ्न न मो जीवन्विमोक्ष्यसे ॥१९॥ 
इत्युक्त्वा सुभृशं वीरः ीघ्रकृन्निशितैः शरैः । 
पार्षतं छादयामास घोररूपैः सुतेजनैः | 
यतमानं परे शक्त्या यतमानो महारथः ॥२०॥ 
यथा हि समरे व्रौणिः पार्षतं वीक्ष्य मारिष । 
तथा द्रौणिं रणे  दृष्ट्वा पार्षतः परवीरहा । 


नातिहृष्टमना भूत्वा मन्यते मृत्युमात्मनः ॥२१॥ 
द्रौणिस्तु इष्ट्वा राजेन्द्र धृष्टयुम्न॑ रणे स्थितम्‌ । 
क्रोधेन निःश्वसन्वीरः पार्षतं समुपाद्रवत्‌ | 
तावन्योन्यं तु दृष्ट्वैव संरम्भं जग्मतुः परम्‌ ॥२२॥ 
अथाब्रवीन्महाराज द्रोणपुत्रः प्रतापवान्‌ | 
धृष्टयुम्नं समीपस्थं त्वरमाणो विशां पते | 
पाञ्चालापसदाद्य त्वां प्रेषयिष्यामि मृत्यवे ॥२३॥ 


पापं हि यत्त्वया कर्म घ्नता द्रोणं पुरा कृतम्‌ । 
अद्य त्वा पत्स्यते तदे यथा ह्यकुशलं तथा ॥२४॥ 


अरक्ष्यमाणः पार्थेन यदि तिष्ठसि संयुगे | 
नापक्रमसि वा मूढ सत्यमेतद्ब्रवीमि ते ॥२५॥ 
एवमुक्तः प्रत्युवाच धृष्टयुम्नः प्रतापवान्‌ | 


प्रतिवाक्यं स एवासिर्मामको दास्यते तव | 
येनैव ते पितुर्दत्तं यतमानस्य संयुगे ॥२६॥ 
यदि तावन्मया द्रोणो निहतो ब्राह्मणब्रुवः | 
त्वामिदानी कथं युद्धे न हनिष्यामि विक्रमात्‌ ॥२७॥ 
एवमुक्त्वा महाराज सेनापतिरमर्षणः | 
निशितेनाथ बाणेन द्रौणिं विव्याध पार्षतः ॥२८॥ 
ततो द्रौणिः सुसंक्रुद्धः शरैः संनतपर्वभिः | 


प्राच्छादयद्विशो राजन्धृष्टयुम्नस्य संयुगे ॥२९॥ 
नैवान्तरिक्ष न दिशो नैव योधाः समन्ततः | 
ट्श्यन्ते वै महाराज शरैश्छन्नाः सहस्रशः ॥३०॥ 

तथैव पार्षतो राजन्द्रौणिमाहवशोभिनम्‌ | 
शरैः संछादयामास सूतपुत्रस्य पश्यतः ॥३१॥ 
राधेयोऽपि महाराज पाञ्चालान्सह पाण्डवैः | 
द्रौपदेयान्युधामन्युं सात्यकिं च महारथम्‌ | 
एकः स वारयामास प्रेक्षणीयः समन्ततः ॥३२॥ 
धृष्टयुम्नो5पि समरे द्रौणेश्विच्छेद कार्मुकम्‌ | 
तदपास्य धनुश्छिन्नमन्यदादत्त कार्मुकम्‌ | 
वेगवत्समरे घोरं शरांश्वाशीविषोपमान्‌ ॥३३॥ 
स पार्षतस्य राजेन्द्र धनुः शक्ति गदां ध्वजम्‌ । 
हयान्सूतं रथं चैव निमेषाद्व्यधमच्छरैः ॥३४॥ 
स छिन्नधन्वा विरथो हताश्वो हतसारथिः | 
खड्गमादत्त विपुलं शतचन्द्रं च भानुमत्‌ ॥३५॥ 


द्रणिस्तदपि राजेन्द्र भल्लैः क्षिप्रं महारथः | 
चिच्छेद समरे वीरः क्षिप्रहस्तो दृढायुधः | 


रथादनवरूढस्य तदद्भुतमिवाभवत्‌ ॥३६॥ 
धृष्टयुम्नं तु विरथं हताश्वं छिन्नकार्मुकम्‌ | 
शरैश्व बहुधा विद्वमस्तरैश्च शकलीकृतम्‌ | 
नातरद्भरतश्रेष्ठ यतमानो महारथः ॥३७॥ 


तस्यान्तमिषुभी राजन्यदा व्रौणिन जग्मिवान्‌ | 
अथ त्यक्त्वा धनुर्वीरः पार्षतं त्वरितोऽन्वगात्‌ ॥३८॥ 
आसीदाद्रवतो राजन्वेगस्तस्य महात्मनः | 
गरुडस्येव पततो जिघुक्षोः पन्नगोत्तमम्‌ ॥३९॥ 
एतस्मिन्नेव काले तु माधवोऽजुनमब्रवीत्‌ | 
पश्य पार्थ यथा द्रौणिः पार्षतस्य वधं प्रति । 


यत्नं करोति विपुलं ₹न्याच्चैनमसंशयम्‌ ॥४०॥ 
तं मोचय महाबाहो पार्षतं शत्रुतापनम्‌ | 
द्रौणेरास्यमनुप्रासं मृत्योरास्यगतं यथा ॥४१॥ 
एवमुक्त्वा महाराज वासुदेवः प्रतापवान्‌ | 
प्रैषयत्तत्र तुरगान्यत्र द्रौणिर््यवस्थितः ॥४२॥ 
ते हयाश्चन्द्रसंकाशाः केशवेन प्रचोदिताः | 
पिबन्त इव तद्व्योम जम्मुद्रौणिरथं प्रति ॥४३॥ 
दृष्ट्वायान्तौ महावीर्यावुभौ कृष्णधनंजयौ | 

धृष्टयुम्नवधे राजंश्चक्रे यत्नं महाबलः ॥४४॥ 
विकृष्यमाणं दृष्ट्वैव धृष्टयुम्नं जनेश्वर | 
शराश्चिक्षेप वै पार्थो द्रौणिं प्रति महाबलः ॥४५॥ 
ते शरा हेमविकृता गाण्डीवप्रेषिता भृशम्‌ | 


द्रौणिमासाय विविशुर्वल्मीकमिव पन्नगाः ॥४६॥ 
स विध्वस्तैः शरेघोरिद्रोणपुत्रः प्रतापवान्‌ | 
रथमारुरुहे वीरो धनंजयशरार्दितः | 
प्रगृह्यः च धनुः श्रेष्ठ पार्थं विव्याध सायकैः ॥४७॥ 
एतस्मिन्नन्तरे वीरः सहदेवो जनाधिप | 
अपोवाह रथेनाजौ पार्षतं शत्रुतापनम्‌ ॥४८॥ 


अर्जुनो5पि महाराज द्रौणिं विव्याध पत्रिभिः | 
तं द्रोणपुत्रः संक्रुद्दो बाह्लोरुरसि चार्दयत्‌ ॥४९॥ 
क्रोधितस्तु रणे पार्थो नाराचं कालसंमितम्‌ | 


द्रोणपुत्राय चिक्षेप कालदण्डमिवापरम्‌ | 
स ब्राह्मणस्यांसदेशे निपपात महाद्युतिः ॥५०॥ 
स विहृलो महाराज शरवेगेन संयुगे | 
निषसाद रथोपस्थे वैक्लव्यं च पर ययौ ॥५१॥ 
ततः कर्णो महाराज व्याक्षिपद्विजयं धनुः | 
अर्जुनं समरे करुद्धः प्रेक्षमाणो मुहुर्मुहुः | 
द्वैरथं चापि पार्थेन कामयानो महारणे ॥५२॥ 
तं तु हित्वा हतं वीरं सारथिः शत्रुकर्शनम्‌ । 
अपोवाह रथेनाजौ त्वरमाणो रणाजिरात्‌ ॥५३॥ 
अथोत्ट्रष्टं महाराज पाञ्चालैर्जितकाशिभ्निः | 
मोक्षितं पार्षतं दृष्ट्वा द्रोणपुत्रं च पीडितम्‌ ॥५४॥ 
वादित्राणि च दिव्यानि प्रावायन्त सहस्रशः | 
सिंहनादश्व संजज्ञे दृष्ट्वा घोरं महाद्भुतम्‌ ॥५५॥ 
एवं कृत्वाब्रवीत्पार्थो वासुदेवं धनंजयः | 
याहि संशसकान्कृष्ण कार्यमेतत्परं मम ॥५६॥ 
ततः प्रयातो दाशाईः श्रुत्वा पाण्डवभाषितम्‌ । 
रथेनातिपताकेन मनोमारुतरंहसा ॥५७॥ 
+ क आ 
४३. संजय उवाच 

एतस्मिन्नन्तरे कृष्णः पार्थ वचनमब्रवीत्‌ 
दर्शयन्निव कौन्तेयं धर्मराजं युधिष्ठिरम्‌ 
एष पाण्डव ते भ्राता धार्तराष्ट्रैमहाबलै: 


जिघांसुभिर्महेष्वासैद्रुत॑ पार्थानुसर्यते 
तथानुयान्ति संरब्धाः पाञ्चाला युद्धदुर्मदाः 
युधिष्ठिर महात्मानं परीप्सन्तो महाजवाः 

एष दुर्योधनः पार्थ रथानीकेन देशितः 


राजा सर्वस्य लोकस्य राजानमनुधावति 
जिघांसुः पुरुषव्याघ्रं भ्रातृभिः सहितो बली 


आशीविषसमस्पर्शैः सर्वयुद्धविशारदैः 

एते जिघृक्षवो यान्ति द्विपाश्वरथपत्तयः 
युधिष्ठिरं धार्तराष्ट्र रत्रोत्तममिवार्थिनः 

पश्य सात्वतभीमाभ्यां निरुद्वाधिष्ठितः प्रभुः 
जिहीर्षवोऽमृतं दैत्याः शक्राग्निभ्यामिवावशाः 

एते बहुत्वात्त्वरिताः पुनर्गच्छन्ति पाण्डवम्‌ 
समुद्रमिव वार्योघाः प्रावृट्काले महारथाः 
नदन्तः सिंहनादाश्च धमन्तश्चापि वारिजान्‌ 


बलवन्तो महेष्वासा विधुन्वन्तो धनूंषि च 
मृत्योर्मुखगतं मन्ये कुन्तीपुत्र युधिष्ठिरम्‌ 
हुतमग्नौ च भद्रं ते दुर्योधनवशं गतम्‌ 
यथायुक्तमनीकं हि धार्तराष्ट्रस्य पाण्डव 
नास्य शक्रोऽपि मुच्येत संप्रासो बाणगोचरम्‌ 
दुर्योधनस्य शूरस्य द्रौणेः शारद्वतस्य च 
कर्णस्य चेषुवेगो वै पर्वतानपि दारयेत्‌ 
दुर्योधनस्य शूरस्य शरौघाञ्शीघ्रमस्यतः 
संक्रुद्वस्यान्तकस्येव को वेगं संसहेद्रणे 


कर्णेन च कृतो राजा विमुखः शत्रुतापनः 


बलरवाँल्लघुहस्तश्च कृती युद्धविशारदः 

राधेयः पाण्डवश्रेष्ठ शक्तः पीडयितुं रणे 
सहितो धृतराष्ट्रस्य पुत्रैः शूरो महात्मभिः 
तस्यैवं युध्यमानस्य संग्रामे संयतात्मनः 


अन्यैरपि च पार्थस्य हतं वर्म महारथैः 


| 
॥०१॥ 
| 
॥०२॥ 
| 

॥०३ | 
| 
॥०४॥ 
| 
॥०५॥ 
| 
॥०६॥ 
| 
॥०७॥ 
| 

॥०८ || 
| 

॥०९ | 
| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 

उपवासकृशो राजा भृशं भरतसत्तम | 
ब्राधो बले स्थितो ह्येष न क्षत्रेऽतिबले विभो ॥१७॥ 
न जीवति महाराजो मन्ये पार्थ युथिष्ठिरः | 


यद्गीमसेनः सहते सिंहनादममर्षणः ॥१८॥ 
नर्दतां धार्तराष्ट्राणां पुनः पुनररिंदम | 
धमतां च महाशङ्खान्संग्रामु जितकाशिनाम्‌ ॥१९॥ 
युधिष्ठिरं पाण्डवेयं हतेति भरतर्षभ | 
संचोदयत्यसौ कर्णो धार्तराष्ट्रन्महाबलान्‌ ॥२०॥ 
स्थूणाकर्णेन्द्रजालेन पार्थ पाशुपतेन च | 
प्रच्छादयन्तो राजानमनुयान्ति महारथाः | 
आतुरो मे मतो राजा संनिषेव्यश्व भारत ॥२१॥ 
यथैनमनुवर्तन्ते पाञ्चालाः सह पाण्डवैः | 
त्वरमाणास्त्वराकाले सर्वशस्त्रभृतां वराः | 
मज्जन्तमिव पाताले बलिनोऽप्युज्जिहीर्षवः ॥२२॥ 


न केतुईश्यते राजः कर्णेन निहतः शरैः । 
पश्यतोर्यमयोः पार्थं सात्यकेश्व शिखण्डिनः ॥२३॥ 
धृष्टयुम्नस्य भीमस्य शतानीकस्य वा विभो | 
पाञ्चालानां च सर्वेषां चेदीनां चैव भारत ॥२४॥ 
एष कर्णो रणे पार्थ पाण्डवानामनीकिनीम्‌ | 


शरैर्विध्वंसयति वै नलिनीमिव कुञ्जरः ॥२५॥ 
एते द्रवन्ति रथिनस्त्वदीयाः पाण्डुनन्दन | 
पश्य पश्य यथा पार्थ गच्छन्त्येते महारथाः ॥२६॥ 
एते भारत मातङ्गाः कर्णेनाभिहता रणे | 


आर्तनादान्विकुर्वाणा विद्रवन्ति दिशो दश ॥२७॥ 
रथानां द्रवतां वृन्द पश्य पार्थ समन्ततः | 


द्राव्यमाणं रणे चैव कर्णेनामित्रकर्शिना ॥२८॥ 
हस्तिकक्ष्यां रणे पश्य चरन्ती तत्र तत्र ह | 
रथस्थं सूतपुत्रस्य केतुं केतुमतां वर ॥२९॥ 
असौ धावति राधेयो भीमसेनरथं प्रति | 
किरञ्शरशतानीव विनिघ्नंस्तव वाहिनीम्‌ ॥३०॥ 
एतान्पश्य च पाज्चालान्द्राव्यमाणान्महात्मना | 
शक्रेणेव यथा दैत्यान्हन्यमानान्महाहवे ॥३१॥ 

एष कर्णो रणे जित्वा पाञ्चालान्पाण्डुसृञजयान्‌ । 
दिशो विप्रेक्षते सर्वास्त्वदर्थमिति मे मतिः ॥३२॥ 
पश्य पार्थं धनुः श्रेष्ठं विकर्षन्साधु शोभते । 


शत्रूञ्जित्वा यथा शक्रो देवसंघैः समावृतः ॥३३॥ 
एते नदन्ति कौरव्या इष्ट्वा कर्णस्य विक्रमम्‌ । 
त्रासयन्तो रणे पार्थान्सृञ्जयांश्च सहस्रशः ॥३४॥ 
एष सर्वात्मना पाण्डूस्त्रासयित्वा महारणे | 


अभिभाषति राधेयः सर्वसैन्यानि मानदः ॥३५॥ 
अभिद्रवत गच्छध्वं द्रुतं द्रवत कौरवाः | 
यथा जीवन्न वः कश्चिन्मुच्यते युधि सृञ्जयः ॥३६॥ 
तथा कुरुत संयत्ता वयं यास्याम पृष्ठतः | 


एवमुक्त्वा ययावेष पृष्ठतो विकिरञ्शरैः ॥३७॥ 
पश्य कर्ण रणे पार्थ श्वेतच्छविविराजितम्‌ | 
उदयं पर्वतं यद्वच्छोभयन्वै दिवाकरः ॥३८॥ 
पूर्णचन्द्रनिकाशेन मूध्नि छत्रेण भारत | 
श्रियमाणेन समरे तथा शतशलाकिना ॥३९॥ 
एष त्वां प्रेक्षते कर्णः सकटाक्षो विशां पते । 
उत्तमं यत्रमास्थाय ध्रुवमेष्यति संयुगे ॥४०॥ 
पश्य ह्येनं महाबाहो विधुन्वानं महद्धनुः | 
शरांश्वाशीविषाकारान्विसूजन्तं महाबलम्‌ ॥४१॥ 


असो निवृत्तो राधेयो द्श्यते वानरध्वज | 
वधाय चात्मनोऽभ्येति दीपस्य शलभो यथा ॥४२॥ 


कर्णमेकाकिनं दष्ट्वा रथानीकेन भारत | 
रिरक्षिषुः सुसंयत्तो धार्तराष्ट्रो$भिवर्तते ॥४३॥ 
सार्वैः सहैभिर्दुष्टात्मा वध्य एष प्रयत्रतः | 


त्वया यशश्च राज्यं च सुखं चोत्तममिच्छता ॥४४॥ 
आत्मानं च कृतात्मानं समीक्ष्य भरतर्षभ | 
कृतागसं च राधेयं धर्मात्मनि  युधिष्ठिरि ॥४५॥ 
प्रतिपद्यस्व राधेयं प्रासकालमनन्तरम्‌ | 
आर्या युद्दे मतिं कृत्वा प्रत्येहि रथयूथपम्‌ ॥४६॥ 
पञ्च ह्येतानि मुख्यानां रथानां रथसत्तम | 
शतान्यायान्ति वेगेन बलिनां भीमतेजसाम्‌ ॥४७॥ 

पञ्च नागसहस्राणि द्विगुणा वाजिनस्तथा | 
अभिसंहत्य कौन्तेय पदातिप्रयुतानि च | 
अन्योन्यरक्षितं वीर बलं त्वामभिवर्तते ॥४८॥ 
सूतपुत्रे महेष्वासे दर्शयात्मानमात्मना | 
उत्तमं यत्रमास्थाय प्रत्येहि भरतर्षभ ॥४९॥ 
असौ कर्णः सुसंरब्धः पाञ्चालानभिधावति | 
केतुमस्य हि पश्यामि धृष्टयुम्नरथं प्रति | 
समुच्छेत्स्यति पाञ्चालानिति मन्ये परंतप ॥५०॥ 


आचक्षे ते प्रियं पार्थ तदेवं भरतर्षभ | 
राजा जीवति कोरव्यो धर्मपुत्रो युथिष्ठिरः ॥५१॥ 
असौ भिमो महाबाहुः संनिवृत्तश्चमूमुखे | 


वृतः  सूञ्जयसैन्येन सात्यकेन च भारत ॥५२॥ 
वध्यन्त एते समरे कौरवा निशितैः शरेः | 
भीमसेनेन कौन्तेय पाञ्चालैश्व महात्मभिः ॥५३॥ 


सेना हि धार्तराष्ट्रस्य विमुखा चाभवद्रणात्‌ | 
विप्रधावति वेगेन भीमस्य निहता शरैः ॥५४॥ 
विपन्नसस्येव मही रुधिरेण समुक्षिता | 


भारती भरतश्रेष्ठ सेना कृपणदर्शना ॥५५॥ 
निवृत्तं पश्य कौन्तेय भीमसेनं युधां पतिम्‌ । 
आशीविषमिव क्रुद्ध तस्मादट्रवति वाहिनी ॥५६॥ 


पीतरक्तासितसितास्ताराचन्द्रार्कमण्डिताः | 
पताका विप्रकीर्यन्ते छत्राण्येतानि चार्जुन ॥५७॥ 
सौवर्णा राजताश्चैव तैजसाश्च पृथग्विधाः | 
केतवो विनिपात्यन्ते हस्त्यश्वं विप्रकीर्यते ॥५८॥ 
रथेभ्यः प्रपतन्त्येते रथिनो विगतासवः | 


नानावर्णैहता बाणैः पाञ्चालैरपलायिभ्निः ॥५९॥ 
निर्मनुष्यान्गजानश्चान्रथांश्वैव धनंजय | 
समाद्रवन्ति पाञ्चाला धार्तराष्ट्रांस्तरस्विनः ॥६०॥ 
मृद्रन्ति च नरव्याघ्रा भीमसेनव्यपाश्रयात्‌ | 
बलं परेषां दुर्थर्ष त्यक्त्वा प्राणानरिंदम ॥६१॥ 


एते नदन्ति पाञ्चाला धमन्त्यपि च वारिजान्‌ । 
अभिद्रवन्ति च रणे निघ्नन्तः सायकैः परान्‌ ॥६२॥ 

पश्य स्वर्गस्य माहात्म्यं पाञ्चाला हि परंतप । 
धातराष्ट्रान्विनिघ्नन्ति क्रुद्धाः सिंहा इव द्विपान्‌ ॥६३॥ 


सर्वतश्वाभिपन्नैषा धार्तराष्ट्री महाचमूः | 
पाञ्चालैर्मानसादेत्य हंसैर्गडगेव वेगितैः ॥६४॥ 
सुभृशं च पराक्रान्ताः पाञ्चालानां निवारणे | 
कृपकर्णादयो वीरा ऋषभाणामिवर्षभाः ॥६५॥ 
सुनिमग्नांश्च भीमास्तैर्धार्तराष्ट्रानमहार थान्‌ | 
धृष्टयुम्नमुखा वीरा घ्नन्ति शत्रून्सहस्रशः | 
विषण्णभूयिष्ठरथा धार्तराष्ट्री महाचमूः ॥६६॥ 
पश्य भीमेन नाराचैश्छिन्ना नागाः पतन्त्यमी । 
वज्रिवज्राहतानीव शिखराणि महीभृताम्‌ ॥६७॥ 
भीमसेनस्य निर्विद्धा बाणैः संनतपर्वभिः | 
स्वान्यनीकानि  मृद्रन्तो द्रवन्त्येते महागजाः ॥६८॥ 
नाभिजानासि भीमस्य सिंहनादं दुरुत्सहम्‌ | 
नदतोऽर्जुन संग्रामे वीरस्य जितकाशिनः ॥६९॥ 
एष नैषादिरभ्येति द्विपमुख्येन पाण्डवम्‌ | 
जिघांसुस्तोमरैः क्रुद्धो दण्डपाणिरिवान्तकः ॥७०॥ 
सतोमरावस्य भुजौ छिन्नौ भीमेन गर्जतः | 
तीक्ष्णैरग्निशिखाप्रख्यैरनाराचैर्दशभिईतः ॥७१॥ 
ह्त्वैनं पुनरायाति नागानन्यान्प्रहारिणः | 
पश्य नीलाम्बुदनिभान्महामात्रैरधिष्ठितान्‌ | 
शक्तितोमरसंकाशैर्विनिघ्नन्तं वृकोदरम्‌ ॥७२॥ 


सप्त सप्त च नागांस्तान्वैजयन्तीश्च सध्वजाः | 
निहत्य निशितैर्बाणैश्छिन्नाः पार्थाग्रजेन ते | 


दशभ्षिर्दशभिश्वैको नाराचैर्निहतो गजः ॥७३॥ 
न चासौ धार्तराष्ट्राणां श्रूयते निनदस्तथा | 
पुरंदरसमे क्रुद्धे निवृत्ते भरतर्षभे ॥७४॥ 
अक्षौहिण्यस्तथा तिस्रो धार्तराष्ट्रस्य संहताः | 
क्रुद्धेन नरसिंहेन भीमसेनेन वारिताः ॥७५॥ 
संजय उवाच 
भीमसेनेन तत्कर्म कृतं दृष्ट्वा सुदुष्करम्‌ | 
अर्जुनो व्यधमच्छिष्टानहितान्निशितैः शरैः ॥७६॥ 

ते वध्यमानाः समरे संशसतकगणाः प्रभो | 

शक्रस्यातिथितां गत्वा विशोका  ह्यभवन्मुदा ॥७७॥ 

पार्थश्व पुरुषव्याघ्रः शरैः संनतपर्वभिः | 

जघान धार्तराष्ट्रस्य चतुर्विधबलां चमूम्‌ ॥७८॥ 
ने नः न 


४४. धृतराष्ट्र उवाच 
निवृत्ते भीमसेने च पाण्डवे च युधिष्ठिरे | 


वध्यमाने बले चापि मामके पाण्डुसृञ्जयैः ॥०१॥ 
द्रवमाणे बलौघे च निराक्रन्दे मुहुर्मुहुः | 
किमकुर्वन्त कुरवस्तन्ममाचक्ष्व संजय ॥०२॥ 
संजय उवाच 
दृष्ट्वा भीमं महाबाहुं सूतपुत्रः प्रतापवान्‌ | 
क्रोधरक्तेक्षणो राजन्भीमसेनमुपाद्रवत्‌ ॥०३॥ 
तावकं च बलं दृष्ट्वा भीमसेनात्पराड्युखम्‌ू । 
यत्नेन महता राजन्पर्यवस्थापयद्वल्ली ॥०४॥ 
व्यवस्थाप्य महाबाहुस्तव पुत्रस्य वाहिनीम्‌ | 
प्रत्युद्ययौ तदा कर्णः पाण्डवान्युद्धदुर्मदान्‌ ॥०५॥ 
प्रत्युद्ययुस्तु राधेयं पाण्डवानां महारथाः | 


धुन्वानाः कार्मुकाण्याजौ विक्षिपन्तश्च सायकान्‌ ॥०६॥ 
भीमसेनः शिनेर्नसा शिखण्डी जनमेजयः | 


धृष्टयुम्नश्च बलवान्सर्वे चापि प्रभद्रकाः ॥०७॥ 
पाञ्चालाश्च नरव्याघ्राः समन्तात्तव वाहिनीम्‌ | 
अभ्यद्रवन्त संक्रुद्धाः समरे जितकाशिनः ॥०८॥ 
तथैव तावका राजन्पाण्डवानामनीकिनीम्‌ | 
अभ्यद्रवन्त त्वरिता जिघांसन्तो महारथाः ॥०९॥ 
रथनागाश्वकलिलं पत्तिध्वजसमाकुलम्‌ | 
बभूव पुरुषव्याघ्र सैन्यमद्भुतदर्शनम्‌ ॥१०॥ 
शिखण्डी च ययौ कर्ण धृष्टयुमनः सुतं तव । 
दुःशासनं महाराज महत्या सेनया वृतम्‌ ॥११॥ 
नकुलो वृषसेनं च चित्रसेनं युधिष्ठिरः | 
उलूकं समरे राजन्सहदेवः समभ्ययात्‌ ॥१२॥ 


सात्यकिः शकुनिं चापि भीमसेनश्च कोरवान्‌ । 

अर्जुनं च रणो यत्तं द्रोणपुत्रो महारथः ॥१३॥ 
युधामन्युं महेष्वासं गौतमोऽभ्यपतद्रणे | 
कृतवर्मा च बलवानुत्तमौजसमाद्रवत्‌ ॥१४॥ 
भीमसेनः कुरून्सर्वान्पुत्रांश्च तव मारिष | 
सहानीकान्महाबाहुरेक एवाभ्यवारयत्‌ ॥१५॥ 
शिखण्डी च ततः कर्णं विचरन्तमभीतवत्‌ | 
भीष्महन्ता महाराज वारयामास पत्रिभिः ॥१६॥ 
प्रतिरब्धस्ततः कर्णो रोषात्प्रस्फुरिताधरः | 
शिखण्डिनं त्रिभिर्बाणैर्भुवोर्मध्ये व्यताडयत्‌ ॥१७॥ 
धारयंस्तु स तान्बाणाञ्शिखण्डी बह्ृशोभत | 
राजतः पर्वतो यद्वत्त्रिभिः शूइगैः समन्वितः ॥१८॥ 


सोऽतिविद्वो महेष्वासः सूतपुत्रेण संयुगे | 
कर्ण विव्याध समरे नवत्या निशितैः शरैः ॥१९॥ 
तस्य कर्णो हयान्हत्वा सारथिं च त्रिभिः शरैः । 


उन्ममाथ ध्वजं चास्य क्षुरप्रेण महारथः ॥२०॥ 
हताश्वात्तु ततो यानादवप्लुत्य महारथः | 
शक्तिं चिक्षेप कर्णाय संक्रुद्ध शत्रुतापनः ॥२१॥ 
तां छित्वा समरे कर्णख्िभिर्भारत सायकैः | 
शिखण्डिनमथाविध्यन्नवभिर्निशितैः शरैः ॥२२॥ 
कर्णचापच्युतान्बाणान्वर्जयंस्तु नरोत्तमः | 
अपयातस्ततस्तूर्ण शिखण्डी जयतां वरः ॥२३॥ 
ततः कर्णो महाराज पाण्डुसैन्यान्यशातयत्‌ | 
तूलराशिं समासाद्य यथा वायुर्महाजवः ॥२४॥ 
धृष्टयुम्नो महाराज तव पुत्रेण पीडितः | 
दुःशासनं त्रिभिर्बाणैरभ्यविध्यत्स्तनान्तरे ॥२५॥ 
तस्य दुःशासनो बाहुं सव्यं विव्याध मारिष । 
शितेन रुक्मपुङ्खेन भल्लेन नतपर्वणा ॥२६॥ 
धृष्टयुम्नस्तु निर्विद्धः शरं घोरममर्षणः | 
दुःशासनाय संक्रुद्धः प्रेषयामास भारत ॥२७॥ 
आपतन्तं महावेगं धृष्टयुम्नसमीरितम्‌ | 
शरैश्चिच्छेद पुत्रस्ते त्रिभिरेव विशां पते ॥२८॥ 
अथापरैः सप्तदशैर्भल्लैः कनकभूषणैः | 

धृष्टयुम्नं समासाद्य बाह्वोरुरसि चार्दयत्‌ ॥२९॥ 
ततः स पार्षतः क्रुद्दो थनुश्चिच्छेद मारिष । 
क्षुरप्रेण सुतीक्ष्णेन तत उच्चुक्रुशुजनाः ॥३०॥ 
अथान्यद्धनुरादाय पुत्रस्ते भरतर्षभ | 
धृष्टयुम्नं शरव्रातैः समन्तात्पर्यवारयत्‌ ॥३१॥ 
तव पुत्रस्य ते दृष्ट्वा विक्रमं तं महात्मनः । 
व्यहसन्त रणे योधाः सिद्वाश्वाप्सरसां गणाः ॥३२॥ 
ततः प्रववृते युद्धं तावकानां परैः सह | 
घोरं प्राणभृतां काले घोररूपं परंतप ॥३३॥ 


नकुलं वृषसेनस्तु विद्ध्वा पञ्चभिरायसैः | 
पितुः समीपे तिष्ठन्तं त्रिभिरन्यैरविध्यत ॥३४॥ 
नकुलस्तु ततः क्रुद्दो वृषसेनं स्मयन्निव | 
नाराचेन सुतीक्ष्णेन विव्याध हृदये दृढम्‌ ॥३५॥ 
सोऽतिविद्धो बलवता शत्रुणा शत्रुकर्शनः | 
शत्रुं विव्याध विंशत्या स च तं पञ्चचभिः शरैः ॥३६॥ 


ततः शरसहस्रेण तावुभौ पुरुषर्षभौ | 
अन्योन्यमाच्छादयतामथाभज्यत वाहिनी ॥३७॥ 
इष्ट्वा तु प्रद्रुतां सेनां धार्तराष्ट्रस्य सूतजः । 
निवारयामास बलादनुपत्य विशां पते | 


निवृत्ते तु ततः कर्णे नकुलः कौरवान्ययौ ॥३८॥ 
कर्णपुत्रस्तु समरे हित्वा नकुलमेव तु | 


जुगोप चक्र. त्वरितं राधेयस्यैव मारिष ॥३९॥ 
उलूकस्तु रणे करुद्धः सहदेवेन वारितः | 
तस्याश्वांश्वतुरो हत्वा सहदेवः प्रतापवान्‌ | 
सारथिं प्रेषयामास यमस्य सदनं प्रति ॥४०॥ 
उलूकस्तु ततो यानादवप्लुत्य विशां पते | 
त्रिगर्तानां बलं पूर्ण जगाम पितृनन्दनः ॥४१॥ 


सात्यकिः शकुनिं विद्ध्वा विंशत्या निशितैः शरैः । 
ध्वजं चिच्छेद भल्लेन सौबलस्य ₹हसन्निव ॥४२॥ 
सौबलस्तस्य समरे क्रुद्धो राजन्प्रतापवान्‌ | 
विदार्य कवचं भूयो ध्वजं चिच्छेद काञ्चनम्‌ ॥४३॥ 
अथैनं निशितैर्बाणैः सात्यकिः प्रत्यविध्यत | 

सारथिं च महाराज त्रिभिरेव समार्दयत्‌ | 


अथास्य वाहांस्त्वरितः शरैर्निन्ये यमक्षयम्‌ ॥४४॥ 
ततोऽवप्लुत्य सहसा शकुनिर्भरतर्षभ | 
आरुरोह रथं तूर्णमुलूकस्य महारथः | 
अपोवाहाथ शीघ्र स शैनेयायुद्धशालिनः ॥४५॥ 
सात्यकिस्तु रणे राजंस्तावकानामनीकिनीम्‌ | 
अभिदुद्राव वेगेन ततो5नीकमभिद्यत ॥४६॥ 


शैनेयशरनुन्नं तु ततः सैन्यं विशां पते । 
भेजे दश दिशस्तूर्णं न्यपतच्च गतासुवत ॥४७॥ 


भीमसेनं तव सुतो वारयामास संयुगे | 
तं तु भीमो मुहूर्तेन व्यश्वसूतरथध्वजम्‌ | 
चक्रे लोकेश्वरं तत्र तेनातुष्यन्त चारणाः ॥४८॥ 
ततोऽपायान्नृपस्तत्र भीमसेनस्य गोचरात्‌ | 
कुरुसैन्यं ततः सर्व भीमसेनमुपाद्रवत्‌ | 
तत्र रावो महानासीद्वीममेकं जिघांसताम्‌ ॥४९॥ 
युधामन्युः कृपं विद्ध्वा धनुरस्याशु चिच्छिदे । 
अथान्यद्वनुरादाय कृपः शस्त्रभृतां वरः ॥५०॥ 
युधामन्योर्ध्वजं सूतं छत्रं चापातयत्क्षितौ | 
ततोऽपायाद्रथेनैव युधामन्युर्महारथः ॥५१॥ 
उत्तमौजास्तु हार्दिक्यं शरैर्भीमपराक्रमम्‌ | 
छादयामास सहसा मेघो वृष्ट्या यथाचलम्‌ ॥५२॥ 
तयुद्ध सुमहच्चासीद्वोररूपं परंतप | 
याइशं न मया युद्ध हष्टपूर्वं विशां पते ॥५३॥ 
कृतवर्मा ततो राजन्नुत्तमौजसमाहवे | 
हृदि विव्याध स तदा रथोपस्थ उपाविशत्‌ ॥५४॥ 
सारथिस्तमपोवाह रथेन रथिनां वरम्‌ | 
ततस्तु सत्वरं राजन्पाण्डुसैन्यमुपाद्रवत्‌ ॥५५॥ 
२ क क. 
४५. संजय उवाच 
द्रौणिस्तु रथवंशेन महता परिवारितः | 
आपतत्सहसा राजन्यत्र राजा व्यवस्थितः ॥०१॥ 
तमापतन्तं सहसा शूरः शौरिसहायवान्‌ | 

दधार सहसा पार्था वेलेव मकरालयम्‌ ॥०२॥ 
ततः क्रुद्दो महाराज द्रोणपुत्रः प्रतापवान्‌ | 
अर्जुनं वासुदेवं च छादयामास पत्रिभिः ॥०३॥ 
अवच्छन्नौ ततः कृष्णौ रृष्ट्वा तत्र महारथाः । 
विस्मयं परमं गत्वा प्रैक्षन्त कुरवस्तदा ॥०४॥ 
अर्जुनस्तु ततो दिव्यमस्त्रं चक्रे हसन्निव | 
तदस्त्रं ब्राह्मणो युद्दे वारयामास भारत ॥०५॥ 
यद्यद्धि व्यक्षिपयुद्धे पाण्डवो$स्त्र जिघांसया | 
तत्तदस्त्र महेष्वासो द्रोणपुत्रो व्यशातयत्‌ ॥०६॥ 
अस्त्रयुद्धे ततो राजन्वर्तमाने भयावहे | 
अपश्याम रणे द्रौणिं व्यात्तानमिवान्तकम्‌॒ ॥०७॥ 
स दिशो विदिशश्वैव छादयित्वा विजिहागैः | 
वासुदेवं त्रिभिर्बाणैरविध्यद्दक्षिणे भुजे ॥०८॥ 


ततोऽर्जुनो हयान्हत्वा सर्वास्तस्य महात्मनः | 
चकार समरे भूमिं शोणितौघतरङ्गिणीम्‌ ॥०९॥ 
निहता रथिनः पेतुः पार्थचापच्युतैः शरैः | 
हयाश्व पर्यधावन्त मुक्तयोक्त्रास्ततस्ततः ॥१०॥ 
तद्दृष्ट्वा कर्म पार्थस्य द्रौणिराहवशोभिनः | 
अवाकिरद्रणे कृष्णं समन्तान्निशितैः शरैः ॥११॥ 


ततोऽर्जुनं महाराज द्रौणिरायम्य पत्रिणा | 
वक्षोदेशे समासाद्य ताडयामास संयुगे ॥१२॥ 
सोऽतिविद्धो रणे तेन द्रोणपुत्रेण भारत | 
आदत्त परिघं घोरं द्रौणेश्वैनमवाक्षिपत्‌ ॥१३॥ 
तमापतन्तं परिघं कार्तस्वरविभूषितम्‌ | 
द्रौणिश्चिच्छेद सहसा तत उच्चुक्रुशुजनाः ॥१४॥ 
सोऽनेकधापतद्भूमौ भारद्वाजस्य सायकैः | 
विशीर्णः पर्वतो राजन्यथा  स्यान्मातरिश्वना ॥१५॥ 
ततोऽजुनो रणे द्रौणिं विव्याध दशभिः शरैः । 
सारथिं चास्य भल्लेन रथनीडादपाहरत्‌ ॥१६॥ 
स संगृह्य स्वयं वाहान्कृष्णौ प्राच्छादयच्छरैः | 
तत्राद्धतमपश्याम द्रौणेराशु पराक्रमम्‌ ॥१७॥ 
अयच्छतुरगान्यच्च फल्गुनं चाप्ययोधयत्‌ | 

तदस्य समरे राजन्सर्वे योधा अपूजयन्‌ ॥१८॥ 
यदा त्वग्रस्यत रणे द्रोणपुत्रेण फल्गुनः | 
ततो रश्मीत्रथाश्वानां ्षुरप्रैश्चिच्छिदे जयः ॥१९॥ 
्राद्रवंस्तुरगास्ते तु शरवेगप्रबाधिताः | 
ततोऽभून्निनदो भूयस्तव सैन्यस्य भारत ॥२०॥ 
पाण्डवास्तु जयं लब्ध्वा तव सैन्यमुपाद्रवन्‌ । 
समन्तान्निशितान्बाणान्विमुञ्चन्तो जयैषिणः ॥२१॥ 
पाण्डवैस्तु महाराज धार्तराष्ट्री महाचमूः | 
पुनः पुनरथो वीरैरभज्यत जयोद्धतैः ॥२२॥ 
पश्यतां ते महाराज पुत्राणां चित्रयोधिनाम्‌ | 
शकुनेः सौबलेयस्य कर्णस्य च महात्मनः ॥२३॥ 
वार्यमाणा महासेना पुत्रैस्तव जनेश्वर | 
नावतिष्ठत संग्रामे ताइयमाना समन्ततः ॥२४॥ 
ततो योधैर्महाराज पलायद्विस्ततस्ततः | 


अभवद्व्याकुलं भीतैः पुत्राणां ते महद्बलम्‌. ॥२५॥ 
तिष्ठ तिष्ठेति सततं सूतपुत्रस्य जल्पतः | 


नावतिष्ठत सा सेना वध्यमाना महात्मभिः ॥२६॥ 
अथोत्ट्रष्टं महाराज पाण्डवैर्जितकाशिश्निः | 
धार्तराष्ट्रबलं दृष्ट्वा द्रवमाणं समन्ततः ॥२७॥ 
ततो दुर्योधनः कर्णमब्रवीत्प्रणयादिव | 
पश्य कर्ण यथा सेना पाण्डवैरर्दिता भृशम्‌ ॥२८॥ 
त्वयि तिष्ठति संत्रासात्पलायति समन्ततः | 
एतज्ज्ञात्वा महाबाहो कुरु प्रासमरिंदम ॥२९॥ 


सहस्राणि च योधानां त्वामेव पुरुषर्षभ | 
क्रोशन्ति समरे वीर द्राव्यमाणानि पाण्डवैः ॥३०॥ 
एतच्छुत्वा तु राधेयो दुर्योधनवचो महत्‌ | 
मद्रराजमिदं वाक्यमब्रवीत्सूतनन्दनः ॥३१॥ 
पश्य मे भुजयोर्वीर्यमस्त्राणां च जनेश्वर | 
अय हन्मि रणे सर्वान्पाञ्चालान्पाण्डुभिः सह | 
वाहयाश्वान्नरव्याघ्र भद्रेणैव जनेश्वर ॥३२॥ 
एवमुक्त्वा महाराज सूतपुत्रः प्रतापवान्‌ | 
प्रगृह्य विजयं वीरो धनुःश्रेष्ठं पुरातनम्‌ | 

सज्यं कृत्वा महाराज संमृज्य च पुनः पुनः ॥३३॥ 
संनिवार्य च योधान्स्वान्सत्येन शपथैन च | 


प्रायोजयदमेयात्मा भार्गवास्त्र महाबलः ॥३४॥ 
ततो राजन्सहस्राणि प्रयुतान्यर्बुदानि च | 
कोटिशश्च शरास्तीक्ष्णा निरगच्छन्महामृथे ॥३५॥ 
ज्वलितैस्तैर्महाघोरैः कङ्कबर्हिणवाजितैः | 
संछन्ना पाण्डवी सेना न प्राजायत किंचन ॥३६॥ 
हाहाकारो महानासीत्पाञ्चालानां विशां पते | 
पीडितानां बलवता भार्गवास्त्रेण संयुगे ॥३७॥ 
निपतद्विर्गजै राजन्नरैश्वापि सहस्रशः | 
रथैश्वापि नरव्याघ्र हयैश्वापि समन्ततः ॥३८॥ 
प्राकम्पत मही राजन्निहतैस्तैस्ततस्ततः | 
व्याकुलं सर्वमभवत्पाण्डवानां महद्दलम्‌ ॥३९॥ 
कर्णस्त्वेको युधां श्रेष्ठो विधूम इव पावकः । 
दहञ्शत्रून्नरव्याघ्र शुशुभे स परंतपः ॥४०॥ 


ते वध्यमानाः कर्णेन पाञ्चालाश्चेदिभ्िः सह | 
तत्र तत्र व्यमुह्यन्त वनदाहे यथा द्विपाः | 
चुक्रुशुस्ते नरव्याघ्र यथाप्राग्वा नरोत्तमाः ॥४१॥ 
तेषां तु क्रोशतां श्रुत्वा भीतानां रणमूर्धनि । 
धावतां च दिशो राजन्तित्रस्तानां समन्ततः | 


आर्तनादो महांस्तत्र प्रेतानामिव संप्लवे ॥४२॥ 
वध्यमानांस्तु तान्दृष्ट्वा सूतपुत्रेण मारिष | 
वित्रेसुः सर्वभूतानि तिर्यग्योनिगतान्यपि ॥४३॥ 
ते वध्यमानाः समरे सूतपुत्रेण सृञ्जयाः | 
अर्जुनं वासुदेवं च व्याक्रोशन्त मुहुर्मुहुः | 
प्रेतराजपुरे यद्वत्प्रेतराजं विचेतसः ॥४४॥ 
अथाब्रवीद्वासुदेवं कुन्तीपुत्रो धनंजयः | 


भार्गवास्त्रं महाघोरं दृष्ट्या तत्र सभीरितम्‌ ॥४५॥ 
पश्य कृष्ण महाबाहो भार्गवास्त्रस्य विक्रमम्‌ | 
नैतदस्त्र॑ हि समरे शक्यं हन्तुं कथंचन ॥४६॥ 
सूतपुत्रं च संरब्धं पश्य कृष्ण महारणे | 
अन्तकप्रतिमं वीरं कुर्वाणं कर्म दारुणम्‌ ॥४७॥ 

सुतीक्ष्णं चोदयन्नश्चान्प्रेक्षते मां मुहुर्मुहुः | 
न च पश्यामि समरे कर्णस्य प्रपलायितम्‌ ॥४८॥ 
जीवन्प्राप्नोति पुरुषः संख्ये जयपराजयौ | 
जितस्य तु हृषीकेश वध एव कुतो जयः ॥४९॥ 


ततो जनार्दनः प्रायादद्रष्टुमिच्छन्युधिष्ठिरम्‌ | 
श्रमेण ग्राहयिष्यंश कर्ण युद्धेन मारिष ॥५०॥ 
अर्जुनं चाब्रवीत्कृष्णो भृशं राजा परिक्षतः | 
तमाश्वास्य कुरुश्रष्ठ ततः कर्ण हनिष्यसि ॥५१॥ 
ततो धनंजयो द्रष्टु राजानं बाणपीडितम्‌ | 
रथेन प्रययौ क्षिप्रं संग्रामे केशवाज्ञया ॥५२॥ 
गच्छन्नेव तु कौन्तेयो धर्मराजदिद्क्षया | 
सैन्यमालोकयामास नापश्यत्तत्र चाग्रजम्‌ ॥५३॥ 


युद्धं कृत्वा तु कौन्तेयो द्रोणपुत्रेण भारत । 
दुःसहं वज्रिणा संख्ये पराजिग्ये भृगोः सुतम्‌ ॥५४॥ 
द्रौणिं पराजित्य ततोग्रधन्वा कृत्वा महद्दुष्करमार्यकर्म | 


आलोकयामास ततः स्वसैन्यं धनंजयः  शत्रुभिरप्रधृष्यः ॥५५॥ 
स युध्यमानः पृतनामुखस्थाञ्शूराञशूरो हर्षयन्सव्यसाची | 
पूर्वापदानैः प्रथितैः प्रशंसन्स्थिरांश्चकारात्मरथाननीके ॥५६॥ 


अपश्यमानस्तु किरीटमाली युधि ज्येष्ठं भ्रातरमाजमीढम्‌ | 
उवाच भीमं तरसाभ्युपेत्य राज्ञः प्रवृत्तिस्त्वहि केति राजन्‌ ॥५७॥ 


भीम उवाच 
अपयात ड्तो राजा धर्मपुत्रो युधिष्ठिरः | 
कर्णबाणविभुग्नाङ्गो यदि जीवेत्कथंचन ॥५८॥ 
अर्जुन उवाच 
तस्माद्भवाञ्शीघ्रमितः प्रयातु राज्ञः प्रवृत्त्यै कुरुसत्तमस्य | 


नूनं हि विद्धोऽतिभृशं पृषत्कैः कर्णेन राजा शिबिरं गतोऽसौ ॥५९॥ 

यः संप्रहारे निशि संप्रवृत्ते द्रोणेन विद्दोऽतिभृशं तरस्वी । 

तस्थौ च तत्रापि जयप्रतीक्षो द्रोणेन यावन्न हतः किलासीत्‌ ॥६०॥ 

स संशयं गमितः पाण्डवाग्र्यः संख्येऽ्य कर्णेन महानुभावः । 

ज्ञातुं प्रयाह्याशु तमद्य भीम स्थास्याम्यहं शत्रुगणान्निरुध्य ॥६१॥ 
भीम उवाच 

त्वमेव जानीहि महानुभाव राजः प्रवृत्ति भरतर्षभस्य 

अहं हि यद्य्जुन यामि तत्र वक्ष्यन्ति मां भीत इति प्रवीराः ॥६२॥ 
ततोऽब्रवीदजुंनो भीमसेनं संशप्तकाः प्रत्यनीकं स्थिता मे । 
एतानहत्वा न मया तु शक्यमितोऽपयातुं रिपुसंघगोष्ठात्‌ ॥६३॥ 
अथाब्रवीदर्जुनं भीमसेनः स्ववीर्यमाश्रित्य कुरुप्रवीर | 
संशसकान्प्रतियोत्स्यामि संख्ये सर्वानहं याहि धनंजयेति ॥६४॥ 
तङ्गीमसैनस्य वचो निशम्य सुदुर्वचं भ्रातुरमित्रमध्ये | 
द्रष्टुं कुस्श्रैष्ठमभिप्रयातु प्रोवाच वृष्णिप्रवरं तदानीम्‌ ॥६५॥ 


चोदयाश्वान्हषीकेश विगाह्यैतं रथार्णवम्‌ | 
अजातशत्रु राजानं द्रष्टुमिच्छामि केशव ॥६६॥ 
ततो हयान्सर्वदाशाईमुख्यः प्राचोदयद्भीममुवाच चेदम्‌ | 


नैतच्चित्रं तव कर्माय वीर यास्यामहे जहि भीमारिसंघान्‌ ॥६७॥ 
ततो ययौ हृषीकेशो यत्र राजा युथिष्ठिरः | 
शीघ्राच्छीप्रतरं राजन्वाजिभिर्गरुडोपमैः ॥६८॥ 
प्रत्यनीके व्यवस्थाप्य भीमसेनमरिंदमम्‌ | 
संदिश्य चैव राजेन्द्र युद्ध प्रति वृकोदरम्‌ ॥६९॥ 
ततस्तु गत्वा पुरुषप्रवीरौ राजानमासाद्य शयानमेकम्‌ । 
रथादुभौ प्रत्यवरुह्य तस्माद्ववन्दतुर्थर्मराजस्य पादौ ॥७०॥ 
तौ दष्ट्वा पुरुषव्याघ्रौ क्षमिणो पुरुषर्षभ | 
मुदाभ्युपगतौ कृष्णावश्विनाविव वासवम्‌ ॥७१॥ 
तावभ्यनन्दद्राजा हि विवस्वानश्विनाविव | 
हते महासुरे जम्भे शक्रविष्णू यथा गुरुः ॥७२॥ 
मन्यमानो हतं कर्ण धर्मराजो युथिष्ठिरः | 


हर्षगद्रदया वाचा प्रीतः प्राह परंतपौ ॥७३॥ 
% क क 
४६. संजय उवाच 
महासत्त्वौ तु तौ द्ष्ट्वा सहितौ केशवार्जुनौ । 
हतमाथिरथिं मेने संख्ये गाण्डीवधन्वना ॥०१॥ 
तावभ्यनन्दत्कौन्तेयः साम्ना परमवल्गुना | 
स्मितपूर्वममित्रघ्नः पूजयन्भरतर्षभ ॥०२॥ 
युधिष्ठिर उवाच 
स्वागतं देवकीपुत्र स्वागतं ते धनंजय | 


प्रियं मे दर्शनं बाढं युवयोरच्युतार्जुनौ ॥०३॥ 

अक्षताभ्यामरिष्टाभ्यां कथं युध्य महारथम्‌ | 
आशीविषसमं युद्धे सर्वशस्त्रविशारदम्‌ ॥०४॥ 
अग्रगं धार्तराष्ट्राणां सर्वेषां श्म वर्म च | 
रक्षितं वृषसेनेन सुषेणेन च धन्विना ॥०५॥ 
अनुज्ञातं महावीर्य रामेणास्त्रेषु दुर्जयम्‌ | 


त्रातारं धार्तराष्ट्राणां गन्तारं वाहिनीमुखे ॥०६॥ 
हन्तारमरिसैन्यानाममित्रगणमर्दनम्‌ | 
दुर्योधनहिते युक्तमस्मयुद्धाय चोद्यतम्‌ ॥०७॥ 
अप्रधृष्यं महायुद्धे देवैरपि सवासवैः | 
अनलानिलयोस्तुल्यं तेजसा च बलेन च ॥०८॥ 
पातालमिव गम्भीरं सुहृदानन्दवर्धनम्‌ | 
अन्तकाभममित्राणां कर्ण हत्वा महाहवे | 
दिष्ट्या युवामनुप्रासौ जित्वासुरमिवामरौ ॥०९॥ 
तेन युद्धमदीनेन मया ह्यद्याच्युतार्जुनौ | 
कुपितेनान्तकेनेव प्रजाः सर्वा जिघांसता ॥१०॥ 
तेन केतुश्च मे छिन्नो हतौ च पर्ष्णिसारथी । 
हतवाहः कृतश्चास्मि युयुधानस्य पश्यतः ॥१९॥ 
धृष्टयुम्नस्य यमयोर्वीरस्य च शिखण्डिनः | 
पश्यतां द्रौपदेयानां पाञ्चालानां च सर्वशः ॥१२॥ 
एताञ्जित्वा महावीर्यान्कर्णः शत्रुगणान्बहून्‌ | 
जितवान्मां महाबाहो यतमानं महारणे ॥१३॥ 
अनुसृत्य च मां युद्धे परुषाण्युक्तवान्बहु | 
तत्र तत्र युधां श्रेष्ठः परिभूय न संशयः ॥१४॥ 
भीमसेनप्रभावात्तु यज्जीवामि धनंजय | 
बहुनात्र किमुक्तेन नाहं तत्सोढुमुत्सहै ॥१५॥ 
त्रयोदशाह वर्षाणि यस्माद्भीतो धनंजय | 
न स्म निद्रा लभे रात्रौ न चाहनि सुखं क्वचित्‌ ॥१६॥ 
तस्य द्वेषेण संयुक्तः परिदह्ये धनंजय | 
आत्मनो मरणं जानन्वाध्रीणस इव द्विपः ॥१७॥ 
यस्यायमगमत्कालश्चिन्तयानस्य मे विभो | 


कथं शक्यो मया कर्णो युद्दे क्षपयितुं भवेत्‌ ॥१८॥ 
जाग्रत्स्वपंश्च कौन्तेय कर्णमेव सदा ह्यहम्‌ | 

पश्यामि तत्र तत्रैव कर्णभूतमिदं जगत्‌ ॥१९॥ 
यत्र यत्र हि गच्छामि कर्णाद्गीतो धनंजय | 
तत्र तत्र हि पश्यामि कर्णमेवाग्रतः स्थितम्‌ ॥२०॥ 


सोऽहं तेनैव वीरेण समरेष्वपलायिना | 
सहयः सरथः पार्थ जित्वा जीवन्विसर्जितः ॥२१॥ 
को नु मे जीवितेनार्थो राज्येनार्थोी्थ वा पुनः । 
ममैवं घिक्कृतस्येह कर्णेनाहवशोभिना ॥२२॥ 
न प्रासपूर्व यद्भीष्मात्कृपादद्रोणाच्च संयुगे | 
तत्प्रासमद्य मे युद्धे सूतपुत्रान्महारथात्‌ ॥२३॥ 


तत्वा पृच्छामि कौन्तेय यथा हझ्यकुशलस्तथा । 
तन्ममाचक्ष्व कार्त्स्न्येन यथा कर्णस्त्वया हतः ॥२४॥ 


शक्रवीर्यसमो युद्धे यमतुल्यपराक्रमः | 
रामतुल्यस्तथास्रे यः स कथं वै निषूदितः ॥२५॥ 
महारथः समाख्यातः सर्वयुद्धविशारदः | 
धनुर्धराणां प्रवरः सर्वेषामेकपूरुषः ॥२६॥ 


पूजितो धृतराष्ट्रेण सपुत्रेण विशां पते | 

सदा त्वदर्थं राधेयः स कथं निहतस्त्वया ॥२७॥ 

धृतराष्ट्रो हि योधेषु सर्वेष्वेव सदाजुन | 

तव मृत्युं रणे कर्ण मन्यते पुरुषर्षभः ॥२८॥ 

स त्वया पुरुषव्याघ्र कथं युद्धे निषूदितः | 

तं ममाचक्ष्व बीभत्सो यथा कर्णो हतस्त्वया ॥२९॥ 

सोत्सेधमस्य च शिरः पश्यतां सुहृदां हृतम्‌ । 

त्वया पुरुषशार्दूल शार्दूलेन यथा रुरोः ॥३०॥ 
यः पर्युपासीत्प्रदेशो दिशश्च त्वां सूतपुत्रः समरे परीप्सन्‌ । 
दित्सुः कर्णः समरे हस्तिपूगं स हीदानी कङ्कपत्रैः सुतीक्ष्णैः ॥३१॥ 
त्वया रणे निहतः सूतपुत्रः कच्चिच्छेते भूमितले दुरात्मा । 
कच्चित्प्रियं मे परमं त्वयाद्य कृतं रणे सूतपुत्रं निहत्य ॥३२॥ 
यः सर्वतः पर्यपतत्त्वदर्थे मदान्वितो गर्वितः सूतपुत्रः | 
स शूरमानी समरे समेत्य कच्चित्व्या निहतः संयुगेड्य ॥३३॥ 
रौक्मं रथं हस्तिवरैश्व युक्तं रथं दित्सुर्ययं परेभ्यस्त्वदर्थे । 
सदा रणे स्पर्धे यः स पापः कच्चित्वया निहतस्तात युद्दे ॥३४॥ 
योऽसौ नित्यं शूरमदेन मत्तो विकत्थते संसदि कौरवाणाम्‌ । 

प्रियोऽत्यर्थं तस्य सुयोधनस्य कच्चित्स पापो निहतस्त्वयाद्य ॥३५॥ 
कच्चित्समागम्य धनुःप्रमुक्तैस्त्वत्प्रेषितेर्लोहितार्थैर्विहंगैः | 
शेते$्य पापः स विभिन्नगात्रः कच्चिद्भग्नो धार्तराष्ट्रस्य बाहुः ॥३६॥ 
योऽसौ सदा श्लाघते राजमध्ये दुर्योधनं हर्षयन्दर्पपूर्णः | 
अहं हन्ता फल्गुनस्येति मोहात्कच्चिद्धतस्तस्य न वै तथा रथः ॥३७॥ 
नाहं पादौ धावयिष्ये कदा चिद्यावत्स्थितः पार्थ इत्यल्पबुद्धिः । 
व्रतं तस्यैतत्सर्वदा शक्रसूनो कच्चित्वया निहतः सोऽय कर्णः ॥३८॥ 
योऽसौ कृष्णामब्रवीदुष्टबुद्धिः कर्णः सभायां कुरुवीरमध्ये | 
किं पाण्डवांस्त्वं न जहासि कृष्णे सुदुर्बलान्पतितान्हीनसत्वान्‌ ॥३९॥ 
यत्तत्कर्णः प्रत्यजानात्वदर्थे नाहत्वाहं सह कृष्णेन पार्थम्‌ | 
इहोपयातेति स पापबुद्धिः कच्चिच्छेते शरसंभिन्नगात्रः ॥४०॥ 
कच्चित्संग्रामे विदितो वा तदायं समागमः सृञ्जयकौरवाणाम्‌ । 
यत्रावस्थामीटर्शी प्रापितोऽहं कच्चित्वया सोऽय हतः समेत्य ॥४१॥ 
कच्चित्वया तस्य सुमन्दबुद्धैर्गाण्डीवमुक्तैर्विशिखैर्ज्वलद्भिः | 
सकुण्डलं भानुमदुत्तमाङ्गं कायात्प्रकृत्तं युधि सव्यसाचिन्‌ ॥४२॥ 
यत्तन्मया बाणसमर्पितेन श्यातोऽसि कर्णस्य वधाय वीर | 
तन्मे त्वया कच्चिदमोघमद्य ध्यातं कृतं कर्णनिपातनेन ॥४३॥ 
यद्दर्पपूर्णः स सुयोधनो५स्मानवेक्षते कर्णसमाश्रयेण | 
कच्चित्वया सोऽद्य समाश्रयोऽस्य भग्नः पराक्रम्य सुयोधनस्य ॥४४॥ 
यो नः पुरा षण्ढतिलानवोचत्सभामध्ये पार्थिवानां समक्षम्‌ । 
स॒ दुर्मतिः कच्चिदुपेत्य संख्ये त्वया हतः सूतपुत्रोऽत्यमर्षी ॥४५॥ 
यः सूतपुत्रः प्रहसन्दुरात्मा पुराब्रवीन्निर्जितां सौबलेन | 


स्वयं प्रसह्यानय याजञसेनीमपीह कच्चित्स हतस्त्वयाद्य ॥४६॥ 
यः शस्त्रभूच्छेष्ठतमं पृथिव्यां पितामह व्याक्षिपदल्पचेताः | 
संख्यायमानो५र्थरथः स कच्चित्त्वया हतोऽद्याधिरथिर्दुरात्मा ॥४७॥ 


अमर्षणं निकृतिसमीरणेरितं हृदि श्रितं ज्वलनमिमं सदा मम । 
हतो मया सोऽय समेत्य पापधीरिति ब्रुवन्प्रशमय मेऽद्य फल्गुन ॥४८॥ 


४७. संजय उवाच 
तद्वर्मशीलस्य वचो निशम्य राज्ञः क्रुद्वस्याधिरथौ महात्मा | 
उवाच दुर्थर्षमदीनसत्त्वं युधिष्ठिरं जिष्णुरनन्तवीर्यः ॥०१॥ 


संशसकैर्युध्यमानस्य मेऽ्य सेनाग्रयायी कुरुसैन्यस्य राजन्‌ | 

आशीविषाभान्खगमान्प्रमुञ्चन्द्रौणिः पुरस्तात्सहसा व्यतिष्ठत्‌ ॥०२॥ 
दृष्ट्वा रथं मेघनिभं ममेममम्बष्ठसेना मरणे व्यतिष्ठत्‌ । 
तेषामहं पञ्च शतानि हत्वा ततो द्रौणिमगमं पार्थिवाग्र्य ॥०३॥ 
ततोऽपरान्बाणसंघाननेकानाकर्णपूर्णायतविप्रमुक्तान्‌ | 
ससर्ज शशिक्षस्रबलप्रयत्रैस्तथा यथा प्रावृषि कालमेघः ॥०४॥ 
नैवाददानं न च संदधार्न जानीमहे कतरेणास्यतीति | 
वामेन वा यदि वा दक्षिणेन स द्रोणपुत्रः समरे पर्यवर्तत्‌ ॥०५॥ 
अविध्यन्मां पञ्चभिर्द्रॉणपुत्रः शितैः शरैः पञ्चभिर्वासुदेवम्‌ | 
अहं तु तं त्रिशता वज्रकल्पैः समार्दयं निमिषस्यान्तरेण ॥०६॥ 
स विक्षरब्रुधिरं सर्वगात्रै रथानीकं सूतसूनोर्विवेश | 


मयाभिभूतः सैनिकानां प्रबर्ह्वनसावपश्यब्रुधिरिण प्रदिग्धान्‌ ॥०७॥ 
ततोऽभिभूतं युधि वीक्ष्य सैन्यं विध्वस्तयोधं द्रुतवाजिनागम्‌ । 
पञ्चाशता रथमुख्यैः समेतः कर्णस्त्वरन्मामुपायात्प्रमाथी ॥०८॥ 


तान्सूदयित्वाहमपास्य कर्ण द्रष्टु भवन्तं त्वरयाभियातः | 
सर्वे पाज्चाला ह्युद्रिजन्ते स्म कर्णाद्रन्धाद्रावः केसरिणो यथैव ॥०९॥ 
महाझषस्येव मुखं प्रपन्नाः प्रभद्रकाः कर्णमभि द्रवन्ति । 
मृत्योरास्यं व्यात्तमिवान्वपदन्प्रभद्रकाः कर्णमासाय राजन्‌ ॥१०॥ 
आयाहि पश्याद्य युयुत्समानं मां सूतपुत्रं च वृतौ जयाय । 
षट्साह्रा भारत राजपुत्राः स्वर्गाय लोकाय रथा निमग्नाः ॥११॥ 
समेत्याहं सूतपुत्रेण संख्ये वृत्रेण वज्रीव नरेन्द्रमुख्य | 
योत्स्ये भृशं भारत सूतपुत्रमस्मिन्संग्रामे यदि वै दृश्यतेञ्य ॥१२॥ 
कर्णं न चेदय निहन्मि राजन्सबान्धवं युध्यमानं प्रसह्य | 
प्रतिश्रुत्याकुर्वतां वै गतिर्या कष्टां गच्छेयं तामहं राजसिंह ॥१३॥ 
आमन्त्रये त्वां ब्रूहि जयं रणे मे पुरा भीमं धार्तराष्ट्रा ग्रसन्ते । 
सौतिं हनिष्यामि नरेन्द्रसिंह सैन्यं तथा शत्रुगणांश्च सर्वान्‌ ॥१४॥ 


४८. संजय उवाच 
श्रुत्वा कर्ण कल्यमुदारवीर्य॑ क्रुद्धः पार्थः फल्गुनस्यामितौजाः । 
धनंजयं वाक्यमुवाच चेद॑ युथिष्ठिरः कर्णशराभितसः ॥०१॥ 
इदं यदि द्वैतवने द्यवक्ष्यय कर्ण योद्धुं न प्रसहे नृपेति । 
वयं तदा प्रासकालानि सर्वे वृत्तान्युपैष्याम तदैव पार्थ ॥०२॥ 
मयि प्रतिश्रुत्य वधं हि तस्य बलस्य चासस्य तथैव वीर । 

आनीय नः शत्रुमध्यं स कस्मात्समुत्क्षिप्य स्थण्डिले प्रत्यपिंष्ठाः ॥०३॥ 
अन्वाशिष्म वयमर्जुन त्वयि यियासवो बहु कल्याणमिष्टम्‌ । 
तन्नः सर्व विफलं राजपुत्र फलार्थिनां निचुल इवातिपुष्पः ॥०४॥ 
प्रच्छादितं बडिशमिवामिषेण प्रच्छादितो गवय इवापवाचा | 
अनर्थकं मे दर्शितवानसि त्वं राज्यार्थिनो राज्यरूपं विनाशम्‌ ॥०५॥ 
यत्तत्पृथां वागुवाचान्तरिक्षे सस्ताहजाते त्वयि मन्दबुद्धौ | 
जातः पुत्रो वासवविक्रमोऽयं सर्वाञ्शूराञशात्रवाञ्जेष्यतीति ॥०६॥ 
अयं जेता खाण्डवे देवसंघान्सरवाणि भूतान्यपि चोत्तमौजाः । 
अयं जेता मद्रकलिङ्गकेकयानयं कुरून्हन्ति च राजमध्ये ॥०७॥ 
अस्मात्परो न भविता थनुर्थरो न वै भूतः कश्चन जातु जेता । 
इच्छन्नार्यः सर्वभूतानि कुर्याद्दश वशी सर्वसमासविद्यः ॥०८॥ 
कान्त्या शशाइकस्य जवेन वायोः स्थैर्येण मेरोः क्षमया पृथिव्याः । 
सूर्यस्य भासा धनदस्य लक्ष्म्या शौर्येण शक्रस्य बलेन विष्णोः ॥०९॥ 
तुल्यो महात्मा तव कुन्ति पुत्रो जातोऽदितेर्विष्णुरिवारिहन्ता । 
स्वेषां जयाय द्विषतां वधाय ख्यातोऽमितौजाः कुलतन्तुकर्ता ॥१०॥ 
इत्यन्तरिक्षे शतशूङ्गमू्नि तपस्विनां शृण्वतां वागुवाच | 
एवंविधं त्वां तच्च नाभूत्तवाद्य देवा हि नूनमनृतं वदन्ति ॥११॥ 
तथापरेषामृषिसत्तमानां श्रुत्वा गिरं पूजयतां सदैव | 
न संनतिं प्रैमि सुयोधनस्य न त्वा जानाम्याथिरथेर्भयार्तम्‌ ॥१२॥ 
त्वष्टा कृतं वाहमकूजनाक्षं शुभं समास्थाय कपिध्वजं त्वम्‌ । 
खड्गं गृहीत्वा हेमचित्रं समिद्धं थनुश्चेदे गाण्डिवं तालमात्रम्‌ । 
स केशवेनोह्ममानः कथं नु कर्णाद्गीतो व्यपयातोऽसि पार्थ ॥१३॥ 
धनुश्चैतत्केशवाय प्रदाय यन्ताभविष्यस्त्वं रणे चेद्ुरात्मन्‌ । 


ततोऽहनिष्यत्केशवः कर्णमुग्रं मरुत्पतिर्वृत्रमिवात्तवज्जः ॥१४॥ 
मासेऽपतिष्यः पञ्चमे त्वं प्रकृच्छे न वा गर्भो$प्यभविष्यः पृथायाः । 
तत्ते श्रमो राजपुत्राभविष्यन्न संग्रामादपयातुं दुरात्मन्‌ ॥१५॥ 
ने ने नेः 
४९. संजय उवाच 
युधिष्ठिरेणैवमुक्तः कौन्तेयः श्वेतवाहनः | 


असिं जग्राह संक्रुद्धो जिघांसुर्भरतर्षभम्‌ ॥०१॥ 
तस्य कोपं समुद्वीक्ष्य चित्तज्ञः केशवस्तदा | 
उवाच किमिदं पार्थ गृहीतः खड्ग इत्युत ॥०२॥ 

नेह पश्यामि योद्धव्य तव किचिद्धनंजय | 
ते ध्वस्ता धार्तराष्ट्रा हि सर्वे भीमेन धीमता ॥०३॥ 
अपयातोऽसि कौन्तेय राजा द्रष्टव्य इत्यपि | 
स राजा भवता दृष्ट कुशली च युधिष्ठिरः ॥०४॥ 
तं दृष्ट्वा नृपशार्दूलं शार्दूलसमविक्रमम्‌ | 
हर्षकाले तु संप्रासे कस्मात्वा मन्युराविशत्‌ ॥०५॥ 
न तं पश्यामि कौन्तेय यस्ते वध्यो भवेदिह । 


कस्माद्भवान्महाखड्गं परिगृह्णाति सत्वरम्‌ ॥०६॥ 
तत्वा पृच्छामि कौन्तेय किमिद ते चिकीर्षितम्‌ । 
परामृशसि यत्क्रुद्धः खड्गमद्भुतविक्रम ॥०७॥ 


एवमुक्तस्तु कृष्णेन प्रेक्षमाणो युधिष्ठिरम्‌ | 
अर्जुनः प्राह गोविन्दं क्रुदः सर्प इव श्वसन्‌ ॥०८॥ 
दद गाण्डीवमन्यस्मा इति माँ योऽभिचोदयेत्‌ | 
छिन्द्यामहं शिरस्तस्य इत्युपांशुव्रतं मम ॥०९ | 
तदुक्तो5हमदीनात्मब्राज्ञामितपराक्रम | 
समक्षं तव गोविन्द न तत्क्षन्तुमिहोत्सहे ॥१०॥ 


तस्मादेनं वधिष्यामि राजानं धर्मभीरुकम्‌ | 
प्रतिज्ञां पालयिष्यामि हत्वेमं नरसत्तमम्‌ | 
एतदर्थं मया खड्गो गृहीतो यदुनन्दन ॥११॥ 


सोऽहं युधिष्ठिर हत्वा सत्येऽप्यानृण्यतां गतः । 
विशोको विज्वरश्वापि भविष्यामि जनार्दन ॥१२॥ 
किं वा त्वं मन्यसे प्रासमस्मिन्काले समुत्थिते । 
त्वमस्य जगतस्तात वेत्थ सर्व गतागतम्‌ | 
तत्तथा प्रकरिष्यामि यथा मां वक्ष्यतो भवान्‌ ॥१३॥ 
कृष्ण उवाच 
इदानी पार्थ जानामि न वृद्धाः सेवितास्त्वया । 
अकाले पुरुषव्याघ्र संरम्भक्रिययानया | 
न हि धर्मविभागज्ञः कुर्यादेवं धनंजय ॥१४॥ 
अकार्याणां च कार्याणां संयोगं यः करोति वै | 
कार्याणामक्रियाणां च स पार्थ पुरुषाधमः ॥१५॥ 
अनुसृत्य तु ये धर्म कवयः समुपस्थिताः । 
समासविस्तरविदां न तेषां वेत्थ निश्चयम्‌ ॥१६॥ 

अनिश्चयज्ञो हि नरः कार्याकार्यविनिश्चये | 
अवशो मुह्यते पार्थ यथा त्वं मूढ एव तु ॥१७॥ 
न हि कार्यमकार्यं वा सुखं ज्ञातुं कथंचन । 
श्रुतेन ज्ञायते सर्व तच्च त्वं नावबुध्यसे ॥१८॥ 


अविज्ञानाद्भवान्यच्च धर्म रक्षति धर्मवित्‌ | 
प्राणिनां हि वधं पार्थ धार्मिको नावबुध्यते ॥१९॥ 
प्राणिनामवधस्तात सर्वज्यायान्मतो मम | 


अनृतं तु भवेद्वाच्ये न च हिंस्यात्कथंचन ॥२०॥ 
स कथं भ्रातरं ज्येष्ठं राजानं धर्मकोविदम्‌ । 


हन्याद्भवान्नरश्रेष्ठ प्राकृतोऽन्यः पुमानिव ॥२१॥ 
अयुध्यमानस्य वधस्तथाशस्त्रस्य भारत | 
पराड्युखस्य द्रवतः शरणं वाभिगच्छतः | 


कृताञ्जलेः प्रपन्नस्य न वधः पूज्यते बुधैः ॥२२॥ 
त्वया चैव व्रतं पार्थ बालेनैव कृतं पुरा । 
तस्मादधर्म॑संयुक्तं मौढ्यात्कर्म व्यवस्यसि ॥२३॥ 
स॒ गुरुं पार्थ कस्मात्त्वं हन्या धर्ममनुस्मरन्‌ । 
असंप्रथार्य धर्माणां गतिं सूक्ष्मां दुरन्वयाम्‌ ॥२४॥ 
ड्द धर्मरहस्यं च वक्ष्यामि भरतर्षभ | 
यदब्रूयातव भीष्मो वा धर्मज्ञो वा युधिष्ठिरः ॥२५॥ 
विदुरो वा तथा क्षता कुन्ती वापि यशस्विनी । 


तत्ते वक्ष्यामि तत्वेन तन्निबोध धनंजय ॥२६॥ 
सत्यस्य वचनं साधु न सत्याद्वियते परम्‌ । 
तत्त्वेनैतत्सुदुर्जेयं यस्य सत्यमनुष्ठितम्‌ ॥२७॥ 
भवेत्सत्यमवक्तव्यं वक्तव्यमनृतं भवेत्‌ | 
सर्वस्वस्यापहारे तु वक्तव्यमनृतं भवेत्‌ ॥२८॥ 
प्राणात्यये विवाहे च वक्तव्यमनृतं भवेत्‌ | 
यत्रानृतं भवेत्सत्यं सत्यं चाप्यनृतं भवेत्‌ ॥२९॥ 


ताइशं पश्यते बालो यस्य सत्यमनुष्ठितम्‌ | 
सत्यानृते विनिश्चित्य ततो भवति धर्मवित्‌ ॥३०॥ 
किमाश्चर्यं कृतप्रज्ञः पुरुषोऽपि सुदारुणः | 
सुमहत्प्राप्नुयात्पुण्यं बलाकोऽन्धवधादिव ॥३१॥ 
किमाश्चर्यं पुनर्मूढो धर्मकामोऽप्यपण्डितः | 

सुमहत्प्राप्नुयात्पापमापगामिव कौशिकः ॥३२॥ 
अर्जुन उवाच 
आचक्ष्व भगवन्नेतद्यथा विद्यामहं तथा | 
बलाकान्धाभिसंबद्ध नदीनां कौशिकस्य च ॥३३॥ 
कृष्ण उवाच 
मृगव्याधोऽभवत्कश्चिद्वलाको नाम भारत | 
यात्रार्थं पुत्रदारस्य मृगान्हन्ति न कामतः ॥३४॥ 
सोऽन्धौ च मातापितरौ बिभर्त्यन्यांश्च संश्रितान्‌ । 
स्वधर्मनिरतो नित्यं सत्यवागनसूयकः ॥३५॥ 
स कदाचिन्मृर्गोल्लिप्सुर्नान्वविन्दत्प्रयत्रवान्‌ | 
अथापश्यत्स पीतोदं श्वापदं घ्राणचक्षुषम्‌ ॥३६॥ 
अदृष्टपूर्वमपि तत्सत्त्वं तेन हतं तदा | 
अन्वेव च ततो व्योम्नः पुष्पवर्षमवापतत्‌ ॥३७॥ 
अप्सरोगीतवादित्रैर्नादितं च मनोरमम्‌ | 
विमानमागमत्स्वर्गान्मृगव्याधनिनीषया ॥३८॥ 
तद्भूतं सर्वभूतानामभावाय किलार्जुन | 
तपस्तस्वा वरं प्रासं कृतमन्थं स्वयंभुवा ॥३९॥ 
तद्धत्वा सर्वभूतानामभावकृतनिश्वयम्‌ | 
ततो बलाकः स्वरगादेवं धर्मः सुदुर्विदः ॥४०॥ 
कौशिकोऽप्यभवद्विप्रस्तपस्वी न बहुश्रुतः | 
नदीनां संगमे  ग्रामाददूरे स किलावसत्‌ ॥४१॥ 
सत्यं मया सदा वाच्यमिति तस्याभवद्व्रतम्‌ । 
सत्यवादीति विख्यातः स तदासीद्धनंजय ॥४२॥ 
अथ दस्युभयात्केचित्तदा तद्वनमाविशन्‌ | 
दस्यवोऽपि गताः क्रूरा व्यमार्गन्त प्रयत्रतः ॥४३॥ 
अथ कौशिकमभ्येत्य प्राहुस्तं सत्यवादिनम्‌ | 
कतमेन पथा याता भगवन्बहवो जनाः | 


सत्येन पुष्टः प्रब्रूहि यदि तान्वेत्थ शंस नः ॥४४॥ 
स पुष्ट कौशिकः सत्यं वचनं तानुवाच ह । 
बहुवृक्षलतागुल्ममेतद्वनमुपाश्रिताः | 
ततस्ते तान्समासाय क्रूरा जघ्नुरिति श्रुतिः ॥४५॥ 
तेनाधर्मेण महता वाग्दुरुक्तेन कौशिकः | 

गतः सुकष्टं नरकं सूक्ष्मधर्मेष्वकोविदः | 
अप्रभूतश्रुतो मूढो धर्माणामविभागवित्‌ ॥४६॥ 
वृद्धानपृष्ट्वा संदेहं महच्छवभ्रमितोऽईति | 
तत्र ते लक्षणोद्देशः कश्चिदेव भविष्यति ॥४७॥ 
दुष्करं परमज्ञानं तर्केणात्र व्यवस्यति | 


श्रृतिर्धर्म इति ह्येके वदन्ति बहवो जनाः ॥४८॥ 
न त्वेतत्प्रतिसूयामि न हि सर्वं विधीयते । 


प्रभवार्थाय भूतानां धर्मप्रवचनं कृतम्‌ ॥४९॥ 
धारणाद्वर्ममित्याहुर्थर्मो धारयति प्रजाः | 
यः स्याद्वारणसंयुक्तः स धर्म इति निश्चयः ॥५०॥ 
येऽन्यायेन जिहीर्षन्तो जना इच्छन्ति किचित्‌ । 
अकूजनेन चेन्मोक्षो नात्र कूजेत्कथंचन ॥५१॥ 
अवश्यं कूजितव्यं वा शङ्केरन्वाप्यकूजतः | 
श्रेयस्तत्रानृतं वक्तु सत्यादिति विचारितम्‌ ॥५२॥ 
प्राणात्यये विवाहे वा सर्वजातिधनक्षये | 
नर्मण्यभिप्रवृत्ते वा प्रवक्तव्यं मृषा भवेत्‌ | 
अधर्म नात्र पश्यन्ति धर्मतत्त्वार्थदर्शिनः ॥५३॥ 
यः स्तेनैः सह संबन्धान्मुच्यते शपथैरपि | 
श्रेयस्तत्रानृतं वक्तु तत्सत्यमविचारितम्‌ ॥५४॥ 


न च तेभ्यो धनं देयं शक्ये सति कथंचन । 
पापेभ्यो हि धनं दत्तं दातारमपि पीडयेत्‌ | 
तस्माद्वर्मार्थमनृतमुक्त्वा नानृतवाग्भवेत्‌ ॥५५॥ 
एष ते लक्षणोद्देशः समुद्दिष्टो यथाविधि | 
एतच्छूत्वा ब्रूहि पार्थ यदि वध्यो युधिष्ठिरः ॥५६॥ 


अर्जुन उवाच 
यथा ब्र्यान्महाप्राज्ञो यथा ब्र्यान्महामतिः | 
हितं चैव यथास्माकं तथैतद्वचनं तव ॥५७॥ 
भवान्मातृसमोऽस्माकं तथा पितृसमोऽपि च | 


गतिश्च परमा कृष्ण तेन ते वाक्यमद्भुतम्‌ ॥५८॥ 
न हि ते त्रिषु लोकेषु विद्यतेऽविदितं क्वचित्‌ । 
तस्माद्भवान्परं धर्म वेद सर्वं यथातथम्‌ ॥५९॥ 
अवध्यं पाण्डवं मन्ये धर्मराजं युधिष्ठिरम्‌ | 


WWW.SWargaro han.o rg 


Karna Parva 


Mahabharata - 94 - Karna Parva 


तस्मिन्समयसंयोगे ब्रूहि किंचिदनुग्रहम्‌ | 

इदं चापरमत्रै शृणु हृत्स्थं विवक्षितम्‌ ॥६०॥ 
जानासि दाशाई मम व्रतं त्वं यो मां ब्रूयात्कश्चन मानुषेषु । 
अन्यस्मै त्वं गाण्डिवं देहि पार्थ यस्त्वत्तोऽस्रैभविता वा विशिष्टः ॥६१॥ 
हन्यामहं केशव तं प्रसह्य भीमो हन्यात्तूबरकेति चोक्तः । 
तन्मे राजा प्रोक्तवांस्ते समक्षं  धनुर्देहीत्यसकृदृष्णिसिंह ॥६२॥ 
तं हत्वा चेत्केशव जीवलोके स्थाता कालं नाहमप्यल्पमात्रम्‌ । 
सा च प्रतिज्ञा मम लोकप्रबुद्धा भवेत्सत्या धर्मभृतां वरिष्ठ । 
यथा जीवेत्पाण्डवोऽहं च कृष्ण तथा बुद्धिं दातुमद्याईसि त्वम्‌ ॥६३॥ 

वासुदेव उवाच 

राजा श्रान्तो जगतो विक्षतश्च कर्णेन संख्ये निशितैर्बाणसंघैः । 
तस्मात्पार्थ त्वां परुषाण्यवोचत्कर्णे यूतं ह्यय रणे निबद्धम्‌ ॥६४॥ 
तस्मिन्हते कुरवो निर्जिताः स्युरेवंबुद्धिः पार्थिवो धर्मपुत्रः । 
यदावमानं लभते महान्तं तदा जीवन्मृत इत्युच्यते सः ॥६५॥ 
तन्मानितः पार्थिवोऽयं सदैव त्वया सभीमेन तथा यमाभ्याम्‌ । 
वृद्धैश्च लोके पुरुषप्रवीरैस्तस्यावमानं कलया त्वं प्रयुइक्ष्व ॥६६॥ 

त्वमित्यत्रभवन्तं त्वं ब्रूहि पार्थ युधिष्ठिरम्‌ । 

त्वमित्युक्तो हि निहतो गुरुर्भवति भारत ॥६७॥ 

एवमाचर कौन्तेय धर्मराजे युधिष्ठिरे | 


अधर्मयुक्तं संयोगं कुरुष्वैवं कुरूद्वह ॥६८॥ 
अथर्वाङ्गिरसी ह्येषा श्रुतीनामुत्तमा श्रुतिः | 
अविचार्येव कार्यैषा श्रेयःकामैर्नरैः सदा ॥६९॥ 


वधो ह्ययं पाण्डव थर्मराज्ञस्त्वत्तो युक्तो वेत्स्यते चैवमेषः । 
ततोऽस्य पादावभिवाद्य पश्चाच्छमं ब्रूयाः सान्त्वपूर्वं च पार्थम्‌ ॥७०॥ 
भ्राता प्राज़स्तव कोपं न जातु कुर्याद्राजा कंचन पाण्डवेयः । 
मुक्तोऽनृतादभ्रातृवधाच्च पार्थ हृष्टा कर्णं त्वं जहि सूतपुत्रम्‌ ॥७१॥ 


संजय उवाच 
इत्येवमुक्तस्तु जनार्दनेन पार्थः प्रशस्याथ सुहृद्रधं तम्‌ | 
ततोऽब्रवीदर्जुनो धर्मराजमनुक्तपूर्व परुषं प्रसह्य ॥७२॥ 


मा त्वं राजन्व्यारर व्याहरत्सु न तिष्ठसे क्रोशमात्रे रणार्थ । 
भीमस्तु मामईति गईणाय यो युध्यते सर्वयोधप्रवीरः ॥७३॥ 
काले हि श्त्रून्प्रतिपीड्य संख्ये हत्वा च शूरान्पृथिवीपतीस्तान्‌ । 

यः कुञ्जराणामधिकं सहस्रं ₹त्वानदतुमुलं सिंहनादम्‌ ॥७४॥ 
सुदुष्करं कर्म करोति वीरः कतुं यथा नाईसि त्वं कदाचित्‌ । 
रथादवप्लुत्य गदां परामृशंस्तया निहन्त्यश्वनरद्विपान्रणे ॥७५॥ 


वरासिना वाजिरथाश्वकुञ्जरांस्तथा रथाइगैर्थनुषा च हन्त्यरीन्‌ । 
प्रमृय पदभ्यामहितान्निहन्ति यः पुनश्च दोभ्यां शतमन्युविक्रमः ॥७६॥ 
महाबलो वैश्रवणान्तकोपमः प्रसह्य हन्ता द्विषतां यथाईम्‌ | 
स॒ भीमसेनो5हति गईणां मे न त्वं नित्यं रक्ष्यसे यः सुहद्धिः ॥७७॥ 
महारथान्नागवरान्हयांश्च पदातिमुख्यानपि च प्रमथ्य | 
एको भीमो धार्तराष्ट्रेषु मग्नः स मामुपालब्धुमरिंदमोऽईति ॥७८॥ 
कलिङ्गवङ्गाइ्गनिषादमागधान्सदामदान्नीलबलाहकोपमान्‌ | 
निहन्ति यः शत्रुगणाननेकशः स माभिवक्तुं प्रभवत्यनागसम्‌ ॥७९॥ 
सुयुक्तमास्थाय रथं हि काले धनुर्विकर्षज्शरपूर्णमुष्टिः | 
सृजत्यसौ शरवर्षाणि वीरो महाहवे मेघ इवाम्बुधाराः ॥८०॥ 
बलं तु वाचि दविजसत्तमानां क्षात्रं बुधा बाहुबलं वदन्ति । 
त्वं वाग्बलो भारत निष्ठुरश्च त्वमेव मां वेत्सि यथाविधोऽहम्‌ ॥८१॥ 
यतामि नित्यं तव कर्तुंमिष्टं दारैः सुतैजीवितेनात्मना च । 
एवं च मां वाग्विशिखैर्निहंसि त्वत्तः सुखं न वयं विद्म किंचित्‌ ॥८२॥ 
अवामंस्था मां द्रौपदीतल्पसंस्थो महारथान्प्रतिहन्मि त्वदर्थ | 
तेनातिशइकी भारत नि्ठुरोऽसि त्वत्तः सुखं नाभिजानामि किंचित्‌ ॥८३॥ 
प्रोक्तः स्वयं सत्यसंधेन मृत्युस्तव प्रियार्थं नरदेव युद्दे । 
वीरः शिखण्डी द्रौपदोऽसौ महात्मा मयाभिगुसेन हतश्च तेन ॥८४॥ 
न चाभिनन्दामि तवाधिराज्यं यतस्त्वमक्षेष्वहिताय सक्तः | 
स्वयं कृत्वा पापमनार्यजुष्टमेभिर्युद्धे तर्तुमिच्छस्यरीस्तु ॥८५॥ 
अक्षेषु दोषा बहवो विधर्माः श्रुतास्त्वया सतहदेवोऽब्रवीद्यान्‌ । 
तान्नैषि संतर्तुमसाधुजुष्टान्येन स्म सर्वे निरयं प्रपन्नाः ॥८६॥ 
त्वं देविता त्वत्कृते राज्यनाशस्त्वत्संभवं व्यसनं नो नरेन्द्र । 
मास्मान्क्रूरैवाक्प्रतोदैस्तुठ॒ त्वं भूयो राजन्कोपयन्नल्पभाग्यान्‌ ॥८७॥ 
एता वाचः परुषाः सव्यसाची स्थिरप्रज्ञं श्रावयित्वा ततक्ष । 


तदानुतेपे सुरराजपुत्रो विनिःश्वसंश्वाप्यसिमुद्वबई ॥८८॥ 
तमाह कृष्णः किमिदं पुनर्भवान्विकोशमाकाशनिभं करोत्यसिम्‌ । 
प्रबूहि सत्यं पुनरुत्तरं विधेर्वचः प्रवक्ष्याम्यहमर्थसिद्वये ॥८९॥ 


इत्येव पृष्टः पुरुषोत्तमेन सुदुःखितः केशवमाह वाक्यम्‌ | 

अह हनिष्ये स्वशरीरमेव प्रसह्य येनाहितमाचरं वै ॥९०॥ 
निशम्य तत्पार्थवचोऽब्रवीदिदं धनंजयं धर्मभृतां वरिष्ठः | 
प्रब्रूहि पार्थ स्वगुणानिहात्मनस्तथा स्वहार्द भवतीह सद्यः ॥९१॥ 


तथास्तु कृष्णेत्याभिनन्य वाक्यं धनंजयः प्राह थनुर्विनाम्य । 
युधिष्ठिर धर्मभृतां वरिष्ठं शृणुष्व राजन्निति शक्रसूनुः ॥९२॥ 
न माइशोऽन्यो नरदेव विद्यते धनुर्धरो देवमृते पिनाकिनम्‌ । 
अहं हि तेनानुमतो महात्मना क्षणेन हन्यां सचराचरं जगत्‌ ॥९३॥ 
मया हि राजन्सदिगीश्वरा दिशो विजित्य सर्वा भवतः कृता वशे । 
स राजसूयश्च समासदक्षिणः सभा च दिव्या भवतो ममौजसा ॥९४॥ 
पाणौ पृषत्का लिखिता ममेमे धनुश्च संख्ये विततं सबाणम्‌ । 
पादौ च मे सशरौ सहध्वजौ न मारृशं युद्धगतं जयन्ति ॥९५॥ 
हता उदीच्या निहताः प्रतीच्याः प्राच्या निरस्ता दाक्षिणात्या विशस्ताः । 
संशस्तकानां किंचिदेवावशिष्टं सर्वस्य सैन्यस्य हतं मयार्थम्‌ ॥९६॥ 
शेते मया निहता भारती च चमू राजन्देवचमूप्रकाशा । 
ये नास्रज्ञास्तानह हन्मि शस्तरैस्तस्माल्लोकं नेह करोमि भस्मसात्‌ ॥९७॥ 
इत्येवमुक्त्वा पुनराह पार्थो युधिष्ठिरे धर्मभृतां वरिष्ठम्‌ । 
अप्यपुत्रा तेन राधा भवित्री कुन्ती मया वा तदृतं विद्दि राजन्‌ । 
प्रसीद राजन्क्षम यन्मयोक्तं काले भवान्वेत्स्यति तन्नमस्ते ॥९८॥ 
प्रसाय राजानममित्रसाह स्थितोऽब्रवीच्चैनमभ्षिप्रपन्नः | 
याम्येष भीमं समारात्प्रमोकु सर्वात्मना सूतपुत्रं च हन्तुम्‌ ॥९९॥ 
तव प्रियार्थं मम जीवितं हि ब्रवीमि सत्यं तदवेहि राजन्‌ । 
इति प्रायादुपसंगृदह्य पादौ समुत्थितो दीसतेजाः किरीटी । 
नेदं चिरातिक्षप्रमिदं भविष्यत्यावर्ततेऽसावभियामि चैनम्‌ ॥१००॥ 
एतच्छुत्वा पाण्डवो धर्मराजो भ्तुर्वाक्यं परुषं फल्गुनस्य । 


उत्थाय तस्माच्छयनादुवाच पार्थं ततो दुःखपरीतचेताः ॥१०१॥ 
कृतं मया पार्थ यथा न साधु येन प्राप्त व्यसनं वः सुघोरम्‌ । 
तस्माच्छिरश्छिन्दि ममेदमद्य कुलान्तकस्याधमपूरुषस्य ॥१०२॥ 
पापस्य पापव्यसनान्वितस्य विमूढबुद्धेरलसस्य भीरोः | 


वृद्धावमन्तुः परुषस्य चैव कि ते चिरं मामनुवृत्य रुक्षम्‌ ॥१०३॥ 
गच्छाम्यहं वनमेवाद्य पापः सुखं भवान्वर्ततां मद्विहीनः | 
योग्यो राजा भीमसेनो महात्मा क्लीबस्य वा मम कि राज्यकृत्यम्‌ ॥१०४॥ 
न चास्मि शक्तः परुषाणि सोढुं पुनस्तवेमानि रुषान्वितस्य । 

भीमोऽस्तु राजा मम जीवितेन किं कार्यमद्यावमतस्य वीर 
इत्येवमुक्त्वा सहसोत्पपात राजा ततस्तच्छयनं विहाय 


इयेष 


निर्गन्तुमथो वनाय तं वासुदेवः प्रणतोऽभ्युवाच 
राजन्विदितमेतत्ते यथा गाण्डीवधन्वनः | 
प्रतिज्ञा सत्यसंधस्य गाण्डीवं प्रति विश्रुता ॥१०७॥ 
ब्र्याय एवं गाण्डीवं देह्न्यस्मै त्वमित्युत | 
स॒ वध्यो5स्य पुमाँल्लोके त्वया चोक्तोशच्यमीट्रशम्‌ ॥१०८॥ 
अतः सत्यां प्रतिज्ञां तां पार्थेन परिरक्षता । 


मच्छन्दादवमानोऽयं कृतस्तव महीपते | 
गुरूणामवमानो हि वध इत्यभिधीयते ॥१०९॥ 
तस्मात्वं वै महाबाहो मम पार्थस्य चोभयोः । 
व्यतिक्रममिमं राजन्संक्षमस्वार्जुनं प्रति ॥११०॥ 
शरणं त्वां महाराज प्रपन्नौ स्व उभावपि । 
क्षन्तुमर्हसि मे राजन्प्रणतस्याभियाचतः ॥१११॥ 


राधेयस्याद्य पापस्य भूमिः पास्यति शोणितम्‌ । 
सत्यं ते प्रतिजानामि हतं विदृध्यय सूतजम्‌ । 
यस्येच्छसि वधं तस्य गतमेवायय जीवितम्‌ ॥११२॥ 
इति कृष्णवचः श्रुत्वा धर्मराजो युथिष्ठिरः | 


ससंभ्रमं हृषीकेशमुत्थाप्य प्रणतं तदा | 
कृताञ्जलिमिदं वाक्यमुवाचानन्तरं वचः ॥११३॥ 
एवमेतद्यथात्थ त्वमस्त्येषोऽतिक्रमो मम | 
अनुनीतो$स्मि गोविन्द तारितश्वाद्य माधव | 
मोक्षिता व्यसनाद्वोराद्वयमद्य त्वयाच्युत ॥११४॥ 
भवन्तं नाथमासाद्य आवां व्यसनसागरात्‌ | 
घोरादद्य समुत्तीर्णावुभावज्ञानमोरितौ ॥११५॥ 
त्वद्रुद्विप्लवमासाय दुःखशोकार्णवाद्वयम्‌ | 
समुत्तीर्णाः सहामात्याः सनाथाः स्म त्वयाच्युत ॥११६॥ 
२ क क 
५०. संजय उवाच 


ड्ति स्म कृष्णवचनात्प्रत्युच्चार्य युधिष्ठिरम्‌ | 
बभूव विमनाः पार्थः किंचित्कृत्वेव पातकम्‌ ॥०१॥ 
ततोऽब्रवीद्वासुदेवः प्रहसन्निव पाण्डवम्‌ | 

कथं नाम भवेदेतद्यदि त्वं पार्थ धर्मजम्‌ । 
असिना तीक्ष्णधारेण हन्या धर्म व्यवस्थितम्‌ ॥०२॥ 


त्वमित्युक्त्वैव राजानमेवं कश्मलमाविशः | 
हत्वा तु नृपतिं पार्थ अकरिष्यः किमुत्तरम्‌ । 
एवं सुदुर्विदो धर्मो मन्दप्रजैर्विशेषतः ॥०३॥ 
स भवान्धर्मभीरुत्वादध्रुवमैष्यन्महत्तमः | 


नरकं घोररूपं च भ्रातुर्ज्येष्ठस्य वै वधात्‌ ॥०४॥ 
स त्वं धर्मभृतां श्रेष्ठं राजानं धर्मसंहितम्‌ | 


प्रसादय कुरुश्रेष्ठमेतदत्र मतं मम ॥०५॥ 
प्रसाय भक्त्या राजानं प्रीतं चैव युधिष्ठिरम्‌ । 
प्रयामस्त्वरिता योद्धं सूतपुत्ररथं प्रति ॥०६॥ 
हत्वा सुदुर्जयं कर्ण त्वमय निशितैः शरैः । 
विपुलां प्रीतिमाधत्स्व धर्मपुत्रस्य मानद ॥०७॥ 
एतदत्र महाबाहो प्रासकालं मतं मम | 


एवं कृते कृतं चैव तव कार्य भविष्यति ॥०८॥ 
ततोऽर्जुनो महाराज लज्जया वै समन्वितः | 


धर्मराजस्य चरणौ प्रपेदे शिरसानघ ॥०९॥ 
उवाच भरतश्रेष्ठ प्रसीदेति पुनः पुनः | 
क्षमस्व राजन्यत्प्रोक्तं धर्मकामेन भीरुणा ॥१०॥ 
पादयोः पतितं दृष्ट्वा धर्मराजो युथिष्ठिरः | 
धनंजयममित्रघ्नं रुदन्तं भरतर्षभ ॥११॥ 
उत्थाप्य भ्रातरं राजा धर्मराजो धनंजयम्‌ | 
समालिष्य च सस्नेह प्ररुरोद महीपतिः ॥१२॥ 


रुदित्वा तु चिरे कालं भ्रातरौ सुमहायुती । 
कृतशौचौ नरव्याघ्रौ प्रीतिमन्तौ बभूवतुः ॥१३॥ 
तत आश्लिष्य स प्रेम्णा मूर्ध्नि चाघ्राय पाण्डवम्‌ । 


प्रीत्या परमया युक्तः प्रस्मयंश्वाब्रवीजजयम्‌ ॥१४॥ 
कर्णेन मे महाबाहो सर्वसैन्यस्य पश्यतः | 
कवचं च ध्वजश्वैव धनुः शक्तिईया गदा | 
शरैः कृत्ता महेष्वास यतमानस्य संयुगे ॥१५॥ 


सोऽहं ज्ञात्वा रणे तस्य कर्म दृष्ट्वा च फल्गुन । 
व्यवसीदामि दुःखेन न च मे जीवितं प्रियम्‌ ॥१६॥ 

तमद्य यदि वै वीर न हनिष्यसि सूतजम्‌ । 
प्राणानेव परित्यक्ष्ये जीवितार्थो हि को मम ॥१७॥ 


एवमुक्तः प्रत्युवाच विजयो भरतर्षभ | 
सत्येन ते शपे राजन्प्रसादेन तवैव च | 
भीमेन च तनरश्रेष्ठ यमाभ्यां च महीपते ॥१८॥ 
यथाद्य समरे कर्ण हनिष्यामि हतोऽथ वा | 
महीतले पतिष्यामि सत्येनायुधमालभे ॥१९॥ 
एवमाभाष्य राजानमब्रवीन्माधवं वचः | 
अद्य कर्ण रणे कृष्ण सूदयिष्ये न संशयः । 
तदनुध्याहि भद्रं ते वधं तस्य दुरात्मनः ॥२०॥ 
एवमुक्तोऽब्रवीत्पार्थं केशवो राजसत्तम | 
शक्तोऽस्मि भरतश्रेष्ठ यत्रं कतुं यथाबलम्‌ ॥२१॥ 


एवं चापि हि मो कामो नित्यमेव महारथ । 
कथं भवात्रणे कर्ण निहन्यादिति मो मतिः ॥२२॥ 


भूयश्चोवाच मतिमान्माधवो धर्मनन्दनम्‌ | 
युधिष्ठिरेमं बीभत्सुं त्वं सान्त्वयितुमईसि | 
अनुज्ञातुं च कर्णस्य वधायाद्य दुरात्मनः ॥२३॥ 
श्रुत्वा ह्ययमहं चैव त्वां कर्णशरपीडितम्‌ | 
प्रवृत्ति ज्ञातुमायाताविह पाण्डवनन्दन ॥२४॥ 
दिष्ट्यासि राजन्निरुजो दिष्ट्या न ग्रहणं गतः । 
परिसान्त्वय बीभत्सुं जयमाशाधि चानघ ॥२५॥ 
युधिष्ठिर उवाच 


एह्येहि पार्थ बीभत्सो मां परिष्वज पाण्डव | 
वक्तव्यमुक्तोऽस्म्यहितं त्वया क्षान्तं च तन्मया ॥२६॥ 
अहं त्वामनुजानामि जहि कर्ण धनंजय | 
मन्युं च मा कृथाः पार्थ यन्मयोक्तोऽसि दारुणम्‌ ॥२७॥ 
संजय उवाच 
ततो धनंजयो राजञ्शिरसा प्रणतस्तदा | 
पादौ जग्राह पाणिभ्यां भातुर्ज्येष्ठस्य मारिष ॥२८॥ 
समुत्थाप्य ततो राजा परिष्वज्य च पीडितम्‌ । 
मूध्न्युपाघ्राय चैवैनमिदं पुनरुवाच ह ॥२९॥ 
धनंजय महाबाहो मानितोऽस्मि जुल त्वया | 

माहात्म्यं विजयं चैव भूयः प्राप्नुहि शाश्वतम्‌ ॥३०॥ 
अर्जुन उवाच 
अद्य तं पापकर्माणं सानुबन्धं रणो शरैः | 
नयाम्यन्तं समासाद्य राधेयं बलगर्वितम्‌ ॥३१॥ 
येन त्वं पीडितो बाणैईढमायम्य कार्मुकम्‌ | 
तस्याद्य कर्मणः कर्णः फलं प्राप्स्यति दारुणम्‌ ॥३२॥ 
अद्य त्वामहमेष्यामि कर्ण ह्त्वा महीपते | 
सभाजयितुमाक्रन्दादिति सत्यं ब्रवीमि ते ॥३३॥ 
नाहत्वा विनिवर्तेऽहं कर्णमद्य रणाजिरात्‌ | 
इति सत्येन ते पादौ स्पृशामि जगतीपते ॥३४॥ 
संजय उवाच 
प्रसादय धर्मराजानं प्रहष्टेनान्तरात्मना | 
पार्थः प्रोवाच गोविन्दं सूतपुत्रवधोद्यतः ॥३५॥ 
कल्प्यतां च रथो भूयो युज्यन्तां च हयोत्तमाः । 
आयुधानि च सर्वाणि सज्ज्यन्तां वै महारथे ॥३६॥ 
उपावृत्ताश्च तुरगाः शिक्षिताश्वाश्वसादिनः | 
रथोपकरणैः सर्वैरुपायान्तु त्वरान्विताः ॥३७॥ 
एवमुक्ते महाराज फल्गुनेन महात्मना | 
उवाच दारुकं कृष्णः कुरु सर्व यथाब्रवीत्‌ । 
अर्जुनो भरतश्रेष्ठः श्रेष्ठ: सर्वधनुष्मताम्‌ ॥३८॥ 
आजपसस्त्वथ कृष्णेन दारुको राजसत्तम | 
योजयामास स रथं वैयाघ्रं शत्रुतापनम्‌ ॥३९॥ 
युक्तं तु रथमास्थाय दारुकेण महात्मना | 
आपृच्छय धर्मराजानं ब्राह्मणान्स्वस्ति वाच्य च । 
समङ्गलस्वस्त्ययनमारुरोह रथोत्तमम्‌ ॥४०॥ 
तस्य राजा महाप्राज्ञो धर्मराजो युधिष्ठिरः | 
आशिषोऽयुइक्त परमा युक्ताः कर्णवधं प्रति ॥४१॥ 
तं प्रयान्तं महेष्वासं दृष्ट्वा भूतानि भारत | 
निहतं मेनिरे कर्ण पाण्डवेन महात्मना ॥४२॥ 
बभूवुर्विमलाः सर्वा दिशो राजन्समन्ततः | 
चाषाश्व शतपत्राश्व क्रौञ्चाश्वैव जनेश्वर | 
प्रदक्षिणमकुर्वन्त तदा वै पाण्डुनन्दनम्‌ ॥४३॥ 

बहवः पक्षिणो राजन्पुंनामानन शुभाः शिवाः | 


त्वरयन्तो$्जुनं युद्धे हृष्टरूपा ववाशिरे ॥४४॥ 
कङ्का गृध्रा वडाश्वैव वायसाश्च विशां पते । 
अग्रतस्तस्य गच्छन्ति भक्ष्यहेतोभयानकाः ॥४५॥ 
निमित्तानि च धन्यानि पार्थस्य प्रशशंसिरे | 
विनाशमरिसैन्यानां कर्णस्य च वथ तथा ॥४६॥ 
प्रयातस्याथ पार्थस्य महान्स्वेदो व्यजायत | 
चिन्ता च विपुला जज्ञे कथं न्वेतद्भविष्यति ॥४७॥ 
ततो गाण्डीवधन्वानमञब्रवीन्मधुसूदनः | 
दृष्ट्या पार्थं तदायस्तं चिन्तापरिगतं तदा ॥४८॥ 


गाण्डीवधन्वन्संग्रामे ये त्वया धनुषा जिताः | 
न तेषां मानुषो जेता त्वदन्य इह विद्यते ॥४९॥ 
दृष्टा हि बहवः शूराः शक्रतुल्यपराक्रमाः | 
त्वां प्राप्य समरे वीरं ये गताः परमां गतिम्‌ ॥५०॥ 
को हि द्रोणं च भीष्मं च भगदत्तं च मारिष । 
विन्दानुविन्दावावन्त्यौ काम्बोजं च सुदक्षिणम्‌ ॥५१॥ 
श्रुतायुषं महावीर्यमच्युतायुषमेव च | 
प्रत्युद्रम्य भवेत्क्षीमी यो न स्यात्वमिव क्षमी ॥५२॥ 
तव ह्यस्राणि दिव्यानि लाघवं बलमेव च । 
वेधः पातश्च लक्षश्च योगश्चैव तवार्जुन | 
असंमोहश्व युद्धे विज्ञानस्य च संनतिः ॥५३॥ 
भवान्देवासुरान्सर्वान्हन्यात्सहचराचरान्‌ | 
पृथिव्यां हि रणे पार्थ न योद्धा त्वत्समः पुमान्‌ ॥५४॥ 
धनुर्ग्रहा हि ये केचित्क्षत्रिया युद्धदुर्मदाः | 
आ देवात्त्त्समं तेषां न पश्यामि शृणोमि वा ॥५५॥ 
ब्र्मणा च प्रजाः सृष्टा गाण्डीवं च महाद्भुतम्‌ । 
येन त्वं युध्यसे पार्थ तस्मान्नास्ति त्वया समः ॥५६॥ 
अवश्यं तु मया वाच्यं यत्पथ्यं तव पाण्डव । 


मावमंस्था महाबाहो कर्णमाहवशोभिनम्‌ ॥५७॥ 
कर्णौ हि बलवान्धृष्टः कृतास्त्रश्च महारथः | 
कृती च चित्रयोधी च देशे काले च कोविदः ॥५८॥ 
तेजसा वह्तिसऱृशो वायुवेगसमो जवे | 

अन्तकप्रतिमः क्रोधे सिंहसंहननो बली ॥५९॥ 
अयोरत्तिर्महाबाहुर्व्यूढोरस्कः सुदुर्जयः | 
अतिमानी च शूरश्च प्रवीरः प्रियदर्शनः ॥६०॥ 
सर्वैर्योधगुणेयुक्तो मित्राणामभयंकरः | 
सततं पाण्डवद्वेषी धार्तराष्ट्रहिते रतः ॥६१॥ 
सर्वेरवध्यो राधेयो देवैरपि सवासवैः | 
ऋते त्वामिति मे बुद्धिस्त्वमद्य जहि सूतजम्‌ ॥६२॥ 
देवैरपि हि संयत्तैर्बिभद्विर्मासशोणितम्‌ | 


अशक्यः समरे जेतुं सर्वैरपि युयुत्सुभिः ॥६३॥ 


दुरात्मानं पापमतिं नृशंसं दुष्टप्रज्ञं पाण्डवेयेषु नित्यम्‌ 
हीनस्वार्थं पाण्डवेयैर्विरोथे हत्वा कर्णं थिष्ठितार्थों भवाद्य 


वीरं मन्यत आत्मानं येन पापः सुयोधनः । 


तमद्य मूलं पापानां जय सौतिं धनंजय ॥६५॥ 
% क % 
५१. संजय उवाच 
ततः पुनरमेयात्मा केशवो$र्जुनमब्रवीत्‌ | 
कृतसंकल्पमायस्तं वथे कर्णस्य सर्वशः ॥०१॥ 
अद्य सप्तदशाहानि वर्तमानस्य भारत | 
विनाशस्यातिघोरस्य नरवारणवाजिनाम्‌ ॥०२॥ 


भूत्वा हि विपुला सेना तावकानां परैः सह । 
अन्योन्यं समरे प्राप्य किंचिच्छेषा विशां पते ॥०३॥ 
भूत्वा हि कौरवाः पार्थ प्रभूतगजवाजिनः | 
त्वां वै शत्रुं समासाय विनष्टा रणमूर्धनि ॥०४॥ 
एते च सर्वे पाञ्चालाः सृञ्जयाश्च सहान्वयाः । 


त्वां समासाद्य दुर्धर्ष पाण्डवाश्व व्यवस्थिताः ॥०५॥ 
पाञ्चालैः पाण्डवैर्मत्स्यैः कारूषैश्वेदिकेकयैः | 
त्वया गुसैरमित्रघ्न कृतः शत्रुगणक्षयः ॥०६॥ 
को हि शक्तो रणे जेतुं कोरवांस्तात संगतान्‌ । 
अन्यत्र पाण्डवान्युद्धे त्वया गुसान्महारथान्‌ ॥०७॥ 


त्वं हि शक्तो रणे जेतुं ससुरासुरमानुषान्‌ । 
त्रील्लोकान्सममुयुक्तान्किं पुनः कौरवं बलम्‌ ॥०८॥ 
भगदत्तं हि राजानं कोऽन्यः शक्तस्त्वया विना । 

जेतुं पुरुषशार्दूल योऽपि स्याद्वासवोपमः ॥०९॥ 
तथेमां विपुलां सेनां गुस्ां पार्थ त्वयानघ । 
न शेकुः पार्थिवाः सर्वे चक्षुर्भिरभिवीक्षितुम्‌ ॥१०॥ 
तथैव सततं पार्थ रक्षिताभ्यां त्वया रणे । 
धृष्टयुम्नशिखण्डिभ्यां भीष्मद्रोणौ निपातितौ ॥१९॥ 
को हि शक्तो रणे पार्थ पाञ्चालानां महारथौ । 
भीष्मद्रोणौ युधा जेतुं शक्रतुल्यपराक्रमौ ॥१२॥ 
को हि शांतनवं संख्ये द्रोणं वैकर्तनं कृपम्‌ । 
द्रोणिं च सौमदत्तिं च कृतवर्माणमेव च । 
सैन्धवं मद्रराजं च राजानं च सुयोधनम्‌ ॥१३॥ 


वीरान्कृतास्त्रान्समरे सर्वानेवानुवर्तिनः | 
अक्षौहिणीपतीनुग्रान्संरब्धान्युद्धदुर्मदान्‌ ॥१४॥ 
श्रेण्यश्व बहुलाः क्षीणाः प्रदीर्णाश्वरथद्विपाः | 
नानाजनपदाश्चोग्राः क्षत्रियाणाममर्षिणाम्‌ ॥१५॥ 
गोवासदासमीयानां वसातीनां च भारत | 
व्रात्यानां वाटधानानां भोजानां चापि मानिनाम्‌ ॥१६॥ 
उदीर्णाश्च महासेना ब्रह्मक्षत्रस्य भारत | 
त्वां समासाय निधनं गताः साश्वरथद्विपाः ॥१७॥ 
उग्राश्च क्रूरकर्माणस्तुखारा यवनाः खशाः | 
दार्वाभिसारा दरदाः शका रमठतङ्गणाः ॥१८॥ 
अन्ध्रकाश्च पुलिन्दाश्च किराताश्वोग्रविक्रमाः | 
म्लेच्छाश्व पार्वतीयाश्व सागरानूपवासिनः | 
संरम्भिणो युद्धशौण्डा बलिनो  दब्धपाणयः ॥१९॥ 


एते सुयोधनस्यार्थे संरब्धाः कुरुभिः सह | 
न शक्या युधि निर्जेतुं त्वदन्येन परंतप ॥२०॥ 
धार्तराष्ट्रमुदग्रं हि व्यूढं द्ष्ट्वा महाबलम्‌ | 
यस्य त्वं न भवेस्त्राता प्रतीयात्को नु मानवः ॥२१॥ 


तत्सागरमिवोद्धूतं रजसा संवृतं बलम्‌ | 
विदार्य पाण्डवैः क्रुद्वैस्त्वया गुसैहतं विभो ॥२२॥ 
मागधानामधिपतिर्जयत्सेनो महाबलः | 


अद्य सपैव चाहानि हतः संख्येऽभिमन्युना ॥२३॥ 
ततो दश सहस्राणि गजानां भीमकर्मणाम्‌ | 


WWW.SWargaro han.o rg 


Karna Parva 


Mahabharata 


- 20 - 


जघान गदया भीमस्तस्य राज्ञः परिच्छदम्‌ | 
ततोऽन्येऽपि हता नागा रथाश्च शतशो बलात्‌ ॥२४॥ 
तदेवं समरे तात वर्तमाने महाभये | 
भीमसेनं समासाय त्वां च पाण्डव कौरवाः | 
सवाजिरथनागाश्व मृत्युलोकमितो गताः ॥२५॥ 


तथा सेनामुखे तत्र निहते पार्थ पाण्डवैः | 
भीष्मः प्रासृजदुग्राणि शरवर्षाणि मारिष ॥२६॥ 


स चेदिकाशिपाज्चालान्करूषान्मत्स्यकेकयान्‌ | 
शरैः प्रच्छाद्य निधनमनयत्परुषास्त्रवित्‌ ॥२७॥ 
तस्य चापच्युतैर्बाणैः परदेहविदारणैः | 
पूर्णमाकाशमभवद्रुक्मपुड्खैरजिहागै: ॥२८॥ 


गत्या दशम्या ते गत्वा जन्नुर्वाजिरथद्विपान्‌ । 
हित्वा नव गतीर्दुष्टः स बाणान्व्यायतोऽमुचत्‌ ॥२९॥ 
दिनानि दश भीष्मेण निघ्नता तावकं बलम्‌ । 


शून्याः कृता रथोपस्था हताश्च गजवाजिनः ॥३०॥ 
दर्शयित्वात्मनो रूपं रद्रोपेन्द्रसमं युधि | 
पाण्डवानामनीकानि प्रविगाह्य व्यशातयत्‌ ॥३१॥ 
विनिघ्नन्पृथिवीपालांश्चेदिपाञचालकेकयान्‌ | 
व्यदहत्पाण्डवीं सेनां नराश्वगजसंकुलाम्‌ ॥३२॥ 
मज्जन्तमप्लवे मन्दमुज्जिहीर्षुः सुयोधनम्‌ | 


तथा चरन्तं समरे तपन्तमिव भास्करम्‌ | 
न शेकुः सृञ्जया द्रष्टुं तथैवान्ये महीक्षितः ॥३३॥ 
विचरन्तं तथा तं तु संग्रामे जितकाशिनम्‌ । 


सर्वोद्योगेन सहसा पाण्डवाः समुपाद्रवन्‌ ॥३४॥ 
स तु विद्राव्य समरे पाण्डवान्सृञजयानपि | 
एक एव रणे भीष्म एकवीरत्वमागतः ॥३५॥ 
तं शिखण्डी समासाय त्वया गुसो महारथम्‌ । 
जघान पुरुषव्याघ्रं शरैः संनतपर्वभिः ॥३६॥ 


स एष पतितः शेते शरतल्पे पितामहः | 
त्वां प्राप्य पुरुषव्याघ्र गृध्रः प्राप्येव वायसम्‌ ॥३७॥ 
द्रोणः पञ्च दिनान्युग्रो विधम्य रिपुवाहिनीः | 
कृत्वा व्यूहं महायुद्धे पातयित्वा महारथान्‌ ॥३८॥ 

जयद्रथस्य समरे कृत्वा रक्षां महारथः | 
अन्तकप्रतिमश्चोग्रां रात्रि युद्‌ध्वादहत्प्रजाः ॥३९॥ 
अद्येति द्वे दिने वीरो भारद्वाजः प्रतापवान्‌ । 
धृष्टयुम्नं समासाय स गतः परमां गतिम्‌ ॥४०॥ 
यदि चैव परान्युद्धे सूतपुत्रमुखाब्रथान्‌ | 
नावारयिष्यः संग्रामे न स्म द्रोणो व्यनइक्ष्यत ॥४१॥ 
भवता तु बलं सर्व धार्तराष्ट्रस्य वारितम्‌ । 
ततो द्रोणो हतो युद्दे पार्षतेन धनंजय ॥४२॥ 
क इवान्यो रणे कुर्यात्वदन्यः क्षत्रियो युथि । 


यादशं ते कृतं पार्थ जयद्रथवधं प्रति ॥४३॥ 
निवार्य सेनां महती हत्वा शरांश्च पार्थिवान्‌ । 
निहतः सैन्धवो राजा त्वयास्त्रबलतेजसा ॥४४॥ 


आश्चर्य सिन्धुराजस्य वधं जानन्ति पार्थिवाः । 
अनाश्चर्यं हि तत्वत्तस्त्वं हि पार्थ महारथः ॥४५॥ 
त्वां हि प्राप्य रणे क्षत्रमेकाहादिति भारत | 
तप्यमानमसंयुक्तं न भवेदिति मे मतिः ॥४६॥ 
सेयं पार्थ चमूर्घोरा धार्तराष्ट्रस्य संयुगे | 
हता ससर्ववीरा हि भीष्मद्रोणौ यदा हतौ ॥४७॥ 


शीर्णप्रवरयोधाद्य हतवाजिनरद्विपा | 
हीना सूर्येन्दुनक्षत्रैयाौँरिवाभाति भारती ॥४८ | 
विध्वस्ता हि रणे पार्थ सेनेयं भीमविक्रमात्‌ । 
आसुरीव पुरा सेना शक्रस्येव पराक्रमैः ॥४९॥ 
तेषां हतावशिष्टास्तु पञ्च सन्ति महारथाः | 
अश्वत्थामा कृतवर्मा कर्णो मद्राधिपः कृपः ॥५०॥ 
तांस्त्वमद्य नरव्याघ्र हत्वा पञ्च महारथान्‌ | 
हतामित्रः प्रयच्छोर्वी राजः सद्वीपपत्तनाम्‌ ॥५१॥ 
साकाशजलपातालां सपर्वतमहावनाम्‌ | 
प्राप्नोत्वमितवीर्यश्रीरय पार्थो वसुंधराम्‌ ॥५२॥ 


एतां पुरा विष्णुरिव हत्वा दैतेयदानवान्‌ | 
प्रयच्छ मेदिनी राजले शक्रायेव यथा हरिः ॥५३॥ 
अद्य मोदन्तु पाञ्चाला निहतेष्वरिषु त्वया | 
विष्णुना निहतेष्वेव दानवेयेषु देवताः ॥५४॥ 

यदि वा द्विपदां श्रेष्ठ द्रोणं मानयतो गुरुम्‌ । 
अश्वत्थाम्नि कृपा तेऽस्ति कृपे चाचार्यगौरवात्‌ ॥५५॥ 


अत्यन्तोपचितान्वा त्वं मानयन्भ्रातृबान्धवान्‌ | 
कृतवर्माणमासाद्य न नेष्यसि यमक्षयम्‌ ॥५६॥ 
भ्रातरं मातुरासाद्य शल्यं मद्रजनाधिपम्‌ | 
यदि त्वमरविन्दाक्ष दयावान्न जिघांससि ॥५७॥ 
ड्मं पापमतिं क्षुद्रमत्यन्तं पाण्डवान्प्रति | 
कर्णमद्य नरश्रेष्ठ जह्याशु निशितैः शरैः ॥५८॥ 
एतत्ते सुकृतं कर्म नात्र किंचिन्न युज्यते । 
वयमप्यत्र जानीमो नात्र दोषोऽस्ति कश्वन ॥५९॥ 
दहने यत्सपुत्राया निशि मातुस्तवानघ | 
यूतार्थ यच्च युष्मासु प्रावर्तत सुयोधनः | 
तत्र सर्वत्र दुष्टात्मा कर्णो  मूलमिहार्जुन ॥६०॥ 


कर्णाद्धि मन्यते त्राणं नित्यमेव सुयोधनः | 
ततो मामपि संरब्धो निग्रहीतुं प्रचक्रमे ॥६१॥ 
स्थिरा बुद्धिर्नरेन्द्रस्य धार्तराष्ट्रस्य मानद | 
कर्णः  पार्थात्रणे सर्वान्विजेष्यति न संशयः ॥६२॥ 
कर्णमाश्रित्य कौन्तेय धार्तराष्ट्रेण विग्रहः | 
रोचितो भवता सार्थ जानतापि बले तव ॥६३॥ 
कर्णो हि भाषते नित्यमहं पार्थान्समागतान्‌ | 


वासुदेवं सराजानं विजेष्यामि महारणे ॥६४॥ 
प्रोत्साहयन्दुरात्मानं धार्तराष्ट्र सुदुर्मतिः | 
समितौ गर्जते कर्णस्तमय जहि भारत ॥६५॥ 
यच्च युष्मासु पापं वै धातराष्ट्रः प्रयुक्तवान्‌ । 
तत्र सर्वत्र दुष्टात्मा कर्णः पापमतिर्मुखम्‌ ॥६६॥ 
यच्च तद्धातीराष्ट्राणां क्र्रैः षड्भिर्महारथैः | 
अपश्यं निहतं वीरं सौभद्रमृषभेक्षणम्‌ ॥६७॥ 
द्रोणद्रौणिकृपान्वीरान्कम्पयन्तो महारथान्‌ | 
निर्मनुष्यांश्व मातङ्गान्विरथांश्च महारथान्‌ ॥६८॥ 
व्यश्चारोहांश्च तुरगान्पत्तीन्व्यायुधजीवितान्‌ | 
कुर्वन्तमृषभस्कन्धं कुरुवृष्णियशस्करम्‌ ॥६९॥ 
विधमन्तमनीकानि व्यथयन्तं महारथान्‌ | 

मनुष्यवाजिमातङ्गान्प्रहिण्वन्तं यमक्षयम्‌ ॥७०॥ 
शरैः सौभद्रमायस्तं दहन्तमिव वाहिनीम्‌ | 
तन्मे दहति गात्राणि सखे सत्येन ते शपे ॥७१॥ 
यत्तत्रापि च दुष्टात्मा कर्णोऽभ्यद्रुझत प्रभो | 


अशक्नुवंश्वाभिमन्योः कर्णः स्थातुं रणेऽग्रतः ॥७२॥ 
सौभद्रशरनिर्भिन्नो विसंज्ञः शोणितोक्षितः | 
निःश्वसन्क्रोधसंदीसो विमुखः सायकार्दितः ॥७३॥ 
अपयानकृतोत्साहो निराशश्वापि जीविते | 
तस्थौ सुविहृलः संख्ये प्रहारजनितश्रमः ॥७४॥ 


अथ द्रोणस्य समरे तत्कालसदृशं तदा | 
श्रुत्वा कर्णो वचः क्रूरं ततश्चिच्छेद कार्मुकम्‌ ॥७५॥ 
ततश्छिन्नायुधं तेन रणे पञ्च महारथाः | 


स चैव निकृतिप्रज्ञः प्रावधीच्छरवृष्टिभिः ॥७६॥ 
यच्च कर्णोऽब्रवीत्कृष्णां सभायां परुषं वचः | 
प्रमुख पाण्डवेयानां कुरूणां च नृशंसवत्‌ ॥७७॥ 


विनष्टाः पाण्डवाः कृष्णे शाश्वतं नरकं गताः । 
पतिमन्यं पृथुश्रोणि वृणीष्व मितभाषिणि ॥७८॥ 
लेखाभ्रु धृतराष्ट्रस्य दासी भूत्वा निवेशनम्‌ | 


प्रविशारालपक्ष्माक्षि न सन्ति पतयस्तव ॥७९॥ 
इत्युक्तवानधर्मज्ञस्तदा परमदुर्मतिः | 
पापः पापं वचः कर्णः शृण्वतस्तव भारत ॥८०॥ 
तस्य पापस्य तद्वाक्यं सुवर्णविकृताः शराः | 
शमयन्तु शिलाधोतास्त्वयास्ता जीवितच्छिदः ॥८१॥ 


यानि चान्यानि दुष्टात्मा पापानि कृतवांस्त्वयि । 
तान्यद्य जीवितं चास्य शमयन्तु शरास्तव ॥८२॥ 


गाण्डीवप्रहितान्घोरानद्य गात्रैः स्पृशञ्शरान्‌ | 
कर्णः स्मरतु दुष्टात्मा वचनं द्रोणभीष्मयोः ॥८३॥ 
सुवर्णपुड्खा नाराचाः शत्रुघ्ना वैद्युतप्रभाः | 


त्वयास्तास्तस्य मर्माणि भित्त्वा पास्यन्ति शोणितम्‌ ॥८४॥ 
उग्रास्त्वद्भुजनिर्मुक्ता मर्म भित्वा शिताः शराः । 
अद्य कर्ण महावेगाः प्रेषयन्तु यमक्षयम्‌ ॥८५॥ 
अद्य हाहाकृता दीना विषण्णास्त्वच्छरार्दिताः | 

प्रपतन्तं रथात्कर्णं पश्यन्तु वसुधाधिपाः ॥८६॥ 
अद्य स्वशोणिते मग्नं शयानं पतितं भुवि । 
अपविद्धायुधं कर्णं पश्यन्तु सुहृदो निजाः ॥८७॥ 


हस्तिकक्ष्यो महानस्य भल्लेनोन्मथितस्त्वया | 
प्रकम्पमानः पततु भूमावाधिरथेर्ध्वजः ॥८८॥ 
त्वया शरशतैश्छिन्नं रथं हेमविभूषितम्‌ | 


हतयोधं समुत्सृज्य भीतः शल्यः पलायताम्‌ ॥८९॥ 
ततः सुयोधनो दृष्ट्वा ₹हतमाधिरथिं त्वया | 
निराशो जीविते त्वय राज्ये चैव धनंजय ॥९०॥ 
एते द्रवन्ति पाञ्चाला वध्यमानाः शितैः शरैः । 


कर्णेन भरतश्रेष्ठ पाण्डवानुज्जिहीर्षवः ॥९१॥ 
पाञ्चालान्द्रौपदेयांश्च धृष्टयुम्नाशिखण्डिनौ | 
धृष्टयुम्नतनूजांश्व शतानीकं च नाकुलिम्‌ ॥९२॥ 
नकुलं सहदेवं च दुर्मुखं जनमेजयम्‌ | 
सुवर्माणं सात्यकिं च विद्दि कर्णवशं गतान्‌ ॥९३॥ 
अभ्याहतानां कर्णेन पाञ्चालानां महारणे | 
श्रूयते निनदो घोरस्त्वद्वन्धूनां परंतप ॥९४॥ 


न त्वेव भीताः पाञ्चालाः करथंचित्स्युः पराड्युखाः । 
न हि मृत्युं महेष्वासा गणयन्ति महारथाः ॥९५॥ 
य एकः पाण्डवी सेनां शरौधैः समवेष्टयत । 


तं समासाय पाञ्चाला भीष्मं नासन्पराड्युखाः ॥९६॥ 
तथा ज्वलन्तमस्त्राग्निं गुरु सर्वधनुष्मताम्‌ | 
निर्दहन्तं समारोहन्दुर्धर्ष द्रोणमोजसा ॥९७॥ 


ते नित्यमुदिता जेतुं युद्धे शत्रूनरिंदमाः | 
न जात्वाधिरथेर्भीताः पाञ्चालाः स्युः पराङ्मुखाः ॥९८॥ 


तेषामापततां शूरः पाञ्चालानां तरस्विनाम्‌ | 
आदत्तेऽसूङशरैः कर्णः पतंगानामिवानलः ॥९९॥ 
तांस्तथाभिमुखान्वीरान्मित्रार्थै त्यक्तजीवितान्‌ | 
क्षयं नयति राधेयः पाञ्चालाञ्शतशो रणे ॥१००॥ 
अस्त्र हि रामात्कर्णैन भार्गवादषिसत्तमात्‌ | 
यदुपात्तं पुरा घोरं तस्य रूपमुदीर्यते ॥१०१॥ 
तापनं सर्वसैन्यानां घोररूपं सुदारुणम्‌ | 

समावृत्य महासेनां ज्वलति स्वेन तेजसा ॥१०२॥ 


एते चरन्ति संग्रामो कर्णचापच्युताः शराः | 
भ्रमराणामिव व्रातास्तापयन्तः स्म तावकान्‌ ॥१०३॥ 
एते चरन्ति पाञ्चाला दिक्षु सर्वासु भारत । 
कर्णासत्रं समरे प्राप्य दुर्निवारमनात्मभिः ॥१०४॥ 


एष भीमो हृठक्रोधो वृत्त पार्थ समन्ततः | 
सृञ्जयैर्योधयन्कर्ण पीड्यते स्म शितैः शरैः ॥१०५॥ 


पाण्डवान्सृञ्जयांश्चैव पाञ्चालांश्चैव भारत | 
हन्यादुपेक्षितः कर्णो रोगो देहमिवाततः ॥१०६॥ 
नान्यं त्वत्तोऽभिपश्यामि योधं यौधिष्ठिरे बले | 
यः समासाय राधेयं स्वस्तिमानाव्रजेद्रृहम्‌ ॥१०७॥ 
तमद्य निशितैर्बाणैर्निहत्य भरतर्षभ | 


यथाप्रतिज्ञं पार्थ त्वं कृत्वा कीर्तिमवाप्नुहि ॥१०८॥ 
त्वं हि शक्तो रणे जेतुं सकर्णानपि कौरवान्‌ । 
नान्यो युधि युधां श्रेष्ठ सत्यमेतद्ब्रवीमि ते ॥१०९॥ 
एतत्कृत्वा महत्कर्म हत्वा कर्ण महारथम्‌ | 
कृतार्थः सफलः पार्थ सुखी भव नरोत्तम ॥११०॥ 


ने ने नेः 
५२. संजय उवाच 
स केशवस्य बीभत्सुः श्रुत्वा भारत भाषितम्‌ । 


विशोकः संप्रहृष्टश्व क्षणेन समपद्यत ॥०१॥ 
ततो ज्यामनुमृज्याशु व्याक्षिपद्राण्डिवं धनुः | 
दध्रे कर्णविनाशाय केशवं चाभ्यभाषत ॥०२॥ 
त्वया नाथेन गोविन्द ध्रुव एष जयो मम । 
प्रसन्नो यस्य मेऽ्य त्वं भूतभव्यभवत्प्रभुः ॥०३॥ 


त्वत्सहायो ह्यहं कृष्ण त्रील्लोकान्वै समागतान्‌ । 
प्रापयेयं परं लोकं किमु कर्ण महारणे ॥०४॥ 
पश्यामि द्रवती सेनां पाञ्चालानां जनार्दन | 
पश्यामि कर्ण समरे विचरन्तमभीतवत्‌ ॥०५॥ 
भार्गवास्त्रं च पश्यामि विचरन्तं समन्ततः | 
सृष्टं कर्णेन वार्ष्णेय शक्रेणेव महाशनिम्‌ ॥०६॥ 
अयं खलु स संग्रामो यत्र कृष्ण मया कृतम्‌ । 

कथयिष्यन्ति भूतानि यावद्भूमिर्थरिष्यति ॥०७॥ 
अद्य कृष्ण विकर्णा मे कर्ण नेष्यन्ति मृत्यवे । 
गाण्डीवमुक्ताः क्षिण्वन्तो मम हस्तप्रचोदिताः ॥०८॥ 
अद्य राजा धृतराष्ट्रः स्वां बुद्धिमवमंस्यते | 
दुर्योधनमराज्याई यया राज्ये5भ्यषेचयत्‌ ॥०९॥ 


अद्य राज्यात्सुखाच्चैव श्रियो राष्ट्राथा पुरात्‌ । 
पुत्रेभ्यश्च महाबाहो धृतराष्ट्रो वियोक्ष्यते ॥१०॥ 
अद्य दुर्योधनो राजा जीविताच्च निराशकः | 
भविष्यति हते कर्णे कृष्ण सत्यं ब्रवीमि ते ॥११॥ 
अद्य ₹रृष्ट्वा मया कर्ण शरैविशकलीकृतम्‌ | 
स्मरतां तव वाक्यानि शमं प्रति जनेश्वरः ॥१२॥ 
अद्यासौ सौबलः कृष्ण ग्लहं जानातु वै शरान्‌ । 
दुरोदरं च गाण्डीवं मण्डलं च रथं मम ॥१३॥ 
योऽसौ रणो नरं नान्यं पृथिव्यामभिमन्यते | 
तस्याय सूतपुत्रस्य भूमिः पास्यति शोणितम्‌ । 
गाण्डीवसृष्टा दास्यन्ति कर्णस्य परमां गतिम्‌ ॥१४॥ 
अदय तप्स्यति राधेयः पाञ्चाली यत्तदाब्रवीत्‌ | 
सभामध्ये वचः क्रूरे कुत्सयन्पाण्डवान्प्रति ॥१५॥ 
ये वै घषण्ढतिलास्तत्र भवितारोऽ्य ते तिलाः । 
हते वैकर्तनो कर्णे सूतपुत्रे दुरात्मनि ॥१६॥ 


अह वः पाण्डुपुत्रेभ्यस्त्रास्यामीति यदब्रवीत्‌ | 
अनृतं तत्करिष्यन्ति मामका निशिताः शराः ॥१७॥ 
हन्ताहं पाण्डवान्सर्वान्सपुत्रानिति योऽब्रवीत्‌ | 


तमद्य कर्ण हन्तास्मि मिषतां सर्वधन्विनाम्‌ ॥१८॥ 
यस्य वीर्ये समाश्वस्य धार्तराष्ट्रो बृहन्मनाः | 
अवामन्यत दुर्बुद्विर्नित्यमस्मान्दुरात्मवान्‌ | 
तमय कर्ण राधेयं हन्तास्मि मधुसूदन ॥१९॥ 
अद्य कर्णे हते कृष्ण धातराष्ट्राः सराजकाः | 
विद्रवन्तु दिशो भीताः सिंहत्रस्ता मृगा इव ॥२०॥ 
अद्य दुर्योधनो राजा पृथिवीमन्ववेक्षताम्‌ | 
हते कर्णे मया संख्ये सपुत्रे ससुहज्जने ॥२१॥ 
अद्य कर्ण हतं द्ष्ट्वा धा्तराष्ट्रोऽत्यमर्षणः | 

जानातु मां रणे कृष्ण प्रवरं सर्वधन्विनाम्‌ ॥२२॥ 


अद्याहमनृणः कृष्ण भविष्यामि धनुर्भूताम्‌ | 
क्रोधस्य च कुरूणां च शराणां गाण्डिवस्य च ॥२३॥ 
अद्य दुःखमहं मोक्ष्ये त्रयोदशसमार्जितम्‌ | 


हत्वा कर्ण रणे कृष्ण शम्बरं मघवानिव ॥२४॥ 
अद्य कर्णे हते युद्दे सोमकानां महारथाः | 
कृतं कार्य च मन्यन्तां मित्रकार्यप्सयो युधि ॥२५॥ 
न जाने च कथं प्रीतिः शैनेयस्याथ माधव । 
भविष्यति हते कर्णे मयि चापि जयाधिके ॥२६॥ 
अहं हत्वा रणे कर्ण पुत्रं चास्य महारथम्‌ । 
प्रीतिं दास्यामि भीमस्य यमयोः सात्यकेरपि ॥२७॥ 


धृष्टयुम्नशिखण्डिभ्यां पाञ्चालानां च माधव | 
अध्यानृण्यं गमिष्यामि हत्वा कर्ण महारणे ॥२८॥ 
अद्य पश्यन्तु संग्रामे धनंजयममर्षणम्‌ | 
युध्यन्तं कोौरवान्संख्ये पातयन्तं च सूतजम्‌ । 
भवत्सकाशे वक्ष्ये च पुनरेवात्मसंस्तवम्‌ ॥२९॥ 


धनुर्वेदे मत्समो नास्ति लोके पराक्रमे वा मम कोऽस्ति तुल्यः । 
को वाप्यन्यो मत्समोऽस्ति क्षमायां तथा क्रोधे सदृशोऽन्यो न मेऽस्ति ॥३०॥ 
अह थनुष्मानसुरान्सुरांश्च सर्वाणि भूतानि च संगतानि । 


स्वबाहुवीर्याद्रमये पराभवं मत्पौरुष॑ विद्वि परः परेभ्यः ॥३९॥ 
शरार्चिषा गाण्डिवेनाहमेकः सर्वान्कुरून्बाह्निकांश्चाभिपत्य | 
हिमात्यये कक्षगतो यथाग्निस्तहा दहेयं सगणान्प्रसह्य ॥३२॥ 


पाणौ पृषत्का लिखिता ममैते धनुश्च सव्ये निहितं सबाणम्‌ । 
पादौ च मे सरथौ सध्वजौ च न मारृशं युद्धगतं जयन्ति ॥३३॥ 


५३. संजय उवाच 
तेषामनीकानि बृहद्ध्वजानि रणे समृद्दानि समागतानि | 
गर्जन्ति भेरीनिनदोन्मुखानि मेघेर्यथा मेघगणास्तपान्ते ॥०१॥ 


महागजाभ्राकुलमस्त्रतोयं वादित्रनेमीतलशब्दवच्च | 
हिरण्यचित्रायुधवैद्युतं च महारथैरावृतशब्दवच्च ॥०२॥ 
तद्भीमवेगं रुधिरोघवाहि खड्गाकुलं क्षत्रियजीववाहि | 
अनार्तवं क्रूरमनिष्टवर्ष बभूव तत्संहरणं प्रजानाम्‌ ॥०३॥ 

रथान्ससूतान्सहयान्गजांश्च सर्वानरीन्मृत्युवशं शरौधैः | 
निन्ये  ह्यांश्वेव तथा ससादीन्पदातिसंघांश्च तथैव पार्थः ॥०४॥ 


कृपः शिखण्डी च रणे समेतौ दुर्योधनं सात्यकिरभ्यगच्छत । 
श्रुतश्रवा द्रोणसुतेन सार्थ युधामन्युश्वित्रसेनेन चापि ॥०५॥ 
कर्णस्य पुत्रस्तु रथी सुषेणं समागतः सृञ्जयांश्वोत्तमौजाः । 
गान्धारराजं सहदेवः क्षुधार्तो महर्षभ सिंह इवाभ्यधावत्‌ ॥०६॥ 
शतानीको नाकुलिः कर्णपुत्रं युवा युवानं वृषसेनं शरौधैः । 


समार्दयत्कर्णसुतश्च वीरः पाञ्चालेयं शरवर्षेरनेकैः ॥०७॥ 
रथर्षभः कृतवर्माणमारच्छैन्माद्रीपुत्रो नकुलश्चित्रयोधी | 
पाञ्चालानामधिपो याज्ञसेनिः सेनापतिं कर्णमार्च्छत्ससैन्यम्‌ ॥०८॥ 
दुःशासनो भारत भारती च संशप्तकाना पृतना समृद्धा । 
भीमं रणो शस्त्रभृतां वरिष्ठं तदा समार्च्छत्तमसह्यवेगम्‌ ॥०९॥ 
कर्णात्मजं तत्र जघान शूरस्तथाच्छिनच्चोत्तमौजाः प्रसह्य | 


तस्योत्तमाइगं निपपात भूमौ निनादयद्रां निनदेन खं च ॥१०॥ 
सुषेणशीर्ष पतितं पृथिव्यां विलोक्य कर्णोऽथ तदार्तरूपः । 
क्रोधाद्वयांस्तस्य रथं ध्वजं च बाणैः सुधारैर्निशितैर्न्यकृन्तत्‌ ॥१९॥ 
स तूतमौजा निशितैः पृषत्कैर्विव्याध खड्गेन च भास्वरेण । 
पार्ष्णि हयांश्चैव कृपस्य हत्वा शिखण्डिवाहईं स ततोऽभ्यरोहत्‌ ॥१२॥ 
कृपं तु दृष्ट्वा विरथं रथस्थो नैच्छच्छरैस्ताउयितुं शिखण्डी । 
तं द्रौणिरावार्य रथं कृपं स्म समुज्जहे पड़कगतां यथा गाम्‌ ॥१३॥ 
हिरण्यवर्मा निशितैः पृषत्कैरतवात्मजानामनिलात्मजो वै | 
अतापयत्सैन्यमतीव भीमः काले शुचौ मध्यगतो यथार्कः ॥१४॥ 


५४. संजय उवाच 
अथ त्विदानीं तुमुले विमर्दे द्विषद्भिरेको बहुभिः समावृतः । 


महाभये सारथिमित्युवाच भीमश्चमूं वारयन्धार्तराष्ट्रीम्‌ | 
त्वं सारथे याहि जवेन वाहैर्नयाम्येतान्थार्तराष्ट्रान्यमाय ॥०१॥ 
संचोदितो भीमसेनेन चैवं स सारथिः पुत्रबलं त्वदीयम्‌ । 
प्रायाततः सारथिरुग्रवेगो यतो भीमस्तद्वलं गन्तुमैच्छत्‌ ॥०२॥ 
ततोऽपरे नागरथाश्वपत्तिभिः प्रत्युद्ययुः कुरवस्तं समन्तात्‌ | 
भीमस्य वाहाग्र्यमुदारवेगं समन्ततो बाणगणैर्निजघ्नुः ॥०३॥ 
ततः शरानापततो महात्मा चिच्छेद बाणैस्तपनीयपुङ्खैः | 

ते वै निपेतुस्तपनीयपुइ्खा द्विधा त्रिधा भीमशरैरनिकृत्ताः ॥०४॥ 
ततो राजन्नागरथाश्वयूनां भीमाहतानां तव राजमध्ये | 
घोरो निनादः प्रबभौ नरेन्द्र वज्राहतानामिव पर्वतानाम्‌ ॥०५॥ 
ते वध्यमानाश्च नरेन्द्रमुख्या निर्भिन्ना वै भीमसेनप्रवेकैः । 


भीमं समन्तात्समरेऽध्यरोहन्वृक्षं शकुन्ता इव पुष्पहेतोः ॥०६॥ 
ततोऽभिपातं तव सैन्यमध्ये प्रादुश्चक्रे वेगमिवात्तवेगः | 
यथान्तकाले क्षपयन्दिधक्षुभूतान्तकृत्काल इवात्तदण्डः ॥०७॥ 
तस्यातिवेगस्य रणेऽतिवेगं नाशक्नुवन्धारयितुं त्वदीयाः | 


व्यात्ताननस्यापततो यथैव कालस्य काले हरतः प्रजा वै ॥०८॥ 
ततो बलं भारत भारतानां प्रदह्ममानं समरे महात्मन्‌ । 
भीतं दिशोऽकीर्यत भीमनुन्नं महानिलेनाभ्रगणो यथैव ॥०९॥ 
ततो धीमान्सारथिमब्रवीद्वली स भीमसेनः पुनरेव हृष्टः | 
सूताभिजानीहि परान्स्वकान्वा रथान्ध्वजांश्वापततः समेतान्‌ | 
युध्यन्नह नाभिजानामि किं चिन्मा सैन्यं स्वं छादयिष्ये पृषत्कैः ॥१०॥ 
अरीन्विशोकाभिनिरीक्ष्य सर्वतो मनस्तु चिन्ता प्रदुनोति मे भृशम्‌ । 
राजातुरो नागमद्यत्किरीटी बहूनि दुःखान्यभिजातोऽस्मि सूत ॥१९॥ 
एतद्दुःखं सार्‍थे धर्मराजो यन्मां हित्वा यातवाञ्शत्रुमध्ये । 
नैनं जीवन्नापि जानाम्यजीवन्बीभत्सुं वा तन्ममाद्यातिदुःखम्‌ ॥१२॥ 
सोऽहं द्विषत्सैन्यमुदग्रकल्पं विनाशयिष्ये परमप्रतीतः | 
एतान्निहत्याजिमध्ये समेतान्प्रीती भविष्यामि सह त्वयाद्य ॥१३॥ 
सर्वास्तूणीरान्मार्गणान्वान्ववेक्ष्य किं शिष्टं स्यात्सायकानां रथे मे । 
का वा जातिः किं प्रमाणं च तेषां जञात्वा व्यक्तं तन्ममाचक्ष्व सूत ॥१४॥ 
विशोक उवाच 
षप्मार्गणानामयुतानि वीर क्षुराश्व भल्लाश्च तथायुताख्याः | 
नाराचानां द्वे सहस्रे तु वीर त्रीण्येवे च प्रदराणां च पार्थ ॥१५॥ 


अस्त्यायुधं पाण्डवेयावशिष्टं न यद्वहेच्छकटं षड्गवीयम्‌ | 
एतद्विद्वनमुञ्च सहस्रशोऽपि गदासिबाहुद्रविणं च तेऽस्ति ॥१६॥ 
भीम उवाच 


सूताय्ेमं पश्य भीमप्रमुक्तैः संभिन्दद्भिः पार्थिवानाशुवेगैः | 
उग्रैर्बाणैराहवे घोररूपं नष्टादित्यं मृत्युलोकेन तुल्यम्‌ ॥१७॥ 
अय्रैव तद्विदितं पार्थिवानां भविष्यति आकुमारं च सूत । 
निमग्नो वा समरे भीमसेन एकः कुरुन्वा समरे विजेता ॥१८॥ 

सर्वे संख्ये कुरवो निष्पतन्तु मां वा लोकाः कीर्तयन्त्वाकुमारम्‌ । 
सर्वानेकस्तानहं पातयिष्ये ते वा सर्वे भीमसेनं तुदन्तु ॥१९॥ 
आशास्तारः कर्म चाप्युत्तमं वा तन्मे देवाः केवलं साधयन्तु । 
आयात्विहाद्याजुनः शत्रुघाती शक्रस्तूर्णं यज्ञ इवोपहूतः ॥२०॥ 
ईक्षस्वैतां भारतीं दीर्यमाणामेते कस्माद्विद्रवन्ते नरेन्द्राः | 
व्यक्त धीमान्सव्यसाची नराग्र्यः सैन्यं ह्येतच्छादयत्याशु बाणैः ॥२१॥ 
पश्य ध्वजांश्च द्रवतो विशोक नागान्हयान्पतिसंघांश्च संख्ये | 


रथान्विशीर्णाञ्शरशक्तिताडितान्पश्यस्वैतान्नथिनश्वैव सूत ॥२२॥ 
आपूर्यते कौरवी चाप्यभीक्ष्णं सेना ह्यसौ सुभृशं हन्यमाना । 
धनंजयस्याशनितुल्यवेगैर्ग्रस्ता शरेर्बहिसुवर्णवाजेः ॥२३॥ 
एते द्रवन्ति स्म रथाश्वनागाः पदातिसंघानवमर्दयन्तः | 


संमुह्यममानाः कौरवाः सर्व एव द्रवन्ति नागा इव दावभीताः । 
हाहाकृताश्वैव रणे विशोक मुञ्चन्ति नादान्विपुलान्गजेन्द्राः ॥२४॥ 


विशोक उवाच 
सर्वे कामाः पाण्डव ते समृद्धाः कपिध्वजो दृश्यते हस्तिसैन्ये । 
नीलाद्वनाद्विद्युतमुच्चरन्ती तथापश्यं विस्फुरद्वै धनुस्तत्‌ ॥२५॥ 


कपिर्लसौ वीक्ष्यते सर्वतो वै ध्वजाग्रमारह्य धनंजयस्य । 
दिवाकराभो मणिरेष दिव्यो विभ्राजते चेव किरीटसंस्थः ॥२६॥ 
पार्थे भीमं पाण्डुराभ्रप्रकाशं पश्येमं त्वं देवदत्तं सुघोषम्‌ । 
अभीशुहरुतस्य जनार्दनस्य विगाहमानस्य चमूं परेषाम्‌ ॥२७॥ 
रविप्रभं वज्रनाभं क्षुरान्तं पार्श्वे स्थितं पश्य जनार्दनस्य । 
चक्रं यशो वर्धयत्केशवस्य सदार्चितं यदुभिः पश्य वीर ॥२८॥ 
भीम उवाच 
ददामि ते ग्रामवरांश्वतुर्दश प्रियाख्याने सारथे सुप्रसन्नः । 
दसीशतं चापि रथांश्च विंशतिं यदर्जुनं वेदयसे विशोक ॥२९॥ 


५५. संजय उवाच 
श्रुत्वा च रथनिर्घोषं सिंहनादं च संयुगे । 
अर्जुनः प्राह गोविन्दं शीघ्रं चोदय वाजिनः ॥०१॥ 
अर्जुनस्य वचः श्रुत्वा गोविन्दो$र्जुनमब्रवीत्‌ | 
एष गच्छामि सुक्षिप्र यत्र भीमो व्यवस्थितः ॥०२॥ 
आयान्तमश्चैहिमशङ्खवर्णैः सुवर्णमुक्तामणिजालनद्वैः 

जम्भं जिघांसुं प्रगृहीतवञ्रं जयाय देवेन्द्रमिवोग्रमन्युम्‌ ॥०३॥ 
रथाश्वमातङ्गपदातिसंघा बाणस्वनेर्नेमिखुरस्वनेश्व | 
संनादयन्तो वसुधां दिशश्व क्रुद्धा नृसिंहा जयमभ्युदीयुः ॥०४॥ 
तेषां च पार्थस्य महत्तदासीद्देहासुपाप्मक्षपणं सुयुद्धम्‌ | 
त्रैलोक्यहेतोरसुरैर्यथासीद्वेवस्य विष्णोर्जयतां वरस्य ॥०५ | 
तैरस्तमुच्चावचमायुधौघमेकः प्रचिच्छेद किरीटमाली | 
क्षुरार्थचन्द्रैर्निशितैश्व बाणैः शिरांसि तेषां बहुधा च बाहून्‌ ॥०६॥ 
छत्राणि वालव्यजनानि केतूनश्वात्रथान्पत्तिगणान्नद्रिपांश्च | 
ते पेतुरुव्या बहुधा विरुपा वातप्रभग्नानि यथा वनानि ॥०७॥ 
सुवर्णजालावतता महागजाः सवैजयन्तीध्वजयोधकल्पिताः | 


सुवर्णपुङ्खैरिषुभिः समाचिताश्वकाशिरे प्रज्वलिता यथाचलाः ॥०८॥ 
विदार्य नागांश्व रथांश्व वाजिनः शरोत्तमैर्वासववज्रसंनिभैः | 
द्रुतं ययौ कर्णजिघांसया तथा यथा मरुत्वान्बलभेदने पुरा ॥०९॥ 


ततः स पुरुषव्याघ्रः सूतसैन्यमरिंदम | 
प्रविवेश महाबाहुर्मकरः सागरं यथा ॥१०॥ 
तं दृष्ट्वा तावका राजन्रथपत्तिसमन्चिताः | 
गजाश्वसादिबहुलाः पाण्डवं समुपाद्रवन्‌ ॥१९॥ 
तत्राभिद्रवतां पार्थमारावः सुमहानभूत्‌ | 
सागरस्येव मत्तस्य यथा स्यात्सलिलस्वनः ॥१२॥ 


ते तु तं पुरुषव्याघ्रं व्याघ्ा इव महार्‍रथाः । 
अभ्यद्रवन्त संग्रामे त्यक्त्वा प्राणकृतं भयम्‌ ॥१३॥ 
तेषामापततां तत्र शरवर्षाणि मुञ्चताम्‌ | 
अर्जुनो व्यधमत्सैन्यं महावातो घनानिव ॥१४॥ 
तेऽर्जुनं सहिता भूत्वा रथवंशैः प्रहारिणः | 
अभियाय महेष्वासा विव्यधुर्निशितैः शरैः ॥१५॥ 


ततोऽर्जुनः सहस्राणि रथवारणवाजिनाम्‌ | 
प्रेषयामास विशिखैर्यमस्य सदनं प्रति ॥१६॥ 
ते वध्यमानाः समरे पार्थचापच्युतैः शरैः | 
तत्र तत्र स्म लीयन्ते भये जाते महारथाः ॥१७॥ 
तेषां चतुःशतान्वीरान्यतमानान्महारथान्‌ | 
अर्जुनो निशितैर्बाणैरनययमसादनम्‌ ॥१८॥ 


ते वध्यमानाः समरे नानालिङ्गैः शितैः शरैः । 

अर्जुनं समभित्यज्य दुद्रुवुर्वै दिशो भयात्‌ ॥१९॥ 
तेषां शब्दो महानासीदट्रवतां वाहिनीमुखे | 
महौघस्येव भद्रे ते गिरिमासाय दीर्यतः ॥२०॥ 
तां तु सेनां भृशं विदध्वा द्रावयित्वार्जुनः शरैः । 
प्रायादभिमुखः पार्थः सूतानीकानि मारिष ॥२१॥ 


तस्य शब्दो महानासीत्परारनाभिमुखस्य वै | 
गरुडस्येव पततः पन्‍नगार्थ यथा पुरा ॥२२॥ 
तं तु शब्दमभिश्रुत्य भीमसेनो महाबलः | 
बभूव परमप्रीतः पार्थदर्शनलालसः ॥२३॥ 
श्रुत्वैव पार्थमायान्तं भीमसेनः प्रतापवान्‌ | 
त्यक्त्वा प्राणान्महाराज सेना तव ममर्द ह ॥२४॥ 
स वायुवेगप्रतिमो वायुवेगसमो जवे | 
वायुवद्व्यचरद्भीमो वायुपुत्रः प्रतापवान्‌ ॥२५॥ 
तेनार्यमाना राजेन्द्र सेना तव विशां पते । 
व्यभ्राम्यत महाराज भिन्ना नौरिव सागरे ॥२६॥ 
तां तु सेनां तदा भीमो दर्शयन्पाणिलाघवम्‌ । 
शरैरवचकर्तोग्रैः प्रेषयिष्यन्यमक्षयम्‌ ॥२७॥ 


तत्र भारत भीमस्य बलं दृष्ट्वातिमानुषम्‌ | 
व्यत्रस्यन्त रणो योधाः कालस्येव युगक्षये ॥२८॥ 


तथार्दितानभीमबलान्भीमसेनेन भारत | 
इष्ट्वा दुर्योधनो राजा इदे वचनमब्रवीत्‌ ॥२९॥ 
सैनिकान्स महेष्वासो योधांश्च भरतर्षभ | 
समादिशद्रणे सर्वान्हत भीममिति स्म ह | 
तस्मिन्हते हतं मन्ये सर्वसैन्यमशेषतः ॥३०॥ 
प्रतिगृद्य च तामाज्ञां तव पुत्रस्य पार्थिवाः । 
भीमं प्रच्छादयामासुः शरवर्षैः समन्ततः ॥३१॥ 
गजाश्च बहुला राजन्नराश्व जयगृद्विनः | 
रथा हयाश्च राजेन्द्र परिवद्रुर्वृकोदरम्‌ ॥३२॥ 
स तैः परिवृतः शूरैः शूरो राजन्समन्ततः | 
शुशुभे भरत श्रेष्ठ नक्षत्रैरिव चन्द्रमाः ॥३३॥ 
स राज तथा संख्ये दर्शनीयो नरोत्तमः | 
निर्विशेष महाराज यथा हि विजयस्तथा ॥३४॥ 

तत्र ते पार्थिवाः सर्वे शरवृष्टः समासृजन्‌ । 


क्रोधरक्तेक्षणाः क्रूरा हन्तुकामा वृकोदरम्‌ ॥३५॥ 
स विदार्य महासेनां शरैः संनतपर्वभिः | 
निश्चक्राम रणाद्धीमो मत्स्यो जालादिवाम्भसि ॥३६॥ 
हत्वा दश सहस्राणि गजानामनिवतिनाम्‌ | 


नृणां शतसहस्रे द्वे द्वे शते चैव भारत ॥३७॥ 
पञ्च चाश्वसहस्राणि रथानां शतमेव च | 


ह्त्वा प्रास्यन्दयद्भीमो नदीं शोणितकर्दमाम्‌ ॥३८॥ 
शोणितोदां रथावर्ता ₹स्तिग्राहसमाकुलाम्‌ | 
नरमीनामश्धनक्रां केशशैवलशाद्वलाम्‌ ॥३९॥ 
संछिन्नभुजनागेन्द्रां बहुरत्रापहारिणीम्‌ | 
ऊरुग्राहां मज्जपङ्कां शीर्षापलसमाकुलाम्‌ ॥४०॥ 
धनुष्काशां शरावापां गदापरिघकेतनाम्‌ | 
योधव्रातवतीं संख्ये वहन्तीं यमसादनम्‌ ॥४१॥ 
क्षणेन पुरुषव्याघ्रः प्रावर्तयत निम्नगाम्‌ | 
यथा वैतरणीमुग्रां दुस्तरामकृतात्मभिः ॥४२॥ 
यतो यतः पाण्डवेयः प्रवृत्तो रथसत्तमः | 
ततस्ततोऽपातयत योधाञशतसहस्रशः ॥४३॥ 
एवं दृष्ट्वा कृतं कर्म भीमसेनेन संयुगे | 
दुर्योधनो महाराज शकुनिं वाक्यमब्रवीत्‌ ॥४४॥ 
जय मातुल संग्रामे भीमसेनं महाबलम्‌ | 
अस्मिञ्जिते जितं मन्ये पाण्डवेयं महाबलम्‌ ॥४५॥ 
ततः प्रायान्महाराज सौबलेयः प्रतापवान्‌ | 


रणाय महते युक्तो भ्रातृभिः परिवारितः ॥४६॥ 
स समासाद्य संग्रामे भीमं भीमपराक्रमम्‌ | 
वारयामास तं वीरो वेलेव मकरालयम्‌ | 
स॒ न्यवर्तत तं भीमो वार्यमाणः शितैः शरैः ॥४७॥ 
शकुनिस्तस्य राजेन्द्र वामे पार्थे स्तनान्तरे | 


प्रेषयामास नाराचान्रुक्मपुङ्खाञ्शिलाशितान्‌ ॥४८॥ 
वर्म भित्त्वा तु सौवर्ण बाणास्तस्य महात्मनः । 
न्यमज्जन्त महाराज कडुकबहिणवाससः ॥४९॥ 


सो$तिविद्धो रणे भीमः शरं हेमविभूषितम्‌ | 

प्रेयामास सहसा सौबलं प्रति भारत ॥५०॥ 
तमायान्तं शरं घोरं शकुनिः शत्रुतापनः | 
चिच्छेद शतधा राजन्कृतहस्तो महाबलः ॥५१॥ 
तस्मिन्निपतिते भूमौ भीमः क्रुद्दो विशां पते । 
धनुश्चिच्छेद भल्लेन सौबलस्य हसन्निव ॥५२॥ 
तदपास्य धनुश्छिन्नं सौबलेयः प्रतापवान्‌ | 
अन्यदादत्त वेगेन धनुर्भल्लांश्व षोडश ॥५३॥ 
तैस्तस्य तु महाराज भल्लैः संनतपर्वभिः | 
चतुर्भिः सारथिं ह्यार्च्छद्गीमं पञ्चभिरेव च ॥५४॥ 
ध्वजमेकेन चिच्छेद छत्रं द्वाभ्यां विशां पते । 
चतुर्भिश्चतुरो वाहान्विव्याध सुबलात्मजः ॥५५॥ 
ततः क्रुद्धो महाराज भीमसेनः प्रतापवान्‌ | 
शक्ति चिक्षेप समरे रुक्मदण्डामयस्मयीम्‌ ॥५६॥ 
सा भीमभुजनिर्मुक्ता नागजिहेव चञ्चला | 
निपपात रथे तूर्ण सौबलस्य महात्मनः ॥५७॥ 
ततस्तामेव संगृह्य शक्ति कनकभूषणाम्‌ | 


भीमसेनाय चिक्षेप क्रुद्धरू्पो विशां पते ॥५८॥ 
सा निर्भिय भुजं सव्यं पाण्डवस्य महात्मनः । 
पपात च ततो भूमौ यथा विद्युन्नभश्च्युता ॥५९॥ 
अथोत्क्रुष्टं महाराज धार्तराष्ट्रैः समन्ततः | 
न तु तं ममृषे भीमः सिंहनादं तरस्विनाम्‌ ॥६०॥ 
स॒ संगृह्य धनुः सज्यं त्वरमाणो महारथः । 


मुहूर्तादिव राजेन्द्र छादयामास सायकैः | 
सौबलस्य बलं संख्ये त्यक्त्वात्मानं महाबलः ॥६१॥ 
तस्याश्वांश्चतुरो हत्वा सूतं चैव विशां पते । 
ध्वजं चिच्छेद भल्लेन त्वरमाणः पराक्रमी ॥६२॥ 
हताश्वं रथमुत्सृज्य त्वरमाणो नरोत्तमः | 
तस्थौ विस्फारयंश्चापं क्रोधरक्तेक्षणः श्वसन्‌ | 
शरैश्व बहुधा राजन्भीममार्च्छत्समन्ततः ॥६३॥ 
प्रतिहत्य तु वेगेन भीमसेनः प्रतापवान्‌ | 


धनुश्चिच्छेद संक्रुद्दो विव्याध च शितेः शरैः ॥६४॥ 
सोऽतिविद्धो बलवता शत्रुणा शत्रुकर्शनः | 

निपपात ततो भूमौ किचित्प्राणो नराधिप ॥६५॥ 
ततस्तं विहलं ज्ञात्वा पुत्रस्तव विशां पते । 
अपोवाह रथेनाजौ भीमसेनस्य पश्यतः ॥६६॥ 
रथस्थै तु नरव्याघ्रे धार्तराष्ट्राः पराड्युखा: | 
प्रदुद्रुवुर्दिशो भीता भीमाज्जाते महाभये ॥६७॥ 
सौबले निर्जिते राजन्भीमसेनेन धन्विना | 
भयेन महता भग्नः पुत्रो दुर्योधनस्तव | 
अपायाज्जवनैरश्चैः सापेक्षो मातुलं प्रति ॥६८॥ 
पराझ्ुखं तु राजानं दृष्ट्वा सैन्यानि भारत । 
विप्रजग्मुः समुत्सृज्य द्वैरथानि समन्ततः ॥६९॥ 
तान्हष्ट्वातिरथान्सर्वान्धार्तराष्ट्रान्पराङ्जुखान्‌ | 
जवेनाभ्यपतद्गीमः किरञशरशतान्बहून्‌ ॥७०॥ 
ते वध्यमाना भीमेन धार्तराष्ट्रः परा्मुखाः | 
कर्णमासाद्य समरे स्थिता राजन्समन्ततः | 
स हि तेषां महावीर्यो द्वीपोऽभूत्सुमहाबलः ॥७१॥ 
भिन्ननौका यथा राजन्द्वीपमासाद्य निर्वृताः | 
भवन्ति पुरुषव्याघ्र नाविकाः कालपर्यये ॥७२॥ 
तथा कर्णं समासाद्य तावका भरतर्षभ | 
समाश्वस्ताः स्थिता राजन्संप्रहृष्टाः परस्परम्‌ | 
समाजग्मुश्च युद्धाय मृत्युं कृत्वा निवर्तनम्‌ ॥७३॥ 
क ऋ आ४ 
५६. धृतराष्ट्र उवाच 
ततो भग्नेषु सैन्येषु भीमसेनेन संयुगे | 
दुर्योधनोऽब्रवीत्किं नु सौबलो वापि संजय ॥०१॥ 
कर्णो वा जयतां श्रेष्ठो योधा वा मामका युधि । 
कृपो वा कृतवर्मा च दव््रौणिर्दुःशासनोऽपि वा ॥०२॥ 
अत्यद्भुतमिदं मन्ये पाण्डवेयस्य विक्रमम्‌ | 
यथाप्रतिज्ञं योधानां राधेयः कृतवानपि ॥०३॥ 
कुरूणामपि सर्वेषां कर्णः शत्रुनिषूदनः | 
शर्म वर्म प्रतिष्ठा च जीविताशा च संजय ॥०४॥ 
तत्प्रभग्नं बलं दष्ट्वा कौन्तेयेनामितौजसा | 
राधेयानामधिरथः कर्ण: किमकरोयुधि ॥०५॥ 

पुत्रा वा मम दुर्धर्षा राजानो वा महारथाः । 
एतन्मे सर्वमाचक्ष्व कुशलो ह्यसि संजय ॥०६॥ 
संजय उवाच 
अपराह्न महाराज सूतपुत्रः प्रतापवान्‌ | 
जघान सोमकान्सर्वान्भीमसेनस्य पश्यतः | 
भीमोऽप्यतिबलः सैन्यं धार्तराष्ट्रं व्यपोथयत्‌ ॥०७॥ 
द्राव्यमाणं बलं दष्ट्वा भीमसेनेन धीमता | 
यन्तारमब्रवीत्कर्णः पाञ्चालानेव मा वह ॥०८॥ 
मद्रराजस्ततः शल्यः श्वेतानश्वान्महाजवान्‌ | 
प्राहिणोच्चेदिपाञ्चालान्करूषांश्च महाबलः ॥०९ | 
प्रवििय च स ताँ सेनां शल्यः परबलार्दनः । 
न्ययच्छत्तुरगान्हष्टो यत्र यत्रैच्छदग्रणीः ॥१०॥ 
तं रथं मेघसंकाशं वैयाघ्रपरिवारणम्‌ | 
संदृश्य पाण्डुपाञ्चालास्त्रस्ता आसन्विशां पते ॥११॥ 
ततो रथस्य निनदः प्रादुरासीन्महारणे | 
पर्जन्यसमनिर्घोषः पर्वतस्येव दीर्यतः ॥१२॥ 
ततः शरशतैस्तीक्ष्णैः कर्णोऽप्याकर्णनिःसृतैः | 
जघान पाण्डवबलं शतशोऽथ सहस्रशः ॥१३॥ 
तं तथा समरे कर्म कुर्वाणमतिमानुषम्‌ | 
परिवव्रुर्महेष्वासाः पाण्डवानां महारथाः ॥१४॥ 
तं शिखण्डी च भीमश्च धृष्टयुम्नश्व॒ पार्षतः । 
नकुलः सहदेवश्च द्रौपदेयाः ससात्यकाः | 
परिवब्रुर्जिघांसन्तो राधेयं शरवृष्टिभिः ॥१५॥ 
सात्यकिस्तु ततः कर्ण विंशत्या निशितैः शरैः । 
अताइयद्रणे शूरो जत्रुदेशे नरोत्तमः ॥१६॥ 
शिखण्डी पञ्चविंशत्या धृष्टयुम्नश्च पञ्चभिः | 
द्रौपदेयाश्वतुःषष्ट्या सहदेवश्च ससतभिः | 
नकुलश्च शतेनाजौ कर्ण विव्याध सायकैः ॥१७॥ 
भीमसेनस्तु राधेयं नवत्या नतपर्वणाम्‌ | 
विव्याध समरे क्रुद्दो जत्रुदेशे महाबलः ॥१८॥ 
ततः प्रहस्याधिरथिर्विक्षिपन्धनुरुत्तमम्‌ | 
मुमोच निशितान्बाणान्पीडयन्सुमहाबलः | 

तान्प्रत्यविध्यद्राधेयः पञ्चभिः पञ्चभिः शरैः ॥१९॥ 
सात्यकेस्तु धनुश्छित्वा ध्वजं च पुरुषर्षभः | 
अथैनं नवभिर्बाणैराजघान स्तनान्तरे ॥२०॥ 
भीमसेनस्तु तं क्रुद्दो विव्याध त्रिशता शरैः । 
सारथिं च त्रिभिर्बाणैराजघान परंतपः ॥२१॥ 
विरथान्द्रौपदेयांश्च चकार पुरुषर्षभः | 
अक्ष्णोर्निमेषमात्रेण तदद्भुतमिवाभवत्‌ ॥२२॥ 
विमुखीकृत्य तान्सर्वाञशरैः संनतपर्वभिः | 
पाञज्चालानहनच्छूरश्वेदीनां च महारथान्‌ ॥२३॥ 
ते वध्यमानाः समरे चेदिमत्स्या विशां पते । 
कर्णमेकमभिद्रुत्य शरसंघैः समार्दयन्‌ | 
ताञ्जघान शितेर्बाणैः सूतपुत्रो महारथः ॥२४॥ 
एतदत्यद्भुतं कर्णे दृष्टवानस्मि भारत | 
यदेकः समरे शूरान्सूतपुत्रः प्रतापवान्‌ ॥२५॥ 
यतमानान्परं शक्त्यायोधयत्ताश्व धन्विनः | 
पाण्डवेयान्महाराज शरैर्वारितवान्रणे ॥२६॥ 
तत्र भारत कर्णस्य लाघवेन महात्मनः | 
तुतुषुर्देवताः सर्वाः सिद्धाश्च परमर्षयः ॥२७॥ 
अपूजयन्महेष्वासा धार्तराष्ट्रा नरोत्तमम्‌ | 
कर्ण रथवरश्रेष्ठं श्रेष्ठ सर्वधनुष्मताम्‌ ॥२८॥ 
ततः कर्णो महाराज ददाह रिपुवाहिनीम्‌ | 
कक्षमिद्धो यथा वहिर्निदाघे ज्वलितो महान्‌ ॥२९॥ 
ते वध्यमानाः कर्णेन पाण्डवेयास्ततस्ततः | 
प्राद्रवन्त रणे भीताः कर्ण दृष्ट्वा महाबलम्‌ ॥३०॥ 
तत्राक्रन्दो महानासीत्पाञ्चालानां महारणे | 
वध्यतां सायकैस्तीक्ष्णैः कर्णचापवरच्युतैः ॥३१॥ 


तेन शब्देन वित्रस्ता पाण्डवानां महाचमूः | 
कर्णमेक रणो योधं मेनिरे तत्र शात्रवाः ॥३२॥ 


तत्राद्भुतं परं चक्रे राधेयः शत्रुकर्शनः | 
यदेकं पाण्डवाः सर्वे न शेकुरभिवीक्षितुम्‌ ॥३३॥ 
यथौघः पर्वतश्रेष्ठमासाद्याभिप्रदीर्यते | 
तथा तत्पाण्डव सैन्यं कर्णमासाय दीर्यते ॥३४॥ 


WWW.SWargaro han.o rg 


Karna Parva 


Mahabharata 


- 29 - 


कर्णोऽपि समरे राजन्विधूमोऽग्निरिव ज्वलन्‌ | 
दहंस्तस्थौ महाबाहुः पाण्डवानां महाचमूम्‌ ॥३५॥ 
शिरांसि च महाराज कर्णाश्चञचलकुण्डलान्‌ | 
बाहूंश्च वीरो वीराणां चिच्छेद लघु चेषुभिः ॥३६॥ 
हस्तिदन्तान्त्सरून्खड्गान्ध्वजाञशक्तीईयान्गजान्‌ | 


रथांश्व विविधाब्राजन्पताका व्यजनानि च ॥३७॥ 
अक्षेषायुगयोक्त्राणि चक्राणि विविधानि च | 

चिच्छेद शतधा कर्णौ योधव्रतमनुष्ठितः ॥३८॥ 
तत्र भारत कर्णेन निहतैर्गजवाजिभ्निः | 
अगम्यरूपा पृथिवी मांसशोणितकर्दमा ॥३९॥ 
विषमं च समं चैव हतैरश्चपदातिभिः | 
रथैश्च कुञ्जरैश्चैव न प्राज्ञायत किंचन ॥४०॥ 


नापि स्वे न परे योधाः प्राज्ञायन्त परस्परम्‌ । 
घोरे शरान्धकारे तु कर्णास्रे च विजृम्भिते ॥४१॥ 


राधेयचापनिमुंक्ैः शरैः काञ्चनभूषितैः | 
संछादिता महाराज यतमाना महारथाः ॥४२॥ 
ते पाण्डवेयाः समरे कर्णेन स्म पुनः पुनः । 
अभज्यन्त महाराज यतमाना महारथाः ॥४३॥ 


मृगसंघान्यथा कुद्धः सिंहो द्रावयते वने | 
कर्णस्तु समरे योधांस्तत्र तत्र महायशाः | 
कालयामास तत्सैन्यं यथा पशुगणान्वृकः ॥४४॥ 
दष्ट्वा तु पाण्डवी सेनां धार्तराष्ट्रः पराह्युखीम्‌ । 
अभिजम्मुर्महेष्वासा रुवन्तो भैरवान्रवान्‌ ॥४५॥ 
दुर्योधनो हि राजेन्द्र मुदा परमया युतः | 
वादयामास संहृष्टो नानावाद्यानि सर्वशः ॥४६॥ 
पाञ्चालापि महेष्वासा भग्ना भग्ना नरोत्तमाः | 
न्यवर्तन्त यथा शूरा मृत्यु कृत्वा निवर्तनम्‌ ॥४७॥ 


तान्तिवृत्तात्रणे शूरात्राधेयः शत्रुतापनः | 
अनेकशो महाराज बभञ्ज पुरुषर्षभः ॥४८॥ 
तत्र भारत कर्णेन पाञ्चाला विंशती रथाः | 
निहताः सादयः क्रोधाच्चेदयश्व परःशताः ॥४९॥ 
कृत्वा शून्यान्रथोपस्थान्वाजिपुष्ठांश्च भारत | 

निर्मनुष्यान्गजस्कन्धान्पादातांश्वैव विद्रुतान्‌ ॥५०॥ 
आदित्य ड्व मध्याह्ने दुर्निरीक्ष्यः परंतपः | 
कालान्तकवपुः क्रूरः सूतपुत्रश्चचार ह ॥५१॥ 
एवमेतान्महाराज नरवाजिरथद्विपान्‌ | 
ह्त्वा तस्थौ महेष्वासः कर्णोऽरिगणसूदनः ॥५२॥ 
यथा भूतगणान्हत्वा कालस्तिष्ठेन्महाबलः | 
तथा स सोमकान्हत्वा तस्थावेको महारथः ॥५३॥ 
तत्राद्भुतमपश्याम पाञ्चालानां पराक्रमम्‌ | 
वध्यमानापि कर्णेन नाजहू रणमूर्थनि ॥५४॥ 
राजा दुःशासनश्चैव कृपः शारद्वतस्तथा | 
अश्वत्थामा कृतवर्मा शकुनिश्चापि सौबलः | 
न्यहनन्पाण्डवीं सेनां शतशोऽथ सहस्रशः ॥५५॥ 
कर्णपुत्रौ च राजेन्द्र भ्रातरौ सत्यविक्रमौ | 
अनाशयेतां बलिनः पाञ्चालान्वै ततस्ततः | 


तत्र युद्धं तदा ह्मासीत्क्ररं विशसनं महत्‌ ॥५६॥ 
तथैव पाण्डवाः शूरा धृष्टयुम्नशिखण्डिनौ | 


द्रौपदेयाश्च संक्रद्धा अभ्यघ्नंस्तावकं बलम्‌ ॥५७॥ 

एवमेष क्षयो वृत्तः पाण्डवानां ततस्ततः | 

तावकानामपि रणो भीमं प्राप्य महाबलम्‌ ॥५८॥ 
नेः नेः नद 


५७. संजय उवाच 
अर्जुनस्तु. महाराज कृत्वा सैन्यं पृथग्विधम्‌ । 


सूतपुत्रं सुसंरब्धं दृष्ट्वा चैव महारणे ॥०१॥ 
शोणितोदां मही कृत्वा मांसमज्जास्थिवाहिनीम्‌ | 
वासुदेवमिदं वाक्यमब्रवीत्पुरुषर्षभ ॥०२॥ 
एष केतू रणे कृष्ण सूतपुत्रस्य दृश्यते | 
भीमसेनादयश्वेते योधयन्ति महारथान्‌ | 


एते द्रवन्ति पाञ्चालाः कर्णात्त्रस्ता जनार्दन ॥०३॥ 
एष दुर्योधनो राजा श्वेतच्छत्रेण भास्वता | 
कर्णेन भग्नान्पाञ्चालान्द्रावयन्बहु शोभते ॥०४॥ 
कृपश्व कृतवर्मा च द्रौणिश्वैव महाबलः | 
एते रक्षन्ति राजानं सूतपुत्रेण रक्षिताः | 


WWW.SWargaro han.o rg 


Karna Parva 


Mahabharata 


अवध्यमानास्तेऽस्माभिर्घातयिष्यन्ति सोमकान्‌ 
एष शल्यो रथोपस्थे रश्मिसंचारकोविदः 
सूतपुत्ररथं कृष्ण वाहयन्बहु शोभते 
तत्र मे बुद्धिरुत्पन्ना वाहयात्र महारथम्‌ 
नाहत्वा समरे कर्ण निवर्तिष्ये कथंचन 
राधेयो5प्यन्यथा पार्थान्सृञ्जयांश्व महारथान्‌ 
निःशेषान्समरे कुर्यात्पश्यतोर्नौ जनार्दन 
ततः प्रायाद्रथेनाशु केशवस्तव वाहिनीम्‌ 
कर्ण प्रति महेष्वासं द्वैरथे सव्यसाचिना 
प्रयातश्च महाबाहुः पाण्डवानुज्ञया हरिः 
आश्वासयन्रथेनैव पाण्डुसैन्यानि सर्वशः 
रथघोषः स संग्रामे पाण्डवेयस्य संबभौ 
वासवाशनितुल्यस्य महौघस्येव मारिष 
महता रथघोषेण पाण्डवः सत्यविक्रमः 
अभ्ययादप्रमेयात्मा विजयस्तव वाहिनीम्‌ 
तमायान्तं समीक्ष्यैव श्वेताश्वं कृष्णसारथिम्‌ 
मद्रराजोऽब्रवीत्कर्णं केतुं दष्ट्वा महात्मनः 
अयं स रथ आयाति श्वेताश्वः कृष्णसारथिः 
निघ्नन्नमित्रान्समरे यं कर्ण परिपृच्छसि 
एष तिष्ठति कोन्तेयः संस्पृशन्गाण्डिं धनुः 
तं हनिष्यसि चेदय तन्नः श्रेयो भविष्यति 
एषा विदीर्यते सेना धार्तराष्ट्री समन्ततः 
अर्जुनस्य भयातूर्णं निघ्नतः शात्रवान्बहून्‌ 
वर्जयन्सर्वसैन्यानि त्वरते हि धनंजयः 
त्वदर्थमिति मन्येऽहं यथास्योदीर्यते वपुः 
न ह्यवस्थाप्यते पार्थो युयुत्सुः केनचित्सह 
त्वामृते क्रोधदीसो हि पीड्यमाने वृकोदरे 
विरथं धर्मराजं च दृष्ट्वा सुृढविक्षतम्‌ 
शिखण्डिनं सात्यकिं च धृष्टयुम्नं च पार्षतम्‌ 
द्रौपदेयान्युधामन्युमुत्तमौजसमेव च 

नकुलं सहदेवं च भ्रातरौ द्वौ समीक्ष्य च 
सहसैकरथः पार्थस्त्वामभ्येति परंतप 

॥०५॥ 
| 
॥०६॥ 
| 
॥०७॥ 
| 
॥०८॥ 
| 
॥०९॥ 
| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 
॥१९॥ 
| 
॥२०॥ 

क्रोधरक्तेक्षणः क्रुद्दो जिघांसुः सर्वधन्विनाम्‌ ॥२१॥ 
त्वरितोऽभिपतत्यस्मांस्त्यक्त्वा सैन्यान्यसंशयम्‌ | 
त्वं कर्ण प्रतियाह्येनं नास्त्यन्यो हि धनुर्धरः ॥२२॥ 
न तं पश्यामि तोकेऽस्मिंस्त्वत्तोऽप्यन्यं धनुर्धरम्‌ । 
अर्जुनं समरे क्रुद्धं यो वेलामिव धारयेत्‌ ॥२३॥ 
न चास्य रक्षां पश्यामि पृष्ठतो न च पार्श्वतः । 


एक एवाभियाति त्वां पश्य साफल्यमात्मनः ॥२४॥ 
त्वं हि कृष्णौ रणे शक्तः संसाधयितुमाहवे | 
तवैष भारो राधेय प्रत्युद्याहि धनंजयम्‌ ॥२५॥ 
त्वं कृतो ह्येव भीष्मेण द्रोणद्रौणिकृपैरपि | 
सव्यसाचिप्रतिरथस्तं निवर्तय पाण्डवम्‌ ॥२६॥ 


लेलिहानं यथा सर्प गर्जन्तमृषभं यथा | 
लयस्थितं यथा व्याघ्रं जहि कर्ण धनंजयम्‌ ॥२७॥ 
एते द्रवन्ति समरे धार्तराष्ट्रा महारथाः | 


अर्जुनस्य भयात्तूर्ण निरपेक्षा जनाधिपाः ॥२८॥ 
द्रवतामथ तेषां तु युधि नान्योऽस्ति मानवः । 
भयहा यो भवेद्वीर त्वामृते सूतनन्दन ॥२९॥ 
एते त्वां कुरवः सर्वे द्वीपमासाय संयुगे । 
विष्ठिताः पुरुषव्याघ्र त्वत्तः शरणकाङ्क्षिणः ॥३०॥ 
वैदेहाम्बष्ठकाम्बोजास्तथा नग्नजितस्त्वया | 


गान्धाराश्व यया धृत्या जिताः संख्ये सुदुर्जयाः ॥३१॥ 
तां धृतिं कुरु राधेय ततः प्रत्येहि पाण्डवम्‌ । 
वासुदेवं च वाष्णेयं प्रीयमाणं किरीटिना ॥३२॥ 


कर्ण उवाच 
प्रकृतिस्थो हि मो शल्य इदानी संमतस्तथा | 
प्रतिभासि महाबाहो विभीश्वैव धनंजयात्‌ ॥३३॥ 
पश्य बाह्रोर्बलं मेऽद्य शिक्षितस्य च पश्य मे | 
एको5्य निहनिष्यामि पाण्डवानां महाचमूम्‌ ॥३४॥ 
कृष्णौ च पुरुषव्याघ्रौ तच्च सत्यं ब्रवीमि ते । 
नाहत्वा युधि तौ वीरावपयास्ये कथंचन ॥३५॥ 


स्वप्स्ये वा निहतस्ताभ्यामसत्यो हि रणो जयः । 
कृतार्थां वा भविष्यामि हत्वा तावथ वा हतः ॥३६॥ 

नैताइशो जातु बभूव लोके रथोत्तमो यावदनुश्रुतं नः | 
तमीट्टशं प्रतियोत्स्यामि पार्थ महाहवे पश्य च पौरुषं मे ॥३७॥ 
रथे चरत्येष रथप्रवीरः शीध्रेईयैः कौरवराजपुत्रः | 
स वाद्य मां नेष्यति कृच्छ्रमेतत्कर्णस्यान्तादेतदन्ताः स्थ सर्वे ॥३८॥ 
अस्वेदिनौ राजपुत्रस्य हस्ताववेपिनौ जातकिणौ बृहन्तौ | 
दृढायुधः कृतिमान्क्षिप्रहस्तो न पाण्डवेयेन समोऽस्ति योधः ॥३९॥ 
गृह्णात्यनेकानपि कङ्कपत्रानेकं यथा तान्क्षितिपान्प्रमथ्य | 
ते क्रोशमात्रं निपतन्त्यमोघाः कस्तेन योधोऽस्ति समः पृथिव्याम्‌ ॥४०॥ 
अतोषयत्पाण्डवेयो हुताशं कृष्णद्वितीयोऽतिरथस्तरस्वी | 
लेभे चक्रं यत्र कृष्णो महात्मा धनुर्गाण्डीवं पाण्डवः सव्यसाची ॥४१॥ 
श्वेताश्वयुक्तं च सुघोषमग्र्यं रथं महाबाहुरदीनसत्वः | 
महेषुधी चाक्षयौ दिव्यरुपौ शस्त्राणि दिव्यानि च हव्यवाहात्‌ ॥४२॥ 
तथेन्द्रलोके निजघान दैत्यानसंख्येयान्कालकेयांश्व सर्वान्‌ | 
लेभे शङ्खं देवदत्तं स्म तत्र को नाम तेनाभ्यधिकः पृथिव्याम्‌ ॥४३॥ 
महादेवं तोषयामास चैव साक्षात्सुयुद्धेन महानुभावः | 
लेभे ततः पाशुपतं सुघोरं त्रैलोक्यसंहारकरं महास्त्रम्‌ ॥४४॥ 
पृथक्पृथग्लोकपालाः समेता ददुर्हस्त्राण्यप्रमेयाणि यस्य | 
यैस्ताञ्जघानाशु रणे नूसिंहान्स कालखञ्जानसुरान्समेतान्‌ ॥४५॥ 
तथा विराटस्य पुरे समेतान्सर्वानस्मानेकरथेन जित्वा | 
जहार तद्रोधनमाजिमध्ये वस्त्राणि चादत्त महारथेभ्यः ॥४६॥ 
तमीदृशं वीर्यगुणोपपन्नं कृष्णद्वितीयं वरये रणाय | 
अनन्तवीर्येण च केशवेन नारायणेनाप्रतिमेन गुसम्‌ ॥४७॥ 
वर्षायुतैर्यस्य गुणा न शक्या वक्तुं समेतैरपि सर्वलोकैः । 
महात्मनः शङ्खचक्रासिपाणोर्विष्णोर्जिष्णोर्वसुदेवात्मजस्य | 
भयं मे वै जायते साध्वसं च दृष्ट्वा कृष्णावेकरथे समेतौ ॥४८॥ 
उभौ हि शूरौ कृतिनौ दृढास्त्रौ महाऱरथौ संहननोपपन्नौ । 
एताइशौ फल्गुनवासुदेवौ कोऽन्यः प्रतीयान्मऱृते नु शल्य ॥४९॥ 
एतावहं युधि वा पातयिष्ये मां वा कृष्णौ निरनिष्यतोऽय । 
इति ब्रुवञशल्यममित्रहन्ता कर्णो रणे मेघ इवोन्ननाद ॥५०॥ 
अभ्येत्य पुत्रेण तवाभिनन्दितः समेत्य चोवाच कुरुप्रवीरान्‌ । 
कृपं च भोजं च मताभुजावुभौ तथैव गान्धारनृपं सहानुजम्‌ । 
गुरोः सुतं चावरजं तथात्मनः पदातिनोऽथ द्विपसादिनोऽन्यान्‌ ॥५१॥ 

निरुन्धताभिद्रवताच्युताजुनौ श्रमेण संयोजयताशु सर्वतः | 
यथा भवद्धिर्भूशविक्षतावुभौ सुखेन हन्यामहमद्य भूमिपाः ॥५२॥ 
तथेति चोक्त्वा त्वरिताः स्म तेऽर्जुनं जिघांसवो वीरतमाः समभ्ययुः । 
नदीनदान्भूरिजलो महार्णवो यथा तथा तान्समरेऽर्जुनोऽग्रसत्‌ ॥५३॥ 
न संदधानो न तथा शरोत्तमान्प्रमुञचमानो रिपुभिः प्रदृश्यते । 


धनंजयस्तस्य शरैश्च दारिता हताश्च पेतुर्नरवाजिकुञ्जराः ॥५४॥ 
शरार्चिषं गाण्डिवचारुमण्डलं युगान्तसूर्यप्रतिमानतेजसम्‌ | 
न कौरवाः शेकुरुदीक्षितु जयं यथा रविं व्याधितचक्षुषो जनाः ॥५५॥ 
तमभ्यधावद्विसृजञ्शरान्कृपस्तथैव भोजस्तव चात्मजः स्वयम्‌ | 
जिघांसुभिस्तान्कुशलैः शरोत्तमान्महाहवे संजवितान्प्रयत्रतः | 
शरैः प्रचिच्छेद च पाण्डवस्त्वरन्पराभिनद्वक्षसि च त्रिभिस्त्रिभिः ॥५६॥ 
स गाण्डिवाभ्यायतपूर्णमण्डलस्तपब्रिपूनर्जुनभास्करो बभौ | 
शरोग्ररश्मिः शुचिशुक्रमध्यगो यथैव सूर्यः परिवेषगस्तथा ॥५७॥ 
अथाग्र्यबाणैर्दशभिर्धनंजयं पराभिनदद्रोणसुतोऽच्युतं त्रिभिः | 
चतुर्भिरश्वाश्वतुः कपिं तथा शरैः स नाराचवरैरवाकिरत्‌ ॥५८॥ 
तथा तु तत्तत्स्फुरदात्तकार्मुकं त्रिभिः शरैर्यन्तृशिरः क्षुरेण । 
त्यांश्वतुर्भिश्चतुर स्त्रिभिध्वजं धनंजयो द्रौणिरथान्न्यपातयत्‌ ॥५९॥ 
स रोषपूर्णोऽशनिवज्रहाटकैरलंकृतं तक्षकभोगवर्चसम्‌ | 
सुबन्धनं कार्मुकमन्यदाददे यथा महारिप्रवरं गिरेस्तथा ॥६०॥ 
स्वमायुधं चोपविकीर्य भूतले धनुश्व कृत्वा सगुणं गुणाधिकः । 
समानयानावजितौ नरोतमौ शरोत्तमेद्रॉणिरविध्यदन्तिकात्‌ ॥६१॥ 


कृपश्च भोजश्च तथात्मजश्च ते तमोनुर्द वारिधरा इवापतन्‌ । 
कृपस्य पार्थः सशरं शरासनं हयान्ध्वजं सारथिमेव पत्रिभिः ॥६२॥ 
शरैः प्रचिच्छेद तवात्मजस्य ध्वजं धनुश्व प्रचकर्त नर्दतः । 
जघान चाश्चान्कृतवर्मणः शुभान्ध्वजं च चिच्छेद ततः प्रतापवान्‌ ॥६३॥ 


सवाजिसूतेष्वसनान्सकेतनाञजघान नागाश्वरथांस्त्वरंश्च सः | 
ततः प्रकीर्ण सुमहद्वलं तव प्रदारितं सेतुरिवाम्भसा यथा । 
ततोऽर्जुनस्याशु रथेन केशवश्वकार शत्रूनपसव्यमातुरान्‌ ॥६४॥ 
ततः प्रयान्तं त्वरितं धनंजयं शतक्रतुं वृत्रनिजघ्नुषं यथा । 
समन्वधावन्पुनरुच्छरितैध्वजै रथैः सुयुक्तैरपरे युयुत्सवः ॥६५॥ 


अथाभिसृत्य प्रतिवार्य तानरीन्धनंजयस्याभि रथं महारथाः | 
शिखण्डिशैनेययमाः शितैः शरैविदारयन्तो व्यनदन्सुभैरवम्‌ ॥६६॥ 

ततोऽभिजघ्नुः कुपिताः परस्परं शरैस्तदाञ्जोगतिभिः सुतेजनैः । 
कुरुप्रवीरः सह सृञ्जयैर्यथासुराः पुरा देववरैरयोधयन्‌ ॥६७॥ 
जयेप्सवः स्वर्गमनाय चोत्सुकाः पतन्ति नागाश्वरथाः परंतप । 
जगर्जुरुच्चैर्बलवच्च विव्यधुः शरैः सुमुक्तैरितरेतरं पृथक्‌ ॥६८॥ 
शरान्धकारे तु महात्मभिः कृते महामृधे योधवरैः परस्परम्‌ । 
बभुर्दशाशा न दिवं च पार्थिव प्रभा च सूर्यस्य तमोवृताभवत्‌ ॥६९॥ 


५८. संजय उवाच 
राजन्कुरूणां प्रवरैर्बलैर्भीममभिद्रुतम्‌ | 
मज्जन्तमिव कौन्तेयमुज्जिहीर्षुर्थनंजयः ॥०१॥ 
विमृद्य सूतपुत्रस्य सेनां भारत सायकैः | 
प्राहिणोन्मृत्युलोकाय परवीरान्धनंजयः ॥०२॥ 
ततोऽस्याम्बरमावृत्य शरजालानि भागशः | 
अदृश्यन्त तथान्ये च निघ्नन्तस्तव वाहिनीम्‌ ॥०३॥ 
स पक्षिसंघाचरितमाकाशं पूरयञ्शरैः | 
धनंजयो महाराज कुरूणामन्तकोऽभवत्‌ ॥०४॥ 
ततो भल्लैः क्षुरप्रेश्व नाराचैनिर्मलैरपि | 
गात्राणि प््राक्षिणोत्पार्थः शिरांसि च चकर्त ह ॥०५॥ 
छिन्नगात्रैर्विकवचैर्विशिरस्कैः समन्ततः | 
पतितैश्व पतद्भिश्च योधैरासीत्समावृतम्‌ ॥०६॥ 
धनंजयशराभ्यस्तैः स्यन्दनाश्वनरद्विपैः | 
रणभूमिरभूद्राजन्महावैतरणी यथा ॥०७॥ 
ईषाचक्राक्षभङ्गैश्व व्यश्चैः साश्चेश्च युध्यताम्‌ | 
ससूतैईतसूतैश्व रथैः स्तीर्णाभवन्मही ॥०८॥ 
सुवर्णवर्मसंनाहैर्योथैः कनकभूषणैः | 
आस्थिताः कृतवर्माणो भद्रा नित्यमदा द्विपाः । 
रुद्धाः क्रुद्वैर्महामात्रैः प्रेषितार्जुनमभ्ययुः ॥०९॥ 
चतुःशताः शरवर्षैईताः पेतुः किरीटिना | 
पर्यस्तानीव शृङ्गाणि ससत्त्वानि महागिरेः ॥१०॥ 
धनंजयशराभ्यस्तैः स्तीर्णा भूर्वरवारणैः | 
अभिपेदेऽर्जुनरथो घनान्भिन्दन्निवांशुमान्‌ ॥१९॥ 
हतैर्गजमनुष्याश्चैर्भग्नेश्च बहुधा रथैः | 

विशस्त्रपत्रकवचैर्युद्धशौण्डैर्गतासुभिः | 
अपविद्धायुधैर्मार्गः स्तीर्णोऽभूत्फल्गुनेन वै ॥१२॥ 
व्यस्फूर्जयच्च गाण्डीवं सुमहद्भैरवस्वनम्‌ | 
घोरो वञ्जविनिष्पेषः स्तनयित्नोरिवाम्बरे ॥१३॥ 
ततः प्रादीर्यत चमूर्धनंजयशराहता | 
महावातसमाविद्धा महानौरिव सागरे ॥१४॥ 
नानारूपाः प्रहरणाः शरा गाण्डीवचोदिताः | 
अलातोल्काशनिप्रख्यास्तव सैन्यं विनिर्दहन्‌ ॥१५॥ 
महागिरों वेणुवनं निशि प्रज्वलितं यथा | 
तथा तव महत्सैन्यं प्रास्फुरच्छरपीडितम्‌ ॥१६॥ 
संपिष्टदग्धविध्वस्तं तव सैन्यं किरीटिना | 
हतं प्रविहतं बाणैः सर्वतः प्रद्रुतं दिशः ॥१७॥ 
महावने मृगगणा दावाग्निग्रसिता यथा | 
कुरवः पर्यवर्तन्त निर्दग्धाः सव्यसाचिना ॥१८॥ 
उत्सृज्य हि महाबाहुं भीमसेनं तदा रणे | 
बलं कुरूणामुद्विग्नं सर्वमासीत्पराड्युखम्‌ ॥१९॥ 
ततः कुरुषु भग्नेषु बीभत्सुरपराजितः | 
भीमसेनं समासाद्य मुहूर्त सोऽभ्यवर्तत ॥२०॥ 
समागम्य स भीमेन मन्त्रयित्वा च फल्गुनः । 
विशल्यमरुजं चास्मै कथयित्वा युधिष्ठिरम्‌ ॥२१॥ 
भीमसेनाभ्यनुज्ञातस्ततः प्रायाद्वनंजयः | 
नादयन्रथघोषेण पृथिवीं दयां च भारत ॥२२॥ 
ततः परिवृतो भीमैर्दशभ्निः शत्रुपुंगवैः | 
दुःशासनादवरजैस्तव पुत्रैधनंजयः ॥२३॥ 
ते तमभ्यर्दयन्बाणैरुल्काभिरिव कुञ्जरम्‌ | 
आततेष्वसनाः क्रूरा नृत्यन्त इव भारत ॥२४॥ 
अपसनव्यांस्तु तांश्चक्रे रथेन मधुसूदनः | 
ततस्ते प्राद्रवञ्शूराः पराझ्युखरथे$र्जुने ॥२५॥ 
तेषामापततां केतूत्रथांश्वापानि सायकान्‌ | 
नाराचैरर्थचन्द्रैश्व क्षिप्रं पार्थो न्यपातयत्‌ ॥२६॥ 
अथान्येर्दशभिर्भल्लैः शिरांस्येषां न्यपातयत्‌ | 
रोषसंरक्तनेत्राणि संदष्टोष्ठानि भूतले | 


WWW.SWargaro han.o rg 


Karna Parva 


Mahabharata 


- 227 - 


तानि वक्त्राणि विबभुर्व्योमिनि तारागणा इव 
तांस्तु भल्लैर्महावेगैर्दशभिर्दश कौरवान्‌ 
रुक्माङ्गदाब्रुक्मपुङ्खैविदध्वा प्रायादमित्रहा 


ऋ ऋ % 
५९. संजय उवाच 
तं तु यान्तं महावेगैरश्चैः कपिवरध्वजम्‌ 
युद्धायाभ्यद्रवन्वीराः कुरूणां नवती रथाः 
परिवद्रुर्नरव्याघ्रा नरव्याघ्रं रणेऽर्जुनम्‌ 
कृष्णः श्वेतान्महावेगानश्वान्कनकभूषणान्‌ 
मुक्ताजालप्रतिच्छन्नान्प्रैषीत्कर्णरथं प्रति 
ततः कर्णरथं यान्तमरीन्घ्नन्तं धनंजयम्‌ 
बाणवर्षेरभिघ्नन्तः संशसकरथा ययुः 
त्वरमाणांस्तु तान्सर्वान्ससूतेष्वसनध्वजान्‌ 
जघान नवति वीरानर्जुनो निशितैः शरैः 
तेऽपतन्त हता बाणैर्नानारुपैः किरीटिना 
सविमाना यथा सिद्वाः स्वर्गात्पुण्यक्षये तथा 
ततः सरथनागाश्वाः कुरवः कुरुसत्तम 
निर्भया भरत्रश्रेष्ठमभ्यवर्तन्त फल्गुनम्‌ 
तदायस्तममुक्तास्त्रमुदीर्णवरवारणम्‌ 
पुत्राणां ते महत्सैन्यं समरौत्सीद्धनंजयः 
शक्त्यृष्टितोमरप्रासैर्गदानिस्त्रिंशसायकैः 
प्राच्छादयन्महेष्वासाः कुरवः कुरुनन्दनम्‌ 
तां कुरूणां प्रविततां शस्त्रवृष्टिं समुद्यताम्‌ 
व्यधमत्पाण्डवो बाणैस्तमः सूर्य इवांशुभिः 


ततो म्लेच्छाः स्थितैर्मत्तैस्त्रयोदशशतैर्गजैः 

पार्श्वतो5भ्यहनन्पार्थ तव पुत्रस्य शासनात्‌ 

कर्णिनालीकनाराचैस्तोमरैः प्रासशक्तिभिः 

कम्पनैर्भिण्डिपालैश्च रथस्थं पार्थमार्दयन्‌ 

तामस्त्रवृष्टिं प्रहितां द्विपस्थैर्यवनैः स्मयन्‌ 
चिच्छेद निशितैभल्लैरर्धचन्द्रैश्च फल्गुनः 

अथ तान्द्रिरदान्सरवीन्नानालिङगैर्महाशरैः 


सपताकान्सहारोहान्शिरीन्वज्रैरिवाभिनत्‌ 


WWW.SWargaro han.o rg 


॥२७॥ 
| 
॥२८॥ 


| 

ते हेमपुङ्खैरिषुभिराचिता हेममालिनः 
हताः पेतुर्महानागाः साग्निज्वाला इवाद्रयः 
ततो गाण्डीवनिर्घोषो महानासीद्विशां पते 
स्तनतां कूजतां चैव मनुष्यगजवाजिनाम्‌ 
कुञ्जराश्च हता राजन्प्राद्रव॑स्ते समन्ततः 
अश्वाश्च पर्यधावन्त हतारोहा दिशो दश 
रथा हीना महाराज रथिभिर्वाजिभिस्तथा 
गन्धर्वनगराकारा दृश्यन्ते स्म सहस्रशः 


अश्वारोहा महाराज धावमानास्ततस्ततः 
तत्र तत्रैव ट्श्यन्ते पतिताः पार्थसायकैः 
तस्मिन्क्षणे पाण्डवस्य बाह्वोर्बलमद् श्यत 
यत्सादिनो वारणांश्व रथांश्वैको5जयदुधि 
ततस्र्यङ्गेण महता बलेन भरतर्षभ 
दष्ट्वा परिवृत राजन्भीमसेनः किरीटिनम्‌ 
हतावशेषानुत्सृज्य त्वदीयान्कतिचिद्रथान्‌ 
जवेनाभ्यद्रवद्राजन्धनंजयरथं प्रति 
ततस्तत्प्राद्रवत्सैन्यं हतभूयिष्ठमातुरम्‌ 
दष्ट्वा यदर्जुनं भीमो जगाम भ्रातरं प्रति 
हतावाशिष्टांस्तुरगानजुनेन महाजवान्‌ 
भीमो व्यधमदभ्रान्तो गदापाणिर्महाहवे 
कालरात्रिमिवात्युग्रां नरनागाश्वभोजनाम्‌ 


प्राकाराट्टपुरद्वारदारणीमतिदारुणाम्‌ 


ततो गदां नृनागाश्वेष्वाशु भीमो व्यवासृजत्‌ 


सा जघान बहूनश्वानश्चारोहांश्च मारिष 
कांस्यायसतनुत्रांस्तान्नरानश्वांश्च पाण्डवः 
पोथयामास गदया सशब्दं तेऽपतन्हताः 
हत्वा तु तद्रजानीकं भीमसेनो महाबलः 
पुनः स्वरथमास्थाय पृष्ठतोऽजुंनमन्वगात्‌ 

हतं पराङ्गुखप्रायं निरुत्साहं परं बलम्‌ 
व्यालम्बत महाराज प्रायशः शस्त्रवेष्टितम्‌ 
विलम्बमानं तत्सैन्यमप्रगल्भमवस्थितम्‌ 

दृष्ट्वा प्राच्छादयद्वाणैरर्जुनः प्राणतापनैः 

| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 

॥१९ || 
| 
॥२०॥ 
| 
॥२१॥ 
| 
॥२२॥ 
| 
॥२३॥ 
| 
॥२४॥ 
| 
॥२५॥ 
| 
॥२६॥ 
| 
॥२७॥ 
| 
॥२८॥ 
| 
॥२९॥ 

ततः कुरूणामभवदार्तनादो महामृधे | 
रथाश्वनागासुहरेर्वध्यतामर्जुनेषुभिः ॥३०॥ 
हाहाकृतं भृशं तस्थौ लीयमानं परस्परम्‌ | 
अलातचक्रवत्सैन्यं तदाभ्रमत तावकम्‌ ॥३१॥ 
आदीं तव तत्सैन्यं शरैश्छिन्नतनुच्छदम्‌ | 
आसीत्स्वशोणितकिलिन्नं फुल्लाशोकवनं यथा ॥३२॥ 
तद्दृष्ट्वा कुरवस्तत्र विक्रान्तं सव्यसाचिनः | 
निराशाः समपद्यन्त सर्वे कर्णस्य जीविते ॥३३॥ 
अविषह्यं तु पार्थस्य शरसंपातमाहवे | 
मत्वा न्यवर्तन्कुरवो जिता गाण्डीवधन्वना ॥३४॥ 
ते हित्वा समरे पार्थ वध्यमानाश्च सायकैः । 
प्रदुद्रुवुर्दिशो भीताश्रुक्रुशुश्वापि सूतजम्‌ ॥३५॥ 
अभ्यद्रवत तान्पार्थः किरञशरशतान्बहून्‌ | 
हर्षयन्पाण्डवान्योधान्भीमसेनपुरोगमान्‌ ॥३६॥ 
पुत्रास्तु ते महाराज जग्मुः कर्णरथं प्रति । 
अगाधे मज्जतां तेषां द्वीपः कर्णोऽभवत्तदा ॥३७॥ 
कुरवो हि महाराज निर्विषाः पन्नगा ड्व | 
कर्णमेवोपलीयन्त भयाद्राण्डीवधन्वनः ॥३८॥ 


यथा सर्वाणि भूतानि मृत्योर्भीतानि भारत | 
धर्ममेवोपलीयन्ते कर्मवन्ति हि यानि च ॥३९॥ 
तथा कर्णं महेष्वासं पुत्रास्तव नराधिप | 
उपालीयन्त संत्रासात्पाण्डवस्य महात्मनः ॥४०॥ 
ताञशोणितपरिक्लिन्नान्विषमस्थाञशरातुरान्‌ | 
मा भ्भैष्टेत्यब्रवीत्कर्णो द्यभितो मामितेति च ॥४१॥ 
संभग्नं हि बलं दृष्ट्वा बलात्पार्थेन तावकम्‌ । 


धनुर्विर्फारयन्कर्णस्तस्थौ शत्रुजिघांसया | 
पाञ्चालान्पुनराधावत्पश्यतः सव्यसाचिनः ॥४२॥ 
ततः क्षणेन क्षितिपाः क्षतजप्रतिमेक्षणाः | 
कर्ण ववर्षुर्बाणौधैर्यथा मेघा महीधरम्‌ ॥४३॥ 
ततः शरसहस्राणि कर्णमुक्तानि मारिष | 
व्ययोजयन्त पाञ्चालान्प्राणैः प्राणभृतां वर ॥४४॥ 


ततो रणो महानासीत्पाञ्चालानां विशां पते | 

वध्यतां सूतपुत्रेण मित्रार्थेऽमित्रघातिनाम्‌ ॥४५॥ 
ऋ ऋ क 
६०. संजय उवाच 
ततः कर्णः कुरुषु प्रद्रुतेषु वरूथिना श्वेतहयेन राजन्‌ । 
पाञ्चालपुत्रान्व्यधमत्सूतपुत्रो महेषुभिर्वात इवाभ्रसंघान्‌ ॥०१॥ 
सूतं रथादञ्जलिकेन पात्य जघान चाश्वाञ्जनमेजयस्य | 
शतानीकं सुतसोमं च भल्लैरवाकिरद्धनुषी चाप्यकृन्तत्‌ ॥०२॥ 


धृष्टयुम्नं निर्बिभेदाथ षड़िभर्जघान चाश्वं दक्षिणं तस्य संख्ये । 
हत्वा चाश्धान्सात्यकेः सूतपुत्रः कैकेयपुत्रं न्यवधीद्विशोकम्‌ ॥०३॥ 
तमभ्यधावन्निहते कुमारे कैकेयसेनापतिरुग्रधन्वा | 
शरैर्विभिन्नं भृशमुय्रवेगैः कर्णात्मजं सोऽभ्यहनत्सुषेणम्‌ ॥०४॥ 
तस्यार्धचन्द्रैस्त्रिभिरुच्चकर्त प्रसह्य बाहू च शिरश्च कर्णः | 


स स्यन्दनाद्रामपतद्रतासुः परश्वथैः शाल इवावरुग्णः ॥०५॥ 
हताश्वमञ्जोगतिक्निः सुषेणः शिनिप्रवीरं निशितैः पृषत्कैः | 
प्रच्छाय नृत्यन्निव सौतिपुत्रः शैनेयबाणाभिहतः पपात ॥०६॥ 


पुत्रे हते क्रोधपरीतचेताः कर्णः शिनीनामृषभं जिघांसुः | 
हतो5सि शैनेय इति  ब्रुवन्स व्यवासूजद्वाणममित्रसाहम्‌ ॥०७॥ 
स तस्य चिच्छेद शरं शिखण्डी त्रिभिस्त्रिभिश्च प्रतुतोद कर्णम्‌ । 
शिखण्डिनः कार्मुकं स ध्वजं च च्छित्वा शराभ्यामहनत्सुजातम्‌ ॥०८॥ 
शिखण्डिनं षड्भिरविध्यदुग्रो दान्तो धार्ई्टयुम्नशिरश्चकर्त | 
अथाभिनत्सुतसोमं शरेण स संशितेनाधिरथिर्महात्मा ॥०९ || 
अथाक्रन्दे तुमुले वर्तमाने धार्ष्टयुम्ने निहते तत्र कृष्णः । 
अपाञ्चाल्यं क्रियते याहि पार्थ कर्ण जहीत्यब्रवीद्राजसिंह ॥१०॥ 


ततः प्रहस्याशु नरप्रवीरो रथं रथेनाधिरथेर्जगाम | 
भये तेषां त्राणमिच्छन्सुबाहुरभ्याहतानां रथयूथपेन ॥११॥ 
विस्फार्य गाण्डीवमथोग्रघोषं ज्यया समाहत्य तले भृशं च । 
बाणान्धकारं सहसैव कृत्वा जघान नागाश्वरथान्नराश्च ॥१२॥ 


तं भीमसेनोऽनु ययौ रथेन पृष्ठ. रक्षन्पाण्डवमेकवीरम्‌ | 
तौ राजपुत्रौ त्वरितौ रथाभ्यां कर्णाय यातावरिभिर्विमुक्तो ॥१३॥ 
अत्रान्तरे सुमहत्सूतपुत्रश्चक्रे युद्ध सोमकान्संप्रमृद्रन्‌ | 
रथाश्वमातङ्गगणाञ्जघान प्रच्छादयामास दिशः शरैश्च ॥१४॥ 
तमुत्तमौजा जनमेजयश्च क्रुद्धौ युधामन्युशिखण्डिनौ च | 

कर्ण विनेदुः सहिताः पृषत्कैः संमर्दमानाः सह पार्षतेन ॥१५॥ 
ते पञ्च पाञ्चालरथाः सुरूपेर्वैकर्तनं कर्णमभिद्रवन्तः | 
तस्माद्रथाच्च्यावयितु न शेकुर्चर्यात्कृतात्मानमिवेन्द्रियाणि ॥१६॥ 
तेषां धनूंषि ध्वजवाजिसूतांस्तूणं पताकाश्च निकृत्य बाणैः | 
तान्पञ्चभिः स त्वहनत्पृषत्कैः कर्णस्ततः सिंह इवोन्ननाद ॥१७॥ 
तस्यास्यतस्तानभिनिघ्नतश्च ज्याबाणहस्तस्य धनुःस्वनेन | 
साद्रिद्रुमा स्यात्पृथिवी विशीर्णा इत्येव मत्वा जनता व्यषीदत्‌ ॥१८॥ 
स शक्रचापप्रतिमेन धन्वना  भूशाततेनाधिरथिः शरान्सृजन्‌ | 
बभौ रणे दीसमरीचिमण्डलो यथांशुमाली परिवेषवांस्तथा ॥१९॥ 
शिखण्डिनं द्वादशभिः पराभिनच्छितैः शरैः षड्भिरथोत्तमौजसम्‌ । 


त्रिभिर्युधामन्युमविध्यदाशुगैस्त्रिभिस्त्रिभिः सोमकपार्षतात्मजौ ॥२०॥ 
पराजिताः पञ्च महारथास्तु ते महाहवे सूतसुतेन मारिष । 
निरुद्यमास्तस्थुरमित्रमर्दना यथेन्द्रियार्थात्मवता पराजिताः ॥२१॥ 


निमज्जतस्तानथ कर्णसागरे विपन्ननावो वणिजो यथार्णवे | 
उद्दध्रिरे नौभिरिवार्णवाद्रथैः सुकल्पितैद्रौपदिजाः स्वमातुलान्‌ ॥२२॥ 
ततः शिनीनामृषभः शितैः शरैर्निकृत्य कर्णप्रहितानिषून्बहून्‌ । 
विदार्य कर्णं निशितैरयस्मयैस्तवात्मजं ज्येष्ठमविध्यदष्टभिः ॥२३॥ 
कृपोऽथ भोजश्च तवात्मजस्तथा स्वयं च कर्णो निशितैरताइयत्‌ । 
स तेैश्वतुर्भिर्युयुथे यदूततमो दिगीश्वरैर्दैत्यपतिर्यया तथा ॥२४॥ 
समानतेनेष्वसनेन कूजता भूशाततेनामितबाणवर्षिणा | 
बभूव दुर्धर्षतरः स सात्यकिः शरन्नभोमध्यगतो यथा रविः ॥२५॥ 
पुनः समासाद्य रथान्सुर्दशिताः शिनिप्रवीरं जुगुपुः परंतपाः । 
समेत्य पाञ्चालर॒था महारणे मरुद्रणाः शक्रमिवारिनिग्रहे ॥२६॥ 
ततोऽभवय्ुद्धमतीव दारुणं तवाहितानां तव सैनिकैः सह | 
रथाश्वमातडुगविनाशनं तथा यथा सुराणामसुरैः पुराभवत्‌ ॥२७॥ 
रथद्विपा वाजिपदातयोऽपि वा भ्रमन्ति नानाविधशस्त्रवेष्टिताः | 
परस्परेणाभिहताश्व चस्खलुर्विनेदुरार्ता व्यसवोऽपतन्त च ॥२८॥ 
तथा गते भीममभीस्तवात्मजः ससार राजावरजः किरञ्शरैः । 
तमभ्यधावत््वरितो वृकोदरो महारुरुं सिंह इवाभिपेतिवान्‌ ॥२९॥ 
ततस्तयोर्युद्धमतीतमानुषं प्रदीव्यतोः प्राणदुरोदरेऽभवत्‌ | 
परस्परेणाभिनिविष्टरोषयोरुदग्रयोः शम्बरशक्रयोर्यथा ॥३०॥ 
शरैः शरीरान्तकरैः सुतेजनैर्निजघ्नतुस्तावितरेतरं भृशम्‌ | 

सकृत्प्रभिन्नाविव वाशितान्तरे महागजौ मन्मथसक्तचेतसौ ॥३१॥ 
तवात्मजस्याथ वृकोदरस्त्वरन्धनुः क्षुराभ्यां ध्वजमेव चाच्छिनत्‌ । 
ललाटमप्यस्य बिभेद पत्रिणा शिरश्च कायात्प्रजहार सारथेः ॥३२॥ 
स राजपुत्रोऽन्यदवाप्य कार्मुकं वृकोदरं द्वादशभिः पराभिनत्‌ । 
स्वयं नियच्छंस्तुरगानजिह्मगैः शरैश्च भीमं पुनरभ्यवीवृषत्‌ ॥३३॥ 


६१. संजय उवाच 
तत्राकरोददुष्करं राजपुत्रो दुःशासनस्तुमुल्ने युध्यमानः | 
चिच्छेद भीमस्य धनुः क्षुरेण षड्भिः शरैः सारथिमप्यविध्यत्‌ ॥०१॥ 
ततोऽभिनद्वहुभिः क्षिप्रमेव वरेषुभिर्भीमसेनं महात्मा | 
स विक्षरन्नाग इव प्रभिन्नो गदामस्मै तुमुले प्राहिणोद्वै ॥०२॥ 
तयाहरद्दश धन्वन्तराणि दुःशासनं भीमसेनः प्रसह्य | 


तया हतः पतितो वेपमानो दुःशासनो गदया वेगवत्या ॥०३॥ 
तयाः ससूताश्च हता नरेन्द्र चूर्णीकृतश्चास्य रथः पतन्त्या । 
विध्वस्तवर्माभरणाम्बरस्रग्विचेष्टमानो भृशवेदनार्तः ॥०४॥ 
ततः स्मृत्वा भीमसेनस्तरस्वी सापत्रकं यत्प्रयुक्त सुतैस्ते । 
रथादवप्लुत्य गतः स भूमौ यत्नेन तस्मिन्प्रणिधाय चक्षुः ॥०५॥ 
असिं समुद्वत्य शितं सुधारं कण्ठे समाक्रम्य च वेपमानम्‌ । 
उत्कृत्य वक्षः पतितस्य भूमावथापिबच्छोणितमस्य कोष्णम्‌ । 
आस्वाद्य चास्वाद्य च वीक्षमाणः क्रुद्धोऽतिवेलं प्रजगाद वाक्यम्‌ ॥०६॥ 
स्तन्यस्य मातुर्मधुसर्पिषो वा माध्वीकपानस्य च सत्कृतस्य । 
दिव्यस्य वा तोयरसस्य पानात्पयोदधिभ्यां मथिताच्च मुख्यात्‌ । 
सर्वेभ्य एवाभ्यधिको रसोऽयं मतो ममाद्याहितलोहितस्य ॥०७॥ 
एवं ब्रुवाणं पुनराद्रवन्तमास्वाय वल्गन्तमतिप्रहष्टम्‌ | 
ये भीमसेनं ददशुस्तदानी भयेन तेऽपि व्यथिता निपेतुः ॥०८॥ 
ये चापि तत्रापतिता मनुष्यास्तेषां करेभ्यः पतितं च शस्त्रम्‌ । 


भयाच्च संचुक्रुशुरुच्चकैस्ते निमीलिताक्षा ददृशुश्च तन्ना ॥०९॥ 

ये तत्र भीमं ददृशुः समन्ताद्दःशशासनं तद्रुधिरं पिबन्तम्‌ । 

सर्वे पलायन्त भयाभिपन्ना नायं मनुष्य इति भाषमाणाः ॥१०॥ 
शृण्वतां लोकवीराणामिदं वचनमब्रवीत्‌ | 


एष ते रुधिरं कण्ठात्पिबामि पुरुषाधम | 
ब्रूहीदानीं सुसंरब्धः पुनर्गौरिति गौरिति ॥११॥ 

प्रमाणकोट्यां शयनं कालकूटस्य भोजनम्‌ | 
दशनं चाहिभिः कष्टं दाहं च जतुवेश्मनि ॥१२॥ 
सूतेन राज्यहरणमरण्ये वसतिश्च या | 


इष्वस्त्राणि च संग्रामेष्वसुखानि च वेश्मनि ॥१३॥ 
दुःखान्येतानि जानीमो न सुखानि कदाचन | 


धृतराष्ट्रस्य दीौरात्म्यात्सपुत्रस्य सदा वयम्‌ ॥१४॥ 
इत्युक्त्वा वचनं राजञ्जयं प्राप्य वृकोदरः | 
पुनराह महाराज स्मयंस्तौ केशवार्जुनौ ॥१५॥ 


दुःशासने यद्रणे संश्रुतं मे तद्वै सर्व कृतमयेह वीरौ । 
अद्रैव दास्याम्यपरं द्वितीयं दुर्योधनं यज्ञपशुं विशस्य | 
शिरो मृदित्वा च पदा दुरात्मनः शान्तिं लप्स्ये कौरवाणां समक्षम्‌ ॥१६॥ 
एतावदुक्त्वा वचनं प्रहृष्टो ननाद चोच्चै रुधिरार्ट्रगात्रः | 
ननर्त चैवातिबलो महात्मा वृत्रं निहत्येव सहसनेत्रः ॥१७॥ 


क्र क आ 
६२. संजय उवाच 
दुःशासने तु निहते पुत्रास्तव महारथाः | 
महाक्रोधविषा वीराः समरेष्वपलायिनः | 
दश राजन्महावीर्यो भीमं प्राच्छादयञ्शरैः ॥०१॥ 
कवची निषङ्गी पाशी दण्डधारो धनुर्धरः | 
अलोलुपः शलः संधो वातवेगसुवर्चसौ ॥०२॥ 
एते समेत्य सहिता भ्रातृव्यसनकर्शिताः | 
भीमसेनं महाबाहुं मार्गणैः समवारयन्‌ ॥०३॥ 


स वार्यमाणो विशिखैः समन्तात्तैर्महारथैः | 
भीमः क्रोधाभिरक्ताक्षः क्रुद्दः काल इवाबभौ ॥०४॥ 
तांस्तु भल्लैर्महावेगैर्दशभिर्दशभिः शितैः | 
रुक्माङ्गदो रुक्मपुङ्खैः पार्थो निन्ये यमक्षयम्‌ ॥०५॥ 
हतेषु तेषु वीरेषु प्रदुद्राव बलं तव | 


पश्यतः सूतपुत्रस्य पाण्डवस्य भयार्दितम्‌ ॥०६॥ 
ततः कर्णो महाराज प्रविवेश महारणम्‌ | 
दृष्ट्वा भीमस्य विक्रान्तमन्तकस्य प्रजास्विव ॥०७॥ 
तस्य त्वाकारभावज्ञः शल्यः समितिशोभनः | 
उवाच वचनं कर्ण प्रापकालमरिंदम | 

मा व्यथां कुरु राधेय नैतत्वय्युपपद्यते ॥०८॥ 
एते द्रवन्ति राजानो भीमसेनभयार्दिताः | 
दुर्योधनश्व संमूढो भ्रातृव्यसनदु:खितः ॥०९॥ 
दुःशासनस्य रुधिरे पीयमाने महात्मना | 
व्यापन्नचेतसश्वैव शोकोपहतमन्यवः ॥१०॥ 
दुर्योधनमुपासन्ते परिवार्य समन्ततः | 
कृपप्रभूतयः कर्ण हतशेषाश्व सोदराः ॥११॥ 
पाण्डवा लब्धलक्षाश्च धनंजयपुरोगमाः | 
त्वामेवाभिमुखाः शूरा युद्धाय समुपास्थिताः ॥१२॥ 
स तत्वं पुरुषशार्दूल पौरुषे महति स्थितः | 
क्षत्रधर्म पुरस्कृत्य प्रत्युद्याहि धनंजयम्‌ ॥१३॥ 
भारो हि धार्तराष्ट्रेण त्वयि सर्वव समर्पितः | 
तमुद्दह महाबाहो यथाशक्ति यथाबलम्‌ | 
जये स्याद्विपुला कीर्तिधुवः स्वर्गः पराजये ॥१४॥ 
वृषसेनश्च राधेय संक्रुद्वस्तनयस्तव | 
त्वयि मोहसमापन्ने पाण्डवानभिधावति ॥१५॥ 
एतच्छूत्वा तु वचनं शल्यस्यामिततेजसः | 
हृदि मानुष्यकं भावं चक्रे युद्धाय सुस्थिरम्‌ ॥१६॥ 
ततः क्रुद्धो वृषसेनोऽभ्यधावदातस्थिवांसं स्वरथं हतारिम्‌ | 
वृकोदरं कालमिवात्तदण्ड गदाहस्ते पोथमानं त्वदीयान्‌ ॥१७॥ 
तमभ्यधावन्नकुलः प्रवीरो रोषादमित्रं प्रतुदन्पृषत्कैः | 
कर्णस्य पुत्रं समरे प्रहृष्टं जिष्णुर्जिघांसुर्मघवेव जम्भम्‌ ॥१८॥ 
ततो ध्वजं स्फाटिकचित्रकम्बुं चिच्छेद वीरो नकुलः क्षुरेण । 
कर्णात्मजस्येष्वसनं च चित्रं भल्लेन जाम्बूनदपट्टनद्धम्‌ ॥१९॥ 
अथान्यदादाय धनुः सुशीघ्रं कर्णात्मजः पाण्डवमभ्यविध्यत्‌ | 
दिव्यैर्महास्त्रैनैकुलं महास्त्रो दुःशासनस्यापचितिं यियासुः ॥२०॥ 
ततः क्रुद्दो नकुलस्तं महात्मा शरैर्महोल्काप्रतिमैरविध्यत्‌ | 
दिव्यैरस्रैरभ्यविध्यच्च सोऽपि कर्णस्य पुत्रो नकुलं कृतास्त्रः ॥२१॥ 
कर्णस्य पुत्रो नकुलस्य राजन्सर्वानश्वानक्षिणोदुत्तमास्त्रैः | 
वनायुजान्सुकुमारस्य शुभ्रानलंकृताञज्जातरूपेण शीघ्रान्‌ ॥२२॥ 
ततो हताश्वादवरुह्य यानादादाय चर्म रुचिरे चाष्टचन्द्रम्‌ | 
आकाशसंकाशमसिं गृहीत्वा पोप्लूयमान: खगवच्चचार ॥२३॥ 

ततोऽन्तरिक्षे नृवराश्चनागांश्चिच्छेद मार्गान्विचरन्चिचित्रान्‌ | 
ते प्रापतन्नसिना गां विशस्ता यथाश्वमेथे पशवः शमित्रा ॥२४॥ 
द्विसाह्रा विदिता युद्धशौण्डा नानादेश्याः सुभृताः सत्यसंधाः । 
एकेन शीघ्रं नकुलेन कृत्ताः सारेप्सुनेवोत्तमचन्दनास्ते ॥२५॥ 
तमापतन्तं नकुलं सोऽभिपत्य समन्ततः सायकैरभ्यविध्यत्‌ । 
स॒ तुद्यमानो नकुलः पुषत्कैर्विव्याध वीरं स चुकोप विद्धः ॥२६॥ 
तं कर्णपुत्रो विधमन्तमेकं नराश्वमातङ्गरथप्रवेकान्‌ | 
क्रीडन्तमष्टादशभिः पृषत्कैर्विव्याध वीरं स चुकोप विद्वः ॥२७॥ 
ततोऽभ्यधावत्समरे जिघांसुः कर्णात्मजं पाण्डुसुतो नृवीरः | 


तस्येषुभिर्ट्यधमत्कर्णपुत्रो महारणे चर्म सहसतारम्‌ ॥२८॥ 
तस्यायसं निशितं तीक्ष्णधारमसिं विकोशं गुरुभारसाहम्‌ | 
द्विषच्छरीरापहरं सुघोरमाधुन्वतः सर्पमिवोग्ररूपम्‌ ॥२९॥ 


क्षिप्रं शरैः षडिभिरमित्रसाहश्वकर्त खड्गं निशितैः सुधारैः । 
पुनश्च पीतेर्निशितैः पृषत्कैः स्तनान्तरे गाढमथाभ्यविध्यत्‌ ॥३०॥ 
स भीमसेनस्य रथं हताश्वो माद्रीसुतः कर्णसुताभितसः | 
आपुप्लुवे सिंह इवाचलाग्रं संप्रेक्षमाणस्य धनंजयस्य ॥३१॥ 
कुलमथ विदित्वा छिन्नबाणासनासिं विरथमरिशरार्त कर्णपुत्रास्त्रभग्नम्‌ | 
पवनधुतपताका हादिनो वल्गिताश्वा वरपुरुषनियत्तास्ते रथाः शीघ्रमीयुः ॥३२॥ 
द्रुपदसुतवरिष्ठाः पञ्च शैनेयषष्ठा द्रुपददुहितृपुत्रः पञ्च चामित्रसाहाः । 
द्विरदरथनराश्ान्सूदयन्तस्त्वदीयान्भुजगपतिनिकाशैर्मार्गणैरात्तशस्त्राः ॥३३॥ 
अथ तव रथमुख्यास्तान्प्रतीयुस्त्वरन्तो हृदिकसुतकृपौ च द्रौणिदुर्योधनौ च । 
शकुनिशुकवृकाश्च क्राथदेवावृधौ च द्विरदजलदघोषैः स्यन्दनैः कार्मुकैश्च ॥३४॥ 
तव नरवरवर्यास्तान्दशैकं च वीरान्प्रवरशरवराग्र्यैस्ताडयन्तोऽभ्यरुन्धन्‌ । 
नवजलदसवर्णैहैस्तिभिस्तानुदीयुर्गिरिशिखरनिकाशैर्भीमवेगैः कुणिन्दाः ॥३५॥ 
सुकल्पिता हैमवता मदोत्कटा रणाभिकामैः कृतिभिः समास्थिताः । 
सुवर्णजालावतता बभुर्गजास्तथा यथा वै जलदाः सविद्युतः ॥३६॥ 
कुणिन्दपुत्रो दशभिर्महायसैः कृपं ससूताश्वमपीडयद्धृशम्‌ | 


ततः  शरदत्सुतसायकेहतः सहैव नागेन पपात भूतले ॥३७॥ 
कुणिन्दपुत्रावरजस्तु तोमरैर्दिवाकरांशुप्रतिमैरयस्मयैः | 


रथं च विक्षोभ्य ननाद नर्दतस्ततो$स्य गान्धारपतिः शिरोऽहरत्‌ ॥३८॥ 
ततः कुणिन्देषु हतेषु तेष्वथ प्रहृष्टरूपास्तव ते महारथाः । 
भृशं प्रदध्मुर्बवणाम्बुसंभवान्परांश्च बाणासनपाणयोऽभ्ययुः ॥३९॥ 

अथाभव्युद्धमतीव दारुणं पुनः कुरूणां सह पाण्डुसृञ्जयैः । 


शरासिशक्त्यृष्टिगदापरश्वथैर्नराश्वनागासुहरं भृशाकुलम्‌ ॥४०॥ 
रथाश्वमातङ्गपदातिभिस्ततः परस्परं विप्रहतापतन्क्षितौ | 
यथा सविद्युत्स्तनिता बलाहकाः समास्थिता दिग्भ्य इवोग्रमारुतैः ॥४१॥ 
ततः शतानीकहतान्महागजांस्तथा रथान्पत्तिगणांश्च तावकान्‌ | 
जघान भोजश्च हयानथापतन्विशस्त्रकृत्ताः कृतवर्मणा द्विपाः ॥४२॥ 
अथापरे द्रौणिशराहता द्विपास्त्रयः ससर्वायुधयोधकेतवः | 
निपेतुरुव्यां व्यसवः प्रपातितास्तथा यथा वज्रहता महाचलाः ॥४३॥ 
कुणिन्दराजावरजादनन्तरः स्तनान्तरे पत्रिवरैरताङयत्‌ | 


तवात्मजं तस्य तवात्मजः शरैः शितैः शरीरं बिभिदे द्विपं च तम्‌ ॥४४॥ 
स नागराजः सह राजसूनुना पपात रक्त बहु सर्वतः क्षरन्‌ । 


शचीशवज्रप्रहतोऽम्बुदागमे यथा जल्न गैरिकपर्वतस्तथा ॥४५॥ 
कुणिन्दपुन्रप्रहितोऽपरद्विपः शुकं ससूताश्वरथं व्यपोथयत्‌ | 
ततोऽपतत्क्राथशराभिदारितः सहेश्वरो वज्रहतो यथा गिरिः ॥४६॥ 
रथी द्विपस्थेन हतोऽपतच्छरैः क्राथाधिपः पर्वतजेन दुर्जयः | 
सवाजिसूतेष्वसनस्तथापतद्यथा महावातहतो महाद्रुमः ॥४७॥ 


वृको द्विपस्थं गिरिराजवासिनं भूशं शरैरद्वादशभिः पराभिनत्‌ । 
ततो वृकं साश्वरथं महाजवं त्वरंश्वतुर्भिश्वरणे व्यपोथयत्‌ ॥४८॥ 
स नागराजः सनियन्तृकोऽपतत्पराहतो बभ्रुसुतेषुभिर्भृशम्‌ | 
स चापि देवावृधसूनुरदितः पपात नुन्नः सहदेवसूनुना ॥४९॥ 
विषाणपोत्रापरगात्रघातिना गजेन हन्तुं शकुनेः कुणिन्दजः | 
जगाम वेगेन भुशार्दयंश्वच तं ततोऽस्य गान्धारपतिः शिरोऽहरत्‌ ॥५०॥ 
ततः शतानीकहता महागजा हया रथाः पत्तिगणाश्व तावकाः । 
सुपर्णवातप्रहता यथा नगास्तथा गता गामवशा विचूर्णिताः ॥५१॥ 
ततोऽभ्यविध्यद्वहुभिः शितैः शरैः कुणिन्दपुत्रो नकुलात्मजं स्मयन्‌ । 
ततोऽस्य कायान्निचकर्त नाकुलिः शिरः क्षुरेणाम्बुजसंनिभाननम्‌ ॥५२॥ 
ततः शतानीकमविध्यदाशुगैस्त्रिभिः शितैः कर्णसुतोऽरजुनं त्रिभिः । 
त्रिभिश्च भीमं नकुलं च ससभिर्जनार्दनं द्वादशभिश्व सायकैः ॥५३॥ 
तदस्य कर्मातिमनुष्यकर्मणः समीक्ष्य हृष्टः कुरवोऽभ्यपूजयन्‌ । 
पराक्रमज्ञास्तु धनंजयस्य ते हुतोऽयमग्नाविति तं तु मेनिरे ॥५४॥ 
ततः किरीटी परवीरघाती हताश्वमालोक्य नरप्रवीरम्‌ | 
तमभ्यधावद्वषसेनमाहवे स सूतजस्य प्रमुखे स्थितं तदा ॥५५॥ 

तमापतन्तं नरवीरमुग्रं महाहवे बाणसहस्रधारिणम्‌ | 
अभ्यापतत्कर्णसुतो महारथो यथैव चेन्द्रं नमुचिः पुरातने ॥५६॥ 
ततोऽद्वुतेनेकशतेन पार्थ शरैर्विद्‌ध्वा सूतपुत्रस्य पुत्रः | 
ननाद नादं सुमहानुभावो विदध्वेव शक्रं नमुचिः पुरा वै ॥५७॥ 
पुनः स पार्थ वृषसेन उग्रैर्बाणैरविध्यद्भुजमूलमध्ये | 
तथैव कृष्णं नवभिः समार्दयत्पुनश्व पार्थ दशभिः शिताग्रैः ॥५८॥ 
ततः किरीटी रणमूर्ध्नि कोपात्कृत्वा त्रिशाखां भ्रुकुटि ललाटे । 
मुमोच बाणान्विशिखान्महात्मा वधाय राजन्सूतपुत्रस्य संख्ये ॥५९॥ 
विव्याध चैनं दशभिः पृषत्कैर्ममस्वसक्तं प्रसभं किरीटी | 
चिच्छेद चास्येष्वसनं भुजौ च क्षुरैश्चतुभिः शिर एव चोग्रैः ॥६०॥ 
स पार्थबाणाभिहतः पपात रथाद्विबाहुर्विशिरा धरायाम्‌ | 
सुपुष्पितः पर्णधरोऽतिकायो वातेरितः शाल  इवाद्रिशूडगात्‌ ॥६१॥ 
तं प्रेक्ष्य बाणाभिहतं पतन्तं रथात्सुतं सूतजः क्षिप्रकारी । 


रथं रथेनाशु जगाम वेगात्किरीटिनः पुत्रवधाभितसः ॥६२॥ 
ने ने नेः 
६३. संजय उवाच 
वृषसेनं हतं दष्ट्वा शोकामर्षसमन्वितः | 


मुक्त्वा शोकोद्भवं वारि नेत्राभ्यां सहसा वृषः ॥०१॥ 
रथेन कर्णस्तेजस्वी जगामाभिमुखो रिपून्‌ | 


युद्धायामर्षताम्राक्षः समाहूय धनंजयम्‌ ॥०२॥ 
तौ रथौ सूर्यसंकाशौ वैयाघ्रपरिवारणौ | 
समेतौ दट्टशुस्तत्र द्वाविवार्कौ समागतौ ॥०३॥ 
श्वेताश्वौ पुरुषादित्यावास्थितावरिमर्दनौ | 


शुशुभाते महात्मानौ चन्द्रादित्यौ यथा दिवि ॥०४॥ 
तौ दृष्ट्वा विस्मयं जग्मुः सर्वभूतानि मारिष । 


त्रैलोक्यविजये यत्ताविन्द्रवैरोचनाविव ॥०५॥ 
रथज्यातलनिहादैर्बाणशङ्खरवैरपि | 
तौ रथावभिधावन्तौ समालोक्य महीक्षिताम्‌ ॥०६॥ 


ध्वजौ च दृष्ट्वा संसक्तौ विस्मयः समपद्यत । 
हस्तिकक्ष्यां च कर्णस्य वानरं च किरीटिनः ॥०७॥ 
तौ रथौ संप्रसक्तौ च दृष्ट्वा भारत पार्थिवाः । 
सिंहनादरवांश्रक्रुः साधुवादांश्व पुष्कलान्‌ ॥०८॥ 

श्रुत्वा तु द्वैरथं ताभ्यां तत्र योधाः समन्ततः 


चक्रुर्बाहुवलं चैव तथा चेलवलं महत्‌ 
आजग्मुः कुरवस्तत्र वादित्रानुगतास्तदा 
कर्णं प्रहर्षयन्तश्च शङ्खान्दध्मुश्च पुष्कलान्‌ 


तथैव पाण्डवाः सर्वे हर्षयन्तो धनंजयम्‌ 
तूर्यशङ्खनिनादेन दिशः सर्वा व्यनादयन्‌ 
क&्ष्वेडितास्फोटितोत्ट्रुष्टेस्तुमुलं सर्वतोऽभवत्‌ 
बाहुघोषाश्च वीराणां कर्णार्जुनसमागमे 


तौ द्ष्ट्वा पुरुषव्याघ्रौ रथस्थौ रथिनां वरौ 


प्रगृहीतमहाचापौ शरशक्तिगदायुधौ 
वर्मिणौ बद्धनिस्त्रिंशौ श्वेताश्वौ शङ्खशोभिनौ 
तूणीरवरसंपन्नौ द्वावपि स्म सुदर्शनौ 


रक्तचन्दनदिग्धाङ्गौ समदौ वृषभाविव 
आशीविषसमप्रख्यौ यमकालान्तकोपमौ 
इन्द्रवृत्राविव क्रुद्धौ सूर्याचन्द्रमसप्रभौ 


महाग्रहाविव क्रूरौ युगान्ते समुपस्थितौ 
देवगर्भो देवसमौ देवतुल्यौ च रूपतः 
समेतौ पुरुषव्याघ्रौ परेक्ष्य कर्णधनंजयौ 
उभौ वरायुधधरावुभौ रणकृतश्रमौ 

उभौ च बाहुशब्देन नादयन्तौ नभस्तलम्‌ 
उभौ विश्रुतकर्माणौ पौरुषेण बलेन च 
उभौ च सइशौ युद्दे शम्बरामरराजयोः 
कार्तवीर्यसमौ युद्धे तथा दाशरथेः समौ 
विष्णुवीर्यसमौ वीर्ये तथा भवसमौ युधि 
उभौ श्वेतहयौ राजन्रथप्रवरवाहिनौ 
सारथी प्रवरौ चैव तयोरास्तां महाबलौ 


तौ तु दृष्ट्वा महाराज राजमानौ महारथौ 


सिद्धचारणसंघानां विस्मयः समपयत 
धार्तराष्ट्रास्ततः कर्णं सबला भरतर्षभ 
परिवद्रुर्महात्मानं क्षिप्रमाहवशोभिनम्‌ 

तथैव पाण्डवा हष्टा धृष्टयुम्नपुरोगमाः 
परिवव्रुर्महात्मानं पार्थमप्रतिमं युधि 

| 
॥०९॥ 
| 
॥१०॥ 
| 
॥११॥ 

| 

| 

| 

| 

| 

तावकानां रणे कर्णां ग्लह आसीद्विशा पते | 


तथैव पाण्डवेयानां ग्लहः पार्थो$भवद्युधि ॥२५॥ 
त एव सभ्यास्तत्रासन्प्रेक्षकाश्वाभवन्स्म ते | 
तत्रैषां ग्लहमानानां ध्रुवौ जयपराजयौ ॥२६॥ 
ताभ्यां यूतं समायत्तं विजयायेतराय वा | 


अस्माकं पण्डवानां च स्थितानां रणमूर्धनिे ॥२७॥ 
तौ तु स्थितौ महाराज समरे युद्धशालिनौ । 


अन्योन्यं प्रतिसंरब्धावन्योन्यस्य जयैषिणौ ॥२८॥ 
तावुभौ प्रजिहीर्षतामिन्द्रवृत्राविवाभितः | 
भीमरूपधरावास्तां महाधूमाविव ग्रहौ ॥२९॥ 
ततोऽन्तरिक्षे साक्षेपा विवादा भरतर्षभ | 
मिथो भेदाश्व भूतानामासन्कर्णार्जुनान्तरे | 
व्याश्रयन्त दिशो भिन्नाः सर्वलोकाश्व मारिष ॥३०॥ 
देवदानवगन्धर्वाः पिशाचोरगराक्षसाः | 
प्रतिपक्षग्रहं चक्रुः कर्णार्जुनसमागमे ॥३१॥ 
यौरासीत्कर्णतो व्यग्रा सनक्षत्रा विशां पते | 
भूमिर्विशाला पार्थस्य माता पुत्रस्य भारत ॥३२॥ 
सरितः सागराश्चैव गिरयश्च नरोत्तम | 
वृक्षाश्वौषधयस्तत्र व्याश्रयन्त किरीटिनम्‌ ॥३३॥ 
असुरा यातुधानाश्च गुह्यकाश्च परंतप | 
कर्णतः समपद्यन्त खेचराणि वयांसि च ॥३४॥ 
रत्नानि निधयः सर्वे वेदाश्वाख्यानपञ्चमाः | 
सोपवेदोपनिषदः सरहस्याः ससंग्रहाः ॥३५॥ 
वासुकिश्वित्रसेनश्च तक्षकश्वोपतक्षकः | 
पर्वताश्व तथा सर्वे काद्रवेयाश्च सान्वयाः | 
विषवन्तो महारोषा नागाश्वार्जुनतो5भवन्‌ ॥३६॥ 
ऐरावताः सौरभेया वैशालेयाश्व भोगिनः | 
एतेऽभवन्नर्जुनतः क्षुद्रसर्पास्तु कर्णतः ॥३७॥ 
ईहामृगा व्याइमृगा मङ्गल्याश्च मृगद्विजाः | 
पार्थस्य विजयं राजन्सर्व एवाभिसंश्रिताः ॥३८॥ 


वसवो मरुतः साध्या रुद्रा विश्वेऽश्विनौ तथा | 
अग्निरिन्द्रश्व सोमश्च पवनश्च दिशो दश | 

धनंजयमुपाजग्मुरादित्याः कर्णतोऽभवन्‌ ॥३९॥ 
देवास्तु पितृभिः सार्थ सगणार्जुनतो5भवन्‌ | 
यमो वैश्रवणश्वैव वरुणश्च यतोऽर्जुनः ॥४०॥ 
देवब्रह्मनृपर्षीणां गणाः पाण्डवतोऽभवन्‌ | 
तुम्बुरुप्रमुखा राजन्गन्धर्वाश्व यतोऽजुनः ॥४१॥ 
प्रावेयाः सह मौनेयैर्गन्धर्वाप्सरसां गणाः | 
ईहामृगव्याडमृूगैर्दिपाश्च रथपत्तिभिः ॥४२॥ 
उद्यमानास्तथा मेधैर्वायुना च मनीषिणः | 
दिद्दक्षवः समाजग्मुः कर्णाजुनसमागमम्‌ ॥४३॥ 
देवदानवगन्धर्वा नागा यक्षाः पतत्रिणः | 
महर्षयो वेदविदः पितरश्च स्वधाभुजः ॥४४॥ 
तपो विद्यास्तथौषध्यो नानारूपाम्बरत्विषः | 
अन्तरिक्षे महाराज विनदन्तो$वतस्थिरे ॥४५॥ 


ब्रह्मा ब्रह्मर्षिभिः सार्थ प्रजापतिभिरेव च | 
भवेनावस्थितो यानं दिव्यं तं देशमभ्ययात्‌ ॥४६॥ 


दृष्ट्वा प्रजापतिं देवाः स्वयंभुवमुपागमन्‌ | 
समोऽस्तु देव विजय एतयोरनरसिंहयोः ॥४७॥ 
तदुपश्रुत्य मघवा प्रणिपत्य पितामहम्‌ | 
कर्णार्जुनविनाशेन मा नश्यत्वखिलं जगत्‌ ॥४८॥ 
स्वयंभो ब्रूहि तद्वाक्यं समोऽस्तु विजयोऽनयोः । 
तत्तथास्तु नमस्तेऽस्तु प्रसीद भगवन्मम ॥४९॥ 
ब्र्ेशानावथो वाक्यमूचतुस्त्रिदशेश्वरम्‌ | 
विजयो ध्रुव एवास्तु विजयस्य महात्मनः ॥५०॥ 
मनस्वी बलवाञ्शूरः कृतास्त्रश्च तपोधनः | 
बिभर्ति च महातेजा धनुर्वेदमशेषतः ॥५१॥ 
अतिक्रमेच्च माहात्म्यादिष्टमेतस्य पर्ययात्‌ | 


अतिक्रान्ते च लोकानामभावो नियतो भवेत्‌ ॥५२॥ 
न विद्यते व्यवस्थानं कृष्णयोः क्रुद्वयोः क्वचित्‌ । 


स्रष्टारौ ह्यसतश्वोभौ सतश्च पुरुषर्षभौ ॥५३॥ 
नरनारायणावेतौ पुराणावृषिसत्तमौ | 
अनियत्तौ नियन्तारावभीतौ स्म परंतपौ ॥५४॥ 
कर्णो लोकानयं मुख्यान्प्राप्नोतु पुरुषर्षभः | 

वीरो वैकर्तनः शूरो विजयस्त्वस्तु कृष्णयोः ॥५५॥ 
वसूनां च सलोकत्वं मरुतां वा समाप्नुयात्‌ । 


सहितो द्रोणभीष्माभ्यां नाकल्रोके महीयताम्‌ ॥५६॥ 
इत्युक्तो देवदेवाभ्यां सहस्राक्षोऽब्रवीद्वचः | 
आमन्त्र्य सर्वभूतानि ब्रह्मेशानानुशासनात्‌ ॥५७॥ 
श्रुतं भवद्भिर्यत्प्रोक्त भगवदभ्यां जगद्धितम्‌ | 
तत्तथा नान्यथा तद्धि तिष्ठध्वं गतमन्यवः ॥५८॥ 
ड्ति शरुत्वेन्द्रवचनं सर्वभूतानि मारिष | 
विस्मितान्यभवन्राजन्पूजयां चक्रिरे च तत्‌ ॥५९॥ 
व्यसृजंश्च सुगन्धीनि नानारूपाणि खात्तथा | 
पुष्पवर्षाणि विबुधा देवतूर्याण्यवादयन्‌ ॥६०॥ 
दिद्क्षवश्वाप्रतिमं द्वैरथं नरसिंहयोः | 
देवदानवगन्धर्वाः सर्व एवावतस्थिरे | 
रथौ च तौ श्चेतहयौ युक्तकेत्‌ महास्वनौ ॥६१॥ 
समागता लोकवीराः शङ्खान्दध्मुः पृथक्पृथक्‌ | 
वासुदेवाजुनौ वीरौ कर्णशल्यौ च भारत ॥६२॥ 
तद्ीरुसंत्रासकरं युद्ध समभवत्तदा | 
अन्योन्यस्पर्थिनोर्वीर्य शक्रशम्बरयोरिव ॥६३॥ 


तयोर्ध्वजौ वीतमालौ शुशुभाते रथस्थितौ | 
पृथग्रूपौ समार्छन्तौ क्रोधं युद्दे परस्परम्‌ ॥६४॥ 


कर्णस्याशीविषनिभा रत्रसारवती ट्ढा | 
पुरंदरधनु:प्रख्या हस्तिकक्ष्या व्यराजत ॥६५॥ 
कपिश्रेष्ठस्तु पार्थस्य व्यादितास्यो भयंकरः | 
भीषयन्नेव दष्टरामिर्दुर्निरीक्ष्यो रविर्यथा ॥६६॥ 
युद्धाभिलाषुको भूत्वा ध्वजो गाण्डीवधन्वनः | 
कर्णध्वजमुपातिष्ठत्सोऽवदीदभिनर्दयन्‌ ॥६७॥ 
उत्पत्य च महावेगः कक्ष्यामभ्यहनत्कपिः | 
नखैश्च  दशनेश्वेव गरुङः पन्नगं यथा ॥६८॥ 
सुकिड्किणीकाभरणा कालपाशोपमायसी | 
अभ्यद्रवत्सुसंक्रुद्धा नागकक्ष्या महाकपिम्‌ ॥६९॥ 
उभयोरुततमे युद्धे द्वैरथ यूत आहते | 
प्रकुर्वाते ध्वजौ युद्ध प्रत्यहेषन्हयान्हया: ॥७०॥ 

अविध्यत्पुण्डरीकाक्षः शल्यं नयनसायकैः | 
स चापि पुण्डरीकाक्षं तथैवाभिसमैक्षत ॥७१॥ 
तत्राजयद्वासुदेवः शल्यं नयनसायकैः | 
कर्ण चाप्यजयद्रृष्ट्या कुन्तीपुत्रो धनंजयः ॥७२॥ 
अथाब्रवीत्सूतपुत्रः शल्यमाभाष्य सस्मितम्‌ | 


यदि पार्थो रणे हन्यादय मामिह  कर्ठिचित्‌ । 
किमुत्तरं तदा ते स्यात्सखे सत्यं ब्रवीहि मे ॥७३॥ 


शल्य उवाच 
यदि कर्ण रणे हन्यादद्य त्वां श्वेतवाहनः | 
उभावेकरथेनाहं हन्यां माध्चवपाण्डवौ ॥७४॥ 

संजय उवाच 
एवमेव तु गोविंदमर्जुनः प्रत्यभाषत | 
तं प्रहस्याब्रवीत्कृष्णः पार्थं परमिदं वचः ॥७५॥ 
पतेद्दिवाकरः स्थानाच्छीर्यतानेकथा क्षितिः | 
शैत्यमग्निरियान्न त्वा कर्णो झ्न्याद्धनंजयम्‌ ॥७६॥ 
यदि त्वेवं कथंचित्स्याल्लोकपर्यसनं यथा | 
हन्यां कर्ण तथा शल्यं बाहुभ्यामेव संयुगे ॥७७॥ 
डति कृष्णवचः श्रुत्वा प्रहसन्कपिकेतनः | 
अर्जुनः प्रत्युवाचेदं कृष्णमकिलिष्टकारिणम्‌ | 
ममाप्येतावपर्यासौ कर्णशल्यौ जनार्दन ॥७८॥ 
सपताकाध्वजं कर्ण सशल्यरथवाजिनम्‌ | 
सच्छत्रकवचं चैव सशक्तिशरकार्मुकम्‌ ॥७९॥ 
द्रष्टास्यद्य शरैः कर्ण रणे कृत्तमनेकधा | 
अयैनं सरथं साश्चं सशक्तिकवचायुधम्‌ | 


न हि मे शाम्यते वैरं कृष्णां यत्प्राहसत्पुरा ॥८०॥ 
अद्य द्रष्टासि गोविन्द कर्णमुन्मथितं मया | 


वारणेनेव मत्तेन पुष्पितं जगतीरुहम्‌ ॥८१॥ 
अद्य ता मधुरा वाचः श्रोतासि मधुसूदन । 
अद्याभिमन्युजननीमनृणः सान्त्वयिष्यसि | 


कुन्ती पितृष्वसारं च संप्रहष्टो जनार्दन ॥८२॥ 
अद्य बाष्पमुखी कृष्णां सान्त्वयिष्यसि माधव । 
वाग्भिश्वामृतकल्पाभिर्धर्मराजं युधिष्ठिरम्‌ ॥८३॥ 

६४. संजय उवाच 
तद्देवनागासुरसिद्वसंधैर्गन्धर्वयक्षाप्सरसां च संघैः 
्रह्मर्षिराजर्षिसुपर्णजुष्टं बभौ वियद्विस्मयनीयरूपम्‌ 
नानयमानं निनदैर्मनोजैर्वादित्रगीतस्तुतिभिश्च नृत्तैः 
सर्वेऽन्तरिक्षे ददृशुर्मनुष्याः खस्थांश्च तान्विस्मयनीयरूपान्‌ 
ततः प्रहृष्टाः कुरुपाण्डुयोधा वादित्रपत्रायुधसिंहनादैः 
निनादयन्तो वसुधां दिशश्च स्वनेन सर्वे द्विषतो निजघ्नुः 
नानाश्वमातङ्गरथायुताकुलं वरासिशक्त्यृष्टिनिपातदुःसहम्‌ 
अभीरुजुष्टं हतदेहसंकुलं रणाजिरं लोहितरक्तमाबभौ 
तथा प्रवृ्तेऽस्त्रभृतां पराभवे धनंजयश्वाधिरथिश्च सायकैः 
दिशश्च सैन्यं च शितैरजिहागैः परस्परं प्रोर्णुवतुः स्म दंशितौ 

| 

॥०१ | 

| 
॥०२॥ 
| 

॥०३ | 
| 
॥०४॥ 
| 
॥०५॥ 


ततस्त्वदीयाश्व परे च सायकैः कृतेऽन्धकारे विविदुर्न किंचन । 


भयात्तु तावेव रथौ समाश्रयंस्तमोनुदौ खे प्रसृता इवांशवः 


ततोऽस्त्रमसत्रेण परस्परस्य तौ विधूय वाताविव पूर्वपश्चिमौ 


घनान्धकारे वितते तमोनुदौ यथोदितौ तद्ददतीव रेजतुः 


न चाभिमन्तव्यमिति प्रचोदिताः परे त्वदीयाश्च तदावतस्थिरे 


महारथौ तौ परिवार्य सर्वतः सुरासुरा वासवशम्बराविव 


मृदइगभेरीपणवानकस्वनैर्निनादिते भारत शङ्खनिस्वनैः 
ससिंहनादौ बभतुर्नरोत्तमौ शशाइकसूर्याविव मेघसंप्लवे 
महाधनुर्मण्डलमध्यगावुभौ सुवर्चसौ बाणसहस्ररश्मिनौ 


दिधक्षमाणौ सचराचरं जगय्युगास्तसूर्याविव दुःसहौ रणे 
उभावजेयावहितान्तकावुभौ जिघांसतुस्तौ कृतिनौ परस्परम्‌ 
महाहवे वीरवरौ समीयतुर्यथेन्द्रजम्भाविव कर्णपाण्डवौ 
ततो महास्त्राणि महाधनुर्थरौ विमुञ्चमानाविषुभिर्भयानकैः 
नराश्वनागानमितौ निजघ्नतुः परस्परं जघ्नतुरुत्तमेषुभिः 


ततो विसस्रुः पुनरर्दिताः शरैर्नरोत्तमाभ्यां कुरुपाण्डवाश्रयाः 


सनागपत्त्यश्वरथा दिशो गतास्तथा यथा सिंहभयाद्दनौकसः 
ततस्तु दुर्योधनभोजसौबलाः कृपश्च शारद्वतसूनुना सह 
महारथाः पञ्च धनंजयाच्युतौ शरैः शरीरान्तकरैरताइयन्‌ 


धनूंषि तेषामिषुधीन्हयान्ध्वजान्रथांश्च सूतांश्च धनंजयः शरैः 


समं च चिच्छेद पराभिनच्च ताउञ्शरोत्तमैद्वादशभिश्व सूतजम्‌ 

॥०६॥ 
| 
॥०७॥ 
| 
॥०८॥ 
| 

॥०९ | 
| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 


Mahabharata - 244 - Karna Parva 


अथाभ्यधावंस्त्वरिताः शतं रथाः शतं च नागाजुनमाततायिनः । 
शकास्तुखारा यवनाश्च सादिनः सहैव काम्बोजवरैर्जिघांसवः ॥१६॥ 
वरायुधान्पाणिगतान्करैः सह क्षुरेर्न्यकून्तंस्त्वरिताः शिरांसि च । 
हयांश्व नागांश्च रथांश्च युध्यतां धनंजयः शत्रुगणं तमक्षिणोत्‌ ॥१७॥ 
ततोऽन्तरिक्षे सुरतूर्यनिस्वनाः ससाधुवादा हृषितैः समीरिताः | 
निपेतुरप्युत्तमपुष्पवृष्टयः सुरूपगन्धाः पवनेरिताः शिवाः ॥१८॥ 
तदद्भुतं देवमनुष्यसाक्षिकं समीक्ष्य भूतानि विसिष्मियुर्नृप । 
तवात्मजः सूतसुतश्व न व्यथां न विस्मयं जग्मतुरेकनिश्वयौ ॥१९॥ 
अथाब्रवीदद्रोणसुतस्तवात्मजं करं करेण प्रतिपीड्य सान्त्वयन्‌ । 
प्रसीद दुर्योधन शाम्य पाण्डवैरलं विरोधेन धिगस्तु विग्रहम्‌ ॥२०॥ 
हतो गुरुब्रह्मसमो महास्त्रवित्तथैव भीष्मप्रमुखा नरर्षभाः | 
अहं त्ववध्यो मम चापि मातुलः प्रशाधि राज्यं सह पाण्डवैश्चिरम्‌ ॥२१॥ 
धनंजयः स्थास्यति वारितो मया जनार्दनो नैव विरोधमिच्छति । 
युधिष्ठिरो भूतहिते सदा रतो वृकोदरस्तद्दशगस्तथा यमौ ॥२२॥ 
त्वया च पार्थैश्च परस्परेण प्रजाः शिवं प््राप्नुयुरिच्छति त्वयि । 
व्रजन्तु शेषाः स्वपुराणि पार्थिवा निवृत्तवैराश्च भवन्तु सैनिकाः ॥२३॥ 
न चेद्वचः श्रोष्यसि मे नराधिप ध्रुवं प्रतप्तासि हतोऽरिभिर्युधि । 
इदं च दष्टं जगता सह त्वया कृतं यदेकेन किरीटमालिना । 
यथा न कुर्याद्वलभिन्न चान्तको न च प्रचेता भगवान्न यक्षराट्‌ ॥२४॥ 
अतोऽपि भूयांश्च गुणैर्थनंजयः स चाभिपत्स्यत्यखिलं वचो मम । 
तवानुयात्रां च तथा करिष्यति प्रसीद राजञ्जगतः शमाय वै ॥२५॥ 
ममापि मानः परमः सदा त्वयि ब्रवीम्यतस्त्वां परमाच्च सौहृदात्‌ । 
निवारयिष्यामि हि कर्णमप्यह॑ यदा भवान्सप्रणयो भविष्यति ॥२६॥ 
वदन्ति मित्रं सहजं विचक्षणास्तथैव साम्ना च थनेन चार्जितम्‌ । 
प्रतापतश्चोपनतं चतुर्विधं तदस्ति सर्व त्वयि पाण्डवेषु च ॥२७॥ 
निसर्गतस्ते तव वीर बान्धवाः पुनश्च साम्ना च समाप्नुहि स्थिरम्‌ । 
त्वयि प्रसन्ने यदि मित्रतामियुर्धुवं नरेन्द्रेन्द्र तथा त्वमाचर ॥२८॥ 
स एवमुक्तः सुहृदा वचो हितं विचिन्त्य निःश्वस्य च दुर्मनाब्रवीत्‌ । 
यथा भवानाह सखे तथैव तन्ममापि च ज्ञापयतो वचः शृणु ॥२९॥ 
निहत्य दुःशासनमुक्तवान्बहु प्रसह्य शार्दूलवदेष दुर्मतिः | 
वृकोदरस्तद्ददये मम स्थितं न तत्परोक्षं भवतः कुतः शमः ॥३०॥ 
न चापि कर्ण गुरुपुत्र संस्तवादुपारमेत्यहसि वक्तुमच्युत । 

श्रमेण युक्तो महताय फल्गुनस्तमेष कर्णः प्रसभं हनिष्यति ॥३१॥ 
तमेवमुक्त्वाभ्यनुनीय चासकृत्तवात्मजः स्वाननुशास्ति सैनिकान्‌ । 
समाघ्नताभिद्रवताहितानिमान्सबाणशब्दान्किमु जोषमास्यते ॥३२॥ 


६५. संजय उवाच 
तौ शङ्खभेरीनिनदे समृद्दे समीयतुः श्वेतहयौ नरा्र्यौ | 
वैकर्तनः  सूतपुत्रो$र्जुनश्व दुर्मन्त्रिते तव पुत्रस्य राजन्‌  ॥०१॥ 
यथा गजौ तैमवतौ प्रभिन्नौ प्रगृह्य दन्ताविव वाशितार्थे | 


तथा समाजग्मतुरुग्रवेगौ धनंजयश्वाधिरथिश्व वीरौ ॥०२॥ 
बलाहकेनेव यथा बलाहको यदृच्छया वा गिरिणा गिरिर्यथा । 
तथा धनुर्ज्यातलनेमिनिस्वनौ समीयतुस्ताविषुवर्षवर्षिणौ ॥०३॥ 
प्रवृद्धशृङ्गद्रुमवीरुदोषधी प्रवृद्धनानाविधपर्वतौकसौ | 


यथाचलौ वा गलितौ महाबलौ तथा महास्त्रैरितरेतर घ्नतः ॥०४॥ 
स संनिपातस्तु तयोर्महानभूत्सुरेशवैरोचनयोर्यथा पुरा | 


शरैर्विभुग्नाइगनियन्तृवाहनः सुदुःसहोऽन्यैः पढुशोणितोदकः ॥०५॥ 
प्रभूतपद्मोत्पलमत्स्यकच्छपौ महाहृदौ पक्षिगणानुनादितौ | 


सुसंनिकृष्टावनिलोद्धतौ यथा तथा रथौ तौ ध्वजिनौ समीयतुः ॥०६॥ 
उभौ महेन्द्रस्य समानविक्रमावुभऔौ मतेन्द्रप्रतिमौ महारथौ | 


महेन्द्रवज्रप्रतिमैश्च सायकैर्महेन्द्रवृत्राविव संप्रजहतुः ॥०७॥ 
सनागपत्त्यश्वरथे उभे बले विचित्रवर्णाभरणाम्बरस्रजे | 
चकम्पतुश्वोन्नमतः स्म विस्मयाद्वियद्रताश्वार्जुनकर्णसंयुगे ॥०८॥ 


भुजाः सवञ्राइगुलयः समुच्छ्रिताः ससिंहनादा हृषितेर्दिहक्षुभिः । 
यदार्जुनं मत्तमिव द्विपो द्विपं समभ्ययादाधिरथिर्जिघांसया ॥०९॥ 
अभ्यक्रोशन्सोमकास्तत्र पार्थं त्वरस्व याह्यर्जुन विध्य कर्णम्‌ । 
छिन्ध्यस्य मूर्थानमलं चिरेण श्रद्वां च राज्याद्तराष्ट्र्सूतोः ॥१०॥ 
तथास्माकं बहवस्तत्र योधाः कर्ण तदा याहि याहीत्यवोचन्‌ । 
जह्यजुंनं कर्ण ततः सचीराः पुनर्वनं यान्तु चिराय पार्थाः ॥११॥ 
ततः कर्णः प्रथमं तत्र पार्थं मतेषुभिर्दशभिः पर्यविध्यत्‌ । 


तमर्जुनः प्रत्यविध्यच्छिताग्रैः कक्षान्तरे दशभिरतीव क्रुद्धः ॥१२॥ 
परस्परं तौ विशिखैः सुतीक्ष्णैस्ततक्षतुः सूतपुत्रो$र्जुनश्व | 
परस्परस्यान्तरेप्सू विमर्दै सुभीममभ्याययतुः प्रहृष्टौ ॥१३॥ 
अमृष्यमाणश्च महाविमर्दै तत्राक्रुध्यद्गीमसेनो महात्मा | 

अथाब्रवीत्पाणिना पाणिमाघ्नन्संदष्टौष्ठो नृत्यति वादयन्निव | 
कथं नु त्वां सूतपुत्र किरीटिन्महेषुभिर्दशभिरविध्यदग्रे ॥१४॥ 
यया धृत्या सर्वभूतान्यजैषीर्ग्रसं ददद्दहये खाण्डवे त्वम्‌ । 
तया धृत्या सूतपुत्रं जहि त्वमहं वैनं गदया पोथयिष्ये ॥१५॥ 
अथाब्रवीद्वासुदेवोऽपि पार्थ दष्ट्वा रथेषून्प्रतिहन्यमानान्‌ | 
अमीमृदत्सर्वथा तेऽद्य कर्णा हस्नैरत्राणि किमिदं किरीटिन्‌ ॥१६॥ 
स वीर किं मुझसि नावधीयसे नदन्त्येते कुरवः संप्रहृष्टः । 
कर्ण पुरस्कृत्य विदुर्हि सर्वे त्ववस्त्रमस्रैर्विनिपात्यमानम्‌ ॥१७॥ 
यया धृत्या निहतं तामसास्त्रं युगे युगे राक्षसाश्चापि घोराः । 
टम्भोद्भवाश्वासुराश्वाहवेषु तया धृत्या त्वं जहि सूतपुत्रम्‌ ॥१८॥ 
अनेन वास्य क्षुरनेमिनाय संछिन्द्रि मूर्धानमरेः प्रसह्य | 
मया निसृष्टेन सुदर्शनेन वज्रेण शक्रो नमुचेरिवारेः ॥१९॥ 
किरातरूपी भगवान्यया च त्वया महत्या परितोषितोऽभूत्‌ । 
तां त्वं धृतिं वीर पुनर्गृहीत्वा सहानुबन्धं जहि सूतपुत्रम्‌ ॥२०॥ 
ततो मही सागरमेखलां त्वं सपत्तना ग्रामवती समृद्दाम्‌ । 
प्रयच्छ राजे निहतारिसंघां यशश्च पार्थातुलमाप्नुहि त्वम्‌ ॥२१॥ 
संचोदितो भीमजनार्दनाभ्यां स्मृत्वा तदात्मानमवेक्ष्य सत्त्वम्‌ । 
महात्मनश्चागमने विदित्वा प्रयोजनं केशवमित्युवाच ॥२२॥ 
प्रादुष्करोम्येष महास्त्रमुग्रे शिवाय लोकस्य वधाय सौतेः । 
तन्मेऽनुजानातु भवान्सुराश्च ब्रह्मा भवो ब्रह्मविदश्च सर्वे ॥२३॥ 


इत्यूचिवान्ब्रा्ममसह्यमस्त्र प्रादुश्चक्रे मनसा संविधेयम्‌ | 
ततो दिशश्च प्रदिशश्च सर्वाः समावृणोत्सायकैर्भूरितेजाः | 
ससर्ज बाणान्भरतर्षभोऽपि शतंशतानेकवदाशुवेगान्‌ ॥२४॥ 
वैकर्तनेनापि तथाजिमध्ये सहस्रशो बाणगणा विसृष्टाः | 
ते घोषिणः पाण्डवमभ्युपेयुः पर्जन्यमुक्ता इव वारिधाराः ॥२५॥ 


स भीमसेनं च जनार्दनं च किरीटिनं चाप्यमनुष्यकर्मा । 
त्रिभिस्त्रिभिर्भीमबलो निहत्य ननाद घोरे महता स्वरेण ॥२६॥ 
स कर्णबाणाभिहतः किरीटी भीमं तथा प्रेक्ष्य जनार्दनं च | 


अमृष्यमाणः पुनरेव पार्थः शरान्दशाष्टौ च समुद्रबई ॥२७॥ 
सुषेणमेकेन शरेण विद्ध्वा शल्यं चतुर्भिस्रिभिरिव कर्णम्‌ । 
ततः सुमुक्तैदशभिर्जघान सभापतिं काञ्चनवर्मनद्वम्‌ ॥२८॥ 


स राजपुत्रो विशिरा विबाहुर्विवाजिसूतो विधनुर्विकेतुः | 

ततो रथाग्रादपतत्प्रभग्नः परश्वथैः शाल इवाभिकृत्तः ॥२९॥ 
पुनश्च कर्ण त्ररिभिरष्टभिश्च द्वाभ्यां चतुभिर्दशभिश्च विद्ध्वा । 
चतुःशतान्द्विरदान्सायुधीयान्हत्वा रथानष्टशतं जघान | 
सहस्रमश्वांश्च पुनश्च सादीनष्टौ सहस्राणि च पत्तिवीरान्‌ ॥३०॥ 
दृष्ट्वाजिमुख्यावथ युध्यमानौ दिदृक्षवः शूरवरावरिघ्नौ | 


कर्ण च पार्थ च नियम्य वाहान्खस्था महीस्थाश्च जनावतस्थुः ॥३१॥ 
ततो धनुर्ज्या सहसातिकृष्टा सुघोषमाच्छियत पाण्डवस्य | 
तस्मिन्क्षणे सूतपुत्रस्तु पार्थं समाचिनोत्क्षुद्रकाणां शतेन ॥३२॥ 


निर्मुक्तसर्पप्रतिमैश्व तीक्ष्णैस्तैलप्रधौतैः खगपत्रवाजैः | 
षष्ट्या नाराचैर्वासुदेवं बिभेद तदन्तरं सोमकाः प्राद्रवन्त ॥३३॥ 
ततो धनुर्ज्यामवधम्य शीघ्रं शरानस्तानाथिरथेर्विधम्य | 
सुसंरब्धः कर्णशरक्षताइगो रणे पार्थः सोमकान्प्रत्यगृह्णात्‌ | 
न पक्षिणः संपतन्त्यन्तरिक्षे क्षेपीयसास्त्रेण कृतेऽन्धकारे ॥३४॥ 


शल्यं च पार्थो दशभिः पुृषत्कैभशं तनुत्रे प्रहसन्नविध्यत्‌ । 
ततः कर्ण द्वादशभिः सुमुक्तैर्विदध्वा पुनः सस्तभिरभ्यविध्यत्‌ ॥३५॥ 


स पार्थबाणासनवेगनुन्नैईढाहतः पत्रिभिरुग्रवेगैः | 
विभिन्नगात्रः क्षतजोक्षिताङ्गः कर्णो बभौ रुद्र इवाततेषुः ॥३६॥ 
ततस्त्रिभिश्च त्रिदशाधिपोपमं शरैर्बिभेदाधिरथिर्धनंजयम्‌ | 
शरांस्तु पञ्च ज्वलितानिवोरगान्प्रवीरयामास जिघांसुरच्युते ॥३७॥ 


ते वर्म भित्वा पुरुषोत्तमस्य सुवर्णचित्र न्यपतन्सुमुक्ताः | 
वेगेन गामाविविशुः सुवेगाः स्नात्वा च कर्णाभिमुखाः प्रतीयुः ॥३८॥ 


तान्पञ्चभल्लैस्त्वरितैः सुमुक्तै स्त्रिधा त्रिधैकैकमथोच्चकर्त | 
धनंजयस्ते न्यपतन्पृथिव्यां महाहयस्तक्षकपुत्रपक्षाः ॥३९॥ 
ततः प्रजज्वाल किरीटमाली क्रोधेन कक्षं प्रदहन्निवाग्निः । 
स कर्णमाकर्णविकृष्टसृष्टैः शरैः शरीरान्तकरैज्वलद्भिः | 
मर्मस्वविध्यत्स चचाल दुःखाद्दैर्यातु तस्थावतिमात्रधैर्यः ॥४०॥ 
ततः शरौघैः प्रदिशो दिशश्च रविप्रभा कर्णरथश्व राजन्‌ । 
अदृश्य आसीत्कुपिते धनंजये तुषारनीहारवृतं यथा नभः ॥४१॥ 
स चक्ररक्षानथ पादरक्षान्पुरःसरान्पृष्ठगोपांश्च सर्वान्‌ | 
दुर्योधनेनानुमतानरिघ्नान्समुच्चितान्सुरथान्सारभूतान्‌ ॥४२॥ 
द्विसाहस्रान्समरे सव्यसाची कुरुप्रवीरानृषभः कुरूणाम्‌ | 
क्षणेन सर्वान्सरथाश्वसूतान्निनाय राजन्क्षयमेकवीरः ॥४३॥ 

अथापलायन्त विहाय कर्ण तवात्मजाः कुरवश्वावशिष्टाः | 
हतानवाकीर्य शरक्षतांश्व लालप्यमानांस्तनयान्पितृंश्व ॥४४॥ 
स सर्वतः प्रेक्ष्य दिशो विशून्या भयावदीर्णेः कुरुभिर्विहीनः । 
न विव्यथे भारत तत्र कर्णः प्रतीपमेवार्जुनमभ्यधावत्‌ ॥४५॥ 


२ % % 
६६. संजय उवाच 
ततोऽपयाताः शरपातमात्रमवस्थिताः कुरवो भिन्नसेनाः | 
विद्युत्प्रकाश ददृशुः समन्ताद्वनंजयास्त्र समुदीर्यमाणम्‌ ॥०१॥ 
तदर्जुनास्त्र ग्रसते स्म वीरान्वियत्तथाकाशमनन्तघोषम्‌ | 
क्रुदेने पार्थेन तदाशु सृष्टं वधाय कर्णस्य महाविमर्दै ॥०२॥ 
रामादुपात्तेन महामहिम्ना आथर्वणेनारिविनाशनेन | 
तदर्जुनास्त्र व्यधमहदहन्तं पार्थ च बाणैनिशितैनिजघ्ने ॥०३॥ 
ततो विमर्दः सुमहान्बभूव तस्यार्जुनस्याधिरथेश्व राजन्‌ | 
अन्योन्यमासादयतोः पृषत्कैर्विषाणघातैरद्विपयोरिवोग्रैः ॥०४॥ 


ततो रिपुघ्नं समधत्त कर्णः सुसंशितं सर्पमुखं ज्वलन्तम्‌ । 
रौद्रं शरं संयति सुप्रथौतं पार्थार्थमत्यर्थचिराय गुसम्‌ ॥०५॥ 
सदार्चितं चन्दनचूर्णशायिनं सुवर्णनालीशयनं महाविषम्‌ | 
प्रदीसमैरावतवंशसंभवं शिरो जिहीर्षुर्युधि फल्गुनस्य ॥०६॥ 
तमब्रवीन्मद्रराजो महात्मा वैकर्तनं प्रेक्ष्य हि संहितेषुम्‌ । 
न कर्ण ग्रीवामिषुरेष प्राप्स्यते संलक्ष्य संधत्स्व शरं शिरोघ्नम्‌ ॥०७॥ 
अथाब्रवीत्क्रोधसंरक्तनेत्रः कर्णीः शल्यं संधितेषुः प्रसह्य | 
न संधत्ते द्विः शरं शल्य कर्णो न मादृशाः शाठ्ययुक्ता भवन्ति ॥०८॥ 
तथैवमुक्त्वा विससर्ज तं शरं बलाहकं वर्षघनाभिपूजितम्‌ । 


हतोऽसि वै फल्गुन इत्यवोचत्ततस्त्वरन्नूर्जितमुत्ससर्ज ॥०९॥ 
संधीयमानं भुजगं दृष्ट्वा कर्णेन माधवः | 
आक्रम्य स्यन्दनं पदभ्यां बलेन बलिनां वरः ॥१०॥ 
अवगाढे रथे भूमौ जानुभ्यामगमन्ह्याः | 
ततः शरः सोऽभ्यहनत्किरीटं तस्य धीमतः ॥१९॥ 
अथार्जुनस्योत्तमगात्रभूषणं धरावियद्य़ोसलिलेषु विश्रुतम्‌ | 
बलास्त्रसर्गोत्तमयत्रमन्युभिः शरेण मूर्ध्नः स जहार सूतजः ॥१२॥ 
दिवाकरेन्दुज्वलनग्रहत्विषं सुवर्णमुक्तामणिजालभूषितम्‌ | 


पुरंदरार्थं तपसा  प्रयत्नतः स्वयं कृतं यद्धुवनस्य सूनुना ॥१३॥ 

महाईरूपं द्विषतां भयंकरं विभाति चात्यर्थसुखं सुगन्धि तत्‌ । 
निजघ्नुषे देवरिपून्सुरेश्वरः स्वयं ददौ यत्सुमनाः किरीटिने ॥१४॥ 
हराम्बुपाखण्डलवित्तगोसृभिः पिनाकपाशाशनिसायकोत्तमैः | 
सुरोत्तमैरप्यविषह्यमर्दितुं प्रसह्म नागेन जहार यद्दृषः ॥१५॥ 
तदुत्तमेषून्मथितं विषाग्निना प्रदीसमर्चिष्मदभिक्षिति प्रियम्‌ | 
पपात पार्थस्य किरीटमुत्तमं दिवाकरोऽस्तादिव पर्वताज्ज्वलन्‌ ॥१६॥ 
ततः किरीटं बहुरलमण्डित जहार नागोऽ्जुनमूर्थतो बलात्‌ । 
गिरेः सुजाताङइकुरपुष्पितद्रुमं मसेन्द्रवञ्रः शिखरं यथोत्तमम्‌ ॥१७॥ 
मही वियदद्यौः सलिलानि वायुना यथा विभिन्नानि विभान्ति भारत । 
तथैव शब्दो भुवनेष्वभूतदा जना व्यवस्यन्व्यथिताश्च चस्खलुः ॥१८॥ 
ततः समुद्ग्रथ्य सितेन वाससा स्वमूर्थजानव्यथितः स्थितोऽर्जुनः । 
विभाति संपूर्णमरीचिभास्वता शिरोगतेनोदयपर्वतो यथा ॥१९॥ 
बलाहकः कर्णभुजेरितस्ततो हुताशनार्कप्रतिमयुतिर्महान्‌ | 
महोरगः कृतवैरोऽर्जुनेन किरीटमासाद्य समुत्पपात ॥२०॥ 
तमब्रवीद्विद्धि कृतागसं मे कृष्णाद्य मातुर्वधजातवैरम्‌ | 
ततः कृष्णः पार्थमुवाच संख्ये महोरगं कृतवैरं जहि त्वम्‌ ॥२१॥ 
स एवमुक्तो मधुसूदनेन गाण्डीवधन्वा रिपुषूग्रधन्वा | 
उवाच को न्वेष ममाद्य नागः स्वयं य आगाद्ररुडस्य वक्त्रम्‌ ॥२२॥ 
कृष्ण उवाच 
योऽसौ त्वया खाण्डवे चित्रभानुं संतर्पयानेन थनुर्धरेण | 
वियद्वतो बाणनिकृत्तदेहो ह्यनेकरूपो निहतास्य माता ॥२३॥ 
ततस्तु जिष्णुः  परिहत्य शेरषाश्चिच्छेद षड्डिभर्निशितैः सुधारैः । 
नागं वियत्तिर्यगिवोत्पतन्तं स छिन्नगात्रो निपपात भूमौ ॥२४॥ 
तस्मिन्मुहूर्ते दशभिः पृषत्कैः शिलाशितैर्बहिणवाजितैश्च | 


विव्याध कर्णः पुरुषप्रवीर धनंजयं तिर्यगवेक्षमाणम्‌ ॥२५॥ 
ततोऽजुनो द्वादशभिर्विमुक्तैराकर्णमुक्तैर्निशितैः समर्प्य | 
नाराचमाशीविषतुल्यवेगमाकर्णपूर्णायतमुत्ससर्ज ॥२६॥ 


स चित्रवर्मेषुवरो विदार्य प्राणान्निरस्यन्निव साधु मुक्तः | 
कर्णस्य पीत्वा रुधिरे विवेश वसुंधरां शोणितवाजदिग्धः ॥२७॥ 
ततो वृषो बाणनिपातकोपितो महोरगो  दण्डविघटिटतो यथा । 
तथाशुकारी व्यसृजच्छरोत्तमान्महाविषः सर्प ङइवोत्तमं विषम्‌ ॥२८॥ 
जनार्दनं द्वादशभिः पराभिनन्नवैर्नवत्या च शरैस्तथार्जुनम्‌ । 

शरेण घोरेण पुनश्च पाण्डवं विभिद्य कर्णोऽभ्यनदज्जहास च ॥२९॥ 
तमस्य हर्ष ममृषे न पाण्डवो बिभेद मर्माणि ततोऽस्य मर्मवित्‌ । 
परं शरैः पत्रिभिरिन्द्रविक्रमस्तथा यथेन्द्रो बलमोजसाहनत्‌ ॥३०॥ 
ततः शराणां नवतीर्नवाजुंनः ससर्ज कर्णेऽन्तकदण्डसंनिभाः | 
शरैर्भृशायस्ततनुः प्रविव्यथे तथा यथा वज्रविदारितोऽचलः ॥३१॥ 
मणिप्रवेकोत्तमवज्रहाटकैरलंकृतं चास्य वराइगभूषणम्‌ | 
प्रविद्वमुर्व्या निपपात पत्रिभिर्धनंजयेनोत्तमकुण्डले5पि च ॥३२॥ 
महाधनं शिल्पिवरैः प्रयत्रतः कृतं यदस्योत्तमवर्म भास्वरम्‌ । 
सुदीर्घकालेन तदस्य पाण्डवः क्षणेन बाणेर्बहुा व्यशातयत्‌ ॥३३॥ 
स तं विवर्माणमथोत्तमेषुभिः शरैश्वतुर्भिः कुपितः पराभिनत्‌ । 
स विव्यथेऽत्यर्थमरिप्रहारितो यथातुरः पित्तकफानिलव्रणैः ॥३४॥ 
महाधनुर्मण्डलनिःसृतैः शितैः क्रियाप्रयत्रप्रहितैर्बलेन च | 
ततक्ष कर्ण बहुभिः शरोत्तमैबिभेद मर्मस्वपि चार्जुनस्त्वरन्‌ ॥३५॥ 
ट्ठाहतः पत्रिभिरुग्रवेगैः पार्थेन कर्णो विविधैः शिताग्रैः | 


बभौ गिरिर्गैरिकधातुरक्तः क्षरन्प्रपातैरिव रक्तमम्भः ॥३६॥ 
साश्वं तु कर्ण सरथं किरीटी समाचिनोद्भारत वत्सदन्तैः । 
प्रच्छादयामास दिशश्च बाणैः सर्वप्रयत्नात्तपनीयपुङ्खैः ॥३७॥ 
स वत्सदन्तैः पृथुपीनवक्षाः समाचितः स्माधिरथिर्विभाति | 
सुपुष्पिताशोकपलाशशाल्मलिर्यथाचलः स्पन्दनचन्दनायुतः ॥३८॥ 
शरैः शरीरे बहुधा समर्पितैर्विभाति कर्णः समरे विशां पते । 
महीरुहैराचितसानुकन्दरो यथा महेन्द्रः शुभकर्णिकारवान्‌ ॥३९॥ 


स बाणसंघान्धनुषा व्यवासृजन्विभाति कर्णः शरजालरश्मिवान्‌ । 
सलोहितो रक्तगभस्तिमण्डलो दिवाकरोऽस्ताभिमुखो यथा तथा ॥४०॥ 
बाहृन्तरादाधिरथेर्विमुक्तान्बाणान्महाहीनिव दीप्यमानान्‌ | 
व्यध्वंसयन्नर्जुनबाहुमुक्ताः शराः समासाय दिशः शिताग्राः ॥४१॥ 
ततश्चक्रमपतत्तस्य भूमौ स विहृलः समरे सूतपुत्रः | 
घूर्णे रथे ब्राह्मणस्याभिशापाद्रामादुपात्तेऽप्रतिभाति चास्त्रे ॥४२॥ 
अमृष्यमाणो व्यसनानि तानि हस्तौ विधुन्वन्स विगईमाणः | 
धर्मप्रधानानभिपाति धर्म इत्यब्रुवन्धर्मविदः सदैव | 
ममापि निम्नोऽय न पाति भक्तान्मन्ये न नित्यं परिपाति धर्मः ॥४३॥ 
एवं ब्रुवन्प्रस्खलिताश्वसूतो विचाल्यमानोऽर्जुनशस्त्रपातै | 
मर्माभिघाताच्छलितः क्रियासु पुनः पुनर्धर्ममगईदाजौ ॥४४॥ 

ततः शरैर्भीमतरैरविध्यत्त्रिभिराहवे | 
हस्ते कर्णस्तदा पार्थमभ्यविध्यच्च सपमभिः ॥४५॥ 
ततोऽर्जुनः सप्तदश तिग्मतेजानजिहागान्‌ | 
इन्द्राशनिसमान्घोरानसृजत्पावकोपमान्‌ ॥४६॥ 


निर्भिय ते भीमवेगा न्यपतन्पृथिवीतले | 
कम्पितात्मा तथा कर्णः शक्त्या चेष्टामदर्शयत्‌ ॥४७॥ 
बलेनाथ स संस्तभ्य ब्रह्मास्त्र समुदैरयत्‌ | 


ऐन्द्रास्रमर्जुनश्वापि तद्दृष्ट्वाभिन्यमन्त्रयत्‌ ॥४८॥ 
गाण्डीवं ज्यां च बाणांश अनुमन्त्रय धनंजयः । 
असृजच्छरवर्षाणि वर्षाणीव पुरंदरः ॥४९॥ 
ततस्तेजोमया बाणा रथात्पार्थस्य निःसृताः | 
प्रादुरासन्महावीर्याः कर्णस्य रथमन्तिकात्‌ ॥५०॥ 
तान्कर्णस्त्वग्रतो$भ्यस्तान्मोघांश्वक्रे महारथः | 
ततो5ब्रवीदष्णिवीरस्तस्मिन्नस्त्रे विनाशिते ॥५१॥ 
विसृजास्त्रं परं पार्थ राधेयो ग्रसते शरान्‌ । 
ब्रह्मस्त्रमर्जुनश्चापि संमन्त्र्याथ प्रयोजयत्‌ ॥५२॥ 


छादयित्वा ततो बाणैः कर्ण प्रभ्राम्य चार्जुनः । 
तस्य कर्णः शरैः क्रुद्धश्चिच्छेद ज्यां सुतेजनैः ॥५३॥ 


ततो ज्यामवधायान्यामनुमृज्य च पाण्डवः | 
शरैरवाकिरत्कर्ण दीप्यमानैः सहस्रशः ॥५४॥ 
तस्य ज्याच्छेदनं कर्णो ज्यावधानं च संयुगे । 
नान्वबुध्यत शीघ्रत्वात्तदद्भुतमिवाभवत्‌ ॥५५॥ 
अस्त्रैरस्त्राणि राधेयः प्रत्यहन्सव्यसाचिनः | 
चक्रे चाभ्यधिकं पार्थात्स्ववीर्य॑ प्रतिदर्शयन्‌ ॥५६॥ 
ततः कृष्णोऽर्जुनं दृष्ट्वा कर्णास्त्रेणाभिपीडितम्‌ | 
अभ्यस्येत्यब्रवीत्पार्थमातिष्ठास्त्रमनुत्तमम्‌ ॥५७॥ 
ततो5न्यमग्निसद्दशं शरं सर्पविषोपमम्‌ | 
अश्मसारमयं दिव्यमनुमन्त्र्य धनंजयः ॥५८॥ 
रौद्रमस्त्रं समादाय क्षेसुकामः किरीटवान्‌ | 
ततोऽग्रसन्मही चक्र राधेयस्य महामृधे ॥५९॥ 
ग्रस्तचक्रस्तु राधेयः कोपादश्रूण्यवर्तयत्‌ | 


सोऽब्रवीदर्जुनं चापि मुहूतं क्षम पाण्डव ॥६०॥ 

मध्ये चक्रमवग्रस्तं दृष्ट्वा दैवादिदं मम | 
पार्थ कापुरुषाचीर्णमभिसंधिं विवर्जय ॥६१॥ 
प्रकीर्णकेशे विमुखे ब्राह्मणे च कृताञ्जलौ | 
शरणागते न्यस्तशस्त्रे तथा व्यसनगेऽजुन ॥६२॥ 
अबाणे भ्रष्टकवचे भ्रष्टभग्नायुधे तथा | 


न शूराः प्रहरन्त्याजौ न राज्ञे पार्थिवास्तथा । 
त्वं च शूरोऽसि कौन्तेय तस्मात्क्षम मुहूर्तकम्‌ ॥६३॥ 


यावच्चक्रमिदं भूमेरुद्वरामि धनंजय | 
न मां रथस्थो भूमिष्ठमसज्जं हन्तुमईसि | 
न वासुदेवात्वत्तो वा पाण्डवेय बिभेम्यहम्‌ ॥६४॥ 


त्वं हि क्षत्रियदायादो महाकुलविवर्धनः | 
स्मृत्वा धर्मोपदेशं त्वं मुहूर्त क्षम पाण्डव ॥६५॥ 


ने ने नेः 


६७. संजय उवाच 


नीचा व्यसनेषु मग्ना निन्दन्ति दैवं कुकृतं न तत्तत्‌ 


यदद्रौपदीमेकवस्त्रां सभायामानाय्य त्वं चैव सुयोधनश्च 
दुःशासनः शकुनिः सौबलश्च न ते कर्ण प्रत्यभात्तत्र धर्मः 


यदा सभायां कौन्तेयमनक्षज्ञं युधिष्ठिरम्‌ | 
अक्षज्ञः शकुनिर्जेता तदा धर्मः क्व ते गतः ॥०३॥ 
यदा रजस्वलां कृष्णां दुःशासनवशे स्थिताम्‌ । 
सभायां प्राहसः कर्ण क्व ते धर्मस्तदा गतः ॥०४॥ 
राज्यलुब्धः पुनः कर्ण समाहृयसि पाण्डवम्‌ । 


गान्धारराजमाश्रित्य क्व ते धर्मस्तदा गतः ॥०५॥ 
एवमुक्ते तु राधेये वासुदेवेन पाण्डवम्‌ | 
मन्युरभ्याविशत्तीव्रः स्मृत्वा तत्तद्धनंजयम्‌ ॥०६॥ 
तस्य क्रोधेन सर्वेभ्यः स्रोतोभ्यस्तेजसो५$र्चिषः | 
प्रादुरासन्महाराज तदद्भुतमिवाभवत्‌ ॥०७॥ 
तं समीक्ष्य ततः कर्णो ब्रह्मात्रेण धनंजयम्‌ । 
अभ्यवर्षत्पुनर्यत्रमकरोद्रथसर्जने | 
तदस्त्रमस्त्रेणावार्य प्रजहारास्य पाण्डवः ॥०८ ॥ 
ततोऽन्यदस्तर कौन्तेयो दयितं जातवेदसः | 

| 
॥०१॥ 
| 
॥०२॥ 

मुमोच कर्णमुद्दिश्य तत्प्रजज्वाल वै भृशम्‌ ॥०९॥ 


वारुणेन ततः कर्णः शमयामास पावकम्‌ | 
जीमूतैश्व दिशः सर्वाश्चक्रे तिमिरदुर्दिनाः ॥१०॥ 
पाण्डवेयस्त्वसंभ्रान्तो वायव्यास्त्रेण वीर्यवान्‌ | 
अपोवाह तदाभ्राणि राधेयस्य प्रपश्यतः ॥११॥ 
तं हस्तिकक्ष्याप्रवरं च बाणैः सुवर्णमुक्तामणिवज्रमृष्टम्‌ | 
कात्रप्रयत्रोत्तमशिल्पियत्रै: कृतं सुरूपं वितमस्कमुच्चैः ॥१२॥ 
ऊर्जस्करं तव सैन्यस्य नित्यममित्रवित्रासनमीङ्यरूपम्‌ | 
विख्यातमादित्यसमस्य लोके त्विषा समं पावकभानुचन्द्रैः ॥१३॥ 
ततः क्षुरेणाधिरथेः किरीटी सुवर्णपुइ्खेन शितेन यत्तः | 
श्रिया ज्वलन्तं ध्वजमुन्ममाथ महारथस्याधिरथेर्महात्मा ॥१४॥ 


यशश्च धर्मश्च जयश्च मारिष प्रियाणि सर्वाणि च तेन केतुना । 
तदा कुरूणां हृदयानि चापतन्बभूव हाहेति च निस्वनो महान्‌ ॥१५॥ 


अथ त्वरन्कर्णवधाय पाण्डवो महेन्द्रवज्रानलदण्डसंनिभम्‌ | 
आदत्त पार्थोऽञजलिकं निषङ्गात्सहस्ररश्मेरिव रश्मिमुत्तमम्‌ ॥१६॥ 
मर्मच्छिदं शोणितमांसदिग्धं वैश्वानरार्कप्रतिमं महाईम्‌ | 
नराश्वनागासुहरं त्र्यरलिं षड्वाजमञ्जोगतिमुग्रवेगम्‌ ॥१७॥ 
सहसनेत्राशनितुल्यतेजसं समानक्रव्यादमिवातिदुःसहम्‌ | 
पिनाकनारायणचक्रसंनिभं भयंकरं प्राणभृतां विनाशनम्‌ ॥१८॥ 


युक्त्वा महास्त्रेण परेण मन्त्रविद्विकृष्य गाण्डीवमुवाच सस्वनम्‌ । 
अयं महास्तरोऽप्रतिमो धृतः शरः शरीरभिच्चासुहरश्च दुईदः ॥१९॥ 
तपोऽस्ति तसं गुरवश्च तोषिता मया यदिष्टं सुहृदां तथा श्रुतम्‌ । 
अनेन सत्येन निहन्त्वयं शरः सुदंशितः कर्णमरिं ममाजितः ॥२०॥ 
इत्यूचिवांस्तं स मुमोच बाणं धनंजयः कर्णवधाय घोरम्‌ । 
कृत्यामथर्वाङ्गिरसीमिवोग्रां दीस्तामसह्यां युधि मृत्युनापि ॥२१॥ 
ब्र॒वन्‍्किरीटी तमतिप्रहृष्टो अयं शरो मो विजयावहोऽस्तु | 


जिघांसुरकेंन्दुसमप्रभावः कर्ण  समासिं नयतां यमाय ॥२२॥ 
तेनेषुवर्येण किरीटमाली प्रहृष्टरूपो विजयावहेन | 
जिघांसुरर्कॅन्दुसमप्रभेण चक्रे विषक्तं रिपुमाततायी ॥२३॥ 
तदुद्यतादित्यसमानवर्चसं शरन्नभोमध्यगभास्करोपमम्‌ | 
वराइगमुर्व्यामपतच्चमूपतेर्दिवाकरो5स्तादिव रक्तमण्डलः ॥२४॥ 


तदस्य देही सततं सुखोदितं स्वरूपमत्यर्थमुदारकर्मणः | 

परेण कृच्छ्रेण शरीरमत्यजद्रृहं महर्द्धीव ससङ्गमीश्चरः ॥२५॥ 
शरैर्विभुग्नं व्यसु तद्विवर्मणः पपात कर्णस्य शरीरमुच्छितम्‌ । 
स्रवद्व्रणं गैरिकतोयविस्रवं गिरेयथा वज्रहतं शिरस्तथा ॥२६॥ 


देहात कर्णस्य निपातितस्य तेजो दीसं खं विगाह्याचिरिण । 
तदद्भुतं सर्वमनुष्ययोधाः पश्यन्ति राजन्निहते स्म कर्णे ॥२७॥ 
तं सोमकाः प्रेक्ष्य हतं शयानं प्रीता नादं सह सैन्यैरकुर्वन्‌ । 
तूर्याणि चाजघ्नुरतीव हष्टा वासांसि चैवादुधुवुर्भुजांश्व | 


बलान्विताश्वाप्यपरे  ह्यनृत्यन्नन्योन्यमाश्लिष्ये नदन्त उचुः ॥२८॥ 

दष्ट्वा तु कर्ण भुवि निष्टनन्तं हतं रथात्सायकेनावभिन्नम्‌ । 

महानिल्लेनाग्निमिवापविद्धं यज़ावसाने शयने निशान्ते ॥२९॥ 
शरैराचितसर्वाइगः शोणितौघपरिप्लुतः | 


विभाति देहः कर्णस्य स्वरश्मिभिरिवांशुमान्‌ ॥३०॥ 
प्रताप्य सेनामामित्रीं दीसैः शरगभस्तिभिः | 


बलिनार्जुनकालेन नीतोऽस्तं कर्णभास्करः ॥३१॥ 
अस्तं गच्छन्यथादित्यः प्रभामादाय गच्छति | 
एवं जीवितमादाय कर्णस्येषुर्जगाम ह ॥३२॥ 
अपराह्ने पराहस्य सूतपुत्रस्य मारिष | 
छिन्नमञ्जलिकेनाजौ सोत्सेधमपतच्छिरः ॥३३॥ 
उपर्युपरि सैन्यानां तस्य शत्रोस्तदञ्जसा | 
शिरः कर्णस्य सोत्सेधमिषुः सोऽपाहरदद्रुतम्‌ ॥३४॥ 
संजय उवाच 
कर्णं तु शूरं पतितं पृथिव्यां शराचितं शोणितदिग्धगात्रम्‌ । 
दृष्ट्वा शयानं भुवि मद्रराजश्छिन्नध्वजेनापययौ रथेन ॥३५॥ 


कर्णे हते कुरवः प्राद्रवन्त भयार्दिता गाढविद्वाश्च संख्ये । 
अवेक्षमाणा मुहुरर्जुनस्य ध्वजं महान्तं वपुषा ज्वलन्तम्‌ ॥३६॥ 


सहस्रनेत्रप्रतिमानकर्मणः सहस्रपत्रप्रतिमाननं शुभम्‌ | 
सहस्ररश्मिर्दिनसंक्षये यथा तथापतत्तस्य शिरो वसुंधराम्‌ ॥३७॥ 
ने ने नेः 
६८. संजय उवाच 
शल्यस्तु कर्णार्जुनयोर्विमर्दे बलानि ष्ट्वा मृदितानि बाणैः । 
दुर्योधनं यान्तमवेक्षमाणो संदर्शयद्भारत युद्धभूमिम्‌ ॥०१॥ 
निपातितस्यन्दनवाजिनागं दष्ट्वा बलं तद्धतसूतपुत्रम्‌ | 

दुर्योधनोऽ्रुप्रतिपूर्णनेत्रो मुहुर्मुहुर्न्यश्वसदार्तरूपः ॥०२॥ 
कर्ण तु शूरं पतितं पृथिव्यां शराचितं शोणितदिग्धगात्रम्‌ । 
यऱच्छया सूर्यमिवावनिस्थं दिदृक्षवः संपरिवार्य तस्थुः ॥०३॥ 
प्रहृष्टवित्रस्तविषण्णविस्मृतास्तथापरे शोकगता इवाभवन्‌ | 
परे त्वदीयाश्व परस्परेण यथा यथैषां प्रकृतिस्तथाभवन्‌ ॥०४॥ 
प्रविद्ववर्माभरणाम्बरायुधं धनंजयेनाभिहतं हतौजसम्‌ | 


निशम्य कर्ण कुरवः  प्रदुद्रुवुहतर्षभा गाव इवाकुलाकुलाः ॥०५॥ 
कृत्वा विमर्द भूशमर्जुनेन कर्ण हतं केसरिणेव नागम्‌ । 
दृष्ट्वा शयानं भुवि मद्रराजो भीतोऽपसर्पत्सरथः सुशीघ्रम्‌ ॥०६॥ 


मद्राधिपश्चापि विमूढचेतास्तूर्णं रथेनापहतध्वजेन | 
दुर्योधनस्यान्तिकमेत्य शीघ्रं संभाष्य दुःखार्तमुवाच वाक्यम्‌ ॥०७॥ 
विशीर्णनागाश्वरथप्रवीरं बलं त्वदियं यमराष्ट्रकल्पम्‌ | 
अन्योन्यमासाद्य ह्तं महद्धिर्नराश्वनागैर्गिरिकूटकल्पैः ॥०८॥ 
नैतादृशं भारत युद्धमासीयथाद् कर्णार्जुनयोर्बभूव | 


ग्रस्तो हि कर्णेन समेत्य कृष्णावन्ये च सर्वे तव शत्रवो ये ॥०९॥ 
दैवं तु यत्तत्स्ववश॑ प्रवृत्तं तत्पाण्डवान्पाति हिनस्ति चास्मान्‌ । 
तवार्थसिदथ्यर्थकरा हि सर्वे प्रसह्य वीरा निहता द्विषद्भिः ॥१०॥ 
कुबेरवैवस्वतवासवानां तुल्यप्रभावाम्बुपतेश्च वीराः | 
वीर्येण शौर्येण बलेन चैव तैस्तैश्व युक्ता विपुलैर्गुणोधेः ॥११॥ 
अवध्यकल्पा निहता नरेन्द्रास्तवार्थकामा युधि पाण्डवेयैः | 
तन्मा शुचो भारत दिष्टमेतत्पर्यायसिद्विर्न सदास्ति सिद्धिः ॥१२॥ 
एतद्वचो मद्रपतेरनिशम्य स्वं चापनीतं मनसा निरीक्ष्य | 


दुर्योधनो दीनमना विसंज्ञः पुनः पुनर्न्यश्वसदार्तरूपः ॥१३॥ 
तं ध्यानमूकं कृपणं भृशार्तमार्तायनिर्दीनमुवाच वाक्यम्‌ | 
पश्येदमुग्रं नरवाजिनागैरायोधनं वीरहतैः प्रपन्नम्‌ ॥१४॥ 
महीधराभै: पतितैर्महागजैः सकृत्प्रविद्धैः शरविद्वमर्मभ्िः | 
तैर्विहृलद्भिश्च गतासुभिश्च प्रध्वस्तयन्त्रायुधवर्मयोधैः ॥१५॥ 
वज्ापविद्धैरिव चाचलेन्द्रैर्विभिन्नपाषाणमृगद्रुमौषथैः | 
प्रविद्धघण्टाइकुशतोमरध्वजैः सहेममालै रुधिरौघसंप्लुतैः ॥१६॥ 


शरावभिन्नैः पतितैश्व वाजिभिः श्वसद्भिरन्यैः क्षतजं वमद्भिः । 
दीनैः स्तनद्भिः परिवृत्तनेत्रैमैहीं दशद्भिः कृपर्णं नदद्भिः ॥१७॥ 
तथापविद्वैर्गजवाजियोैर्मन्दासुभिश्चैव गतासुभिश्च | 

नराश्वनागैश्च रथैश्च मर्दितैर्मी महावैतरणीव दुईशा ॥१८॥ 
गजैर्निकृत्तापरहस्तगात्रैरुद्वेपमानैः पतितैः पृथिव्याम्‌ | 
यशस्विभिर्नागरथाश्वयोधिभिः पदातिभिश्वाभिमुखै्तैः परैः | 
विशीर्णवर्माभरणाम्बरायुधैर्वृता निशान्तैरिव पावकैर्मही ॥१९॥ 
शरप्रहाराभिहतैर्महाबलैरवेक्ष्यमाणैः पतितैः सहस्रशः | 
प्रनष्टसंजैः पुनरुच्छवसद्विर्मही बभूवानुगतैरिवाग्निभिः | 
दिवश्थ्युतैर्भूरतिदीपिमद्विर्नक्त ग्रहैद्यॉरमलेव दीसैः ॥२०॥ 
शरास्तु कर्णार्जुनबाहुमुक्ता विदार्य नागाश्वमनुष्यदेहान्‌ | 
प्राणान्निरस्याशु महीमतीयुर्महोरगा वासमिवाभितो$स्रैः ॥२१॥ 
हतेर्मनुष्याश्वगजेश्व संख्ये शरावभिन्नैश्च रथैर्बभूव | 
धनंजयस्याधिरथेश्च मार्गे गजैरगम्या वसुधातिदुर्गा ॥२२॥ 
रथैर्वरेषून्मथितैश्च योधैः संस्यूतसूताश्ववरायुधध्वजैः | 
विशीर्णशस्त्रैविनिकृत्तबन्धुरैर्निकृत्तचक्राक्षयुगत्रिवेणुभिः ॥२३॥ 


विमुक्तयन्त्रैनिहतैरयस्मयैहतानुषङ्गैर्विनिषङ्गबन्धुरैः | 
प्रभग्ननीडैर्मणिहेममण्डितैः स्तृता मही यौरिव शारदै्घनेः ॥२४॥ 


विकृष्यमणैजेवनैरलंकृतैईतेश्वरैराजिरथैः सुकल्पितैः | 
मनुष्यमातङ्गरथाश्वराशिभिद्रुत व्रजन्तो बहुधा विचूर्णिताः ॥२५॥ 
सहेमपट्टाः परिघाः परश्वधाः कडङ्गरायोमुसलानि पटिटिशाः | 
पेतुश्च खड्गा विमला विकोशा गदाश्च जाम्बूनदपट्टबद्धाः ॥२६॥ 
चापानि रुक्माङ्गदभूषणानि शराश्च कार्तस्वरचित्रपुङ्खाः | 


ऋष्ट्यश्व पीता विमला विकोशाः प्रासाः सखड्गाः कनकावभासाः ॥२७॥ 
छत्राणि वालव्यजनानि शङ्खाः स्रजश्च पुष्पोत्तमहेमचित्राः | 


कुथाः पताकाम्बरवेष्टिताश्व किरीटमाला मुकुटाश्व शुभ्राः ॥२८॥ 
प्रकीर्णका विप्रकीर्णाः कुथाश्च प्रधानमुक्तातरलाश्च हाराः | 
आपीडकेयूरवराइगदानि ग्रैवैयनिष्काः ससुवर्णसूत्राः ॥२९॥ 
मण्युत्तमा वज्रसुवर्णमुक्ता रत्रानि चोच्चावचमङ्गलानि | 


गात्राणि चात्यन्तसुखोचितानि शिरांसि चेन्दुप्रतिमाननानि ॥३०॥ 
देहांश्च भोगांश्च परिच्छदांश्च त्यक्त्वा मनोज्ञानि सुखानि चापि । 
स्वधर्मनिष्ठां महतीमवाप्य व्यासांश्व लोकान्यशसा समीयुः ॥३९॥ 
इत्येवमुक्त्वा विरराम शल्यो दुर्योधनः शोकपरीतचेताः | 
हा कर्ण हा कर्ण इति ब्रुवाण आर्तो विसंज्ञो भृशमश्रुनेत्रः ॥३२॥ 
तं ट्रोणपुत्रप्रमुखा नरेन्द्राः सर्वे समाश्वास्य सह प्रयान्ति । 


WWW.SWargaro han.o rg 


Mahabharata - 257 - Karna Parva 


निरीक्षमाणा मुहुरजुनस्य ध्वजं महान्तं यशसा ज्वलन्तम्‌ ॥३३॥ 


नराश्वमातङ्गशरीरजेन रक्तेन सिक्ता रुधिरेण भूमिः | 
रक्ताम्बरस्रक्तपनीययोगान्नारी प्रकाशा ड्व सर्वगम्या ॥३४॥ 
प्रच्छन्नरूपा रुधिरेण राजब्रौद्रे मु्ू्तेऽतिविराजमानाः | 


नैवावतस्थुः कुरवः समीक्ष्य प्रव्राजिता देवलोकाश्च सर्वे ॥३५॥ 
वधेन कर्णस्य सुदुःखितास्ते हा कर्ण हा कर्ण इति ब्रुवाणाः । 
द्रुतं प्रयाताः शिबिराणि राजन्दिवाकरं रक्तमवेक्षमाणाः ॥३६॥ 
गाण्डीवमुक्तैस्तु सुवर्णपुङ्खैः शितेः शरैः शोणितदिग्धवाजैः | 
शरैश्चिताइगो भुवि भाति कर्णो हतोऽपि सन्सूर्य इवांशुमाली ॥३७॥ 
कर्णस्य देहं रुधिरावसिक्तं भक्तानुकम्पी भगवान्विवस्वान्‌ | 
स्पृष्ट्वा करैर्लोहितरक्तरूपः सिष्णासुरभ्येति परं समुद्रम्‌ ॥३८॥ 
इतीव संचिन्त्य सुरर्षिसंघाः संप्रस्थिता यान्ति यथानिकेतम्‌ । 
संचिन्तयित्वा च जना विससुर्यथासुखं खं च महीतलं च ॥३९॥ 
तदद्भुतं प्राणभृतां भयंकरं निशम्य युद्दे कुरुवीरमुख्ययोः । 


धनंजयस्याधिरथेश्च विस्मिताः प्रशंसमानाः प्रययुस्तदा जनाः ॥४०॥ 
शरैः संकृत्तवर्माणं वीरं विशसने हतम्‌ | 
गतासुमपि राधेयं नैव लक्ष्मीर्व्यमुञ्चत ॥४१॥ 


नानाभरणवान्नाजन्मृष्टजाम्बूनदाडगदः | 
हतो वैकर्तनः शेते पादपोऽङ्कुरवानिव ॥४२॥ 


कनकोत्तमसंकाशः प्रदीस ड्व पावकः | 
सपुत्रः पुरुषव्याघ्रः संशान्तः पार्थतेजसा | 
प्रताप्य पाण्डवान्राजन्पाञ्चालांश्चास्त्रतेजसा ॥४३॥ 


ददानीत्येव योऽवोचन्न नास्तीत्यर्थितोऽर्थिभिः | 
सद्भिः सदा सत्पुरुष स हतो द्वैरथे वृषः ॥४४॥ 
यस्य ब्रा्मणसात्सर्वमात्मार्थं न महात्मनः | 
नादेयं ब्राह्मणेष्वासीद्यस्य स्वमपि जीवितम्‌ ॥४५॥ 
सदा नृणां प्रियो दाता प्रियदानो दिवं गतः । 
आदाय तव पुत्राणां जयाशां शर्म वर्म च ॥४६॥ 
हते स्म कर्णे सरितो न स्रवन्ति जगाम चास्तं कलुषो दिवाकरः । 
ग्रहश्व तिर्यग्ज्वलितार्कवर्णों यमस्य पुत्रोऽभ्युदियाय राजन्‌ ॥४७॥ 
नभः पफालाथ ननाद चोर्वी ववुश्च वाताः परुषातिवेलम्‌ । 
दिशः सधूमाश्च भृशं प्रजज्वलुर्महार्णवाश्चुक्षुभिरे च सस्वनाः ॥४८॥ 


WWW.SWargaro han.o rg 


Mahabharata - 258 - Karna Parva 


सकाननाः साद्रिचयाश्वकम्पुः प्रविव्यथुर्भूतगणाश्च मारिष | 
बृहस्पती रोहिणी संप्रपीडृय बभूव नदन्द्रार्कसमानवर्णः ॥४९॥ 
हते कर्णे न दिशो विप्रजजुस्तमोवृता यौर्विचचाल भूमिः । 
पपात चोल्का ज्वलनप्रकाशा निशाचराश्चाप्यभवन्प्रहृष्टाः ॥५०॥ 


शशिप्रकाशाननमजुनो यदा क्षुरेण कर्णस्य शिरो न्यपातयत्‌ । 
अथान्तरिक्षे दिवि चेह चासकृद्रभूव हाहेति जनस्य निस्वनः ॥५१॥ 
स देवगन्धर्वमनुष्यपूजितं निहत्य कर्णं रिपुमाहवेऽजुनः | 


रराज पार्थः परमेण तेजसा वृत्रं निहत्येव सहस्रलोचनः ॥५२॥ 
ततो रथेनाम्बुदवृन्दनादिना शरन्नभोमध्यगभास्करत्विषा | 
पताकिना भीमनिनादकेतुना हिमेन्दुशङ्खरुफटिकावभासिना | 
सुवर्णमुक्तामणिवज्रविद्रुमैरलंकृतेनाप्रतिमानरंहसा ॥५३॥ 
नरोत्तमौ पाण्डवकेशिमर्दनावुदाहितावग्निदिवाकरोपमौ | 


रणाजिरे वीतभयौ विरेजतुः समानयानाविव विष्णुवासवौ ॥५४॥ 
ततो थनुर्ज्यातलनेमिनिस्वनैः प्रसह्य कृत्वा च रिपून्हतप्रभान्‌ । 


संसाधयित्वैव कुरूञ्शरौधैः कपिध्वजः पक्षिवरध्वजश्च | 
प्रसह्य शङ्खौ धमतुः सुघोषौ मनांस्यरीणामवसादयन्तौ ॥५५॥ 
सुवर्णजालावततौ महास्वनौ हिमावदातौ परिगृह्य पाणिभिः | 
चुचुम्बतुः शङ्खवरौ नृणां वरौ वराननाभ्यां युगपच्च दध्मतुः ॥५६॥ 
पाञ्चजन्यस्य निर्घोषो देवदत्तस्य चोभयोः | 
पृथिवीमन्तरिक्षं च द्यामपश्वाप्यपूरयत्‌ ॥५७॥ 


तौ शङ्खशब्देन निनादयन्तौ वनानि शैलान्सरितो दिशश्च । 
वित्रासयन्तौ तव पुत्रसेना युधिष्ठिर नन्दयतः स्म वीरौ ॥५८॥ 
ततः प्रयाताः कुरवो जवेन श्रुत्वैव शङ्खस्वनमीर्यमाणम्‌ । 
विहाय मद्राधिपतिं पतिं च दुर्योधनं भारत भारतानाम्‌ ॥५९॥ 
महाहवे तं बहु शोभमान धनंजयं भूतगणाः समेताः | 
तदान्वमोदन्त जनार्दनं च प्रभाकरावभ्युदितौ यथैव ॥६०॥ 
समाचितौ कर्णशरैः परंतपावुभौ व्यभातां समरेऽच्युताजुँनौ | 
तमो निहत्याभ्युदितौ यथामलौ शशाइकसूर्याविव रश्मिमालिनौ ॥६१॥ 
विहाय तान्बाणगणानथागतौ सुहृद्ृतावप्रतिमानविक्रमौ | 
सुखं प्रविष्टौ शिबिरं स्वमीश्वरौ सदस्यहूताविव वासवाच्युतौ ॥६२॥ 
सदेवगन्धर्वमनुष्यचारणैर्महर्षिभिर्यक्षमहोरगैरपि | 
जयाभिवृद्ध्या परयाभिपूजितौ निहत्य कर्ण परमाहवे तदा ॥६३॥ 

६९. संजय उवाच 

तथा निपातिते कर्णे तव सैन्ये च विद्रुते । 

आश्लिष्य पार्थ दाशार्हो हर्षाद्ववनमब्रवीत्‌ ॥०१॥ 

हतो बलभिदा वृत्रस्त्वया कर्णो धनंजय | 

वधं वै कर्णवृत्राभ्यां कथयिष्यन्ति मानवाः ॥०२॥ 


वज्रिणा निहतो वृत्रः संयुगे भूरितेजसा | 
त्वया तु निहतः कर्णो धनुषा निशितैः शरैः ॥०३॥ 
तमिमं विक्रमं लोके प्रथितं ते यशोवहम्‌ । 


निवेदयावः कौन्तेय धर्मराजाय धीमते ॥०४॥ 
वधं कर्णस्य संग्रामे दीर्घकालचिकीर्षितम्‌ | 
निवेद्य धर्मराजस्य त्वमानृण्यं गमिष्यसि ॥०५॥ 
तथेत्युक्ते केशवस्तु पार्थेन यदुपुङ्गवः | 
पर्यवर्तयदव्यग्रो रथं रथवरस्य तम्‌ ॥०६॥ 
धृष्टयुम्नं युधामन्युं माद्रीपुत्रौ वृकोदरम्‌ | 
युयुधानं च गोविन्द इद वचनमब्रवीत्‌ ॥०७॥ 
परानभिमुखा यत्तास्तिष्ठध्वं भद्रमस्तु वः | 


यावदावेद्यते राजे हतः कर्णौऽर्जुनेन वै ॥०८॥ 
स तैः शूरैरनुज़ञातो ययौ राजनिवेशनम्‌ | 
पार्थमादाय गोविन्दो ददर्श च युधिष्ठिरम्‌ ॥०९॥ 


शयानं राजशार्दूलं काञ्चने शयनोत्तमे | 
अगृहीतां च चरणौ मुदितौ पार्थिवस्य तौ ॥१०॥ 
तयोः प्रहर्षमालक्ष्य प्रहारांश्चातिमानुषान्‌ | 


राधेयं निहतं मत्वा समुत्तस्थौ युथिष्ठिरः ॥११॥ 
ततोऽस्मै तद्यथावृत्तं वासुदेवः प्रियंवदः | 


कथयामास कर्णस्य निधनं यदुनन्दनः ॥१२॥ 
ईषदुत्स्मयमानस्तु कृष्णो राजानमब्रवीत्‌ | 
युधिष्ठिर हतामित्रं कृताञ्जलिरथाच्युतः ॥१३॥ 


दिष्ट्या गाण्डीवधन्वा च पाण्डवश्च वृकोदरः | 
त्वं चापि कुशली राजन्माद्रीपुत्रौ च पाण्डवौ ॥१४॥ 
मुक्ता वीरक्षयादस्मात्संग्रामाल्लोमहर्षणात्‌ | 
क्षिप्रमुत्तकालानि कुरु कार्याणि पार्थिव ॥१५॥ 

हतो वैकर्तनः क्रूरः सूतपुत्रो महाबलः | 
दिष्ट्या जयसि राजेन्द्र दिष्ट्या वर्धसि पाण्डव ॥१६॥ 
यः स यूतजितां कृष्णां प्राहसत्पुरुषाधमः | 
तस्याद्य सूतपुत्रस्य भूमिः पिबति शोणितम्‌ ॥१७॥ 
शेतेऽसौ शरदीर्णाङ्गः शत्रुस्ते कुरुपुंगव | 


तं पश्य पुरुषव्याघ्र विभिन्नं बहुधा शरैः ॥१८॥ 
युधिष्ठिरस्तु दाशाई प्रहृष्टः प्रत्यपूजयत्‌ | 
दिष्ट्या दिष्ट्येति राजेन्द्र प्रीत्या चेदमुवाच ह ॥१९॥ 
नैतच्चित्रं महाबाहो त्वयि देवकिनन्दन | 


त्वया सारथिना पार्थो यत्कुर्यादय पौरुषम्‌ ॥२०॥ 
प्रगृह्यः च कुरश्रेष्ठः साइगददं दक्षिणां भुजम्‌ । 
उवाच धर्मभृत्पार्थ उभौ तौ केशवार्जुनौ ॥२१॥ 
नरनारायणौ देवौ कथितौ नारदेन ह | 
धर्मसंस्थापने युक्तौ पुराणौ पुरुषोत्तमौ ॥२२॥ 
असकृच्चापि मेधावी कृष्णद्वैपायनो मम | 


कथामेतां महाबाहो दिव्यामकथयत्प्रभुः ॥२३॥ 
तव कृष्ण प्रभावेण गाण्डीवेन धनंजयः | 
जयत्यभिमुखाञ्शत्रून्न चासीद्विमुखः क्वचित्‌ ॥२४॥ 


जयश्वैव श्रुवोऽस्माकं न त्वस्माकं पराजयः | 
यदा त्वं युधि पार्थस्य सारथ्यमुपजग्मिवान्‌ ॥२५॥ 
एवमुक्त्वा महाराज तं रथं हेमभूषितम्‌ | 


दन्तवर्णेहयैर्युक्तं कालवालीैर्महारथः ॥२६॥ 
आस्थाय पुरुषव्याघ्रः स्वबल्रेनाभिसंवृतः | 
कृष्णाजुनाभ्यां वीराभ्यामनुमन्य ततः प्रियम्‌ ॥२७॥ 
आगतो बहुवृत्तान्तं द्रष्टमायोधनं तदा | 
आभाषमाणस्तौ वीरावुभौ माधवफल्गुनौ ॥२८॥ 
स ददर्श रणो कर्ण शयानं पुरुषर्षभम्‌ । 
गाण्डीवमुक्तैर्विशिखैः सर्वतः शकलीकृतम्‌ ॥२९॥ 
सपुत्रं निहतं दृष्ट्वा कर्ण राजा युधिष्ठिरः | 
प्रशशंस नरव्याघ्रावुभौ माधवपाण्डवौ ॥३०॥ 
अद्य राजास्मि गोविन्द पृथिव्यां भ्रातृभिः सह । 
त्वया नाथेन वीरेण विदुषा परिपाल्रितः ॥३१॥ 

हतं दृष्ट्वा नरव्याघ्रं राधेयमभिमानिनम्‌ | 
निराशोञ्य दुरात्मासौ धार्तराष्ट्रो भविष्यति | 
जीविताच्चापि राज्याच्च हते कर्णे महारथै ॥३२॥ 
त्वत्प्रसादाद्वयं चैव कृतार्थाः पुरुषर्षभ | 
त्वं च गाण्डीवधन्वा च विजयी यदुनन्दन । 
दिष्ट्या जयसि गोविन्द दिष्ट्या कर्णो निपातितः ॥३३॥ 
एवं स बहुशो हृष्टः प्रशशंस जनार्दनम्‌ | 
अर्जुनं चापि राजेन्द्र धर्मराजो युथिष्ठिरः ॥३४॥ 
ततो भीमप्रभृतिभिः सर्वैश्च भ्रातृभिर्वृतम्‌ | 


वर्धयन्ति स्म राजानं हर्षयुक्ता महारथाः ॥३५॥ 
नकुलः सहदेवश्च पाण्डवश्च वृकोदरः | 
सात्यकिश्च महाराज वृष्णीनां प्रवरो रथः ॥३६॥ 
धृष्टयुम्नः शिखण्डी च पाण्डुपाञ्चालसृञ्जयाः | 


पूजयन्ति स्म कौन्तेयं निहते सूतनन्दने ॥३७॥ 
ते वर्धयित्वा नृपतिं पाण्डुपुत्र युधिष्ठिरम्‌ | 


जितकाशिनो बब्धलक्षा  युद्धशोण्डाः प्रहारिणः ॥३८॥ 
स्तुवन्तः स्तवयुक्ताभिर्वाग्भिः कृष्णौ परंतपौ | 
जग्मुः स्वशिबिरायैव मुदा युक्ता महारथाः ॥३९॥ 
एवमेष क्षयो वृत्तः सुमहाल्लोमहर्षणः | 


तव दुर्मन्त्रिते राजन्नतीत किं नु शोचसि ॥४०॥ 
वैशंपायन उवाच 

श्रुत्वा तदप्रियं राजन्धृतराष्ट्रो महीपतिः | 

पपात भूमौ निश्चेष्टः कौरव्यः परमार्तिवान्‌ | 

तथा सत्यव्रता देवी गान्धारी धर्मदर्शिनी ॥४१॥ 


तं प्रत्यगृहणाद्विदुरो नृपतिं संजयस्तथा | 
पर्याश्वासयतश्वैवं तावुभावेव भूमिपम्‌ ॥४२॥ 
तथैवोत्थापयामासुर्गान्धारी राजयोषितः | 
ताभ्यामाश्धासितो राजा तूष्णीमासीद्विचेतनः ॥४३॥ 

